

निजु सिंधी व्याकरण 1

निजु सिंधी व्याकरणु

(भाडे-1)

सिंधीअ जो पहिरियो व्याकरणु जंहिं जी समूरी
बोलसथी निजु सिंधीअ में आहे.

संपादकु

गोपाल हासाणी

(राष्ट्रीय सिंधी भाषा विकास परिषद नई दिल्ली जे
आर्थिक सहकार सां छपियलु)

निजु सिंधी व्याकरण

ISBN : 978-93-5917-238-5

लेखकु ऐं : गोपाल हासाणी

छपाईदडु 61, ओम नगर, हलालपुर,

भोपाल - 462030

फोन - 8989694515

(रुगो वाट्सएप मैसेज लाइ)

ईमेल: gd_hasani@yahoo.co.in

छापु : पहिरियों, 2025

छापुदडु प्रेस : श्री श्रद्धा ऑफसेट प्रिंटर्स, भोपाल

मुल्हु : सिंधी भाषा सिखण, पढण, लिखण

ऐं गाल्हाइण लाइ चाहु.



निदेशक मंतव्य....

श्री गोपाल हासाणीअ, राष्ट्रीय सिंधी भाषा विकास परिषद जे आर्थिक सहकार सां 'निजु सिंधी व्याकरण (भाडे-1)' सिरे सां पोथु पधिरो करायो आहे. हिन पोथ में सुहिणे ऐं सवले ढंग सां सिंधी व्याकरण खे समझायो वयो आहे. आस आहे त हीउ पोथु सिंधी सिखण वारनि ब्रारनि लाइ काराइतो थींदो.

श्री गोपाल हासाणीअ खे 'निजु सिंधी व्याकरण' पोथु लिखण लाइ हिर्दे सां शुभकामनाऊं ऐं वाधायूं.

प्रो. सुनील बाबुराव कुळकर्णी

निदेशक

राष्ट्रीय सिंधी भाषा विकास परिषद

धन्यवादु

राष्ट्रीय सिंधी भाषा विकास परिषद जो उदेशु सिंधी भाषा, साहित ऐं संस्कृतीअ जो वाधारो करणु आहे. परिषद इन डिस में 1994 खां कमु करे रही आहे. सिंधी भाषा ऐं साहित खे वधाइण वीझाइण लाइ परिषद पारां केतिरियूं ई योजनाऊं हलायूं पयूं वजनि.

परिषद सुठनि पोथनि जी चूंड कंदे लेखकनि खे आर्थिक सहकारु डई पोथ पधिरा करण जी वकी डूंदी आहे. परिषद जे हिन सुठे कम सां सिंधी भाषा, साहित ऐं संस्कृतीअ में जोगो वाधारो थियो आहे. हेल ताई केतिरनि ई विद्वाननि, साहितकारनि ऐं लेखकनि जा सहसें अनोखा पोथ पधिरा थी चुका आहिनि.

मां परिषद जे मानवारे निदेशक प्रोफेसर सुनील बाबूराव कुळकर्णी जो घणो थोराइतो आहियां जो हिन साईअ 'निजु सिंधी व्याकरणु (भाडो-1)' सिरे सां पोथ खे पधिरो करण लाइ आर्थिक सहकार लाइ वकी डिनी आहे. हिर्दे सां घणो घणो धन्यवादु.

गोपाल हासाणी

मुहागु

हिन पोथ जो नांउ 'निजु सिंधी व्याकरण' आहे. छा कंहिं भाषा जो व्याकरणु धार धार थी सघे थो? पोइ 'निजु सिंधी व्याकरण' छो?

'निजु सिंधी व्याकरण', व्याकरण जे वीचार खां नओं कोन्हे. हिन में बि व्याकरण जा उहे ई नियम डिनल आहिनि जेके हिन खां अगु छपियल व्याकरण जे सभिनी पोथनि में आहे. हिन में कुझु नओं आहे त उहा आहे व्याकरण जी बोलसथी. हेल ताई सिंधी व्याकरण जी बोलसथी अरबी भाषा जी हले पर्ई. अरबी बोलसथी सिंधी भाषा लाइ इएं हुई जीअं कंहिं सुहिणे वगे में बिए कपड़े जूं चतियूं लगल हुजनि. अरबी बोलसथी जीअं - इस्मु, सिफ़ति, जर्फु, ज़मीरु, फइलु, जमानु ऐं अहिइनि बियनि सर्वे-सहसें बोलनि भाषा जी सूंहं नासु करे सिंधी बोलीअ खे कोझो बणाए छडियो आहे.

असां जा कुझु विद्वान समझनि पया त व्याकरण जी अरबी बोलसथी सिंधी भाषा लाइ ठीकु नाहे, पर उहे बि निजु सिंधी बोलसथी त्यारु करण बदिरां अरबी बोलसथी जी जाइ ते हिंदी बोलसथी वापिराइण लगा.

मूं इहो नंदिइो उदमु कयो आहे ऐं सिंधी बोलनि मां ऐं सिंधी व्याकरण जे आधार ते सिंधी व्याकरण लाइ निजु सिंधी बोलसथी त्यारु कई आहे. व्याकरण लाइ अरबी बोलसथी साणु हिंदी ऐं अंग्रेजी बोलसथीअ खे ध्यान में रखी सिंधी बोलसथी त्यारु करण वेल इहो ध्यानु रखियो आहे त

व्याकरण जा बोल न रुगो सवला हुजनि पर अर्थ में बि ठहिकी बीहनि.

अरबीअ जे 'इस्मु' लाइ हिंदीअ में 'संज्ञा' आहे, पर सिंधीअ में सवलो बोलु 'नांउ' आहे जेको ठहिकी बीहे थो. अरबी जे 'सिफति' ऐं 'ज़रु' लाइ हिंदीअ में 'विशेषण' ऐं 'क्रिया-विशेषण' आहे, पर मूं अंग्रेजीअ में 'adjective' ऐं 'adverb' जे आधार ते सिंधीअ में 'नांवबोधी' ऐं 'किर्तबोधी' जोडिया आहिनि. अरबी जे 'फइलु' लाइ हिंदीअ जे 'क्रिया' जे आधार ते सिंधीअ में 'किर्तु' ठहिकी बीठो आहे. अहिडे ढंग सां अरबी जे 'हर्फ जरु' लाइ अंग्रेजीअ जे 'postposition' जे आधार ते 'पुठिबीहक' या 'नांवपोयो' जोडियो आहे, छाकाणि त इहो नांव जे पुठियां अचे थो. अहिडीअ रीति निजु सिंधी बोलनि मां व्याकरण जे सर्वे बोलनि जी सिंधी बोलसथी त्यारु कई आहे.

मां हिन कम में केतिरो सफलो थियो आहियां, इहो भाषा जा ज्ञाणू ई बुधाए सघंदा. मां सिंधी भाषा जे विद्वाननि, ओझनि जो थोराइतो रहंदुसि जे हू पंहिंजो मुल्हाइतो समो कढी हिन 'निजु सिंधी व्याकरण' खे पढी, हिन में सुधार लाइ ऐं वेतरि सुठो बणाइण लाइ पंहिंजा मत डींदा.

गोपाल हासाणी

*

पनोतिरी

1. सिंधीअ में व्याकरण जी बोलसथी	8
2. अखरु, बोलु, वाकु	35
3. व्याकरण में ग्राह्याव जा भाडा	39
4. नांउ	41
5. नांउ - अंगु	54
6. नांउ - लिङु	58
7. नांउ - डुसा	64
8. नांव ऐं नांवबोधी जो नंढरूपु/लाडुरूपु	84
9. नांव जो सिट्राउ	87
10. सनांउ	88
11. नांवबोधी	102
12. किर्तु	124
13. वाहरू किर्तु	141
14. किरताइतो नांउ	155
15. किरतो	158
16. वेल	170
17. किरतबोधी	210
18. पुठिबीहक या नांवपोयों	217
19. गुंढिणो	221
20. वोकु	223
21. वाक-सिट्राणि	225
22. सनांवी संध या सनांवी पुठिजोड़	227
23. पवणु ऐं वजणु किरतनि जा रूप	252
24. डुसपोथ	256

सिंधीअ में व्याकरण जी बोलसथी

‘निजु सिंधी व्याकरण’ में वापिरायल निजु सिंधी बोलसथी
(अंग्रेजी, हिंदी एं अरबी सिंधीअ जी बोलसथी सां गडु)

सिंधी बोलसथी	अंग्रेजी बोलसथी	हिंदी बोलसथी	अरबी सिंधी बोलसथी
अंगाओं	adjective of	सँख्या वाचक	सिफति
नांवबोधी	number	विशेषण	अददी
अंगु	number	सँख्या	अददु
अकर्तरी कित्तु	impersonal verb	भाववाच्य क्रिया	फइलु बेफाइलु
अकर्मी कित्तु	intransitive verb	अकर्मक क्रिया	फइलु लाजिमी
अकिर्ती			फइलु
अकर्मी कित्तु			अकर्तक
अखरु	character, letter	अक्षर, वर्ण	हर्फु
अखिरी	syllabic	वर्णिक, अक्षरी, आक्षरिक	
अगुजोडु	prefix	उपसर्ग, पूर्वप्रत्यय	अगियाडी
अगुणाइतो	uncountable	अगणनीय संज्ञा	
नांउ	noun		
अगु नांवबोधी	attributive adjective	सामान्य विशेषण	
अचिरजी बोलु	exclamatory particle	विस्मयार्थक निपात	
अचिरजी	exclamatory	विस्मयादिबोधक	
सिट्र/वाकु	sentence	वाक्य	

निजु सिंधी व्याकरण 9

अणअखिरी	asyllabic	अनाक्षरिक	
अणचिट्रो	adverb of	अनिश्चयवाचक क्रिया	
किर्तबोधी	indefiniteness	विशेषण	
अणचिट्रो	—	अनिश्चित	
मापाइतो		परिमाणवाचक	
नांवबोधी		विशेषण	
अणचिट्रो	—	अनिश्चयवाचक	
सनांवी		सार्वनामिक विशेषण	
नांवबोधी			
अणपूरअंगो	adjective of	अपूर्ण संख्यावाचक	
नांवबोधी	indefinite number	विशेषण	
अणपूरी सध	incomplete desire	अपूर्ण इच्छा	अणपूर ख्वाहिश
अणफिरियतु	uninflected	अव्यय, अविकारी	बेगर्दानु
अणसिधो	indirect object	गौण कर्म	अणसिधो
कर्म/आडो			मफौलु
कर्म			
अणसिधो	causer	प्रेरणार्थी कर्ता	
किर्ती			
अणसिधो या	indirect action	प्रेरणार्थक क्रिया	फइलु
ब्रिएपारां	verb		मुतइदी
सकर्मो किर्तु			बालवास्त
अधु अखरु/	semi consonant	अर्ध व्यंजन	नीमु हर्फु
अधु वाउजणु			सही
अधु साहु (:)	semi colon	अर्धविराम	अधु दमु
अधु सुरु	semi vowel	अर्ध स्वर	नीमु हर्फु
			इलत, नीमु
			सुरु

निजु सिंधी व्याकरणु 10

अनेमाइतो, अनेमो	irregular	अनियमित	बेकाइदे
अनेमो किर्तु	irregular verb	अनियमित क्रिया	फ़इलु बेकाइदे
अनेमो गुणाइतो बोलु	—	अनियमित संख्यावाचक शब्द	
अपवादु	exception	अपवाद	अनेमो
अफेराइतो नांवबोधी	indeclinable adjective	अविकारी विशेषण	
अफेराइतो बोलु	Indeclinable word	अव्यय, अविकारी शब्द	
अलपु/ट्रियो माण्हू सनांउ	third person pronoun	अन्य पुरुष सर्वनाम	जमीर गाइबु
अल्पो (')	apostrophe (')	अक्षर लोप चिह्न	
असंधाइतो सनांउ	indefinite pronoun	अनिश्चयवाचक सर्वनाम	जमीर मुबहमु
आजार्थी किर्तरुपु	imperative	आदेशात्मक क्रिया रूप	अमुरु
आजार्थी सिट्र/वाकु	imperative sentence	आदेशात्मक वाक्य	
आजार्थी सुभाउ	imperative mood	आजार्थ वृत्ति	अमुरी सीगो
आडी इसा	oblique case	इतर/विकारी कारक, तिर्यक रूप	हालति आमु
ईदइ कारणु वेल	future conditional tense	हेतुहेतु मद भविष्य काल	जमानु मुस्तकबिलु शर्तिया
ईदइ पूरी वेल	future perfect tense	पूर्ण भविष्य काल	जमानु मुस्तकबिलु कामिलु

निजु सिंधी व्याकरणु 11

ईदइ वेल	future tense	भविष्य काल	जमानु मुस्तकबिलु
ईदइवेली कर्तरी कित्तो	Future active participle	भविष्य कर्तृवाचक कृदंत	
ईदइवेली कर्मणी कित्तो	future passive participle	भविष्य कर्मवाच्य कृदंत	
ईदइ संसाई वेल	future dubious tense	संदेहवाची भविष्य काल	जमानु मुस्तकबिलु मुतशकी
ईदइ सघारी वेल	future potential tense		
ईदइ सवली वेल	future simple tense	सामान्य भविष्यकाल	जमानु मुस्तकबिलु सादो
ईदइ हलंदइ वेल	future continuous tense	निरंतर भविष्य काल	जमानु मुस्तकबलु इस्तमराई
ईदइ हेराकी वेल	future habitual tense	रीति भविष्य काल	जमानु मुस्तकबिलु मुदामी
ईदइवेली आजार्थी किर्तरुपु	future imperative	भविष्यत आदेशात्मक क्रिया रूप	अमुरु मुस्तकबिलु
ईदइवेली कित्तो	future participle	भविष्यत कृदंत	इस्मु मुस्तकबिलु
ईदइवेली घणूणो आजार्थी किर्तरुपु	future plural imperative		

निजु सिंधी व्याकरणु 12

ईदइवेली	future singular		
हेक्णो	imperative		
आज्ञार्थी			
किर्तरूपु			
उचारु	pronunciation	उच्चार	तलफ़जु
उपति सुज्जाण	etymology	व्युत्पत्ति विज्ञान	इलमु सरफु
उपपदु	article	उपपद	
उपबोली	dialect	उपभाषा	
उपवाकु,	sub clause	उपवाक्य	गौण
उपसिट्र			फुकिरो
उबतार्थी	Antonym	विलोम/विरोधार्थी	जिदु
बोलु		शब्द	
उल्थो	Translation	अनुवाद	तर्जुमो
उहजाइतो	symbolic	प्रतीकात्मक	अलामती
उहमु	sign, symbol	चिह्न, प्रतीक, संकेत	निशानु, अलामत, इशारो
ओसराइतो	etymological	व्युत्पत्तिक, व्युत्पत्ति-विषयक	इश्तकाकी
ओसरि	evolution	विकास	इर्तिका
करमणी	passive voice	कर्मवाच्य क्रिया	फइलु
प्रयोगु			मुतइदी मजहूल/ सीगो मजहूलु

कर्तरी प्रयोगु	active voice	कर्तृवाच्य	फइलु मुतइदी मइरुफु
कर्म चिट्रो सकर्मो किर्तु	passive voice	कर्मवाच्य क्रिया	फइलु मुतइदी मजहूलू
कर्मु कर्मु इसा	object accusative/ objective case	कर्म कर्म कारक	मफौलु हालति मफौली
काढू इसा	ablative case	अपादान कारक	हालति जरी
कारणु किर्तबोधो	adverb of cause	कारणवाचक क्रिया विशेषण	
कारणु इसा	instrumental case	करण कारक	हालति सबबी
कारणु वाकु/सिट्र	conditional sentence		शर्तिया जुमलो
कारणु सुभाउ	indicative mood	संकेतार्थ वृत्ति	शर्तिया सीगो
किर्त पाइ किर्तबोधो	verb stem adverb	धातु क्रिया विशेषण	जर्फु
किर्ताइतो नांउ	infinitive, verbal noun	क्रियार्थक/क्रियावाची संज्ञा	इस्मु फाइलु/ मसदरु
किर्ताइतो नांवबोधो	gerundive, verbal adjective	क्रियावाची विशेषण	सिफ्रति मसदरु/ सिफ्रति फइली
किर्तियाणो किर्तो	nominal subject	संज्ञात्मक कर्ता	फाइली फाइलु

किर्ती उपवाकु	nominal clause	संज्ञा प्रधान उपवाक्य	फाइली फुकिरो
किर्ती चिट्रो सकर्मो कित्तु	active voice	कर्तृवाच्य क्रिया	फइलु मुतअद्दी मारुफु
किर्ती ड़सा	direct/ nominative/ subjective case	कर्ता कारक	हालति फाइली
कित्तु	verb	क्रिया	फइलु
किर्तो	participle	कृदंत	इस्मु फाइलु
किर्तो नांवबोधी	past participle	कृदंत विशेषण	
गडियलु कित्तु	compound verb	संयुक्त क्रिया	फइलु मुरकबु ज़मीरु
गडियलु निजु सनांउ	suffixal personal pronoun		मुतसलु
गडियलु बोलु	complex word	मिश्रित शब्द	मुरतबु लफ़जु
गडियलु वाकु/सिट्र	Compound sentence	यौगिक वाक्य, संयुक्त वाक्य	मुरकबु जुमलो
गुणाओ नांवबोधी	adjective of quality	गुणवाचक विशेषण	सिफ़ति वसफ़ी
गुणइसिणो नांवबोधी	—	गुणबोधक विशेषण	
घणअर्थो बोलु	—	अनेकार्थी शब्द	
घणअर्थो, घणअर्थो	Polysemantic	अनेकार्थी	घणमानाई
घण्णो	plural	बहु वचन	अददु जमा

निजु सिंधी व्याकरण 15

घणूणो अंगु, घणांगो	plural number	बहु वचन	अददु जमा
घुरिजाइती ईदइ वेल	obligatory future tense	आवश्यकतावाची भविष्य काल	जमानु मुस्तकबिलु लाजिमी
गुंढपाडी बोलु गुंढिणो गुंढिणो किर्तो	Compound word conjunction conjunctive participle	योगरूढि शब्द समुच्चयबोधक अव्यय पूर्वकालिक कृदंत	हर्फु जुमलो इस्मु माजिया/ माजी मातोफी
गुंढियलु बोलु गुंढियलु सनाउ	compound word	संयुक्त शब्द, समास, यौगिक शब्द यौगिक सर्वनाम	मुरकबु लफ्रजु
गुंढीदडु किर्तबोधी	conjunctive adverb	संयोजक क्रियाविशेषण	
गुंढीदडु किर्तु गुंढीदडु बोलु	copula verb copula	संयोजक क्रिया संयोजक शब्द	हर्फु रब्त
गुणाइतो नाउ गांढू उहत्रु/ नंढी लीक	countable noun hyphen (-)	गणनीय संज्ञा योजक चिह्न/ योजिका	
गाणेढो/मूलु अंगाओ नांवबोधी	cardinal numeral	गणना सूचक	
गाल्हाव जा भाडा	parts of speech	शब्द-भेद	
गुझार्थो बोलु सधाइतो वाकु/सिट्र	optative sentence	व्यंजक शब्द इच्छासूचक वाक्य	

चिट्रो	adverb of	निश्चयवाचक क्रिया	
किर्तबोधी	definiteness	विशेषण	
चिट्रो	—	निश्चित	
मापाइतो		परिमाणवाचक	
नांवबोधी		विशेषण	
छेदु	analysis	विश्लेषण	तफरीक/ छेदु
जातिबोधी	common noun	जातिवाचक संज्ञा	इस्मु आमु
नांउ			
जीआं	example	उदाहरण	मिसालु
झझाइतो	—	आवृत्ति वाचक	
नांवबोधी		विशेषण	
झलाइतो बोलु	—	निषेधार्थक निपात	
टुबिको	dot	बिन्दु	नुक्तो
टोलाइतो बोलु	—	समुदाय सूचक शब्द	
टोलाई	—	समुदाय वाचक	
नांवबोधी		विशेषण	
डिघो उचारु	—	दीर्घ उच्चारण चिह्न	
उहत्रु (s)			
ताराओं/	sign of foot note	तारक/पाद टिप्पणी	
टिपणी उहत्रु	(*)	चिह्न	
थानडुसिणो	—	स्थानबोधक विशेषण	
नांवबोधी			
थियणो	Subjunctive/	संभाव्य/संभावना वृत्ति	सीगो
सुभाउ	probable mood		इमकानी
थुडु	stem	धातु	
थोरो साहु	Comma (,)	अल्प विराम	थोरो दमु
दंगियलु किर्तु	finite verb	परिमित/समापिका	महदूद
		क्रिया	फइलु
धमारी नांउ	—		इस्मु सोतु

निजु सिंधी व्याकरणु 17

धमारु, उचारु	sound	ध्वनि	आवाजु
धात्	Root	धातु	मसदरु
डुसा	case	कारक, विभक्ति	हालति
डुसाई	suffixal case	कारक प्रत्यय	हालति
पुठिजोडु			पछाडी
डुसाडुसिणो	—	अवस्थाबोधक	
नांवबोधी		विशेषण	
डुको	degree	कोटि	दर्जी
डुढाडुतो	intensive	गहन सर्वनाम	
सनांउ	pronoun		
डुंगियूं लीकूं ¹	brackets []	कोष्ठक चिह्न	डुंगियूं लीकूं
डुंगियूं लीकूं ²	parentheses ()	कोष्ठक चिह्न	
डुयिणी डुसा	dative case	सम्प्रदान कारक	हालति मफौल सानी
डुसडुसिणो	—	दिशाबोधक	विशेषण
नांवबोधी			
डुसाडुतो	adverb of	दिशावाचक क्रिया	
किर्तबोधी	direction	विशेषण	
डूरि/परियो	remote	दूरवर्ती संकेतवाची	जमीर
संधाडुतो	demonstrative	सर्वनाम	इशारो डूरि
सनांउ	pronoun		
डुहडुसिणो	—	दोषबोधक	विशेषण
नांवबोधी			
नंढरूपु	diminutive suffix	लघुतासूचक/	
संधु/पुठिजोडु		अल्पार्थक प्रत्यय	
नंढरूपु/	diminutive noun	अल्पार्थक/	इस्मु
लाडुरूपु नांउ		लघुतासूचक संज्ञा	तसगीरु

नंढाइणो उहत्रु	_	लाघव चिह्न	
(o)			
नरुणो	masculine	पुल्लिंग	मुजकरु
नरुणो लिडु	masculine gender	पुल्लिंग	जिन्स मुजकरु
नांउ	noun	संजा	इस्मु
नांउ थुडु	noun stem		
नांउ सिट्रभाडो	noun phrase	संजा उपवाक्य	फुकिरो इस्मु
नांवबोधी	adjective	विशेषण	सिफ्रति
नांवफेरो	declension of noun		
नांवबोधी जी	comparison of		सिफ्रति जा
भेट या	adjective		दर्जा
नांवबोधी जा			
डाका			
नांवी	Nouns used as	संजा विशेषण	सिफ्रति
नांवबोधी	adjective		इस्मी
नाकारी	Adverb of	निषेधवाचक/ नकारात्मक क्रिया	जर्फु नफी
किर्तबोधी	negation	विशेषण	
नाकारी बोलु	_	निषेधवाचक निपात	
नाकारी वाहरू	Negative helping		
किर्तु	verb		
नाकारी	Negative	नकारात्मक वाक्य	नाकारी
सिट्र/वाकु	sentence		जुमलो
नारीणो	Feminine	स्त्रीलिंग	मोन्स
नारीणो लिडु	Feminine gender	स्त्रीलिंग	जिन्स मोन्स

निजु सिंधी व्याकरणु 19

निजु गडियलु सनांउ	inseparable personal/ conjunctive pronoun	अविभाज्य व्यक्तिगत सर्वनाम	ज़मीर मुतसिल
निजु नांवब्रोधी	proper adjective	व्यक्तिवाचक विशेषण	
निजु सनांउ	personal pronoun	पुरुषवाचक सर्वनाम	ज़मीर खालिस
निजुब्रोधी नांउ	proper noun	व्यक्तिवाचक संज्ञा	इस्मु खास
नेमाइतो नेमाइतो किर्तु	regular regular verb	नियमित नियमित क्रिया	बाकाइदे फइलु बाकाइदे
पंहिंजाइतो सनांउ	reflexive pronoun	निजवाचक सर्वनाम	ज़मीर मुशतरकु
पखेडाइतो नांवब्रोधी	—	वीप्सा वाचक विशेषण	
पदु अल्लुपु उहत्रु (....)	ellipsis (....)	पदलोप चिह्न	
परम ड़ाको	superlative degree	उत्तमावस्था	सिफ़त मुबालिगो
पहाकाणो पहाको	idiomatic idiom	मुहावरेदार मुहावरा	इस्तलाही इस्तलाहु
पाइ पाइइतो	Root —	जइ मौलिक सर्वनाम	
सनांउ पाइी किर्तु	base verb	मूल क्रिया	बुनियादी फइलु
पाइी ब्रोलु	—	रुद्धि शब्द	

निजु सिंधी व्याकरणु 20

पाड़ी,	basic	मूल	बुनियादी
पीढ़ाइतो			
पाण/	first person	प्रथम/उत्तम पुरुष	जमीर
पहिरियो	pronoun	सर्वनाम	मुतकलम
माण्हू सनांउ			
पाणाइतो	reciprocal	पारस्परिक सर्वनाम	जमीर
सनांउ	pronoun		मुतबदल
पुछणाइतो	interrogative	प्रश्नबोधक निपात	
बोलु	particle		
पुछणाइती	interrogative	प्रश्नवाचक वाक्य	सुवाली
सिट्ट/वाकु	sentence		जुमलो
पुछणाइतो	question mark	प्रश्नवाचक चिह्न	सुवाल जी
उहत्रु (?)	(?)		निशानी
पुछणाइतो	adverb of	प्रश्नवाचक क्रिया	
किर्तबोधी	interrogative	विशेषण	
पुछणाइतो	interrogative	प्रश्नवाचक विशेषण	
नांवबोधी	adjective		
पुछणाइतो	interrogative	प्रश्नवाचक सहायक	
वाहरू किर्तु	helping verb	क्रिया	
पुछणाइतो	interrogative	प्रश्नवाचक सर्वनाम	जमीर
सनांउ	pronoun		इस्तफहामु
पुछणाइतो	interrogative	प्रश्नवाचक	
सनांवी	pronominal	सार्वनामिक विशेषण	
नांवबोधी	adjective		
पुछणाइतो	interrogative	प्रश्नार्थ वृत्ति	
सुभाउ	mood		
पुठि नांवबोधी	predicative	विधेयबोधक विशेषण	
	adjective		
पुठिबीहक	postpositional		
संधु	suffix		

निजु सिंधी व्याकरणु 21

पुठिबीहक/ नांवपोयों	postposition	संबंधबोधक अव्यय/परसर्ग	हर्फु जरु
पूरअंगो/चिट्रो अंगु नांवबोधी	—	पूर्ण संख्यावाचक विशेषण	
पूरवेली	perfective	पूर्णकालिक	
पूरो साहु (.) प्रयोगु	full stop (.) construction/ voice	पूर्णविराम वाच्य	पूरो दमु प्रयोगु
प्रयोगु करमणी	objective construction	कर्मवाच्य	प्रयोगु करमणी
प्रयोगु कर्तरी	subjective construction	कर्तृवाच्य	प्रयोगु कर्तरी
प्रयोगु भावे फिरंदडु फेर ज्ञाण	impersonal voice variable	भाववाच्य परिवर्तनशील	इल्मु सर्फ
फेराइतो नांउ फेराइतो नांवबोधी	declinable noun declinable adjective	विकारी संज्ञा विकारी विशेषण	
फेराइतो पुठिजोडु फिरियलु/ फेराइतो रूपु	declinable suffix inflected form	परिवर्तनशील परसर्ग विकारी रूप	गर्दानी पछाडी गर्दानी रूपु
फेराइतो, फिरंदडु फेरो	declinable declension, inflection	विकारी रूपावली	गर्दानु
बासडुसिणो नांवबोधी	—	गंधबोधक विशेषण	
बीहक	position	स्थिति	बीहक

निजु सिंधी व्याकरणु 22

बीहक उहञु	punctuation mark	विराम चिह्न	बीहक जूं निशानियूं
भावबोधी नांउ भासणु	abstract noun	भाववाचक संज्ञा महसूस करना	इस्मु जाति महसूस करणु
भेटाइतो बोलु	comparative particle	तुलनार्थक निपात	
भेटाइतो	comparative	तुलनात्मक	मुशाबिहती, तकाबली
भेटाइतो उहञु (=)	equal mark (=)	तुल्यता सूचक चिह्न	
भेटाइतो डाको	comparative degree	तुलनात्मक डिग्री/कोटि	सिफति तफसील/ मुशाबिहती दर्जा किस्मु
भेदु बलाइता/ डाढाइता बोल (बि, ई, त, न)	type emphatic particles	प्रकार प्रबल निपात (भी, ही, तो)	
बिअखिरो पदु बिटा सनांवी संध	disyllabic double pronominal suffix	द्वि-अक्षरी	
बिटुबिको/ अणपूरो साहु (:)	colon (:)	उपविराम	बिनुक्तो दमु, अधूरो दमु
बिटो अखरु बिटो अणसिधो किर्तु	digraph dual causative verb	संयुक्ताक्षर, द्विवर्ण दोहरी प्रेरणार्थक क्रिया	बिटो हर्फु फइलु मुतैदी

			बालवास्ता बिटो जिन्स आमु
बिलिङु	common gender	उभयलिंग	
बिटो	double	दोहरा प्रश्नवाचक	
पुछणाइतो	interrogative	वाक्य	
वाकु/सिट्र	sentence		
बोलभंडारु	dictionary	शब्दकोष	
बोलकोशु	dictionary	शब्दकोष	
बोलफेर/बोलर	morphology	शब्द-संरचना विज्ञान	
च सुजाण			
बोलरच/बोल- सिट्राणि	spelling	वर्तनी	हिजे
बोलसथी	terminology, glossary	शब्दावली	
बोलियाई छेदु	linguistic analysis	भाषा विश्लेषण	
बोलियाई/ भाषाई सिट्राउ	Language system	भाषा प्रणाली	बोलियाई सिरिशतो
बोली कुटुंबु	language family	भाषा परिवार	
बोलीमट	Translation	अनुवाद	तर्जुमो
बोलु	Word, particle, term	शब्द, निपात	लफ्रजु
भाषामट	Translation	अनुवाद	तर्जुमो
मात्राऊ	Standard	मानक भाषा	मयारी
भाषा/बोली	language		बोली
माण्हू	Person	पुरुष	जमीरु
मापाइतो	Adverb of	परिमाणवाचक क्रिया	जर्फु
किर्तबोधी	quantity	विशेषण	मिकदारु

निजु सिंधी व्याकरण 24

मापाओं	Adjective of	परिमाणवाचक	सिफत
नांवबोधी	quantity	विशेषण	मिकदारु
मुख्य उपवाकु	principal clause	मुख्य उपवाक्य	मुख्यु फुकिरो
मुख्य किर्तु	principal/main verb	मुख्य क्रिया	मुख्य फइलु
मूल अंगु/ गाणेदो अंगु	cardinal number	बुनियादी/गणन संख्या	
मूलु डाको	positive degree	मूलावस्था	सिफति खालिस
मूलु बोलु, धातू बोलु	etymon	धातु	बुनियादी लफजु
मेडाकी	aggregative		
अंगाओं	numeral		
नांवबोधी	adjective		
मेडाकी नांउ	collective noun	समुदाय/समूहवाची संज्ञा	इस्मु मजमूअ /जमा
मेडाकी	—	संग्रह वाचक विशेषण	
नांवबोधी			
घणबोधी अंगु	collective numeral	समूहवाची संख्या	अददु मजमूअ/ज मा
जोडाइतो अंगु	aggregative number	योगात्मक संख्या	
रंगडिसिणो	—	रंगबोधक विशेषण	
नांवबोधी			
रीताइतो	adverb of	रीतिवाचक क्रिया	जर्फु
किर्तबोधी	manner	विशेषण	तमीज

रीताओं	adjective of	रीतिवाचक विशेषण	सिफ़ति
नांवबोधी	manner		तमीज़
लछणी बोलु	—	लक्षक शब्द	
लाकिना	secondary symbol (for vowel)	मात्रा	
लागापी	Relative clause	संबंधवाची उपवाक्य	मौसूलु
उपवाकु/ उपसिट्ट			फुकिरो
लागापी ड़सा	Possessive/genitive/relative case	संबंध कारक	हालति
			इजाफत
लागापी नांउ	—		इस्मु मंसूब
लागापी	Relative	संबंधवाचक विशेषण	
नांवबोधी	adjective		
लागापी	Relative pronoun	सम्बंधवाचक सर्वनाम	ज़मीर
सनांउ			मौसूल
लागापी	—	संबंधवाचक	
सनांवी		सार्वनामिक विशेषण	
नांवबोधी			
लागापो		संबंध	
लिङु	Gender	लिंग	जिन्स
लिपी	Script	लिपि	रस्म
			अलखत
लिपीमट	Transliteration	लिप्यंतरण	
लीकाओं उहज़ु (----)	—	रेखांकन चिह्न	
वखराइतो/ वखर नांउ	Material noun	द्रव्यवाचक संज्ञा	इस्मु जिन्स
वयल आसाऊ वेल	Past prospective tense		

निजु सिंधी व्याकरणु 26

वयल कारणु वेल	Past conditional tense	हेतुहेतु मद/ संकेतार्थी भूतकाल	जमानु माजी शर्तिया
वयल गडियल वेल	Past conjunctive tense		जमानु माजी गडियलु
वयल पूरी वेल	Past perfect tense	पूर्ण भूतकाल	जमानु माजी मुतलिकु/ बैदि
वयल पूरी हलंदइ वेल	Past perfect continuous tense	पूर्ण निरंतर भूतकाल	जमानु माजी बैदि इस्तमराई
वयल वेड़ी वेल	Past recent tense	आसन्न भूतकाल	जमानु माजी करीब
वयल वेल	Past tense	भूतकाल	जमानु माजी
वयल संसाई लागीती/ हलंदइ वेल	Past dubious/ doubtful continuous/progr essive tense		जमानु माजी मनशकी इस्तमराई
वयल संसाई वेल	Past doubtful/ dubitative tense	संदिग्ध भूतकाल	जमानु माजी मुतशकी
वयल सघारी वेल	Past potential tense		
वयल सवली वेल	Past indefinite/ simple tense	अनिश्चयवाची/ सामान्य भूतकाल	जमानु माजी मुतलक

निजु सिंधी व्याकरणु 27

वयल हलंदइ /लागीती वेल	Past continuous tense	अपूर्ण/निरंतर भूत काल	जमानु माजी इस्तमराई
वयल हेराकी वेल	Past habitual tense	रीति भूतकाल	जमानु माजी मुदामी
वयलवेली किर्ती किर्तो	Past subjective participle		
वयलवेली किर्तो	Past participle	भूतकालिक कृतंत	इस्मु माजी मफौलु
वयलवेली नांवबोधी किर्तो	Past adjectival Participle		
वाई	Speech	वाणी	जबान
वाउजणु	Consonant	व्यंजन	हर्फु सही
वाकभाडो, सिट्रभाडो	Clause	वाक्यांश, उपवाक्य	फुक्रिरो
वाक-सिट्राणि	Syntax	वाक्य-विन्यास	तरकीब
वाकी बोलु	–	वाचक शब्द	
वाकु उहनु (" ")	Quotation mark/ inverted commas (" ")	अवतरण या उदाहरण चिह्न	
वाकु/सिट्र	Sentence	वाक्य	जुमलो
वाढोडु (/)	Slash (/)		
वाराइतो अंगु	Ordinal number	क्रमसूचक संख्या	अदद कतारी
वाराइतो नांवबोधी	–	क्रमवाचक विशेषण	

वाराइतो	Ordinal		
पुछणाइतो	interrogative		
नांवबोधी	adjective		
वाहरू किर्तु	Auxiliary/ helping verb	सहायक क्रिया	फइलु मुआवन
विचोली	Braces, curly	मँझला कोष्ठक	
डिंगियूं लीकूं { }	brackets		
विनांवबोधी	—	प्रविशेषण/ अंतरविशेषण	
विरछाइतो	Distributive	वितरणवाचक	जमीर
सनांउ	pronoun	सर्वनाम	तकसीमु
विसिरियलु/चु क उहनु(^)	Oblivion sign (^)	विस्मरण या त्रुटिपूरक चिह्न	
वेझो संधाइतो	Proximate	निकटवर्ती संकेतवाची	जमीरु
सनांउ	demonstrative pronoun	सर्वनाम	इशारो करीबु
वेणकु, फिरियलु रूपु	Variant	भिन्नरूप	
वेल	Tense	काल	जमानु
वेलडुसिणो नांवबोधी	—	कालबोधक विशेषण	
वेलाइतो	Adverb of time	कालवाचक क्रिया	जर्फु
किर्तबोधी		विशेषण	जमानु
वोकु उहनु (!)	Exclamation mark (!)	विस्मयादि बोधक चिह्न/लोपक	हर्फु निदा जी निशानी
वोकु	Exclamation, interjection	विस्मयबोधक	हर्फु निदा
व्याकरणी	Grammatical	व्याकरणिक	

निजु सिंधी व्याकरणु 29

व्याकरणी अर्थु	Functional meaning	व्याकरणिक अर्थ	व्याकरणी माना
व्याकरणी छेदु	Grammatical analysis	व्याकरणिक विश्लेषण	
व्याकरणी फेरो	Grammatical change	व्याकरणिक परिवर्तन	व्याकरणी तब्दील
व्याकरणी भाडो	Grammatical category	व्याकरणिक श्रेणी	व्याकरणी दफो
व्याकरणी बोलु	Functional word	व्याकरणिक शब्द	व्याकरणी लफजु
व्याकरणी लिडु	Grammatical gender	व्याकरणिक लिंग	व्याकरणी जिन्स
व्याखाइती बोलसथी	Definitional terminology	पारिभाषिक शब्दावली	
व्याखाइतो, व्याखाणी	terminological definition	पारिभाषिक परिभाषा	वसफी वस्फ
संधाइतो सनांउ	Demonstrative/ definite pronoun	निश्चयबोधक/ निश्चयवाचक सर्वनाम	जमीरु इशारो
संधाइतो सुभाउ	Indicative mood	संकेतार्थ वृत्ति	सीगो बयानी
संधाइतो/ सनांवी नांवबोधी	Pronominal/ demonstrative adjective	संकेतवाचक/निश्चयवा चक/सार्वनामिक विशेषण	सिफति जमीरी/ सिफति इशारो
संधु पुठिजोडु	Assimilation Suffix	संधि प्रत्यय	इदगामु पछाडी

संवारियलु वाकु/सिट्र संसाई सुभाउ	Complex sentence Dubious mood	मिश्रित वाक्य, मिश्र वाक्य संदिग्ध वृत्ति	मुरतबु जुमलो सीगो मुतशकी
सकर्मि किरु	Transitive verb	सकर्मक क्रिया	फइलु मुतइदी
सधाइतो वाकु/सिट्र सधाइतो सुभाउ	Optative sentence -	इच्छासूचक वाक्य इच्छा वृत्ति	ख्वाहिशी जुमलो
सडाइती ड़सा	Vocative case	सम्बोधन कारक	हालति निदा
सडाइतो बोलु सनांउ सनांवी नांवबोधी सनांवी संधु/पुठिजोडु	Vocative word Pronoun Pronominal adjective Pronominal suffix	संबोधनवाचक शब्द सर्वनाम सार्वनामिक विशेषण सार्वनामिक परसर्ग	जमीरु सिफत जमीरी जमीरी पछाडी/ जमीरु
सवलो बोलु	Simple word	सरल/साधारण शब्द	मुतसलु मुफिरदु लफ़जु
सवलो वाकु/सिट्र सवादड़सिणो नांवबोधी	Assertive/ simple sentence -	ज्ञापक/मुखर/ साधारण वाक्य स्वादबोधक विशेषण	मुफिरदु जुमलो
सह-लागापी सनांउ	Co-relative pronoun	सह-सम्बंधवाचक सर्वनाम	जमीर जवाब मौसूल
साकारी बोलु		स्वीकार्थक निपात	

साकारी	Affirmative	सकारात्मक वाक्य	
वाकु/सिट्र	sentence		
सागियार्थो	Synonym	पर्यायवाची शब्द	हममाना
बोलु			लफ्रजु
साम्हूं/बियौ	Second person	मध्यम पुरुष सर्वनाम	जमीर
माण्हू सनांउ	pronoun		हाजुरु/ मुखातिब
साही	Pause	विराम	दमु
सिट्रभाडो,	Phrase	वाक्यांश, पदबंध, पद	लफ्रजी
वाकभाडो			मेडु/फुकिरो मुहावरो
सिट्ररच/ वाक-सिट्राणि	Syntax	वाक्य रचना, वाक्य विन्यास	इलमु नहव /नहवयात
सिट्राउ	Arrangement/ system	प्रबंध/प्रणाली	सिरिशतो
सिधो/मुख्य कर्म	Direct object	प्रत्यक्ष कर्म	सिधो मफौलु
सुझ			सलाह
सुभाउ	Mood	वृत्ति	सीगो
सुर चोट	Tone	स्वराघात	सुर चोट
सुरपोर्यो	Vowel ending	सुरांत	
सुरु	Vowel	स्वर	
सूहप उहत्रु (-)	Dash	निर्देशक चिह्न	ओचितो दमु
सेकिडो उहत्रु (%)	Sign of percentage (%)	प्रतिशत चिह्न	
हंधाइतो	Adverb of place	स्थानवाचक क्रिया	जर्फु
किर्तबोधी		विशेषण	मकानु
हरहिकु	—	प्रत्येक सूचक शब्द	
डसिणो बोलु			

निजु सिंधी व्याकरण 32

हाकारी, साकारी	Affirmative	सकारात्मक	हाकारी
हाणवेली किर्तो किर्तो	Present subjective participle		इस्मु फाइलु
हाणवेली किर्तो	present participle	वर्तमानकालिक कृदंत	
हाणवेली हलंदडु किर्तो	present imperfect participle	वर्तमानकालिक अपूर्ण कृदंत	इस्मु हालिया
हाणोकी आसाऊ वेल	present prospective tense		
हाणोकी कारणु वेल	present conditional tense	हेतुहेतु मद/ संकेतार्थी वर्तमान काल	जमानु हालु शर्तिया
हाणोकी गडियल वेल	present conjunctive tense		जमानु हालु गडियलु
हाणोकी पूरी वेल/ वयल वेझी वेल	present perfect tense	पूर्ण वर्तमान काल	जमानु माज़ी करीब/ जमानु हालु कामिल
हाणोकी पूरी हलंदडु वेल	present perfect continuous tense	वर्तमान पूर्ण निरंतर काल	जमानु हालु करीब इस्तमराई
हाणोकी वेल	present tense	वर्तमान काल	जमानु हालु

निजु सिंधी व्याकरण 33

हाणोकी	present doubtful/	संदिग्ध/संदेहवाची	जमानु
संसाई वेल	dubious tense	वर्तमानकाल	हालु मुतशकी
हाणोकी	present potential		जमानु
सघारी वेल	tense		हालु सघी
हाणोकी	present aorist	वर्तमान अनिर्दिष्ट	जमानु
सधाइती वेल	tense	काल	हालु मुजारअ
हाणोकी	present simple/	वर्तमान साधारण	जमानु
सवली वेल	indefinite tense	काल	हालु सादो
हाणोकी	present	अपूर्ण/निरंतर वर्तमान	जमानु
हलंदइ/ लागीती वेल	continuous tense	काल	हालु इस्तमराई
हाणोकी	present habitual	वर्तमान रीति काल	जमानु
हेराकी वेल	tense		हालु मुदामी
हाणोको	present plural		
घणूणो	imperative		
आजार्थी			अमुर हालु
किर्तरूपु			जमा
हाणोको	present singular		
हेकूणो	imperative		
आजार्थी			अमुर हालु
किर्तरूपु			वाहिदु
हिकअखिरी	monosyllabic	एकाक्षरी	
हिकअर्थो बोलु	_	एकार्थी शब्द	
हुजाणि इसा	locative case	अधिकरण कारक	हालति जरी मकानी

हेकूणा	singular kinship		
सडाइता	terms		
नांव/बोल			
हेकूणो अंगु	singular number	एक वचन	अददु वाहिद
हेकूणो	single		
पुछणाइतो	interrogative		
वाकु	sentence		
हेकूणो सनांवी	single	एकल सार्वनामिक	वाहिद
संधु	pronominal suffix	प्रत्यय	जमीरी पछाडी
हेकूणो/ हेकांगो	singular		
हेठाहों	subordinate or	आश्रित उपवाक्य	मातहत
उपवाकु/ उपसिट्र	dependant clause		फुकिरो/ मातहत जेरदस्त टुकुडो
हेठाहों गंढिणो	subordinate conjunction	व्यधिकरण समुच्चयबोधक	

*

अखर, बोलु, वाकु

असां डिहाड़ी जे जियापे में हिक बिए सां गाल्हाइण लाइ केतिराई अखर, बोल ऐं वाक/सिद्धं कमि आणींदा आहियूं ऐं पंहिंजी गाल्हिबोलि जो अर्थु बिए खे खोले बुधाईंदा आहियूं. हाणे इन्हनि वथुनि ते वीचारु करियूं त इहे अखर, बोल ऐं वाक/सिद्धं छा आहिनि ऐं कीअं ठहनि था.

जीअं : मोहनु चिठी लिखे थो.

हे हिकु वाकु आहे, जेको चइनि बोलनि जो मेलापु आहे ऐं हर हिकु बोलु वरी अखरनि जो मेलापु आहे.

बोल आहिनि - 'मोहनु', 'चिठी', 'लिखे' ऐं 'थो'.

अखर धार धार आहिनि -

मोहन = म+ो+ह+न+ु (मोहनु में ट्रे अखर म, ह, न ऐं ओ, उ सुरनि जूं लाकिनाऊं 'ो' ऐं 'ु' आहिनि).

चिठी = च+ि+ठ+ी (चिठी में अखर च, ठ ऐं इ, ई सुरनि जूं लाकिनाऊं 'ि' ऐं 'ी' आहिनि).

लिखे = ल+ि+ख+े (लिखे में अखर ल, ख ऐं इ, ए सुरनि जूं लाकिनाऊं 'ि' ऐं 'े' आहिनि).

थो = थ+ो (थो में अखरु थ ऐं ओ सुर जी लाकिना 'ो' आहे).

हिन मां पधिरो आहे त हर वाक लाइ बोलनि ऐं हर बोल लाइ अखरनि जो हुजणु घुर्बलु आहे. हाणे इन्हनि ट्रिन्ही एकनि खे चडीअ रीति सां समझी सघिजे थो.

अखरु : अखरु बोलीअ जो पीढ़ाइतो भाडो आहे जेको धमार जे रूप में वात मां निकिरे थो यानी हर धमार लाइ, बोलीअ में नियतियल उहज खे अखरु चइबो आहे.

जीअं : क, ख, ग, घ ऐं ब्रिया.

हर बोलीअ में, अखरनि जो गाणेठो धार धार हूंदो आहे. सिंधी में अखरनि जो गाणेठो 52 आहे, जंहीं में 10 सुर ऐं 42 वाउजुण आहिनि. सुरनि ऐं वाउजुणनि खे मिलाए अखरमाल्हा/वर्णमाल्हा चइबो आहे.

सुर : अ आ इ ई उ ऊ ए ऐ ओ औ

वाउजुण : क ख ग गु घ ङ

च छ ज जु झ ञ

ट ठ ड डु ड ढ ढ ण

त थ द ध न

प फ ब बु भ म

य र ल व श ष स ह

ज क्ष श्र

टिपणी : पछाड़ीअ जा 3 अखर गडियल अखर आहिनि. संस्कृत, हिंदीअ जे बोलनि खे सिंधीअ में लिखण वेल हिननि ट्रिनि गडियल अखरनि ऐं 'ष' अखर जी घुर्ज पवे थी. इनकरे इन्हनि खे सिंधी अखरमाल्हा में रखियो वयो आहे. सिंधीअ में कुझु ब्रिया बि गडियल अखर आहिनि जेके बिनि अखरनि सां गडिजी ठहनि था, जीअं ट, ड ऐं ढ सां र गुंढे ट्र, ड्र ऐं ढ्र ठहंदा आहिनि, पर इहे देवनागरी लिपीअ जा मूल अखर नाहिनि. देवनागरी अखरमाल्हा में अध खां वधीक अहिड़ा

अखर आहिनि जेके 'र' सां गुंढिजी गडियल अखर ठहनि था, इनकरे इहे मूल अखर न चडबा.

'र' सां गुंढिजी ठहंदइ कुझु गडियल अखर -

क्र, ग्र, घ्र, ट्र, ड्र, ढ्र, त्र, द्र, ध्र, प्र, फ्र, ब्र, भ्र, म्र, व्र, स्र ह
कृ, गृ, तृ, दृ, धृ, नृ, पृ, मृ, लृ, सृ ऐं ब्रिया.

सुरनि जूं लाकिनाऊं : कंहिं ब्रोल जी रचना में जडहिं सुरु पाण वापिराइजे थो त उहो पंहिंजे मूलु रूप में हूंदो आहे. पर जडहिं सुरु कंहिं **वाउजुण** सां गुंढिजी कमि अचे थो त सुर जे मूल रूप बदिरां उन जी लाकिना वापिराइबी आहे. जीअं:

मूलु सुर जो वापरु : आनो, उठु, इहो, ओमु

मथियनि ब्रोलनि में 'आनो' में 'आ', 'उठु' में 'उ', 'इहो' में 'इ' ऐं 'ओमु' में 'ओ' मूल सुर आहिनि. मथियनि ब्रोलनि में ई **वाउजुण** 'न' सां 'ओ' जी लाकिना (ो), 'ठ' सां 'उ' जी लाकिना (ु), ह सां ओ (ो) जी लाकिना ऐं 'म' सां उ (ु) जी लाकिना गुंढियल आहे.

सुरनि जूं लाकिनाऊं :

आ इ ई उ ऊ ए ऐ ओ औ

ा ि िी ु ू े ै ो ौ

टिपणी : 'अ' जी लाकिना न हूंदी आहे. सभिनी वाउजुणनि में 'अ' लाकिना गुंढियल हूंदी आहे. जेकडहिं कंहिं वाउजुण में 'अ' जी लाकिना गुंढियल नाहे त उन खे हीअं लिखिबो
- क > क्, ग > ग्, ड > ड्.

ब्रोलु छा खे चडबो आहे?

ब्रोलु - अखर खां पोइ ब्रोलु आहे. ब्रोलु अखरनि जे मेलाप खे चडबो आहे यानी ब्र या बिनि खां वधीक अखर मिलनि

ऐं उन मां कंहिं वथु जो नालो, अर्थु ऐं को लागापो पधिरा थिए त उन खे बोलु चइबो आहे.

जीअं : पन, कन, हथ.

मथियां बोल बिनि अखरनि प ऐं न, क ऐं न, ह ऐं थ जा मेलाप आहिनि, जिनि मां वथुनि जा नाला पधिरा थियनि था.

कुझु बोल हिक अखर जा बि थींदा आहिनि.

ही बोल हिक अखर जा आहिनि - त, न, ब.

वाकु छा खे चइबो आहे?

वाकु (सिट्र)

बु या बिनि खां वधीक बोल जइहिं पाण में मिलनि ऐं उन मां पूरो अर्थु निकिरे त बोलनि जे इन मेलाप खे वाकु/सिट्र चइबो आहे.

जीअं : मोहनु मानी खाए थो.

मथिएं वाक/सिट्र में चइनि बोलनि - मोहनु, मानी, खाए ऐं थो, जो मेलापु आहे.

टिपणी : हिति हीअ गाल्हि ध्यान में रखणु घुरिजे त उहे बोल वाकु ठाहींदा आहिनि, जेके सिट्राव सां रखियल हूँदा आहिनि ऐं उन्हनि मां पूरो अर्थु निकिरंदो हुजे. जेकइहिं बोल सिट्राव सां न रखियल हूँदा त वाकु न ठहंदो.

जीअं : मथिएं वाक जा बोल अगियां पुठियां करे लिखिजनि - थो मोहनु खाए मानी. त ही वाकु चुक वारो थींदो छो त अगियों (साम्हूं वारो) माण्हू पूरो अर्थु समझी न सघंदो.

*

व्याकरण में गाल्हाव जा भाडा

गाल्हाव जा पीढाइता भाडा अखरु, बोलु ऐं वाकु आहिनि. असां डिहाड़ी अहिडा अखर ऐं बोल गाल्हाईदा आहियूं जेके बोलीअ जे नियमनि आहरि, धार धार प्रकारनि ऐं भाडनि में विरहायल हूदा आहिनि. बोलीअ जे नियम पटांदरि इहे अठ प्रकारनि जा आहिनि.

1. नांउ (जंहिं ते गाल्हायो वजे)
2. सनांउ (सिट्रु में नांव जे बदिरां वापिराइजे थो)
3. नांवबोधी (नांव जो गुणु बुधाए थो)
4. किर्तु (नांव/सनांव जे कम खे डेखारे थो)
5. किर्तबोधी (कम जो ढंगु बुधाए थो)
6. पुठिबीहक (नांव/सनांव जो वाक में ब्रिए नांव/सनांव ऐं किर्त सां लागुपो डेखारे थो)
7. गुंढिणो (ब्रिनि नांवनि या ब्रिनि वाकनि/सिट्रुनि खे जोडींदडु)
8. वोकु (अंदिरां निकितल दाहं या रडि)

1. नांउ

नांव जो अर्थु आहे नालो. कंहिं माण्हूअ, वथु, जाइ, कम, डुसा ऐं गुण जे नाले खे नांउ चडबो आहे.

2. सनांउ

उहे बोल जेके नांव जे बदिरां कमि अचनि, तिनि खे सनांउ चडबो आहे.

3. नांवबोधी

उहे बोल जेके नांव जो गुणु, अवगुणु, ढंगु, गाणेटो या रंगु बुधाईनि, तिनि खे नांवबोधी चइबो आहे.

4. कर्तु

कर्तु जो अर्थु आहे कमु. अहिडा बोल जेके नांव/सनांव जो कमु पधिरो कनि त उन खे कर्तु चइबो आहे.

5. कर्तबोधी

उहे बोल जेके नांवबोधी, कर्त या बिए कर्तबोधी सां गडिजी, उन जी रीति, महतो, ढंगु, हाकार ऐं नाकार ऐं वेल पधिरो कनि, तिनि खे कर्तबोधी चइबो आहे.

6. पुठिबीहक

पुठिबीहक उहे बोल आहिनि जेके वाक/सिट्र में नांव या सनांव जे पुठियां कमि अचनि, इहे नांव/सनांव जो लाग्गापो वाक जे पोएं नांव/सनांव या कर्त सां डेखारींदा आहिनि.

7. गुंढिणो

अहिडा बोल जेके बिनि बोलनि, बिनि वाकनि/सिट्टुनि या वाकनि/सिट्टुनि जे बिनि भाडनि खे पाण में गुंढिनि त उन्हनि खे गुंढिणो चइबो आहे.

8. वोकु

वोक जो अर्थु सडु या दाहं आहे. अहिडा बोल जिनि मां डुखु, सरहाई, हिर्दे जा उधिमा, अचरजु, धकाउ ऐं भावु पधिरो थिए या करे सघिजे त उन खे वोकु चइबो आहे.

*

नांउ

नांउ नाले खे चइबो आहे, पोइ उहो नालो कंहिं जो बि हुजे.
इन खे समझण लाइ हेठियां वाक ध्यान सां पढ़ो.

- 1- गीता ऐं मीता चांहि पयूं पीअंनि.
- 2- मोहन पोथु वरितो.
- 3- अजु राकेशु विद्याले कोन आयो.
- 4 - तोतो, मोरु ऐं झिर्की फुलवारीअ में आहिनि.
- 5 - घोड़ो गडुह खां वडो आहे.
- 6 - कांउ कारो पखी आहे.
- 7 - नांगु, विछूं ऐं डुंभू डुंगियनि था.
- 8 - अंगूर ऐं केला मूंखे वणनि था.
- 9 - अघाई ऐं सघाई माण्हूअ जे सरीर जूं डुसाऊं आहिनि.
- 10 - खेडुण में आनंदु आहे.
- 11 - सियाणप सां कमु सवलो थींदो आहे.

अव्हां मथियनि वाकनि खे जडुहिं ध्यान सां पढंदा त उन्हनि
में अव्हां खे नाला डिसिजंदा. अचो त उन्हनि खे धार धार
करियूं.

- (क) माण्हुनि जा नाला - गीता, मीता, मोहनु, राकेशु.
- (ख) साहवारनि जा नाला - मोरु, गडुहु, कांउ, नांगु, घोड़ो,
झिर्की, विछूं, डुंभू, तोतो, पखी.
- (ग) वथुनि जा नाला - पोथु, अंगूर, केला.
- (घ) कमनि जा नाला - खेडुणु.
- (ङ) डुसाऊनि जा नाला - अघाई, सघाई, आनंदु.
- (च) गुणनि/अवगुणनि जा नाला - सियाणप.

(छ) जायुनि जा नांव - विद्यालो, फुलवारी.

इन्हनि मां पधिरो थिए थो त नांउ उहो बोलु आहे जेको वाक में माण्हुनि, साहवारनि, वथुनि, कमनि, इसाउनि, भावनि ऐं गुणनि जो नालो हुजे.

हेठि वधीक नाला डिंसो :

माण्हुनि जा नाला - रामु, रमेशु, सुनीता, महात्मा गांधी, लाल बहादुर शास्त्री ऐं ब्रियापिणु.

साहवारनि/पसुनि जा नाला - गांइ, मेंहिं, माण्हू, पखी, सारंगु, तितिरु, माकड़ि, डेल, छोकरो, छोकरी, कब्रि, पलो ऐं ब्रियापिणु.

वथुनि जा नाला - खीरु, लोहु, पाणी, चांवर, कणिक, धातू, चांहि, पोथु, अंबु, पंखो, थाल्ही, रेवडियूं, भुगड़ा, खट, दरी, पेन, स्लेट, वाउ, नदी, घरु, डाटो, सिजु, चंडु ऐं ब्रियाखोड़.

कमनि जा नाला - वेहणु, तरणु, पढ़णु, रुलणु, खाइणु ऐं ब्रियाखोड़.

इसाउनि जा नाला - बुढापु, नंढिपणु, सताबाई, वहियाई, चरियाइप, पाणियाठि ऐं ब्रियाखोड़.

गुणनि/अवगुणनि जा नाला - माण्हपो, निवडत, सचाई, चडाई, लडाई, सुठाई, सावक, सावाणि, अछाणि, बुछिडाई ऐं ब्रियाखोड़.

जायुनि जा नाला - भोपाल, भारत, मुम्बई, हिमालय, फ्रांस, थाणो, मंदरु, देवलि, वेजालो ऐं ब्रियाखोड़.

भावनि जा नांव - सूरिहाई, उत्साहु, कावड़ि, प्यारु, वेरु ऐं ब्रियापिणु.

नांव जी व्याखाणि : कंहिं बि माण्हूअ, साहवारे, वथु, जाइ, कम, ड़सा, भाव ऐं गुण जे नाले खे नांउ चइबो आहे.

*

नांव जा प्रकार

तव्हां पढी आया आहियो त नांउ, वथु, जाइ, साहवारे, माण्हूअ, कम, गुण, भाव ऐं ड़सा जे नाले खे चइबो आहे. हाणे नांव जा प्रकार समझूं. इन लाइ हेठिएं वाकनि खे ध्यान सां पढो.

1. अशोकु पोथु पढे थो.
2. रमेशु चिठी लिखे थो.
3. उठु गुवारि खाए थो.
4. महेशु सुजागी सां पढे थो.
5. निवइत करि.
6. सचाई हिकु वडो गुणु आहे.
7. वेरीअ सां बि चडाई करणु घुरिजे.
8. बुछिडाई न करि.
9. चरियाइप में माण्हूअ ते ड़ोहु नाहे.
10. राजा सूरिहाईअ सां विढियो.
11. अजु धरमशाला में घणा माण्हू आहिनि.
12. सिपाहीअ जो घोडो, उठ खां तिखो आहे.

हाणे, हिननि वाकनि मां नांव चूंडींदासीं त हेठियां बोल ड़िसिजंदा:

अशोकु, रमेशु, पोथु, महेशु, चिठी, उठु, गुवारि, सुजागी, सचाई, निवडत, वेरी, चडाई, बुछिडाई, चरियाइप, माण्हू, डोहु, राजा, सूरिहाई, अजु, धरमशाला, सिपाही, घोड़ो, उठु.

1. अशोकु, रमेशु ऐं महेशु निजु माण्हुनि जा नाला आहिनि.
2. पोथु, चिठी, उठु, माण्हू, राजा, धरमशाला, सिपाही, घोड़ो, ऐं गुवारि मिडई वथुनि ऐं साहवारनि जा नाला आहिनि.
3. निवडत, सुजागी, चडाई, बुछिडाई, चरियाइप, डोहु, सूरिहाई ऐं सचाई अहिडियुनि वथुनि जा नाला आहिनि, जिनि खे असां भासे सघूं था पर छुही ऐं डिसी न था सघूं. अर्थु त इहे गुणनि, भावनि ऐं डुसाउनि जा नाला आहिनि.

इन्हीअ लेखे खां, नांव जा 3 प्रकार आहिनि :

1. निजु नाला
2. जाति या वगु जा नाला
3. गुण, भाव ऐं डुसा जा नाला

व्याकरण में पहिरें खे निजुबोधी नांउ, ब्रिए खे जातिबोधी नांउ या वगुबोधी नांउ ऐं ट्रिएं खे भावबोधी नांउ चडबो आहे.

1. निजुबोधी नांउ

हिन खे समझण लाइ हेठियां वाक पढो

- (1) मोहन घरु ठहिरायो.
- (2) मुंबई महानगरु आहे.
- (3) राणा प्रतापु तलवार सां विडियो.
- (4) असां गंगा नदी खे पवितरु मजीदा आहियूं.

(5) **जयपुर** खे गुलाबी नगरु चवंदा आहिनि.

(6) **भोपाल मध्यप्रदेश** जी राजधानी आहे.

हिननि वाकनि में मोहन, हिक माण्हूअ जो नालो आहे, जेको निजुबोधी नांउ आहे. मुंबई बि हिकु निजु नगर जो नालो आहे जेको निजुबोधी नांउ आहे. राणा प्रतापु हिक राजा जो नालो आहे, जेको पिणु निजुबोधी नांउ आहे. गंगा नदी हिक नदी जो नालो आहे, इन करे इहो बि निजुबोधी नांउ आहे. जयपुर ऐं भोपाल नगरनि जा नाला आहिनि ऐं मध्यप्रदेश हिक प्रांत जो नालो आहे. इनकरे जयपुर, भोपाल ऐं मध्यप्रदेश बि निजुबोधी नांव आहिनि. मथियनि वाकनि में घरु, महानगरु, तलवार, नदी, नगरु ऐं राजधानी कंहिंजा निजु नांव कोन्हनि, इनकरे इहे जातिबोधी या वगुबोधी नांव आहिनि.

हाणे सारियो त उहो बोलु जेको वाक में कंहिं माण्हू, साहवारे, वथु, नदी, नगर ऐं हंध जो निजु नालो हुजे उन खे **निजुबोधी नांउ** चइबो आहे.

हेठि माण्हुनि, डेहनि, नगरनि, प्रांतनि, नदियुनि, डींहनि, डिसुनि, महिननि, ड्रिणनि, वारनि ऐं पहाड़नि जा निजु नाला धार धार ड्रिजनि था -

माण्हुनि जा नाला - महात्मा गांधी, हेमू कालाणी, राजा ड्राहरु, महाराणा प्रतापु, कंवररामु ऐं ब्रियाखोड़.

डेहनि जा नाला - भारत, श्रीलंका, भूटान, नेपाल, ब्रिटेन, फ्रांस ऐं ब्रियाखोड़.

नगरनि जा नाला - भोपाल, दिल्ली, चेन्नई, शिमला, आगरा ऐं ब्रियाखोड़.

प्रांतनि जा नाला - मध्यप्रदेश, राजस्थान, महाराष्ट्र, कर्नाटक
ऐं बियाखोड़.

नदियुनि जा नाला - सिंधु, गंगा, कावेरी, यमुना, ताप्ती,
नर्मदा ऐं बियापिणु.

डिसुनि जा नांउ - उत्तरु, ओलहु, ओभरु, डुखणु.

पहाड़नि जा नांव - हिमालय, विन्ध्याचल, अलकनन्दा,
कराकोरमु.

ड्रीहनि जा नांव - सूमरु, मंगलु, छंछरु ऐं बियापिणु.

महिननि जा नांव - मई, आक्टूबर, जुलाई ऐं बियापिणु.

डिणनि/वारनि जा नांव - चेट्रीचंडु, डियारी, दसहिड़ो, रखिड़ी
ऐं बियापिणु.

टिपणी1. निजुबोधी नांवनि सां कहिड़ो या कहिड़ी जो पुछाणो
न थी सघंदो आहे छो त हू पाण कंहिं जा निजु नांव हूंदा
आहिनि.

जीअं : कहिड़ी मुंबई न पुछी सघिबो छाकाणि त मुंबई हिक
ई नगर जो नालो आहे.

टिपणी2. निजुबोधी नांवनि जा घणूणा रूप न ठहंदा आहिनि.

2. जातिबोधी नांउ :

हिन खे समझण लाइ हेठियां वाक पढ़ो.

1. घोड़ो डोड़े थो.
2. पेन में मसु आहे.
3. नांगु भज्जे थो.
4. विद्यालो बंदि आहे.
5. स्लेट ते पेन सां लिखु.
6. नदी जो वहकियो तिखो आहे.

7. पखी उडामे थो.
8. पोथ मां ज्ञाण मिले थी.
9. छोकियो ड्रिघो आहे.
10. छोकिरी सियाणी आहे.

मथियनि वाकनि में घोड़ो, पेन, मसु, नांगु, विद्यालो, स्लेट, पेन, नदी, पखी, पोथु, छोकियो, ऐं छोकिरी अहिडा नांव आहिनि जिनि जहिडियूं ब्रियूं वथूं, वखर ऐं साहवारा घणा आहिनि. घोड़े जहिडो ब्रियो घोड़ो बि थी सघे थो. अहिडी रीति पेन, मसु, नांगु, विद्यालो, स्लेट, नदी, पखी, पोथ, छोकियो, छोकिरी जहिडियूं ब्रियूं वथूं ऐं साहवारा बि आहिनि, इन करे इहे इन्हनि सभिनी वथुनि जा निजु नाला नाहिनि. इन्हनि मां रुगो संदनि जाति या वगु जी ज्ञाण थिए थी, इनकरे इन्हनि खे जातिबोधी नांव चडबो आहे.

हाणे सारियो त उहो बोलु, जेको साहवारे, वथु या जाइ जी जाति जो नालो बुधाए, उन खे जातिबोधी नांउ चडबो आहे.

जातिबोधी नांव जा वधीक दृष्टांत हिन रीति आहिनि -

वथुनि जा नाला - कुर्सी, पलंगु, नेणकु, माडी, दरी, दरु, गाहु, वणु, स्कूटरु, रेलगाडी, अटो, कणिक, चांवर, अनु, दालि, खीरु, फलु, फुलु ऐं ब्रियाखोड़.

साहवारनि जा नाला - कुतो, कबूतरु, मेंहिं, पसूं, माण्हू, बारु, बिली, हाथी, शींहूं ऐं ब्रियाखोड़.

फलनि जा नाला - अम्बु, केलो, सूफु, गिदिरो, हिंदाणो, बादामु, खाजो, अखरोटु ऐं ब्रियापिणु.

भाजियुनि जा नाला - करेलो, भींडी, कचालू, पालक, मेहो, लूणक, मूरी, गजर, पटाटो, बसरु, टमाटो ऐं ब्रियापिणु.

मेड़ाकी नांव - वलरु, धणु, कुटुंबु, वगरु, टोलो, लोकु, सभा, संघु, सथु, पंचायत, पीह, छुगो ऐं बियापिणु.

टिपणी - जातिबोधी नांव जो हेकूणो ऐं घणूणो ब्रई रूप हंदा आहिनि.

3. भावबोधी नांउ :

हिन खे समझण लाइ ही वाक पढो :

1. बुछिड़ाई सुठी नाहे.
2. अघाई ऐं सघाई सरीर जूं डुसाऊं आहिनि.
3. सियाणप सुभावीक ड्राति आहे.
4. चरियाइप में माण्हूअ ते डोहु कोन्हे.
5. उभ में ककरनि जी काराणि आहे.
6. राजा वेढि में सूरिहाईअ सां विढियो.
7. सचाईअ खां वडो को धरमु नाहे.
8. मूंखे तो सां डाढी कावडि आहे.
9. मोहन जी ड्रेघि रमेश खां वधीक आहे.
10. खाधे में सवादु आहे.

मथियनि वाकनि में बुछिड़ाई, अघाई, सघाई, डुसाऊं, सियाणप, ड्राति, चरियाइप, डोहु, काराणि, वेढि, सूरिहाई, सचाई, धरमु, कावडि, ड्रेघि ऐं सवादु अहिडा नांव आहिनि जेके धार धार गुणनि/अवगुणनि, भावनि, डुसाउनि, रंगनि ऐं कमनि जा नाला आहिनि. इन्हनि बोलनि मां माण्हुनि ऐं वखरनि जे लछण, गुण, रूप ऐं डुसा जी जाण पवे थी. असां इन्हनि मां कुझु खे डिसी ऐं भासे सघूं था, कुझु खे छडो भासे सघूं था, पर छुही न था सघूं, इन करे इन्हनि खे **भावबोधी नांउ** चडबो आहे.

हाणे सारियो त उहो बोलु जेको गुण/अवगुण, भाव, डुसा, रंग ऐं कम जो नालो हुजे, उन खे **भावबोधी नांउ** चडबो आहे, या अहिडा नाला जिनि जो संसारी रूपु न हुजे, पर वीचार में अची सघनि, तिनि खे **भावबोधी नांउ** चडबो आहे.

भावबोधी नांउ जा वधीक दृष्टांत हिन रीति आहिनि : सुठाई, सचाई, माण्हपो, निवडत, सुस्ती, दया, नंढिपणु, बुढापो, वेढि, थधि, अछाणि, पीलाणि, खेडुणु, सिखणु, पढणु, घुमणु, लिखणु, डिसणु, वजणु, वजणु, उथणु, सुम्हणु, अचणु, डियणु, अघाई, कंगाली, खिल, रोदनु, थकु, जोभनु, सुजाई, चाढी, रीति, लाही, मिट्राचारी, शेवा, कोसाणि ऐं ब्रियापिणु. मथियां बोल भाव, गुण, डुसा ऐं किर्त जे वहिंवार जो बोधु कराइनि था. इनकरे इहे **भावबोधी नांव** आहिनि.

भावबोधी नांउ ठाहिणु

(क) किर्त मां भावबोधी नांउ ठाहिणु

(1) किर्त मां 'णु' कढण सां भावबोधी नांउ ठहे थो :

किर्तु	भावबोधी नांउ	किर्तु	भावबोधी नांउ
घुरणु	घुर	कूकणु	कूक
डुसणु	डुसु	रोकणु	रोक
खिलणु	खिल	टोकणु	टोक
डुकणु	डुक	झलणु	झल
पचारणु	पचार	चूडणु	चूड
मोटणु	मोट	उडामणु	उडाम
सघणु	सघ	जाणणु	जाण
सोचणु	सोच	पटणु	पट

(2) कर्त मां भावबोधी नांठ ठाहिणु - अनेमा रूप :

कर्तु	भावबोधी नांठ	कर्तु	भावबोधी नांठ
रोअणु	रोदनु	ठाहिणु	ठाहु
वधणु	वाधि	विकिणणु	विकिरो
खाइणु	खाधो	मुंझणु	मूंझ
नचणु	नाचु	मुद्रणु	मुद्दु
बुडुणु	बोडि	बीहणु	बीहक
मत्रणु	मत्रोती	विदणु	वेदि
विसिरणु	वेसरि	सिखणु	सिख्या
मिलणु	मेलु	चवणु	चविणी
गडिजणु	गडिजाणी	गाल्हाइणु	गाल्हि
खपणु	खपु	गीहणु	गीत

(ख) जातिबोधी नांव मां भावबोधी नांठ ठाहिणु :

जातिबोधी नांठ	भावबोधी नांठ	जातिबोधी नांठ	भावबोधी नांठ
माण्हू	माण्हपो	छोकिरो	छोकिराई, छोकिराणी
दासु	दासप	सिंधी	सिंधियप, सिंधियत
मुडिसु	मुडिसी	भेण	भेणिपो
मिडु	मिट्राचारी	सेणु	सेणिपो
ब्रारु	ब्राराणी	भाउ	भाइपी
पाणी	पाणियाठि	वणु	वणिकार

(ग) नांवबोधी मां भावबोधी नांउ ठाहिणु :

नांवबोधी	भावबोधी नांउ	नांवबोधी	भावबोधी नांउ
वडो	वडाई, वडिइप	गूढो	गूढाणि
भलो	भलाई	थधो	थधाणि
गाढो	गाढाणि	मिठो	मेठाजु
पीलो	पीलाणि	सुठो	सुठाई
अछो	अछाणि	लडो	लडाई
कारो	काराणि	नंढो	नंढाणि
घणो	घणाई	कोसो	कोसाणि
निहिरो	निहिराई	सन्हो	सन्हाणि

(घ) किरतबोधी मां भावबोधी नांउ ठाहिणु :

किरतबोधी	भावबोधी नांउ	किरतबोधी	भावबोधी नांउ
तिखो	तिखाई	साम्हूं	सामुहाई
सिधो	सिधाई	हाणे	हाणोकाई, हाणोकाइप
वेझो	वेझाई	सिघो	सिघाई
ओचितो	ओचिताई	हेकर	हेकडाई

(ग) सनांउ मां भावबोधी नांउ ठाहिणु :

पंहिंजो - पंहिंजाइप

*

नांवफेरो

नांउ फेराइतो बोलु आहे. नांव जो रूपु लिङ, अंग ऐं डुसा आहरि फिरे थो. नांव जो लिङु, अंगु ऐं डुसा मटिजण सां नांव जो रूपु मटिजे थो. नांव जे रूप में मटाव खे **नांवफेरो** चडबो आहे.

लिङ आहरि नांवफेरो :

छोकिरो खाईदो.

छोकिरी खाईदी.

हिननि वाकनि में 'छोकिरो' नरुणो लिङु आहे ऐं 'छोकिरी' नारीणो लिङु. लिङ जे आधार ते नांव सां गडु किर्त जो रूपु बि मटिजे थो.

अंग आहरि नांवफेरो :

छोकिरो खाईदो.

छोकिरा खाईदा.

छोकिरी खाईदी.

छोकिरियूं खाईदियूं.

हिकु **छोकिरो** वत्रे थो.

ब **छोकिरा** वत्रनि था.

हिननि वाकनि में 'छोकिरो' बोलु हिक अंग लाइ आयो आहे ऐं 'छोकिरा' हिक खां वधीक अंगनि लाइ. 'छोकिरी' हिक अंग लाइ ऐं 'छोकिरियूं' हिक खां वधीक अंगनि लाइ वापिरियल आहिनि. हिते नांव में फेरे जो आधारु अंगु आहे. 'छोकिरो' हेकूणो आहे ऐं 'छोकिरा' घणूणे रूप में वापिरायलु आहे. अंग आहरि नांवफेरे सां गडु किर्त जो रूपु बि मटिजे थो.

डुसा आहरि नांवफेरो :

छोकिरो मानी खाए थो. **छोकिरे** मानी खाधी.

छोकिरी मानी खाए थी. **छोकिरीअ** मानी खाधी.

मथिएं वाकनि में 'छोकिरो मानी खाए थो' में 'छोकिरो' हेकूणो अंगु आहे ऐ 'छोकिरे मानी खाधी' में बि 'छोकिरे' हेकूणो अंगु आहे पर बिन्ही जे रूप में फेरु आहे. नांव में फेर जो आधारु डुसा आहे. डुसा जे आधार ते 'छोकिरो' मां 'छोकिरे' रूपु ठहे थो. जीअं - छोकिरे खे सडि, छोकिरे खे सडु करि, छोकिरे खां पुछु, छोकिरे जी कोठी, छोकिरे लाइ चाहिं डे, छोकिरे खां पुछो.

डुसा जे आधार ते नांव जा घणूणा रूप बि मटिजनि था.

जीअं :

छोकिरियूं मानी खाइनि थियूं.

छोकिरियुनि मानी खाधी.

छोकिरे खां पुछो.

छोकिरनि खां पुछो.

हिन रीति नांव में फेरु लिड, अंग ऐं डुसा जे कारण थींदो आहे. नांवफेरे खे लिड, अंग ऐं डुसा जे भाडनि में वधीक विचूर सां समझायलु आहे.

*

नांउ - अंगु

असां वाकनि में जेके नांव कमि आणींदा आहियूं से, अंग जे लेखे खां बिनि प्रकारनि जा हूदा आहिनि. इन्हनि खे समझण लाइ हेठियां वाक पढ़ो.

- 1- घोड़ो ड़ोड़े थो.
- 2- घोड़ा ड़ोड़नि था.
- 3- छोकिरी मटु भरे थी.
- 4- छोकिरियूं मट भरिनि थियूं.

मथियनि वाकनि मां पहिरें ऐं ट्रिं वाक में 'घोड़ो', 'छोकिरी' ऐं 'मटु' अंग में हिकु आहिनि, इन करे इन्हनि जो अंगु हेकूणो थींदो ऐं बिं ऐं चोथें वाकनि में 'घोड़ा', 'छोकिरियूं' ऐं 'मट' अंग में घणा आहिनि, इन करे इन्हनि खे घणूणो अंगु सडिबो यानी घणा या हिक खां वधीक. हाणे चिटो थियो त अंग बिनि प्रकारनि जा आहिनि.

1. हेकूणो अंगु

वाक में उन नांव जो अंगु हेकूणो हूंदो, जेको अंग में हिकु हूंदो.

जीअं : बकिरी, रिढ, ढगो ऐं बियाखोड़.

हिक बकिरी, हिक रिढ, हिकु ढगो.

2. घणूणो अंगु

वाक में उन नांव जो अंगु घणूणो हूंदो जेको अंग में ब या बिनि खां वधीक हूंदो.

जीअं : बकिरियूं, रिढूं, ढगा ऐं बियाखोड़.

सत बकरियूं, पंज रिढूं, ब ढगा.

नरूणे हेकूणे नांव जो घणूणो रूपु ठाहिणु :

(1) पछाडीअ में 'उ' उचार वारे हेकूणे नांवनि में 'उ'

उचार

खे 'अ' जे उचार में फेराए घणूणो रूपु ठाहिबो

आहे :

हेकूणो नांउ	घणूणो नांउ	हेकूणो नांउ	घणूणो नांउ
छोकरु	छोकर	कनु	कन
झिर्कु	झिर्क	पोथु	पोथ
मासातु	मासात	सोट्टु	सोट्ट
पुफाट्टु	पुफाट्ट	मारोट्टु	मारोट्ट
सेणु	सेण	सेणोट्टु	सेणोट्ट
बांदरु	बांदर	वखरु	वखर
अंगु	अंग	नेणकु	नेणक
खूह	खूह	लिडु	लिड
हथु	हथ	नांगु	नांग
पेरु	पेर	नकु	नक

टिपणी - कुकुडु - कुकड (पछाडीअ वारे अखर में 'उ' जी लाकिना सां गडु, उन खां पहिरें वारे अखर में बि 'उ' जी लाकिना हुजे त उहा बि मटिजी 'अ' जी लाकिना गुंढिबी)

अनेमा - हिन नियम जा कुझु अनेमा (अपवाद) आहिनि. कुटुंब जे अंदर जेके वेझा सड आहिनि, उन्हनि में हिन नियम आहरि फेरो न ईदो. जीअं:

हेकूणो नांउ	घणूणो नांउ	हेकूणो नांउ	घणूणो नांउ
माउ	माउरु	नुंहं	नुंहंरु
पीउ	पीअरु	भाउ	भाउर

(2) पछाड़ीअ में 'ओ' उचार वारे हेकूणे नांवनि में 'ओ' उचार

खे 'आ' जे उचार में फेराए घणूणो रूपु ठाहिबो आहे

:

हेकूणो नांउ	घणूणो नांउ	हेकूणो नांउ	घणूणो नांउ
पंखो	पंखा	चमचो	चमचा
गाड्डो	गाड्डा	केलो	केला
छोक़िरो	छोक़िरा	गिदिरो	गिदिरा
टमाटो	टमाटा	अंगोछो	अंगोछा
पटाटो	पटाटा	आंड़ो	आंड़ा
आडूठो	आडूठा	कछो	कछा
महिना	महिना	आखेरो	आखेरा

(3) पछाड़ीअ में 'अ' उचार वारे हेकूणे नांवनि में 'अ'

उचार खे 'ऊं' जे उचार में फेराए घणूणो रूपु

ठाहिबो आहे :

हेकूणो नांउ	घणूणो नांउ	हेकूणो नांउ	घणूणो नांउ
पेन	पेनूं	लप	लपूं
मेज	मेजूं	फार	फारूं
खट	खटूं	फाक	फाकूं
चिणिंग	चिणिंगूं	अटिकल	अटिकलूं

टिपणी : मथिएं नियम जा कुड्डु अपवाद आहिनि इहे अपवाद वेड्डे सड जे नांवनि में आहिनि. जीअं :

धीअ - धीअरु, भेण - भेनरु.

(4) पछाड़ीअ में 'इ' उचार वारे हेकूणे नांवनि में 'यू'
गुंढे घणूणो रूपु ठाहिबो आहे :

हेकूणो नांउ	घणूणो नांउ	हेकूणो नांउ	घणूणो नांउ
भिति	भितियूं	जाइ	जायूं/जाइयूं
छिति	छितियूं	राति	रातियूं
लठि	लठियूं	लाति	लातियूं
अखि	अखियूं	रीति	रीतियूं
आडुरि	आडुरियूं	नारि	नारियूं

(5) पछाड़ीअ में 'ई' उचार वारे हेकूणे नांवनि में 'ई' जी लाकिना कढी इ जी लाकिना +'यूं' गुंढे घणूणो रूपु ठाहिबो आहे:

हेकूणो नांउ	घणूणो नांउ	हेकूणो नांउ	घणूणो नांउ
कुर्सी	कुर्सियूं	टीवी	टीवियूं
दरी	दरियूं	छोकिरी	छोकिरियूं
अम्बिड़ी	अम्बिड़ियूं	मुंठी	मुंठियूं
सराई	सराइयूं	पुतिली	पुतिलियूं
माड़ी	माड़ियूं	नदी	नदियूं

*

नांउ - लिङु

लिङु : नांव जे धार धार रूपनि मां उन्हनि जे नरु जाति या नारि जाति जी सुधि पवंदी आहे. इन खे नांव जो लिङु चइबो आहे. नांव जे लिङ जे आधार ते नांवबोधी ऐं किर्त जो रूपु मटिजंदो आहे.

असां जेके नांव कमु आणियूं था उन्हनि जा ब्र लिङ आहिनि.

1. नरुणो लिङु

2. नारीणो लिङु

1. **नरुणो लिङु** - नरुणे लिङ मां नरु जाति जी सुधि पवे थी.

घोड़ो ड़ोड़े थो.

घोड़ो वड़ो आहे.

मथियनि वाकनि में घोड़ो नरु जाति आहे, इनकरे घोड़ो नरुणो लिङु आहे.

2. **नारीणो लिङु** - नारीणे लिङ मां नारि जाति जी सुधि पवे थी.

घोड़ी ड़ोड़े थी.

घोड़ी नंढी आहे.

मथियनि वाकनि में घोड़ी नारि जाति आहे, इनकरे घोड़ी नारीणो लिङु आहे.

टिपणी - लिङ गुल्हण जो सवलो ढंगु हे आहे त नांव सां गडु नांवबोधी जो को बि बोलु विझंदासीं त लिङ जी ज़ाण थी वेंदी. जीअं :

सुठो घोड़ो (नरुणो)

सुठी घोड़ी (नारीणो)

सिंधीअ में नरूणो ऐं नारीणो लिडु सुत्राणण जा नियम

नरूणे लिड जे पुठियां घणो करे 'उ' या 'ओ' जो उचारु ऐं नारीणे लिड जे पुठियां 'अ', 'आ', 'इ' या 'ई' जो उचारु हूंदो आहे. इन्हनि जा कुडु अनेमा/अपवाद बि आहिनि.

1. नरूणो लिडु :

जेकडहिं कंहिं हेकूणे नांव जी पछाड़ीअ में "उ" या "ओ" जो उचारु हूंदो त इहो नरूणो नांउ हूंदो. जीआं :

पछाड़ीअ में 'उ' उचार वारा नरूणा नांव - छोकरु, कुकुडु, पुडु, नांगु, सपु, सोनु, मोहनु, हरु, दरु, भागु, रोगु, बारु, प्यारु, हुगाउ, वाउ, बसंतु, सरउ, निबाहु, नेणकु, पोथु, अंबु, शींहं, मासातु, सौडु, मटु, मींहं, डींहं ऐं बियाखोड.

(अनेमो/अपवादु - 'वथु' नारीणो नांउ आहे)

पछाड़ीअ में 'ओ' उचार वारा नरूणा नांव - कुतो, ढगो, पोट्रो, माकोडो, रांदीको, कुहाडो, फुल्को, घोडो, सुपिनो, वारो, पोरिहो, पंखो, छोरो, छोकियो, पोढो, सगो, विद्यालो, पारो ऐं बियाखोड.

पछाड़ीअ में 'आ' उचार वारा नरूणा नांव : राजा.

पछाड़ीअ में 'ई' उचार वारा नरूणा नांव : साईं, कोरी, मोची, सिपाही, हारी, पाणी, धणी, सिंधी, माछी, खटी, धोबी, हाथी ऐं बियाखोड.

2. नारीणो नांउ :

जेकडहिं कंहिं हेकूणे नांव जे पछाडिके अखर जो उचारु, "अ", "आ", "इ" या "ई" हुजे त उन जो लिडु नारीणो हूंदो. जीआं:

पछाड़ीअ में 'अ' उचार वारा नारीणा नांव - वाट, जोग, जाट, छाट, सोढ, बाख, घूर, जोट, जाग, खट, लुछ, निंङ् ऐं ब्रियाखोड़.

पछाड़ीअ में 'आ' उचार वारा नारीणा नांव - पुछा, गोला ऐं ब्रियाखोड़. (अपवादु - राजा नरूणो नांउ आहे.)

पछाड़ीअ में 'इ' उचार वारा नारीणा नांव - छोकरि, कुकिड़ि, मति, गांइ, राति, गाल्हि, सवड़ि, थोल्हि, रांदि, जोति, कारि, सुपति ऐं ब्रियाखोड़.

पछाड़ीअ में 'ई' उचार वारा नारीणा नांव - छोकिरी, छोरी, ढगी, कुती, बुधी, पोटी, किरिड़ी, किवली, मोहिनी, सुई, कुर्सी, काठी, मानी, ठिकिरी, वारी, मिठाई, मठाई, चांदी, ऐं ब्रियाखोड़.

टिपणी : पछाड़ीअ में 'ई' उचार वारा ब्रोल इएं त नारीणो लिडु हूदा आहिनि, पर कुड्डु अपवाद बि आहिनि. पछाड़ीअ में 'ई' उचार वारा कुड्डु ब्रोल नरूणो लिडु बि थींदा आहिनि जीअं :

कोरी, मोची, सिपाही, हारी, पाणी, साई, धणी, सिंधी, माछी, खटी, धोबी, हाथी ऐं ब्रियाखोड़. अहिडे पछाड़ीअ में 'ई' उचार वारे नरूणे नांवनि जो किर्ती डसा ऐं सडाइती डसा में हेकूणो ऐं घणूणो रूपु सागियो हूदो आहे.

जीअं - हेकूणे नांव हारी जो किर्ती डसा ऐं सडाइती डसा में घणूणो रूपु बि सागियो हारी ऐं कोरीअ जो घणूणो रूपु कोरी ई थींदो.

नरूणे नांवनि मां नारीणो नांउ ठहिणु

(ख) हेकूणे नरूणे नांवनि मां नारीणो नांउ ठहिणु :

(1) पछाड़ीअ में उ (उ) जे उचार वारे नरूणे नांवनि मां
नारीणो नांउ ठहिणु :

(i) 'उ' जी लाकिना कढी 'इ' जी लाकिना गुंढण सां. जीअं:

हेकूणो	हेकूणो	हेकूणो	हेकूणो
नरूणो नांउ	नारीणो नांउ	नरूणो नांउ	नारीणो नांउ
छोकरु	छोकरि	सेणोट्टु	सेणोट्टि
सेणु	सेणि	पुफाट्टु	पुफाट्टि
मासातु	मासाति	मारोट्टु	मारोट्टि
सोट्टु	सोट्टि	डेरोट्टु	डेरोट्टि
गड्डु	गड्डि	उठु	उठि

कुकुडु - कुकिडि (पछाड़ीअ वारे अखर में 'उ' जी लाकिना सां
गडु, उन खां पहिरीं वारे अखर में बि 'उ' जी लाकिना हुजे
त उहा बि मटिजी 'इ' जी लाकिना गुंढिबी)

(ii) 'उ' जी लाकिना खे हटाए 'ई' जी लाकिना गुंढण सां :

(पछाड़िके अखर खां अगु वारे अखर में इ जी लाकिना
गुंढिबी)

हेकूणो	हेकूणो	हेकूणो	हेकूणो
नरूणो नांउ	नारीणो नांउ	नरूणो नांउ	नारीणो नांउ
डेरु	डेरि	झिर्कु	झिर्की
ठिकरु	ठिकिरी	लूमडु	लूमिडी
पथरु	पथिरी	हरणु	हरिणी
बांदरु	बांदिरी	चकोरु	चकोरी

(iii) 'उ' जी लाकिना खे हटाए 'इ' जी लाकिना+णि' गुंढण
सां :

हेकूणो	हेकूणो	हेकूणो	हेकूणो
नरूणो नांउ	नारीणो नांउ	नरूणो नांउ	नारीणो नांउ
नांगु	नांगिणि	रछु	रछिणि
शींहं	शींहिणि	मलाहु	मलाहिणि

अनेमा/अपवाद : सड सां लागापियल अहिडा नरूणा नांव जिनि जी पछाडीअ में “उ” आहे, जे नारीणे नांवनि में बि उ जो उचारु हूंदो आहे.

जीअं : पीउ - माउ

(2) ‘ई’ उचार सां पूरो थींदड नरूणे नांवनि मां नारीणो नांउ ठाहणु :

‘ई’ जी लाकिना कढी ‘इ’ जी लाकिना + ‘णि’ गुंढण सां :

हेकूणो	हेकूणो	हेकूणो	हेकूणो
नरूणो नांउ	नारीणो नांउ	नरूणो नांउ	नारीणो नांउ
हाथी	हाथिणि	जोगी	जोगिणि
माल्ही	माल्हिणि	डोही	डोहिणि
डोहारी	डोहारिणि	धोबी	धोबिणि
साई	साइणि	साथी	साथिणि
भंगी	भंगिणि	संगी	संगिणि

टिपणी : कुझु ‘ई’ उचार सां पूरा थींदड नरूणा नांव बिनि प्रकारनि सां नारीणो नांउ ठहंदा आहिनि :

जीअं

सिंधी - सिंधिणि, सिंधियाणी

खटी - खटिणि, खटियाणी

(3) 'ओ' उचार सां पूरा थींदड़ नरूणे नांवनि मां
नारीणा नांव ठाहणु:

1. 'ओ' जी लाकिना हटाए 'ई' जी लाकिना मटण सां :

हेकूणो	हेकूणो	हेकूणो	हेकूणो
नरूणो नांउ	नारीणो नांउ	नरूणो नांउ	नारीणो नांउ
घोड़ो	घोड़ी	बुरो	बुरी
तोतो	तोती	काको	काकी
मामो	मामी	ढगो	ढगी
भोलिड़ो	भोलिड़ी	नानो	नानी
डाडो	डाडी	माकोड़ो	माकोड़ी
सूमरो	सूमरी	कल्होड़ो	कल्होड़ी
छोकिरो	छोकिरी	बुकिरो	बुकिरी
कुतो	कुती	बुढो	बुढी
बिलो	बिली	गाबो	गाबी
छेलो	छेली	पाडो	पाडी
पोट्रो	पोट्री	डोहिट्रो	डोहिट्री
भाणेजो	भाणेजी	सालो	साली

*

नांउ - इसा

इसा नांव या सनांव जो उहो रूपु आहे जंहीं जो लाग्गापो वाक में, ब्रियनि बोलनि सां हूंदो आहे.

कमु करण वारे नांव/सनांव खे किर्ती चइजे थो. किर्ती रूपु नांव/सनांव जो मुख्य रूपु आहे. कमु करण वारे नांव/सनांव जी वाक में बीहक खे किर्ती इसा चइबो आहे. वाक में को नांउ कमु करे थो, कंहीं नांव ते कर्म जो फलु पवे थो, को कमु कंहीं नांव लाइ कयो वजे थो त कंहीं नांव सां कंहीं कम खे पूरो कजे थो. वाक में नांवनि जी धार धार बीहक जूं इसाऊं धार धार आहिनि. सिंधी में नांवनि जूं इसाऊं अठ प्रकारनि जूं आहिनि :

1. किर्ती इसा
 2. कर्मु इसा
 3. कारणु इसा
 4. ड्रियणी इसा
 5. काढू इसा
 6. लाग्गापी इसा
 7. हुजाणि इसा
 8. सडाइती इसा
1. किर्ती इसा

वाक में जेको नांउ या सनांउ कंहीं बि किर्त जो किर्ती हूंदो त उन नांव या सनांव जे रूपु खे किर्ती इसा चइबो. जीआं:
सीता अंबु कपे थी.
रामु अचे थो.

हो घुमे थो.

प्रिया कारि हलाई.

सुरेशु विद्याले वजे थो.

मोहन चिठी लिखी.

हिननि वाकनि में कपण, अचण, घुमण, हलाइण, वजण ऐं लिखण जो कमु वारे सां सीता, रामु, हो, प्रिया, सुरेशु ऐं मोहन कनि था जेके कम जा कंदइ यानी किर्ती आहिनि, इन करे इन्हनि जी इसा किर्ती इसा आहे. **किर्ती इसा जी जाण केरु या कंहिं सां थीं दी आहे.** मथियनि वाकनि में सीता अंबु कपे थी ऐं मोहन चिठी लिखी में कहिड़ो नांउ किर्ती इसा में आहे? इन जी सुधि केरु या कंहिं पुछण सां पवंदी. जीअं: अंबु केरु कपे थो? वराणी थीं दी - **सीता**. कंहिं चिठी लिखी? वराणी थीं दी - **मोहन**.

2. कर्मु इसा

वाक में, जेको नांउ या सनांउ कंहिं बि किर्त जो कमु/कर्मु हूंदो त, उन नांव या सनांव जी इसा खे कर्मु इसा चइबो. जीअं :

मोहनु **चिठी** लिखे थो.

मूं **कबूतरु** फासायो.

रमेशु **अंबु** खाए थो.

गीता **फुल्को** पचाए थी.

महक **पोथु** पढ़े थी.

राम **रावण** खे मारियो.

कुते **रीटा** खे चकु पातो.

हिननि वाकनि में चिठी, कबूतरु, अंबु, फुल्को, पोथु, रावण, रीटा वारे सां लिखे, फासायो, खाए, पचाए, पढे, मारियो ऐं चकु पातो किर्तनि जा कर्म आहिनि. इन्हनि ते किर्त जो फलु पवे थो. इन करे इन्हनि जी डसा, कर्मु डसा आहे. **कर्मु डसा जी ज्राण छा ऐं कंहिंखे पुछण सां पवंदी आहे.** मूं छा फासायो? वराणी - **कबूतरु**. राम कंहिंखे मारियो? वराणी - **रावण** खे.

3. कारणु डसा :

वाक में जंहिं नांव या सनांव जे उपाव सां कमु थिए थो त उन नांव/सनांव जी डसा खे कारणु डसा चइबो आहे. इन्हनि नांवनि जे कारण ई कमु पूरो थिए थो. जीअं :

बार **रांदीकनि** सां खेडुनि था.

राधा बार खे **डुंडे** सां मारियो.

रीटा, सुरेश जे **प्यार** में चरी आहे.

महक **ब्रश** ऐं **रंगनि** सां चिट्ठु कढे थी.

असां **अखियुनि** सां डिसूं था.

वाढो **कुहाड़े** सां वणु कपे थो.

सुठे **संग** सां सुठो बणिबो.

हुन **छोकिरे** खां अंब घुराया.

हिननि वाकनि में रांदीका, डुंडो, प्यारु, ब्रश, रंग, अखियूं, कुहाड़ो, संगु, ऐं छोकिरो उहे उपाव आहिनि जिनि सां खेडुण, मारण, चरी थियण, चिट्ठु कढण, डिसण, कपण, सुठो बणिजण, घुराइण जा कम थियनि था, इन्हनि नांवनि/सनांवनि जी डसा, कारणु डसा आहे.

कंहिं नांव जी कारणु इसा जी ज्ञाण कंहिंसां, कंहिंखां, छाजे करे, कंहिंजे करे पुछण सां पवे थी. जीअं :

बार कंहिं सां खेडुनि था? **रांदीकनि** सां.

राधा बार खे कंहिं सां मारियो? **डुंडे** सां.

4. डियणी इसा

वाक में जंहिं नांव या सनांव लाइ को कमु कयो वयो आहे या कजे थो, उन नांव जी इसा खे डियणी इसा चइजे थो. जीअं :

मीना **बिखारीअ** खे बीख डिनी.

हुन **उघाडनि** खे लटा डिना.

प्रिया **राधा** लाइ फल आंदा.

जडुनि खे मानी खारायो.

ममी **राहुल** लाइ मानी खणी आई.

दीपा **प्रिया** खे सूखिडी डिनी.

मोहन **गीता** खे गुलाब जो फुलु डिनो.

हिननि वाकनि में बिखारीअ, उघाडनि, राधा, जडुनि, राहुल, प्रिया, गीता लाइ वारे सां बीख डियण, लटा डियण, मानी खाराइण, मानी खणी अचण, सूखिडी डियण ऐं फुलु डियण जा कम कया वया आहिनि, इनकरे इन्हनि नांवनि जी इसा डियणी इसा आहे. वाक में कंहिं नांव जी डियणी इसा जी सुधि 'कंहिंखे' ऐं 'कंहिं लाइ' पुछण सां पवंदी आहे. जीअं :

ममी कंहिं लाइ मानी खणी आई? **राहुल** लाइ.

दीपा कंहिं खे सूखिडी डिनी? **प्रिया** खे.

हेठियां जीआं बि **डियणी इसा** जा आहिनि.

हुन खे अंबु खपे.

तव्हां खे सूफ खपनि.

असां खे केला खपनि.

5. काढू इसा

वाक में जंहीं नांव या सनांव सां कंहीं ब्रिए नांव या सनांव जे धार थियण या भेटा थियण जी ज्ञाण थिए, उन खे काढू इसा चडबो आहे. जीआं :

वण मां **पन** छणनि था.

हो चेन्नई मां मोटियो.

हुन जे हथ मां **फोनि** किरी पई.

कूओ ब्रिर मां ब्राहिरि निकितो.

चंडू सिज खां चडो परे आहे.

सूफु वण मां हेठि किरियो.

गंगा नदी हिमालय मां निकिरे थी.

रांदीगर रांदि खेडुण खां पोइ पोठे मां हली वया.

प्रधानमंत्री अमेरिका मां मोटी आया आहिनि.

सहो बाघ खां ड्रिजुंदो आहे.

मोहनु सोहन सां रीस कंदो आहे.

नुंहं सहुरे खां लजु कंदी आहे.

चीनु भारत खां वडो देसु आहे.

मथियनि वाकनि में किर्तो/नांव ब्रियनि नांवनि खां धार थियण, परे थियण या भेटण जो भावु डेखारिनि था, इनकरे इन्हनि जी इसा काढू इसा आहे.

हाणे हेठियां ब्र जीआं डिसो :

सुरेशु गूठां आयो.

मोहनु घरऊं आयो.

हिननि वाकनि में गोठ नांव जे पोयां आं जोड़े ऐं घर नांव जे पुठियां ऊं जोड़े पुठिबीहक जो कमु वरितो वयो आहे. जीअं गोठां आयो = गोठ मां आयो ऐं घरऊं आयो = घर मां आयो. हिननि वाकनि में सुरेशु ऐं मोहनु गोठ ऐं घर मां निकिरी अचनि था, इनकरे इहे बि काढू इसा में आहिनि.

6. लागापी इसा :

उहे वाक जिनि में नांव या सनांव जो उहो रूपु जेको ब्रियनि वथुनि सां लागापो डेखारे, खे लागापी इसा चडबो आहे. जीअं:

सीता जो **भाउ** आयो आहे.

ज्ञान जो **पोथु** किथे आहे?

वाढे मोहन जो **कब्रटु** ठाहियो.

हुन जो **नालो** छाहे?

पंहिंजो **कमु** पाण कजे.

हे मोनूअ जो **रांदीको** आहे.

हो राधा जो **घरु** आहे.

राम खे चारि **पुट्र** आहिनि.

प्रिया जी **कारि** जो **रंगु** कारो आहे.

राधा मोहन जी **धीउ** आहे.

ब्रार खे **पेट** में सूरु आहे.

सुनील जो **घरु** गोठ में आहे.

सुरेश जी **जोइ** अचे थी.

पंहिंजो **सुजाणप पत्रो** डेखारि.

मुंहिंजो **सखो** सुभाणे ईदो.

राम जो **पोथु** श्याम वटि आहे.

हीअ संदी **लेखणि** आहे.

मथियनि वाकनि में भाउ, पोथु, कबटु, नालो, कमु, रांदीको, घरु, पुट्र, रंगु, धीउ, पेट, घरु, जोड़, सुजाणप पत्रो, सखो, पोथु, लेखणि जो लाग्गापो वारे सां सीता, ज्ञान, मोहन, हुन, पंहिजो, मोनू, राधा, राम, कारि, मोहन, बार, सुनील, सुरेश, पंहिजो, मुंहिजो, राम, हीअ नांव/सनांवनि सां आहे. इहो लाग्गापो जो, जी, खे, संदी बोल डेखारिनि था. इनकरे इन्हनि जी डसा, लाग्गापी डसा आहे.

7. हुजाणि डसा :

वाकनि में जंहिं नांव/सनांव सां किर्त जे आधार या आसिरे जी ज्ञाण थिए, उनखे हुजाणि डसा चडबो आहे. जीअं :

पैसा मुंहिजे हथ में आहिनि.

बारु छिति ते आहे.

मछियूं पाणीअ में रहंदियूं आहिनि.

मोहनु घर जे अंदरि आहे.

घर में डियो बरे थो.

मां ट्रिनि मिन्टनि में अचां थो.

बांदरु वण ते वेठो आहे.

पोथ कबट में पया आहिनि.

मथियनि वाकनि में पैसा, बारु, मछियूं, मोहन, घर, मां, बांदरु, पोथ जो आधारु या आसिरो वारे सां हथ, छिति, पाणी, घर, डियो, मिन्टनि, वण, कबट आहिनि. इहो आधारु या आसिरो में, जे, ते जहिडे पुठिबीहकनि सां डेखारियलु आहे, इनकरे मथियनि वाकनि में हथ, छिति, पाणी, घर, डियो, मिन्टनि, वण, कबट जी डसा हुजाणि डसा आहे.

8. सडाइती डसा :

कंहिं बि वाक में नांव/सनांव जो उहो रूपु जेको सडुण में कमि अचे, उनखे सडाइती डसा चइबो या वाक में उहो नांउ/सनांउ जंहिं खे सडु कजे या आज्ञा डिजे, उन जी डसा, सडाइती डसा थींदी. जीअं :

हे भगवान! मुंहिंजो चाढो करि.

ओ छोकिरा! केडांहुं थो वजी?

ओ मोहन! हेडांहुं अचु.

ओ साईकिल वारा! पंहिंजे हथ ते हलु.

अडे साई! हाणे रुसणु छडियो.

अडे! तूं सवेल छो उथियो आहीं?

अडे! हे छा थी वयो?

अडे ब्रारो! एडो हलु छो कयो पया?

ब्रारो! मथे न चढो.

भगवान! मूं ते ब्राझ करि.

मथे पहरिएं 8 वाकनि में हे, ओ, अडे वोक जे ब्रोलनि सां गडु सडियो वयो आहे, पछाडीअ जे बिनि वाकनि में वोक जा ब्रोल लिक्ल आहिनि, इन्हनि में सिधो ब्रारो ऐं भगवान खे सडियो वयो आहे. मथियनि वाकनि में भगवान, छोकरा, मोहन, साईकिल वारो, साई, तूं, हे, ब्रारो ऐं भगवान जी डसा सडाइती डसा आहे.

डसा आहरि नांवफेरो

सिंधी ब्रोलीअ जो इहो निरालो गुणु आहे त इन जा नांव वाक में व्याकरणी लेखे आहरि पंहिंजी डसा मटाईदा रहंदा

आहिनि. नांव जी इन्हनि इसाउनि जो धार धार व्याकरणी कमु हूंदो आहे.

इसा मटाइण वेल, इन्हनि नांवनि जे रूप में इसा आहरि फेरो ईदो आहे.

धार धार इसाउनि में 'ओ' सुर सां पूरो थींदडु नांव 'छोकिरो' (अंगु हेकूणो) जा व्याकरणी फेरा (रूप) डिसो :

किर्ती इसा - छोकिरो गाए थो. छोकिरे गायो. (केरु थो गाए? छोकिरो. कंहिं गायो? छोकिरे. नांवरूप - छोकिरो, छोकिरे)

कर्मु इसा - मूं छोकिरो डिठो. कुते छोकिरे खे चकु पातो. (मूं छा डिठो? छोकिरो. कुते कंहिं खे चकु पातो. छोकिरे खे. नांवरूप - छोकिरो, छोकिरे खे)

कारणु इसा - हुन छोकिरे खां अंब घुराया. (कंहिं खां अम्ब घुराया? छोकिरे खां. नांवरूप - छोकिरे खां/सां)

डियणी इसा - मीना छोकिरे खे पैसा डिना. प्रिया छोकिरे लाइ फल आंदा. (कंहिं खे पैसा डिना? छोकिरे खे. कंहिं लाइ फल आंदा? छोकिरे लाइ. नांवरूप - छोकिरे खे/लाइ)

काढू इसा - मोहन छोकिरे खां पैसा फुरिया. (कंहिं खां पैसा फुरिया? छोकिरे खां. नांवरूप - छोकिरे खां)

लागापी इसा - छोकिरे जो गाइणु सुठो आहे (कंहिंजो गाइणु सुठो आहे? छोकिरे जो. नांवरूप - छोकिरे जो/जा/जे/जी)

हुजाणि इसा - बरु छोकिरे ते चढी वेठो. (कंहिं ते चढी वेठो? छोकिरे ते. नांवरूप - छोकिरे ते/में)

सडाइती इसा - छोकिरा! गाइ त बुधां (केरु गाए? छोकिरो. नांवरूप - छोकिरा)

मथियनि वाकनि में नांव जे फेरे मां पधिरो थिए थो त किर्ती इसा ऐं कर्म इसा में त नांउ 'छोकिरो' पंहिंजी मूल इसा में वापिराइजे थो (वयल वेल जे वाकनि खे छडे), पर बियनि इसाउनि में 'छोकिरो' जो रूपु मटिजी 'छोकिरे' 'छोकिरा' थिए थो.

'छोकिरा' (अंगु घणूणो) जा व्याकरणी फेरा (रूप) डिसो :

किर्ती इसा - छोकिरा गाइनि था. छोकिरनि गायो. (नांवरूप - छोकिरा, छोकिरनि)

कर्म इसा - मूं छोकिरा डिठा. कुते छोकिरनि खे चकु पातो. (नांवरूप - छोकिरा, छोकिरनि खे)

कारणु इसा - हुन छोकिरनि खां अंब घुराया. (नांवरूप - छोकिरनि खां/सां)

डियणी इसा - मीना छोकिरनि खे पैसा डिना. प्रिया छोकिरनि लाइ फल आंदा. (नांवरूप - छोकिरनि खे/लाइ)

काढू इसा - मोहन छोकिरनि खां पैसा फुरिया. (नांवरूप - छोकिरनि खां)

लागापी इसा - छोकिरनि जो गाइणु सुठो आहे (नांवरूप - छोकिरनि जो/जा/जे/जी)

हुजाणि इसा - बार छोकिरनि ते चढी वेठो. (नांवरूप - छोकिरनि ते/में)

सडाइती इसा - छोकिरौ! गायो त बुधां (नांवरूप - छोकिरौ)

इसा आहरि रूपु न मटाईदइ नांवनि ते हिक निहार :

सिंधी ब्रोलीअ में के अहिड़ा नांव बि आहिनि, जेके हर इसा में सागिया ई रहंदा आहिनि ऐं पंहिंजो रूपु न मटींदा आहिनि.

पछाड़ीअ में 'अ', 'इ' ऐं 'आ' उचार वारे नांवनि जे रूप में इसा मटिजण खां पोइ बि फेरो न ईंदो आहे. इन प्रकार जे नांवनि जो धार धार इसाउनि में व्याकरणी वापरु हेठि डिजे थो:

जीअं - पछाड़ीअ में 'आ' उचार वारो नांउ : राजा

किर्ती इसा - राजा गाए थो. राजा गायो.

कर्मु इसा - मूं राजा डिठो. कुते राजा खे चकु पातो.

कारणु इसा - हुन राजा खां अंब घुराया.

डियणी इसा - मीना राजा खे पैसा डिना. प्रिया राजा लाइ फल आंदा.

काढू इसा - मोहन राजा खां पैसा फुरिया.

लागापी इसा - राजा जो गाइणु सुठो आहे.

हुजाणि इसा - ब्रारु राजा ते चढी वेठो.

सडाइती इसा - राजा! गाइ त बुधां.

मथे सभिनी इसाउनि में राजा जो हिक जहिड़ो रूपु आहे. इएं ई पछाड़ीअ में 'अ' ऐं 'इ' उचार वारे नांवनि जो रूपु सभिनी इसाउनि में हिक जहिड़ो रहंदो आहे. जीअं : लाति, राति, भास, बाख ऐं बियाखोइ.

नांव जो धार धार इसा में फेरो : नांव जे हेकूणे मूल रूप खे सिधो रूप चइबो आहे. वाक में नांव जो वापरु जइहिं किर्तीअ जे रूप में थिए थो त नांउ पंहिंजे मूल रूप में हूंदो आहे. नांव जे मूल रूप खे किर्ती इसा बि चइजे थो. नांव जो वापरु जइहिं किर्ती इसा ऐं सडाइती इसा खां सवाइ बी कंहिं इसा

में थिए थो त नांव जे उन रूप खे आडो रूपु या आडी इसा चइजे थो. इन रीति सिंधीअ में नांव जे रूपनि जूं 3 इसाऊं आहिनि.

1. किर्ती इसा या सिधो रूपु
2. आडी इसा या आडो रूपु
3. सडाइती इसा

सिंधीअ में नांव जूं ट्रे इसाऊं समझण लाइ हेठियां वाक डिसो :

छोकियो गाए थो.

छोकियो मानी खाए थो.

हुन छोकिये खां अंब घुराया.

कुते छोकिये खे चकु पातो.

मीना छोकिये खे पैसा डिना.

मोहन छोकिये खां पैसा फुरिया.

छोकिये जो गाइणु सुठो आहे.

ब्रारु छोकिये ते चढी वेठो.

छोकिरा! माठि करे वेहु.

मथियनि वाकनि में 'छोकियो' नांव जा ट्रे रूप आहिनि - 'छोकियो', 'छोकिये' ऐं छोकिरा. 'छोकियो' नांव जो सिधो रूपु आहे. 'छोकिये' नांव जो अणसिधो या आडो रूपु आहे. सिधे रूप में छोकियो किर्ती आहे. हो पाण कोई कमु करे थो. आडो रूपु 'छोकिये' पाण को कमु नथो करे, ब्रिए जे कम जो फलु 'छोकिये' ते पवे थो. आडु रूपु खां पोइ पुठिबीहक ईदी आहे.

‘छोकिरा’ नांव जो त्रियों रूपु आहे जेको सडुण या आज्ञा में कमु अचे थो. छोकिरा जी डसा, सडाइती डसा आहे.

टिपणी1 : सडाइती डसा रुगो माणहुनि/साहवारनि जी थींदी आहे.

टिपणी2 : वयल वेल में सकर्मी किर्त सां किरतीअ वांगुरु वापर में बि नांव/सनांव जो आडो रूपु कमु ईदो आहे. वयल वेल में जडुहिं आडु रूप में नांव जो किरती वांगुरु वापरु थिए थो तडुहिं नांव खां पोड पुठिबीहक न ईंदी. जीअं :

छोकिरे मानी खाधी.

छोकिरे रांदि कई.

छोकिरे पाणी पीतो.

टिपणी3 : पछाडीअ में ‘अ’, ‘आ’ ऐं ‘इ’ उचार वारे नांवनि जा सिधा ऐं आडु रूप हिक जहिडा हूदा आहिनि. जीअं :

पछाडीअ में ‘अ’ उचार वारा नांव - खट, लत, वाट, सोढ, बाख, घूर, जाग, लुछ, निंइ, ऐं बियाखोड.

पछाडीअ में ‘आ’ उचार वारा नांव - राजा, गीता, मीना, सीता, रीटा, मीता ऐं बियाखोड.

पछाडीअ में ‘इ’ उचार वारा नांव - अखि, आडुरि, लठि, जोति, चुल्हि, ऊंदहि, बाहि, खटाणि ऐं बियाखोड.

हेकूणे ऐं घणूणे नांवनि जा सिधा ऐं आडु रूप

1. पछाडीअ में ‘ओ’ उचार वारे नांवनि जा सिधा ऐं

आडु रूप :

हेकूणो नांउ	हेकूणो नांउ आड्डो रूपु	घणूणो नांउ	घणूणो नांउ आड्डो रूपु
पंखो	पंखे	पंखा	पंखनि
गाड्डो	गाड्डे	गाड्डा	गाड्डनि
छोकिरो	छोकिरे	छोकिरा	छोकिरनि
टमाटो	टमाटे	टमाटा	टमाटनि
पटाटो	पटाटे	पटाटा	पटाटनि
आडूठो	आडूठे	आडूठा	आडूठनि
महिनो	महिने	महिना	महिननि
चमचो	चमचे	चमचा	चमचनि
केलो	केले	केला	केलनि
गिदिरो	गिदिरे	गिदिरा	गिदिरनि
अंगोछो	अंगोछे	अंगोछा	अंगोछनि
आंड़ो	आंड़े	आंड़ा	आंड़नि
कछो	कछे	कछा	कछनि
आखेरो	आखेरे	आखेरा	आखेरनि
कुतो	कुते	कुता	कुतनि
भाडो	भाडे	भाडा	भाडनि
माणो	माणे	माणा	माणनि
पाछो	पाछे	पाछा	पाछनि

(2) पछाडीअ में 'उ' उचार वारे नांवनि जा सिधा ऐं आड्डा
रूप :

हेकूणो नांउ	हेकूणो नांउ आडो रूपु	घणूणो नांउ	घणूणो नांउ आडो रूपु
छोकरु	छोकर	छोकर	छोकरनि
झिर्कु	झिर्क	झिर्क	झिर्कनि
मासातु	मासात	मासात	मासातनि
पुफाटु	पुफाट्र	पुफाट्र	पुफाट्रनि
सेणु	सेण	सेण	सेणनि
बांदरु	बांदर	बांदर	बांदरनि
अंगु	अंग	अंग	अंगनि
खूहु	खूह	खूह	खूहनि
हथु	हथ	हथ	हथनि
कनु	कन	कन	कननि
पोथु	पोथ	पोथ	पोथनि
सोटु	सोट्र	सोट्र	सोट्रनि
मारोटु	मारोट्र	मारोट्र	मारोट्रनि
सेणोटु	सेणोट्र	सेणोट्र	सेणोट्रनि
वखरु	वखर	वखर	वखरनि
नेणकु	नेणक	नेणक	नेणकनि
लिडु	लिड	लिड	लिडनि
नांगु	नांग	नांग	नांगनि
नकु	नक	नक	नकनि
पेरु	पेर	पेर	पेरनि

अनेमो/अपवादु : 'वथु' पछाडीअ में 'उ' उचार सां आहे, पर हे नारीणो नांउ हुअण करे हिन जा फेरा हिन रीति आहिनि
- वथु > वथु > वथूं > वथुनि.

टिपणी : पछाड़ीअ में 'उ' उचार वारे नांवनि जो हेकूणो आडो रूपु ऐं घणूणो सिधो रूपु हिक जहिड़ो हूंदो आहे. जीअं : हथ मेरा आहिनि. (हिते 'हथ' घणूणो सिधो रूपु आहे.) हुन जे हथ में रांदीको आहे. (हिते 'हथ' हेकूणो आडो रूपु आहे.)

2. पछाड़ीअ में 'ई' उचार वारे नांवनि जा सिधा ऐं

आडो रूपु:

हेकूणो नांउ	हेकूणो नांउ आडो रूपु	घणूणो नांउ	घणूणो नांउ आडो रूपु
कुर्सी	कुर्सीअ	कुर्सियूं	कुर्सियुनि
दरी	दरीअ	दरियूं	दरियुनि
अंबिड़ी	अंबिड़ीअ	अंबिड़ियूं	अंबिड़ियुनि
सराई	सराईअ	सराइयूं	सरायुनि/सराइयुनि
माड़ी	माड़ीअ	माड़ियूं	माड़ियुनि
टीवी	टीवीअ	टीवियूं	टीवियुनि
छोकिरी	छोकिरीअ	छोकिरियूं	छोकिरियुनि
मुंठी	मुंठीअ	मुंठियूं	मुंठियुनि
पुतिली	पुतिलीअ	पुतिलियूं	पुतिलियुनि
नदी	नदीअ	नदियूं	नदियुनि
कोठी	कोठीअ	कोठियूं	कोठियुनि

3. पछाड़ीअ में 'अ', 'आ', 'इ' उचार वारे जाति नांवनि जा हेकूणा रूप सिधी इसा ऐं आडी इसा में हिक

जहिड़ा हूदा आहिनि, पर नांवनि जे घणूणे रूपनि में फेरो अचे थो.

हेकूणो नांउ	हेकूणो नांउ	घणूणो नांउ	घणूणो नांउ
	आड़ी इसा		आड़ी इसा
लप	लप	लपूं	लपुनि
फार	फार	फारूं	फारुनि
पाड़	पाड़	पाड़ूं	पाड़ुनि
पेन	पेन	पेनूं	पेनुनि
खट	खट	खटूं	खटुनि
हड़	हड़	हड़ूं	हड़ुनि
चिणिंग	चिणिंग	चिणिंगूं	चिणिंगुनि
सभा	सभा	सभाऊं	सभाउनि
खोजिना	खोजिना	खोजिनाऊं	खोजिनाउनि
अखरमा	अखरमा	अखरमाल्हा	अखरमाल्हाउ
ल्हा	ल्हा	ऊं	नि
इसा	इसा	इसाऊं	इसाउनि
अखि	अखि	अखियूं	अखियुनि
आडुरि	आडुरि	आडुरियूं	आडुरियुनि
कारि	कारि	कारियूं	कारियुनि
नारि	नारि	नारियूं	नारियुनि

टिपणी : जाति नांव जी सड़ाइती इसा न हूदी आहे.

4. पछाड़ीअ में 'ओ', 'ई', 'ऊ' उचार वारे निजु नांवनि में फेरो:

निजु नांउ	आडी डुसा	सडाइती डुसा
लाइकाणो	लाइकाणे	-
आगरो	आगरे	-
सोभो	सोभे	सोभा
भगवानो	भगवाने	भगवाना
सरहो	सरहे	सरहा
मुंबई	मुंबईअ	-
कराची	कराचीअ	-
सुहिणी	सुहिणीअ	सुहिणी
मोहिनी	मोहिनीअ	मोहिनी
सोनी	सोनीअ	सोनी
सुंदरी	सुंदरीअ	सुंदरी
माधुरी	माधुरीअ	माधुरी
मंजू	मंजूअ	मंजू
संजू	संजूअ	संजू
राजू	राजूअ	राजू

टिपणी1 : सडाइती डुसा रुगो माणहुनि/साहवारनि जी थींदी आहे.

टिपणी2 : पछाडीअ में 'आ' 'ई' ऐं 'ऊ' उचार वारे निजु नांवनि जा रूप सिंधी डुसा ऐं सडाइती डुसा में सागिया हूदा आहिनि.

टिपणी3 : सिंधीअ में किर्ती/सिंधी डुसा ऐं सडाइती डुसा में नांव खां पोइ पुठिबीहक न ईंदी आहे.

5. पछाडीअ में 'उ' उचार वारे निजु नांवनि में फेरो :

निजु नांउ	आड़ी इसा	सडाइती इसा
मोहनु	मोहन	मोहन
दीपकु	दीपक	दीपक
कमलु	कमल	कमल
सुरेशु	सुरेश	सुरेश
रमेशु	रमेश	रमेश
अशोकु	अशोक	अशोक
जानु	जान	जान

6. पछाड़ीअ में 'उ' अखर वारे नांवनि में फेरो : पछाड़ीअ में 'उ' अखर वारे नांव जो फेरो : कांउ - कांव, थांउ - थांव.

नांउ हेकूणो	हेकूणो नांउ	नांउ	नांउ घणूणो
रूपु	आड़ो रूपु	घणूणो	आड़ो रूपु
नांउ	नांव	नांव	नांवनि
कांउ	कांव	कांव	कांवनि
थांउ	थांव	थांव	थांवनि
हियांउ	हियांव	हियांव	हियांवनि
डांउ	डांव	डांव	डांवनि
डेखाउ	डेखाव	डेखाव	डेखावनि
दबाउ	दबाव	दबाव	दबावनि
अध्याउ	अध्याव	अध्याव	अध्यावनि
वियाउ	वियाव	वियाव	वियावनि

अनेमा/अपवाद : भाउ, वाउ, माउ, आउभाउ. इन्हनि जो रूपु सिंधी इसा, आड़ी इसा ऐं सडाइती इसा में सागियो हूंदो आहे.

किर्ती/सिधी इसा, आडी इसा ऐं सडाइती इसा जा वाक

(निजु नांउ) :

किर्ती/सिधी इसा - मोहनु अचे थो.

आडी इसा - मोहन खे चांहि डे. **मोहन** सां गडु वेहु. **मोहन** जो घरु सुठो आहे. **मोहन** वटि पोथु आहे.

सडाइती इसा - मोहन! हेडे अचु.

टिपणी1 : नांव/सनांव जे आडे रूप खां पोइ पुठिबीहक ईदी आहे. (डिसो मथे आडी इसा वारा वाक)

टिपणी2 : नांव/सनांव जे आडे रूप जो वापरु जडुहिं किर्तीअ वांगुरु थिए थो तडुहिं नांव/सनांव जे आडे रूप खां पोइ पुठिबीहक न ईदी.

जीअं : मोहन मानी खाधी. मोहन रांदि खटी.

टिपणी3 : हाणोकी पूरी वेल, वयल सवली वेल, वयल हलंदइ वेल, वयल संसाई वेल ऐं वयल पूरी वेल में सकर्मी किर्त साणु किर्ती जो आडो रूपु ईदो आहे.

जीअं -

मोहनु आयो. मोहनु वयो. (अकर्मी किर्त सां नांव जो सिधो रूपु)

मोहन मानी खाधी. मोहन रांदि खटी. (सकर्मी किर्त सां नांव जो आडो रूपु)

*

नांव ऐं नांवबोधी जो लाडूरुपु/नंढरुपु

सिंधी बोलीअ में नांव ऐं नांवबोधी में डो, डे, डा, डी, डियूं ऐं ल पुठिजोड गंढे लाडूरुपु/नंढरुपु बोल ठहंदा आहिनि. नंढरुपु बोलु, बोल जे नंढे कयल रूप खे चडबो आहे. हिन में बोलु लिखण में नंढो थियण बदिरां वडो ई थींदो आहे छाकाणि त मूल बोल में डो/डे/डा/डी/डियूं/ल पुठिजोडु अजा जुडी वेंदो आहे, पर बोल जो अर्थु ऐं भावु नंढो थी वेंदो आहे. नंढरुपु बोल भाव/अर्थ खे घटाए डेखारिनि था. जीअं :

छोकरु नंढो आहे.

छोकरु नंढिडो आहे. छोकर! नंढिडो लगो पयो आहीं.

हिते नंढिडो चवण सां इएं भांइजे थो त छोकरु घणो नंढो आहे.

वधीक जीअं डिसो :

मूं बि गाडिडी वरिती आ. (पुजंदी एतिरी नाहे, पर नंढी गाडी वरिती आहे.)

अदा असां जी चांहिडी पी वजिजांइ.

मिडई नंढिडी हटिडी अथमि.

मिडई थोरी घणी बुनिडी आहे.

मिडई पंहिंजो घरिडो वरितुमि.

बसि अदा, मिडई भतिडो कंदुसि.

नंढरुपु पुठिजोड जो बियो कमु आहे - बोल में लाडु मां मेठाजु भरणु. बोल खे प्यारभरियो बणाइण लाइ, बोलीअ जी सूंह ऐं मेठाजु वधाइण लाइ डो/डे/डा/डी/डियूं/ल पुठिजोड

जहिड़ा वाधारा कया वेंदा आहिनि. इहे पुठिजोड़ लगाइण सां बोल जो भावु वधीक मिठो ऐं प्यारो बणिजे थो.

नांव जा नंढरूप/लाडुरूप :

नांउ	नंढरूप/लाडुरूप	नांउ	नंढरूप/लाडुरूप
बारु	बारिड़ो	डाची	डाचिड़ी
छेलो	छेलिड़ो	अमा	अमड़ि
बिली	बिलिड़ी	अदो	अदिड़ो, अदलु
छेली	छेलिड़ी	अदी	अदिड़ी
दरु	दरिड़ो	पाडो	पाडिड़ो
मनु	मनिड़ो	पाडी	पाडिड़ी
उठु	उठिड़ो	अखि	अखिड़ी
गाबो	गाबिड़ो	हटु	हटिड़ी
पोथी	पोथिड़ी	गाडी	गाडिड़ी
अखियूं	अखिड़ियूं	गाबी	गाबिड़ी
कुतो	कुतिड़ो	गाडो	गाडिड़ो
पगु	पगिड़ी	घरु	घरिड़ो
भाउ	भाइड़ा	भेण	भेनड़ी
पोट्री	पोट्रिड़ी	पुडु	पुट्रिड़ो
धीअ	धीअड़ी	नुंहं	नुंहंडी
खीरु	खीरड़ो	चांहि	चांहिड़ी
बुढी	बुढिड़ी	बुढो	बुढिड़ो

अहिडे प्रकार जा खोड़ नांव वापर में आहिनि.

नांवबोधी जा नंढरूप/लाडुरूप : डो/डे/डी/डा/ड़ियूं/ल पुठिजोड़ नांव वांगुरु नांवबोधी सां बि गुंढिबा आहिनि.

नांवबोधी	नंढरूप/लाडुरूप	नांवबोधी	नंढरूप/लाडुरूप
मिठो	मिठिड़ो	नंढो	नंढिड़ो
मिठी	मिठिड़ी	वडो	वडिड़ो
मिठा	मिठिड़ा	नंढी	नंढिड़ी
मिठियूं	मिठिड़ियूं	वडी	वडिड़ी
वेचारो	वेचारिड़ो	नंढा	नंढिड़ा
वेचारी	वेचारिड़ी	वडा	वडिड़ा
थोरो	थोरिड़ो	वडियूं	वडिड़ियूं
प्यारो	प्यारलु	मिठो	मिठलु

नंढरूप/लाडुरूप नांव ऐं नांवबोधी जो वाक में वापरु :

ब्रारिड़ा हिते वेहु.
 प्यारल! ग्राल्हि बुधु.
 मिठिड़ी! हेडे अचु.
 नंढिड़ा! भाउ खे चांहि डे.
 मिठल! पोथु पढु.

वडुनांउ/वडाइतो नांवरूपु :

अहिड़ा नांव जिनि जे भाव/अर्थ खे वधाए डेखारियो वजे,
 उन्हनि खे **वडुनांउ/वडाइतो नांवरूपु** चइजे थो.
 जीअं: लप - लपोड़ो, माटी - माटो.

*

नांव जो सिट्राउ

नांव जे सिट्राव जो कमु आहे - नांवनि खे उन्हनि जे प्रकार,
अंग, लिड ऐं डुसा जे आधार ते धार धार रखणु.

हेठियो वाकु डिसो :

शेवक सचाईअ सां मोहन जा ढगा इंग में चारिया.

हिन सिट्र में शेवक, सचाई, मोहन, ढगा, इंग नांव आहिनि.

हाणे इन्हनि नांवनि जो प्रकार, जाति, अंगु, डुसा खे सिट्राव
में हिन रीति लिखिबो :

शेवक : निजु नांउ, अंगु हेकूणो, लिडु नरूणो, डुसा किर्ती,
रूपु आडो. (किर्ती आहे किर्त “चारिया” जो)

सचाई : भावबोधी नांउ, अंगु हेकूणो, लिडु नारीणो, डुसा
कारणु. (कारणु ‘सां’ पुठिबीहक जो)

मोहन : निजु नांउ, अंगु हेकूणो, लिडु नरूणो, डुसा
लागापी, रूपु आडो (धणियाई डेखारे थो ढगन जी)

ढगा; जाति नांउ, अंगु घणूणो, लिडु नरूणो, कर्मु डुसा.
(कर्मु आहे किर्त चारिया जो)

इंग : जाति नांउ, अंगु हेकूणो, लिडु नरूणो, डुसा कारण,
रूपु आडो. (कारणु ‘में’ पुठिबीहक जो)

*

सनांउ

डिहाड़ी असां पंहिंजी गाल्हि बोल्हि में नांवनि जा बोल वरी वरी कम आणियूं था. जीअं :

1. मोहनु विद्याले आयो पर मोहनु मोटी वयो.
2. गीता, गीता अचु त विद्याले हलूं.
3. पेंसिल, पेंसिल मूं वटि हुई, पेंसिल भेण खणी वई.
4. पोथु, पोथु तो लिखियो, पोथु मूं पढ़ियो आहे.

जेकडहिं मथियनि वाकनि ते ध्यानु डींदासी त, पधिरो थिए थो त, केतिराई नांव वरी वरी कमि आया आहिनि. इन करे वाक सुहिणा न था लग्नि. वाकनि खे सुहिणो बणाइण ऐं बोलीअ खे सूंहं वठाइण लाइ इन्हनि नांवनि जे बदिरां के ब्रिया बोल कमि आणिबा आहिनि, जिनि खे व्याकरण में सनांउ चइबो आहे.

हाणे, हेठि डिसो इन्हनि वाकनि में सनांव विझूं था. डिसो त वाक कहिड़ा न सुहिणा था लग्नि था.

1. मोहनु विद्याले आयो पर **मोहनु** मोटी वयो.
मोहनु विद्याले आयो पर **हो** मोटी वयो
2. गीता, **गीता** अचु त विद्याले हलूं.
गीता **तूं** अचु त विद्याले हलूं.
3. पेंसिल, **पेंसिल** मूं वटि हुई, **पेंसिल** भेण खणी वई.
पेंसिल **जेका** मूं वटि हुई **सा** भेण खणी वई.
4. पोथु, **पोथु** तो लिखियो, **पोथु** मूं पढ़ियो आहे.
पोथु **जेको** तो लिखियो, **सो** मूं पढ़ियो आहे.

अव्हां डिसंदा त मथियनि वाकनि में पहिरें में हो मोहन बदिरां, बिए में तूं गीता बदिरां, ट्रिं में जेका ऐं सा पेंसिल बदिरां ऐं चोथें में जेको ऐं सो पोथ बदिरां कमि आया आहिनि. इन करे चिटो थिए थो त सनांउ उहो बोलु आहे जेको वाक में नांव जे बदिरां कमि अचे.

मथियनि वाकनि में हो, तूं, जेका, सा, जेको, सो सनांव वापिरायल आहिनि. कुझु ब्रिया सनांव हेठि डिनल आहिनि : मां, असां, तव्हीं, हे, हीअ, हूअ, ही, हू, पाण, तंहिं, केरु, कहिड़ो, उहे, उहो, उन्हनि, छा, कुजाड़ो, जो, जा, जे, जेको, जेका, सो, सा, से, तंहिं, तिनि, के, को, का, हिननि, हिन, तव्हां, असीं, मूं, उन, आउं ऐं ब्रियाखोड़.

सिंधीअ में सनांव जा प्रकार

सिंधीअ में सनांव जा हेठियां इह प्रकार आहिनि :

1. निजु सनांउ
2. संधाड़तो सनांउ
3. पुछणाड़तो सनांउ
4. पंहिंजाड़तो सनांउ
5. असंधाड़तो सनांउ
6. लाग्गापी सनांउ
7. सह-लाग्गापी सनांउ
8. विरछाड़तो सनांउ
9. पाणाड़तो सनांउ
10. सनांवी पुठिजोड़/संध

1. निजु सनांउ

उहे बोल जेके रुगो माण्हुनि जे नालनि जी बदिरां कमि
अचनि, उन्हनि खे निजु सनांउ चड़बो आहे.

मां लिखां थो.

तव्हां रांदि करियो पया.

हू पाठ सारींदा पया.

हिननि वाकनि में, 'मां', 'तव्हां' ऐं 'हू निजु सनांव आहिनि
जेके माण्हुनि लाइ कमि आया आहिनि.

निजु सनांव जा ट्रे प्रकार आहिनि :

(I) पाण माण्हू सनांउ या पहिरियो माण्हू सनांउ

(II) साम्हूं माण्हू सनांउ या बियो माण्हू सनांउ

(III) अलपु माण्हू सनांउ या ट्रियो माण्हू सनांउ

(I) पाण माण्हू सनांउ या पहिरियो माण्हू सनांउ : उहे बोल,
जेके वाक में गाल्हाईदडु पंहिंजे नाले जे बदिरां कमि आणे,
उन्हनि खे पाण माण्हू सनांउ या पहिरियो माण्हू सनांउ चड़बो
आहे.

जीअं : मां, मूं, आंउ, असां/असीं.

मूं हीअ चिठी लिखी हुई.

असां पाण हिते रहंदा आहियूं.

आंउ सचु गाल्हाईदुसि पयो.

हिननि वाकनि में 'मूं', 'असां' ऐं 'आंउ' पहिरियो माण्हू सनांव
जा बोल आहिनि.

(II) साम्हूं माण्हू सनांउ या बियो माण्हू सनांउ : उहे बोल जेके गाल्हाईदडु साम्हूं वारे (जंहीं सां गाल्हाइजे पयो) जे नाले/नालनि जे बदिरां कमि आणे, उन्हनि खे साम्हूं माण्हू सनांउ या बियो माण्हू सनांउ चडबो आहे.

जीअं : तो, तूं, तव्हां, तव्हीं, अव्हां, अव्हीं

तूं छो न थो लिखीं।

तव्हां कूडु न गाल्हायो.

हिननि वाकनि में 'तूं' ऐं 'तव्हां', साम्हूं/ बियो माण्हू सनांव जा बोल आहिनि.

(III) अलपु माण्हू सनांउ या ट्रियो माण्हू सनांउ : उहे बोल जेके गाल्हाईदडु कंहीं माण्हूअ सां गाल्हाइण वेल कंहीं ट्रिएं माण्हूअ/माण्हुनि (उहे उते हुजनि या न हुजनि) जे नाले/नालनि जे बदिरां कमि आणे, उन्हनि खे अलपु माण्हू सनांउ या ट्रियो माण्हू सनांउ चडबो आहे.

जीअं : हे, हो, हीअ, हूअ, हिन, हुन, हिननि, हुननि, इहे, उहे, इन्हनि.

उहे अजु ईंदा.

सुभाणे उन्हनि खे वजिणो आहे.

हुननि वटि पोथ ई कोन आहिनि.

मथियनि वाकनि में 'उहे', 'उन्हनि' ऐं 'हुननि' अलपु/ट्रियो माण्हू सनांव जा बोल आहिनि.

निजु सनांव जो आडी इसा ऐं लागूपी इसा में फेरो :

सनांउ	पाणु/पहिरियो माण्हू सनांव	साम्हूं/बियो माण्हू सनांउ	अलपु/ट्रियो माण्हू सनांउ
हेकूणो सिधो	मां	तूं	हे, हो, हीअ, हूअ
घणूणो सिधो	असां/असीं	तव्हां/तव्हीं, अव्हां/अव्हीं	ही, हू, इहे, उहे
हेकूणो आडो	मूं	तो	हिन, हुन
घणूणो आडो	असां	तव्हां, अव्हां	हिननि, इन्हनि, हुननि, उन्हनि
हेकूणो लागापी	मुंहिंजो	तुंहिंजो	हिनजो, हुनजो
घणूणो लागापी	असांजो	तव्हांजो, अव्हांजो	हिननि जो, हुननि जो, इन्हनि जो, उन्हनि जो

टिपणी : निजु सनांव वारे वाकनि में जेकडहिं निजु सनांउ कडी छडिजे त बि वाक जा वाहरु किर्त बुधाइनि था त कहिडे सनांव पारां आयो आहे. जीअं हे वाकु डिसो - 'मां छोकिरो आहियां'. हाणे जेकडहिं 'मां' सनांउ न बि हुजे त वाहरु किर्तु सनांव जो अर्थु बुधाए पयो जीअं - छोकिरो आहियां. इन्हीअ में 'आहियां' मां सुधि पवे थी त हे वाहरु किर्तु हेकूणो पाण/पहिरियो माण्हू सनांउ लाइ आयो आहे. अहिडी रीति बिया वाहरु किर्त आहिनि.

2. संधाइतो सनांउ

उहे बोल, जेके कंहीं माण्हूअ, साहवारे, वथु या जाइ डे डसु करण जे कमि अचनि, उन्हनि खे संधाइतो सनांउ चइबो आहे.

जीअं हे, हीअ, ही, हो, हूअ, हू, इहे, उहे, हिननि, हुननि, इन्हनि, उन्हनि.

किर्ती/सिधी डसा	आडी डसा
हे	हिन
हो	हुन
हीअ	हिन
हूअ	हुन
हू	हुननि
इहे	इन्हनि
उहे	उन्हनि
ही	हिननि

टिपणी : आडी डसा में सनांव खां पोइ पुठिबीहक ईदी आहे.

संधाइते सनांव जा प्रकार

संधाइते सनांव जा ब प्रकार आहिनि :

- (I) वेझो संधाइतो सनांउ
- (II) पराहों या डूरि संधाइतो सनांउ

(I) वेझो संधाइतो सनांउ : उहे बोल, जेके कंहिं वेझो माण्हूअ, साहवारे, वथु या जाइ डे डुसु करण जे कमि अचनि, उन्हनि खे वेझो संधाइतो सनांउ चइबो आहे.

जीअं : हे, हीअ, ही, हिन, हिननि.

हे मुंहिंजो पोथु आहे.

इहे हिन जा पोथ आहिनि.

(II) पराहों/डूरि संधाइतो सनांउ : उहे बोल, जेके परे वारे माण्हूअ, साहवारे, वथु या जाइ डे डुसु करण जे कमि अचनि, उन्हनि खे पराहों या डूरि संधाइतो सनांउ चइबो आहे.

जीअं : हो, हू, हूअ, उहे, हुन, हुननि, उन्हनि.

हो तुंहिंजो पोथु आहे.

हू हिन जा पोथ आहिनि.

उहे हुननि जा पोथ आहिनि.

मथियनि वाकनि में 'हे', 'इहे', 'हिन' वेझो संधाइतो सनांव ऐं 'हो' 'हू' 'उहे' 'हुननि' पराहों/डूरि संधाइतो सनांव जा बोल आहिनि जेके 'पोथ' नांव ड्रांहुं उहनु कनि था.

वाक में संधाइते सनांव जो वापरु ऐं सुत्राण :

संधाइते सनांव जे रूप में मथे जाणायल सागिया ई बोल संधाइते नांवबोधी जे रूप में बि कमि ईंदा आहिनि. इनकरे इन्हनि जे वापर ऐं सुत्राण में फेर खे समझण जी घुर्ज आहे. जइहिं इहे बोल कंहिं बिए सनांव या कित्त जे अगियां कमि ईंदा त संधाइतो सनांउ हंदा पर जेकइहिं सागिया ई बोल

कंहिं नांव जे अग्रियां कमि ईदा त **संधाइतो नांवबोधी** थी वेंदा. जीअं :

1. 'हे' असां जो गोठु आहे.
2. 'हे' गोठु असां जो आहे.

टिपणी : जीआं (1) में "हे" बोलु, सनांउ "असां" खां अगु कमि आयो आहे इनकरे **संधाइतो सनांउ** आहे.

जीआं (2) में साग्रियो ई "हे" बोलु नांव "गोठु" खां अगु कमि आयो आहे इनकरे **संधाइतो नांवबोधी** आहे.

3. पुछणाइतो सनांउ

व्याकरण में पुछण लाइ कमि ईदइ सनांवनि खे पुछणाइतो सनांउ चइबो आहे. यानी अहिडा बोल जेके पुछण लाइ नांव जे बदिरां कमि अचनि, उन्हनि खे पुछणाइतो सनांउ चइजे थो.

जीअं : केरु, कंहिं, कहिडो, कुज्राडो, छा.

अंदरि **केरु** आहे?

तोखे **कंहिं** मारियो आहे?

कुज्राडो खपई?

छा थो चवीं?

हिननि वाकनि में 'केरु', 'कंहिं', 'कुज्राडो' ऐं 'छा' पुछणाइते सनांव जा बोल आहिनि.

टिपणी1 : केरु ऐं केर जो अर्थु साग्रियो आहे. **केरु** नरुणे हेकूणे ऐं घणूणे नांव ऐं नारीणे घणूणे नांव लाइ वापिराइजे थो. नारीणे हेकूणे नांव लाइ **केर** वापिराइबो आहे. जीअं :
तूं **केरु** आहीं? (केरु - नरुणे हेकूणे नांव लाइ)

तव्हां केरु आहियो? (केरु - नरुणे ऐं नारीणे घणूणे नांव लाइ)

तूं केर आहीं? (केर - नारीणे हेकूणे नांव लाइ)

टिपणी2 : केरु ऐं केर जो आडो रूपु 'कंहिं' आहे. आडी डुसा में कंहिं जो नरुणे ऐं नारीणे रूपु हिक जहिडो हूंदो आहे. जीअं :

मोहन खे राम डिठो. मोहन खे कंहिं डिठो?

मोहन खे गीता डिठो. मोहन खे कंहिं डिठो?

टिपणी3 : जेकडहिं पुछणाइते सनांव जे रूप में कमि ईदइ बोल खां पोइ नांउ ईदो त सागियो बोलु पुछणाइतो नांवबोधी थी वेंदो. जीअं :

इन्हनि पोथनि मां तव्हां कहिडो पढियो? (कहिडो = पुछणाइतो सनांउ)

इन्हनि पोथनि मां तव्हां कहिडो पोथु पढियो? (कहिडो = पुछणाइतो नांवबोधी)

4. पंहिंजाइतो सनांउ

उहो बोलु जेको किर्ती सां गडु कमि अचे, उन ते बलु डिए या उन खे बलाइतो बणाए, उन खे पंहिंजाइतो सनांउ चइबो आहे. हिन में बोलु 'पाण' या 'पाण' जे अर्थ वारो बियो को बोलु वापिरजे थो. जीअं :

1. उहे पाण उते हुआ.
2. छोकिरा पाण किरी पया.
3. तव्हां पाण धणी आहियो.
4. ईश्वरु पाण सभु कुझु जाणे थो.

5. मां पाण खेसि डिठो.
6. तूं पंहिंजी पेन वठु.
7. हीअ फुलवाड़ी असां पाण पोखी आहे.

टिपणी : कडुहिं कडुहिं पंहिंजाइते सनांव जो बोलु किर्ती खां अगु बि वापिरजंदो आहे.

जीअं : पाण ईश्वरु कोन थो चवे त मुंहिंजी पूजा करियो.

मथियनि वाकनि में "पाण" "पंहिंजो" बोल धार धार किर्तियुनि सां गडु कमि अची उन्हनि ते बलु डई रहिया आहिनि इनकरे इहे पंहिंजाइता सनांव आहिनि.

पंहिंजाइते सनांव 'पाण' जा रूप

किर्ती/सिंधी डसा - पाण

आड़ी डसा - पाण

लागापी डसा - पंहिंजो/पंहिंजी/पंहिंजा/पंहिंजू/पंहिंजे

जीअं :

हो पाण कमु करे थो.

मां पाण लिखां थो.

पंहिंजो पोथु पठु.

5. असंधाइतो सनांउ

अहिड़ा बोल जेके अणजातल नांवनि जे बदिरां कमि अचनि उन्हनि खे असंधाइतो सनांउ चइबो आहे.

जीअं : को, के, का, केरु, कुझु

(क) को त मूं झांहुं अचे.

(ख) कंहिं त ही फुल पोखिया हूंदा.

(ग) के जमंदे ई जामु हूंदा आहिनि.

- (घ) कुझु त खरीद कयो.
(ङ) केई पंहिंजो नालो चिमकाए वजनि था.
(च) का त तोखे बि चाहींदी हूंदी.
(छ) को कीअं चवे, को कीअं चवे.
(ज) का त गाल्हि करि.
(झ) केरु थो गोडु करे.

मथियनि वाकनि में 'को' 'कंहिं', 'के', 'कुझु', 'केई', 'का', 'को', ऐं 'केरु' बोल अणजातल नांवनि जे बदिरां कमि आया आहिनि इनकरे असंधाइता सनांव आहिनि.

टिपणी : मथे जाणायल बोल नांव जे अगियां अचण सां नांवबोधी बणिजी वेदा आहिनि.

जीअं : को नगरु, का नारि, कुझु पाणी, के माण्हू.

'को' जा रूप : को छोकरो, का छोकरी, के छोकरा/छोकिरियूं

6. लागापी सनांउ

उहो सनांउ, जेको वाक जे बिनि भाडनि या बिनि वाकनि खे गुंढे पाण खां अगु वापिरियल नांव डे डसु करे उन खे लागापी सनांउ चडबो आहे. जीअं: जेको, जेका, जेकी, जंहिं, जिनि.

- (1) हे उहो छोकरु आहे, **जेको** सुठो गाईदो आहे.
- (2) हीअ उहा वाच आहे, **जेका** पापा डिनी हुई.
- (3) उहे माण्हू ई सोभारा थींदा **जेके** उदमु कंदा.
- (4) हे मुंहिंजो उहो मिट्टु आहे, **जंहिं** तुंहिंजी वाहर कई हुई.

(5) देसु उन्हनि ते गर्वु करे थो, **जिनि** देस लाइ पाणु
बलिदानु कयो.

(6) हे उहो पोथु आहे **जेको** तो घुरियो हो.

(7) मोहनु आयो हो **जंहिं** वटि तुंहिंजी पेन हुई.

मथे जाणायल बोल, 'जेको', 'जेका', 'जेके', 'जंहिं' ऐं 'जिनि'
हेठियां कम कनि था इनकरे इहे लाग़ापी सनांव आहिनि.

(1) नांवनि जे बदिरां कमि आया आहिनि.

(2) वाक जे भाडनि या वाकनि खे मिलाइनि था.

(3) पाण खां अगु वापिरियल नांव ड़े उहजु कनि था.

इनकरे इहे लाग़ापी सनांव आहिनि. यानी जेको नांव जे
बदिरां कमि ईदडु बोलु बिनि वाकनि खे ग़ंढे, अगु
वापिरियल नांव ड़े उहजु करे, उन खे लाग़ापी सनांव चइबो
आहे.

7. सह-लाग़ापी सनांउ

उहो बोलु, जेको लाग़ापी सनांव जी वराणी में कमि अचे, उन
खे सह-लाग़ापी सनांउ चइबो आहे. जीअं : तिनि, तंहिं, सो,
से, सा.

(2) जेको पोखिबो **सो** ई लुणिबो.

(3) जेके पैसा कमायइ **से** काड़े वया.

(4) जेका वाच मूं डिनी आ **सा** काड़े वई.

(5) जेको पोथु मां हिति रखियो हो **उहो** किथे आहे.

(6) जेको ईदो, **तंहिं** खे मिलंदो.

मथियनि वाकनि में 'सो', 'से', 'सा', 'उहो', 'तंहिं' बोल वारेवार
लाग़ापी सनांवनि, 'जेको', 'जेके', 'जेका', 'जेको' जी वराणी

में कमि आया आहिनि इनकरे इहे बोल सह-लागापी सनांव आहिनि.

8. विरछाइतो सनांउ

उहे बोल, जेके नांव जे बदिरां कमि अचण सां गडु किनि नांवनि खे ब्रियनि खां धार डेखारिनि, उन्हनि खे विरछाइतो सनांउ चडबो आहे. जीआं :

1. वण ते वेठल पखियुनि मां **पंज** उडामी वया.
2. गोठाणनि मां **चडा** सघारा आहिनि.
3. ब्रुबुर जे वणनि मां **सत** सुकी वया.
4. मुंहिंजे डाके जे पढंदइनि मां **डुह** वधीक समझू आहिनि.
5. माण्हनि मां **घणा** कमाइता आहिनि.

मथियनि वाकनि में बोल, 'पंज', 'चडा', 'सत', 'डुह' ऐं 'घणा' नांवनि जे बदिरां कमि आया आहिनि. इन सां गडु इहे हिकिइनि नांवनि मंझां ब्रियनि खे धार या अलगि पधिरा कनि था, इनकरे इहे विरछाइता सनांव आहिनि.

टिपणी : ध्यान में रखियो वत्रे त विरछाइतो सनांउ ऐं अंगाओं नांवबोधी में थोरो ई फेरु आहे. जेकडहिं मथे जाणायल बोलनि खां पोइ को बि नांउ ईदो त इहे अंगाओं नांवबोधी थी वैदा. जीअं : पंज पखी, सत गोठाणा.

9. पाणाइतो सनांउ

जंहिं वाक में ब्रु या ब्रिनि खां वधीक माण्ह पाण में या हिकब्रिए लाइ हिक जहिडो कमु कंदा आहिनि ऐं अहिडी डसा

में किर्तियुनि बदिरां जेको बोलु वापिराइजे थो, उनखे पाणाइतो सनांउ चइबो आहे. जीअं :

1. ईश्वर माणहुनि खे **हिकबिए** जी वाहर लाइ ठाहियो आहे.
2. उन्हनि **हिकबिए** खे मारे छडियो.
3. बार **हिकबिए** सां विदनि पया.
4. बार **पाण में** विदनि पया.
5. सभिनी **हरहिक** खे डियारीअ जूं वाधायूं डिनियूं.

मथियनि वाकनि में 'हिकबिए', 'हरहिक' ऐं 'पाण में' बोल किर्तियुनि ऐं कर्म जे नालनि बदिरां कमि आया आहिनि. इनकरे इन्हनि खे पाणाइतो सनांउ चइबो आहे.

10. सनांवी संधु/पुठिजोडु :

सनांवी संध नांवनि, किर्तनि ऐं पुठिबीहक सां गुंढिजी सनांव जो कमु कंदा आहिनि. जइहिं नांवनि, किर्तनि ऐं पुठिबीहक सां सनांवी संधु गुंढिजे थो त उते सनांव जी घुर्ज न हूंदी आहे. संधु गुंढियल नांवनि, किर्तनि ऐं पुठिबीहक मां ई सनांव जी पधिराई थींदी आहे.

टिपणी : छाकाणि त नांवनि खां सवाइ सनांवी संधु किर्तनि ऐं पुठिबीहक सां बि गुंढिजे थो, इनकरे हिन जी विचूर किर्त ऐं पुठिबीहक जे अध्यावनि खां पोइ पछाड़ीअ वारे अध्याव 'सनांवी संध' में डिनल आहे.

*

नांवबोधी

जइहें असां खे का वथु वणंदी या न वणंदी आहे त असां उन वथु जे पुठियां उन जे वणण या न वणण जो बोलु कमि आणींदा आहियूं या अहिडो बोलु कमि आणींदा आहियूं जेको उन जे गुण खे खोले पधिरो करे, अहिडे बोल खे नांवबोधी चइबो आहे.

नांवबोधी खे चडीअ रीति समझण लाइ हेठियां वाक डिसो:

1. **सियाणो** छोकरु पढे थो.
2. **मंडो** घोडो बीठो आहे.
3. **खटो** अंबु खणी अचु.
4. बिखारीअ खे **बु** रुपया डे.
5. **ट्रियो** छोकियो हेडांहुं अचे.
6. मोहन **डिघो** आहे.
7. **नंदो** छोकरु **वडो** वातु.

हिननि वाकनि में 'सियाणो' बोलु 'छोकर' जो गुण डेखारे थो, 'मंडो' बोलु 'घोडे' जी मंडाई बुधाए थो, 'खटो' बोलु 'अंब' जे खटे हुअण जो गुणु पधिरो करे थो, 'बु' बोलु 'रुपयनि' जो अंगु डेखारे थो, 'ट्रियो' बोलु 'छोकिये' जो वारो या अंगु डेखारे थो, 'डिघो' बोलु 'मोहन' जी बीहक डेखारे थो, 'नंदो' बोलु 'छोकर' जो ऐं 'वडो' बोलु 'वात' जो डीलु ऐं काछो/माप डेखारे थो.

हाणे चिटाईअ सां पधिरो थिए थो त **नांवबोधी** उहो बोलु आहे, जेको वाक में नांव या सनांव जो गुण, अवगुणु, अंगु, माप, गाणेटो, तोर, काछो, डीलु, डौलु, ऐं प्रकारु डेखारे.

टिपणी : जइहिं वाक में नांव जे बदिरां सनांउ अचे त नांवबोधी उन खे बि सागीअ रीति चिटो कंदो आहे.

नांवबोधी जा बोल :

1. गुणु डेखारींदइ बोल : भलो, सुठो, मिठो, सचारु, चडो ऐं बियाखोइ.
2. अवगुणु डेखारींदइ बोल : ढिलो, मठो, रोलु, किनो, चरियो, सुस्तु, मोगो ऐं बियाखोइ.
3. प्रकारु डेखारींदइ बोल: पहाड़ी, भोपाली, भारती, मद्रासी ऐं बियाखोइ.
4. अंगु डेखारींदइ बोल : इह, पंदरहं, वीह, सौ, सहसु ऐं बियाखोइ.
5. माप डेखारींदइ बोल : अधु, मुनो, सवा, चोथो ऐं बियाखोइ.
6. डौलु/डीलु डेखारींदइ बोल : वडो, ड्रिघो, बिंदिरो, नंढो, थुल्हो, ऊंचो, उताहो, वेकिरो, सोढो ऐं बियाखोइ.

नांवबोधी जा प्रकार :

अव्हां पढी आया आहियो त नांवबोधी उहो बोलु आहे जेको वाक में नांव/सनांव जो गुण, अवगुणु, अंगु, माप, गाणेढो, तोर, काछो, डीलु, डौलु, ऐं प्रकारु डेखारे थो. हाणे नांवबोधी जे प्रकारनि खे समझूं. नांवबोधी जा 5 प्रकार आहिनि.

1. गुणाओं नांवबोधी
2. अंगाओं नांवबोधी
3. मापाओं नांवबोधी
4. संधाइतो नांवबोधी या सनांवी नांवबोधी
5. पुछणाइतो नांवबोधी

1. गुणाओं नांवबोधी

वाक में उहे बोल गुणाओं नांवबोधी थींदा, जेके नांव ऐं सनांव जो गुणु, अवगुणु, रंगु, डीलु, डौलु, डसा, सुभाउ, रूपु, डिस, सवादु, ऐं प्रकारु डेखारिनि.

जीअं : बिंदिरो छोकरु, सुलछिणो छोकरु, भलो माण्हू,

खेचिली छोकिरी, कारो नांगु, सावा पन, पुराणो घरु, खटो

बेरु, सुठा माण्हू, सुको नारेलु ऐं बियाखोड़.

मथियनि वाकनि में 'बिंदिरो' डीलु डेखारे थो; 'सुलछिणो',

'भलो' गुण डेखारिनि था; 'खटो', 'खेचिली' अवगुण डेखारिनि

था; 'सावा' रंगु डेखारे थो; 'पुराणो' 'सुको' डसा डेखारिनि था

ऐं 'सुठा' प्रकारु डेखारे थो. ही बोल गुणाओं नांवबोधी आहिनि.

गुणाओं नांवबोधी जा प्रकार :

गुण डिसिणो - सुहिणो, भलो, सुठो, वहिंवारी, चडो, सचो, निमाणो, सियाणो, सांतीको ऐं बियाखोड़.

अवगुण/डोह डिसिणो - किनो, मेरो, डिंगो, कूड़ो, निठरु ऐं बियाखोड़.

रंग डिसिणो - अछो, पीलो, साओ, कारो, नीरो, भूरो, वाडिड़ाई, सोनहरी, चिमकिणो ऐं बियाखोड़.

वेल डिसिणो - पुराणो, हाणोको, सप्ताही/सप्ताइतो, वरहाई, छमाही ऐं बियाखोड़.

थान डिसिणो - बंगाली, मद्रासी, कछी, अमृतसरी, जबलपुरी ऐं बियाखोड़.

बांस डिसिणो - हुगाइतो, सुगंधी, बांसाइतो ऐं बियाखोड़.

डिस डिसिणो - उतरादी, डुखिणी, ओलही, मथियों, हेठियों ऐं बियाखोड़.

डुसा डुसिणो - आलो, सुको, सड़ियलु, वढियलु, सघो, अघो
ऐं बियाखोड़.

सवादु डुसिणो - मिठो, खटो, कोड़ो, फिको, चहिरो, तिखो ऐं
बियाखोड़.

डौलु डुसिणो - ड्रिघो, बिंदिरो, थुल्हो, नढो, वडो, वेकिरो,
चौरसु, गोलु, सन्हो ऐं बियाखोड़.

छुहाउ डुसिणो - कुअंरो, खहुरो, लसो, निहरो, थधो, कोसो ऐं
बियाखोड़.

सुभाउ डुसिणो - खिलिणो, मुर्किणो, रोड़णो ऐं बियाखोड़.

गुणाओं नांवबोधी जो फेरो : गुणाओं नांवबोधीअ में बि
नांव वांगुरु अंग, लिड ऐं डुसा आहरि फेरो अचे थो.

गुणाओं	नरूणो आडो	नारीणो रूपु	नारीणो आडो
नांवबोधी	रूपु	हेकूणो/घणूणो	रूपु
नरूणो रूपु	हेकूणो/घणूणो		हेकूणो/घणूणो
हेकूणो/घणूणो			
सुहिणो/	सुहिणे/	सुहिणी/	सुहिणीअ/
सुहिणा	सुहिणनि	सुहिणियूं	सुहिणियुनि
सुठो/सुठी	सुठे/सुठनि	सुठी/सुठियूं	सुठीअ/सुठियुनि

2. अंगाओं नांवबोधी

उहे बोल जेके वाक में नांव ऐं सनांव जो पूरो या अणपूरो
अंगु, गाणेटो या वारो ज्ञाणाइनि, उन्हनि खे अंगाओं नांवबोधी
चड़बो आहे.

जीअं : पंज पेनूं, यारहं पटियूं, पंदरहं सूफ, बावीहां छोकुरु,
टीहां घोड़ो.

पंज, यारहं, पंदरहं, ब्रावीहों, ट्रीहों - इहे अंगाओं नांवबोधी आहिनि.

अंगाओं नांवबोधी जा प्रकार :

(क) पूरअंगो या चिटो अंगाओं नांवबोधी -

हिन में नांवबोधी जे रूप में वापिरायलु अंगु पूरो अंगु हूंदो आहे. जीअं : अठ छोकरा, पंज पखी, चारि पंखा, ब्र हथ, पंज आडुरियूं, ब्र अखियूं, हिकु आडूठो ऐं ब्रियाखोड़.

पूरअंगो या चिटो अंगाओं नांवबोधी जा 6 प्रकार आहिनि :

(1) ग्राणेटो/मूलु अंगाओं नांवबोधी -

अठ छोकिरा, पंज पखी, चारि पंखा, ब्र हथ, पंज आडुरियूं, ब्र अखियूं, हिकु आडूठो, पाउ अटो, अधु केलो, गचु फुल्को, मुनो घिंडु, सवा घिंडु, डेढु, अढाई रुपया, पोणा ब्र, सवा ब्र, साढा ट्रे ऐं ब्रियाखोड़.

(2) वाराइतो अंगाओं नांवबोधी -

पहिरियों डाको, पंजों घरु, चोथों छोकियो ऐं ब्रियाखोड़.

(3) झझाइतो अंगाओं नांवबोधी -

ब्रीणा माण्हू, पंजूणा घर ऐं ब्रियाखोड़.

(4) मेड़ाकी/जोड़ाइतो अंगाओं नांवबोधी -

सतई रांदीका, पंजई माण्हू, चारई सूफ ऐं ब्रियाखोड़.

(5) टोलाई अंगाओं नांवबोधी -

पंज दर्जन केला, घोट कुंवारि जी जोड़ी ऐं ब्रियाखोड़.

(6) पखेड़ाइतो अंगाओं नांवबोधी -

पंज-पंज ब्रार, हर चोथें महिने ऐं ब्रियाखोड़.

टिपणी1 : वाराइता अंग लिड आहरि मटिबा आहिनि.

जीअं : पंजों छोकरो, पंजीं छोकरी, ट्रियों-ट्रीं, अठों-अठीं

टिपणी2 : ब्रियो ऐं ब्रियों, बी ऐं बीं में फेरु - इहे सभु

नांवबोधी आहिनि, पर ब्रियो ऐं बी गुणाओं नांवबोधी

आहिनि जंहिं जो अर्थु आहे ब्रियो कोई जेको सागियो न हुजे.

जीअं - हे कपड़ो सुठो कोन्हे, ब्रियो डेखारि. हीअ माई सुठो कमु नथी करे, बी माई गोलिहयां पई.

ब्रियों ऐं बीं वाराइतो अंगाओं नांवबोधी आहिनि. जीअं **ब्रियों** छोकरो ऐं **बीं** छोकरी.

टिपणी3 : मेड़ाकी/जोड़ाइतो अंगु ठाहिण लाइ मूल अंग में

‘ई’ गंढिबो आहे. जीअं : ब > बई, ट्रे > ट्रई, चारि >

चारई, पंज > पंजई

(ख) अणपूरो या अणचिटो अंगाओं नांवबोधी - हिन में अणपूरो अंगु हूंदो आहे.

जीअं : सभु छोकरो, केई माण्हू, घणा वरह, सहसें माण्हू,

कुझु रांदीका, सवें फुल, घणा माण्हू, अरबें खरबें तारा, थोरा

केला ऐं ब्रियाखोड़.

मूल अंगाओं नांवबोधी जो फेरो : हिक खां अठेतालीह

अंगनि जा आडा रूपु मटिजंदा आहिनि. 49 खां पोड़

सभिनी अंगनि जा सिधा ऐं आडा रूपु हिक जहिड़ा हूंदो

आहिनि.

मूल अंगाओं नांवबोधी जो सिधो रूपु	मूल अंगाओं नांवबोधी जो आडो रूपु	मूल अंगाओं नांवबोधी जो सिधो रूपु	मूल अंगाओं नांवबोधी जो आडो रूपु
हिकु	हिक	ब्रावीह	ब्रावीहनि
ब्र	ब्रिनि	ट्रेवीह	ट्रेवीहनि
ट्रे	ट्रिनि	अठावीह	अठावीहनि
चार	चइनि	ट्रीह	ट्रीहनि
पंज	पंजनि	एकट्रीह	एकट्रीहनि
छह	छहनि	छट्रीह	छट्रीहनि
सत	सतनि	चालीह	चालीहनि
अठ	अठनि	ब्राएतालीह	ब्राएतालीहनि
नवं	नवंनि	सतेतालीह	सतेतालीहनि
इह	इहनि	अठेतालीह	अठेतालीहनि
पंजाहु	पंजाहु	सठि	सठि

टिपणी : मूल अंग 'हिकु' जो नरुणो ऐं नारीणो रूपु धार धार आहे.

नरुणो रूपु - हिकु (हिकु छोकिरो, हिकु पोथु, हिकु रांदीको, हिकु माण्हू)

नारीणो रूपु - हिक (हिक छोकिरी, हिक चूडी, हिक अखि, हिक पेती)

समे खे बुधाइण लाइ अंगनि जा रूप : हिक वगे, बीं वगे, ट्रीं वगे, चई वगे, पंजें वगे, अठें वगे, नाएं वगे.

अंगनि जा फेरा : पंज > पंजी, पंजों, पंजें, पंजनि (पंजीं
छोकरी, पंजों माण्हू, पंजें वग़े)

मूल	वाराइतो	झझाइतो	अंगाओं	मेडाकी
अंगाओं	अंगाओं	नांवबोधी		अंगाओं
नांवबोधी	नांवबोधी			नांवबोधी
हिकु	पहिरियों/ पहिरीं	हेकूणो/हेकूणी/ हेकूणा		हिकुई/ हिकई
बु	ब्रियों/ब्रीं	बीणो/बीणी/बीणा		बुई
ट्रे	ट्रियों/ट्रीं	ट्रीणो/ट्रीणी/ट्रीणा		ट्रेई
चारि	चोथों/चोथीं	चौणो/चौणी/चौणा		चारई
पंज	पंजों/पंजीं	पंजूणो/पंजूणी/पंजूणा		पंजई
छह	छहों/छहीं	छहूणो/छहूणी/छहूणा		छहई
सत	सतों/सतीं	सतूणो/सतूणी/सतूणा		सतई
अठ	अठों/अठीं	अठूणो/अठूणी/अठूणा		अठई
नवं	नाओं/नाईं	नऊणो/नऊणी/नऊणा		नवंई
डह	डहों/डहीं	डहूणो/डहूणी/डहूणा		डहई
वीह	वीहों/वीहीं	वीहूणो/वीहूणी/वीहूणा		वीहई
ट्रीह	ट्रीहों/ट्रीहीं	ट्रीहूणो/ट्रीहूणी/ट्रीहूणा		ट्रीहई

मेडाकी/जोडाइते अंग जो आडो रूपु :

मेडाकी अंगु	आडो रूपु	मेडाकी अंगु	आडो रूपु
बुई	बिन्ही	छहई	छहनी
ट्रेई	ट्रिन्ही	सतई	सतनी
चारई	चइनी	अठई	अठनी
पंजई	पंजनी	नवंई	नवंनी

(3)मापाओं नांवबोधी

उहे बोल जेके वाक में नांव ऐं सनांव जी माप, तोर, माणु जाणाइनि, उन्हनि खे मापाओं नांवबोधी चइबो आहे.

जीअं : चारि किलो चांवर, पंज लीटर खीरु, हिकु लोटो पाणी, लप खनु खंडु ऐं बियाखोड़.

मापाओं नांवबोधी जा बु प्रकार आहिनि :

(क) पूर मापाओं नांवबोधी

उहो नांवबोधी जेको पूरो अंगु डेखारे, उन खे पूर मापाओं नांवबोधी चइबो आहे. जीअं : चारि किलो चांवर, पंज लीटर खीरु, पंजाहु फुट जाइ, सत गज कपड़ो.

(ख) अणपूर मापाओं नांवबोधी

उहो नांवबोधी जेको अणपूरो अंगु डेखारे, उन खे अणपूर मापाओं नांवबोधी चइबो आहे. जीअं : लोटो पाणी, लप खनु खंडु, थोरो लूणु, घणो मीहं.

3. संधाइतो नांवबोधी या सनांवी नांवबोधी

उहे बोल, जेके सनांव हुजनि पर वाक में नांव जो गुणु डेखारिनि या नांव जो इसु डियनि, उन्हनि खे संधाइतो या सनांवी नांवबोधी चइबो आहे. ही नांवबोधी सदाई नांव सां गडु हूंदा आहिनि. जीअं :

थोरा पैसा खणु.

कहिड़ो माण्हू हो.

का गाल्हि त बुधाइ.

पंहिंजो माण्हू आहे.

हेडो तलाउ कंहिं खोट्रायो?

हिननि वाकनि में थोरा, कहिड़ो, का, पंहिंजो, हेडो संधाइता या सनांवी नांवबोधी आहिनि जेके पैसा, माण्हू, ग्राल्हि, तलाउ नांवनि खे चिटो कनि था.

सनांवी नांवबोधी बिनि प्रकारनि जा आहिनि :

(1) **मूल सनांवी नांवबोधी -**

हे, हो, ही, हू, हीअ, हूअ ऐं बियाखोड़.

(2) **गडियल सनांवी नांवबोधी -**

हेतिरो, हेडो, हहिड़ो, एतिरो, एडो, ओतिरो, होतिरो, होडो, जेतिरो, जेडो, तेतिरो, तेडो, केतिरो, केडो, कहिड़ो ऐं बियाखोड़.

4. **पुछणाइतो नांवबोधी :**

पुछाणे जा उहे बोल जेके नांव सां गडु अची नांव जे गुण, प्रकार या अंग जी पुछा कनि, उन्हनि खे पुछणाइतो नांवबोधी चडबो आहे.

जीअं : केतिरो, केतिरी, केतिरा, केतिरियूं, कहिड़ो, कहिड़ा, कहिड़ी, कहिड़ियूं, काओं, काई.

टिपणी : काओं, काई वाराइता पुछणाइता नांवबोधी आहिनि.

पुछणाइते नांवबोधी जो वाक में वापरु :

सूफ जो केतिरो टुकरु खपे?

अंब जी केतिरी फार खपे?

तो वटि केतिरा केला आहिनि?

छिति ते केतिरा माण्हू आहिनि?

तव्हां वटि केतिरियूं गायूं आहिनि?

कल्ह कहिड़ो माण्हू आयो हो?

कहिड़ा छोकिरा गोडु कनि पया?

कहिड़ी छोकिरीअ फुल्को पचायो?

कहिड़ियूं छोकिरियूं खेडुण वयूं?

हे काओं महिनो आहे? चोथों महिनो.

अजु काई तिथि आहे? पंजी तिथि.

किर्तो नांवबोधी : वयल वेल किर्तो, नांवबोधी वांगुरु बि वापिरबो आहे. किर्तो नांवबोधी जा बू रूप आहिनि. हिकु हेकूणे नरूणे नांव जे सिधे रूप लाइ ऐं ब्रियो नांव जे सभिनी रूपनि लाइ. जीअं :

सुजातलु छोकियो (हेकूणे नरूणे नांव जो सिधो रूप)

सुजातल छोकिरा/छोकिरी/छोकिरियूं/छोकिरनि/छोकिरियुनि

पचायलु फुल्को

पचायल फुल्का/मानी

बीहक जे लेखे खां नांवबोधी जा प्रकार :

बीहक जे लेखे खां नांवबोधी जा 2 प्रकार आहिनि :

(क) **अगु नांवबोधी** - उहे नांवबोधी जेके नांव खां अगु अचनि. जीअं:

मोहनु **चिलविलो** छोकियो आहे.

मोहिनी **सदोरी** छोकिरी आहे.

मथियनि वाकनि में 'चिलविलो' ऐं 'सदोरी' नांवबोधी, छोकियो ऐं छोकिरी नांवनि खां अगु आया आहिनि, इनकरे इहे अगु नांवबोधी आहिनि.

(2) **पुठि नांवबोधी** - उहे नांवबोधी जेके नांव खां पोइ

अचनि. जीअं :

मुंहिंजी गांइ **कारी** आहे.

हुनजो पुट्टु **डिंगो** आहे.

मथियनि वाकनि में 'कारी' ऐं 'डिंगो' नांवबोधी, गांड ऐं पुट्टु नांवनि खां पोड आया आहिनि, इनकरे इहे **पुठि नांवबोधी** आहिनि.

विनांवबोधी : उहे बोल जेके नांव या सनांव बदिरां कंहिं नांवबोधी, किरतबोधी जे गुण जो डसु डियनि, उन्हनि खे विनांवबोधी चडबो आहे. जीअं :

मोहनु **डाढो** सुठो छोकरो आहे.

घोडो **घणो** तिखो ड़ेडे थो.

मथियनि वाकनि में 'डाढो' ऐं 'घणो' नांवनि जो गुणु ड़ेखारिण बदिरां वारे सां 'सुठो' नांवबोधी जो ऐं 'तिखो' किरतबोधी जो गुणु बुधाइनि था, इनकरे हिननि वाकनि में 'डाढो' ऐं 'घणो' विनांवबोधी आहिनि.

*

नांवबोधी जी भेट या नांवबोधी जा डाका

नांवबोधी जी भेट जा 3 डाका आहिनि :

1. मूलु डाको
2. भेटाइतो डाको
3. परम डाको

1. मूलु डाको

उहो बोलु जेको वाक में कंहिं हिक नांव या सनांव जो गुणु, अवगुणु ड़ेखारे, उन खे नांवबोधी जो मूलु डाको चडबो आहे.

जीअं :

अंबु मिठो आहे.

हिन वाक में 'मिठो' नांवबोधी जो मूलु डाको आहे.

2. भेटाइतो डाको

उहो बोलु जेको वाक में, हिक नांव या सनांव जी ब्रिए नांव या सनांव सां भेट करे, उन खे नांवबोधी जो भेटाइतो डाको चडबो आहे.

जीअं : अंबु, सूफ खां मिठो आहे.

हिन वाक में अंब जी सूफ सां भेट कयल आहे. इनकरे हिन वाक में 'खां मिठो' नांवबोधी जो भेटाइतो डाको आहे. सारणु खपे त नांवबोधी जे भेटाइते डाके में ब्रिए नांव या सनांव जे पुठियां पुठिबीहक 'खां', 'मां', 'मंझां' कमि आणिबा आहिनि.

3. परम डाको

उहो बोलु जेको वाक में, हिक नांव या सनांव जी ट्रिनि या ट्रिनि खां वधीक नांवनि या सनांवनि सां भेट करे, उन खे नांवबोधी जो परम डाको चडबो आहे. जीअं :

अंबु सभिनी फलनि खां मिठो आहे.

सभिनी फलनि में अंबु मिठो आहे.

अंबु सभ खां मिठो आहे.

हिननि वाकनि में अम्ब जी भेट हिक या ब्रिनि फलनि सां न, पर सभिनी फलनि सां कयल आहे. इनकरे हिन वाकनि में 'सभिनी खां मिठो', 'सभिनी में मिठो' ऐं 'सभ खां मिठो' नांवबोधी जो परम डाको आहे. हिते बि ध्यानु रखिजे त नांवबोधी जे परम डाके में ब्रिए नांव या सनांव जे पुठियां पुठिबीहक 'खां', 'मां', 'में', 'मंझां' कमि आणिबा आहिनि.

सिन्धीअ में नांव मां नांवबोधी ठहिण जा नियम

(1)पछाडीअ में 'उ' उचार वारे नांवनि मां नांवबोधी ठहिणु :

(क) 'उ' जी लाकिना (ु) हटाए 'आ' जी लाकिना (ा) +
ओं गूढे:

नांउ	नांवबोधी	नांउ	नांवबोधी
अंगु	अंगाओं	गुणु	गुणाओं
लिङु	लिडाओं	विचु	विचाओं
इंदु	इंदाओं	मुंदु	मुंदाओं
चपु	चपाओं	नकु	नकाओं
लोकु	लोकाओं	रुकु	रुकांओं
कखु	कखाओं	चिडु	चिट्टाओं

(ख) 'उ' जी लाकिना (ु) हटाए आ जी लाकिना (ा) + इतो
गूढे :

नांउ	नांवबोधी	नांउ	नांवबोधी
नेमु/नियमु	नेमाइतो	जसु	जसाइतो
गुणु	गुणाइतो	संधु	संधाइतो
लाभु	लाभाइतो	मानु	मानाइतो
सूरु	सूराइतो	डौलु	डौलाइतो
अजसु	अजसाइतो	फेरु	फेराइतो
लेखु	लेखाइतो	हंधु	हंधाइतो
मागु	मागाइतो	बुणु	बुणाइतो
लंघु	लंघाइतो	अहंजु	अहंजाइतो
कमु	कमाइतो	ढंगु	ढंगाइतो
भउ/भवु	भवाइतो	ड्रेखु	ड्रेखाइतो
डोहू	डोहाइतो	नीहूं	नीहांइतो
फलु	फलाइतो	मुल्हु	मुल्हाइतो

(ग) 'उ' जी लाकिना (ु) हटाए ओ जी लाकिना (ो) गुंढे :

नांउ	नांवबोधी	नांउ	नांवबोधी
कूड्	कूडो	सचु	सचो
गुड्जु	गुड्जो	अंधु	अंधो
सभागु	सभागो	जसु	जसो
डाडु	डाडो	सहंजु	सहंजो
वरिहु	वरिहो	निभागु	निभागो
अहंजु	अहंजो	प्यारु	प्यारो

(ग) 'उ' जी लाकिना (ु) हटाए 'ई' जी लाकिना (ी) गुंढे :

नांउ	नांवबोधी	नांउ	नांवबोधी
संसारु	संसारी	वहिवारु	वहिवारी
अखरु	अखिरी	विभिचारु	विभिचारी
सहकारु	सहकारी	अहंकारु	अहंकारी
खेत्रु	खेत्री	राकासु	राकासी
उतरु	उतरी	ओलहु	ओलही
डुखिणु	डुखिणी	सरीरु	सरीरी
चेडु	चेट्टी	हठु	हठी
देसु	देसी	डैहु	डैही
पहाड्	पहाड़ी	लोहु	लोही
लोभु	लोभी	धमारु	धमारी
सुखु	सुखी	दुखु	दुखी
कुटुंबु	कुटुंबी	उज्जुमु	उज्जुमी
सवादु	सवादी	सोनु	सोनी
अंधु	अंधी	जानु	जानी

झोहु	झोही	डोहु	डोही
अन्याउ	अन्याई	ग्रहु	ग्रही
सत्संगु	सत्संगी	वरिहु	वरिही
अभ्यासु	अभ्यासी	धर्मु	धर्मी
इतिहासु	इतिहासी	भारतु	भारती
रूसु	रूसी	चीनु	चीनी
जापानु	जापानी	बांग्लादेशु	बांग्लादेशी

(घ) 'उ' जी लाकिना (ु) हटाए 'वानु' गृंढे :

नांउ	नांवबोधी	नांउ	नांवबोधी
धनु	धनवानु	सीलु	सीलवानु
बलु	बलवानु	अगु	अगुवानु

(ङ) पछाड़ीअ में उ उचार वारे नांवनि मां अनेमाइता नांवबोधी:

नांउ	नांवबोधी	नांउ	नांवबोधी
गोठु	गोठाणो	घरु	घरू
डींहुं	डींहोको	विचु	विचोलो
सोनु	सोनहरी	समुंङु	सामूंङी
लूणु	लूणियाठो	गोठु	गोठाई

(1) पछाड़ीअ में 'अ' उचार वारे नांवनि मां नांवबोधी

ठाहिणु :

(क) आ जी लाकिना (ा) + रो या री गृंढे :

लज- लज्जारो, लज्जारी, उज- उजारो, उजारी, रीस- रीसारो,
रीसारी.

(ख) आ जी लाकिना (ा) + इतो गूढे :

नांउ	नांवबोधी	नांउ	नांवबोधी
सघ	सघाइतो	माप	मापाइतो
भेट	भेटाइतो	आस	आसाइतो
कुंड	कुंडाइतो	सध	सधाइतो

नांवनि मां अनेमाइता नांवबोधी :

नांउ	नांवबोधी	नांउ	नांवबोधी
घुर्ज	घुर्बलु, घुर्जाऊ	दया	दयालू
पछाड़ी	पछाड़िको	बुछां	बुछांइतो
सप्तो	सप्ताही	कंडो	कंडाओ
समाजि	समाजी	वारो	वाराइतो
लागापो	लागापियलु	हार	हारायलु
चुहिंब	चुहिंबियारो	पक	पको

किर्त मां नांवबोधी ठाहिणु :

(क) किर्त मां 'णु' हटाए उन खां पहिरें अखर में इ जी
लाकिना (ि) + यलु/यल गूढे (ही वयल वेल किर्तो जो रूपु
आहे जेको नांवबोधी वांगुरु वापिरजे थो.)

किर्तु	नांवबोधी	किर्तु	नांवबोधी
वरणु	वरियलु/वरियल	लिखणु	लिखियलु
पढणु	पढियलु	रखणु	रखियलु
अइणु	अइियलु	सइणु	सइियलु
भेटणु	भेटियलु	भरणु	भरियलु
सुम्हणु	सुम्हियलु	ठहणु	ठहियलु
खुलणु	खुलियलु	चवणु	चयलु
पुसणु	पुसियलु	सिबणु	सिबियलु
किरणु	किरियलु	हिरणु	हिरियलु

(ख) किर्त मां अनेमाइता नांवबोधी :

किर्तु	नांवबोधी	किर्तु	नांवबोधी
वापिराइणु	वापिरायलु	समझणु	समझू
भजणु	भाजोकड्	विकिइणु	वेकाऊ
खाइणु	खाऊ	खपणु	खपाऊ
पियणु	पियाकु	पीअणु	पीतलु

किर्तबोधी मां नांवबोधी ठाहिणु :

किर्तबोधी	नांवबोधी	किर्तबोधी	नांवबोधी
मथे	मथियोँ	हेठि	हेठियोँ
पुठिते	पुठियोँ, पोयोँ	अगु	अगियोँ
अंदरि	अंदरियोँ	बाहिरि	बाहिरियोँ

निजु नांवनि मां नांवबोधी ठाहिणु :

(1) पछाड़ीअ में "आ" धमार वारे निजु नांवनि में "ई"

अखरु गुंटे नांवबोधी ठहंदो आहे :

किर्तु	नांवबोधी	किर्तु	नांवबोधी
लीबिया	लीबियाई	एशिया	एशियाई
कीनिया	कीनियाई	आस्ट्रेलिया	आस्ट्रेलियाई

पछाड़ीअ में 'इ' धमार वारे निजु नांवनि में 'इ' जी लाकिना कठी ई (ी) जी लाकिना गुंटे नांवबोधी ठहंदो आहे.

किर्तु	नांवबोधी	किर्तु	नांवबोधी
जबलपुरि	जबलपुरी	फलस्तीनि	फलस्तीनी
हैदराबादि	हैदराबादी	सिंगापुरि	सिंगापुरी
जयपुरि	जयपुरी	कानपुरि	कानपुरी

*

नांवबोधी में फेरो

सिंधीअ में बिनि प्रकारनि जा नांवबोधी आहिनि :

1. फेराइता नांवबोधी
2. अफेराइता नांवबोधी

1. फेराइता नांवबोधी -

फेराइता नांवबोधी जंहीं नांव सां गडु ईदा आहिनि, उन नांव जे अंग, लिड ऐं डुसा आहरि फिरंदा आहिनि.

जीअं : 'वडो' नांवबोधी जा फेरा

छोकरो **वडो** आहे.

छोकिरा **वडा** आहिनि.

छोकिरी **वडी** आहे.

छोकिरियूं **वडियूं** आहिनि.

वडे छोकिरे रांदि खटी.

वडनि छोकिरनि रांदि खेडी.

वडीअ छोकिरीअ रांदि खटी.

वडियुनि छोकिरियुनि रांदि खेडी.

मथियनि वाकनि में 'वडो' नांवबोधी में नांव आहरि फेरो आयो आहे. नांव जे सिधे रूप साणु सिधो नांवबोधी ईदो, नांव जे आडे रूप साणु नांवबोधी जो आडो रूपु ईदो, नांव जे घणूणे रूप साणु नांवबोधी जो घणूणो रूपु ईदो ऐं नांव जे घणूणे आडे रूप साणु नांवबोधी जो घणूणो आडो रूपु ईदो.

2. अफेराइता नांवबोधी -

कुझु नांवबोधी नांव आहरि न मटिजंदा आहिनि. इन्हनि खे अफेराइता नांवबोधी चडबो आहे. जीअं :

कुझु - कुझु छोकिरा, कुझु छोकिरियूं, कुझु माण्हू.

सभु - सभु छोकिरा, सभु छोकिरियूं, सभु माण्हू.

फेराइते नांवबोधी जा रूप : फेराइते नांवबोधी जा रूप नांव जे अंग, लिड ऐं डुसा वांगुरु मटिजंदा आहिनि.

लिड ऐं अंग आहरि नांवबोधी जा फेरा :

पछाड़ीअ में 'उ' उचार वारे नांवबोधी में फेरो :

नांवबोधी	नांवबोधी	नांवबोधी	नांवबोधी
नरूणो	नरूणो	नारीणो	नारीणो
हेकूणो	घणूणो	हेकूणो	घणूणो
लिखियलु	लिखियल	लिखियल	लिखियल
अंगियलु	अंगियल	अंगियल	अंगियल
पढियलु	पढियल	पढियल	पढियल
सकारियलु	सकारियल	सकारियल	सकारियल
अज्ञातलु	अज्ञातल	अज्ञातल	अज्ञातल
लिकलु	लिकल	लिकल	लिकल
परिणियलु	परिणियल	परिणियल	परिणियल

पढियलु छोकिरो, पढियल छोकिरी/छोकिरा/छोकिरियूं

पछाड़ीअ में 'ओ' उचार वारे नांवबोधी में फेरो :

नांवबोधी	नांवबोधी	नांवबोधी	नांवबोधी
नरूणो	नरूणो	नारीणो	नारीणो
हेकूणो	घणूणो	हेकूणो	घणूणो
वडो	वडा	वडी	वडियूं
छोकिरो	छोकिरा	छोकिरी	छोकिरियूं
नंढो	नंढा	नंढी	नंढियूं
सुहिणो	सुहिणा	सुहिणी	सुहिणियूं
सुठो	सुठा	सुठी	सुठियूं
चडो	चडा	चडी	चडियूं
सन्हो	सन्हा	सन्ही	सन्हियूं
कारो	कारा	कारी	कारियूं
मिठो	मिठा	मिठी	मिठियूं

पछाड़ीअ में 'ओ' उचार वारे नांवबोधी जो हेकूणो ऐं घणूणो

आडो रूपु :

नांवबोधी जो	हेकूणो आडो	घणूणो	घणूणो
सिधो रूपु	रूपु	रूपु	आडो रूपु
वडो	वडे	वडा	वडनि
नंढो	नंढे	नंढा	नंढनि
अछो	अछे	अछा	अछनि
कारो	कारे	कारा	कारनि
सुहिणो	सुहिणे	सुहिणा	सुहिणनि
डुबिरो	डुबिरे	डुबिरा	डुबिरनि

पछाड़ीअ में 'ई' उचार वारे नांवबोधी जो हेकूणो ऐं घणूणो

आडो रूपु :

नांवबोधी जो	हेकूणो आडो	घणूणो रूपु	घणूणो
सिधो रूपु	रूपु		आडो रूपु
वडी	वडीअ	वडियूं	वडियुनि
नंढी	नंढीअ	नंढियूं	नंढियुनि
अछी	अछीअ	अछियूं	अछियुनि
कारी	कारीअ	कारियूं	कारियुनि
सुहिणी	सुहिणीअ	सुहिणियूं	सुहिणियुनि
डुबिरी	डुबिरीअ	डुबिरियूं	डुबिरियुनि
सुठी	सुठीअ	सुठियूं	सुठियुनि

*

किर्तु

किर्त जो अर्थु आहे कमु. पोइ उहो कहिडो बि कमु हुजे. किर्तु वाक में, इहो डेखारींदो आहे त किर्ती (नांउ या सनांउ) कहिडो कमु कनि था. हाणे इन खे समझूं.

- 1- रामु लिखे थो.
- 2- कासाईअ बकरु कुठो.
- 3- हो पोथु पढे थो.
- 4- मूं खे ब्र भाउर आहिनि.
- 5- असां रांदि कई.
- 6- मोहन नांगु मारियो.
- 7- रांधे खीरु काढियो.
- 8- लोहु कटिजे थो.
- 9- मूंखे सीउ थिए थो.

हिननि वाकनि में डिसंदा त रामु 'लिखण' जो कमु करे थो, कासाई 'कुहण' जो कमु करे थो, 'हो' सनांउ पोथु 'पढण' जो कमु करे थो, 'आहिनि' भाउरन जे हुजण ड्रांहुं उहजु करे थो, 'कई' रांदि 'करण' ड्रांहुं उहजु करे थो, 'मारियो' नांगु 'मारण' ड्रांहुं उहजु करे थो, 'काढियो' 'काढण' जे कम ड्रांहुं उहजु करे थो, 'कटिजे थो' 'कटण' ड्रांहुं उहजु करे थो, 'थिए थो' 'थियण' जे कम ड्रांहुं उहजु करे थो.

हाणे हीअं चवंदासीं त किर्तु उहो बोलु आहे जेको वाक में कंहिं कम जे करण या थियण ऐं नांव/सनांव जे हुजण/हुअण जो अर्थु डेखारे. किर्त खां सवाइ वाकु अणपूरो हूंदो आहे ऐं

चिटो बि न हूंदो आहे. जीअं : असां चऊं - 'रमेशु चिठी
.....'

त हे वाकु अणपूरो थींदो पर जेकडुहिं चवंदासीं - 'रमेशु चिठी
लिखे पयो.' त वाकु चिटो थींदो यानी किर्त खां सवाइ वाकु
अणपूरो हूंदो आहे.

किर्त जी व्याखाणि : व्याकरण में किर्त मां कम जो अर्थु
वरितो वेंदो आहे यानी कमु करणु. उहो बोलु, जेको वाक में
कंहिं कम करण या हुअण यानी किर्तीअ जी हुजाणि जो अर्थु
डेखारे, उन खे किर्तु चइबो आहे.

किर्त जा प्रकार

किर्त जा मुख्य ब्र प्रकार आहिनि :

(1) मुख्यु किर्तु

(2) वाहरू किर्तु

मुख्यु किर्तु, किर्ती जो कमु बुधाईंदो आहे जडुहिं त वाहरू
किर्तु, नांव ऐं सनांव जी डुसा बुधाइण खां सवाइ किर्त जे
कम जी वेल बुधाइण में मुख्य किर्त जी वाहर कंदो आहे.

मुख्यु किर्त :

अव्हां पढी आया आहियो त किर्तु उहो बोलु आहे जेको वाक
में नांव जे कम खे बुधाए या इहो बुधाए त नांव ऐं सनांव
ते कम जो कहिडो फलु थियो आहे. वाक में किर्त सां गडु
ब्र वथूं/गाल्हियूं ब्रियूं बि हूंदियूं आहिनि - हिकु, कम जो
कंदडु ऐं ब्रियो, जंहिं ते कम जो फलु पवे.

जीअं : मोहनु चांहि पीए थो.

हिन वाक जा ट्रे भाडा आहिनि - 'मोहनु', 'चांहि', ऐं 'पीए
थो'. 'मोहनु' ऐं 'चांहि' नांव आहिनि ऐं 'पीए थो' किर्तु आहे.

वाक में कम जो कंदडु मोहनु आहे जेको चांहि पीए थो, जंहीं खे व्याकरण में किर्ती चइजे थो ऐं ब्रियो नांउ 'चांहि' आहे जंहीं ते कम जो फलु पवे थो, हिन खे व्याकरण में कर्मु चइजे थो ऐं वाक जो ट्रियों भाडो आहे 'पीए थो', थींदइ कम खे बुधाए थो जेको किर्तु सडिबो.

कडहिं हीअं बि थींदो आहे त वाक में किर्ती त हूंदो आहे पर कर्मु न हूंदो आहे तडहिं बि वाकु पूरो हूंदो आहे. जीअं : मोहनु कहाणी लिखे थो.

मोहनु लिखे थो.

रामु पोथु पढे थो.

रामु पढे थो.

मथे पहिरें ऐं ट्रिएं वाक में 'मोहनु' ऐं 'रामु' किर्ती आहिनि. 'कहाणी' ऐं 'पोथु' कर्म आहिनि. ब्रिएं ऐं चोथें वाक में किर्ती त सागिया आहिनि ऐं किर्त बि सागिया आहिनि पर कर्म नाहिनि. कर्म जे आधार ते किर्त जा मुख्य प्रकार ब्र आहिनि.

1. **अकर्मी किर्तु** (उहो किर्तु जंहीं सां गडु वाक में कर्मु न हुजे)
2. **सकर्मी किर्तु** (उहो किर्तु जंहीं सां गडु वाक में कर्मु बि हुजे)

1. अकर्मी किर्तु

उहो किर्तु जेको किर्ती सां चुहिटियो रहे, उहो अकर्मी किर्तु आहे. चुहिटियो रहण जो अर्थु आहे किर्त जो फलु छडो किर्ती सां लागापियल हुजणु. उहो किर्तु, जेको वाक जो पूरो अर्थु

पधिरो करण लाइ कर्म जी घुर्ज या उन जे वापर जी घुर्ज न डेखारे, उन खे अकर्मो कित्तु चइबो आहे. जीअं :

पखी उडामनि था.

मोहनु आयो.

मथियनि वाकनि में बोल 'उडामनि' ऐं 'आयो' कित्त आहिनि, जेके कर्म जी घुर्ज डेखारण खां सवाइ वाक जो पूरो अर्थु पधिरो करे रहिया आहिनि. इनकरे इहे **अकर्मो कित्त** आहिनि. छाकाणि त, 'पखी उडामनि' था ऐं 'मोहनु आयो' में कर्म जी घुर्ज नाहे. जंहिं वाक में कित्तो पाण कमु करे पर उन जो फलु ब्रिए ते न पवे यानी हिन में कित्तो सां गडु कर्मु न हूंदो, अहिडे कित्त खे अकर्मो कित्तु चइबो आहे.

2. सकर्मो कित्तु

उहो कित्तु, जेको वाक जो अर्थु पूरी चिटाईअ सां बुधाइण लाइ कर्म जी घुर्ज डेखारे, उन खे सकर्मो कित्तु चइबो आहे. जंहिं वाक में कित्तो पाण कमु करे पर उन जो फलु ब्रिए ते बि पवे यानी अहिडे वाक में कित्तो ऐं कर्मु ब्रई जातल ऐं सुजातल हूंदो आहिनि, उन खे सकर्मो कित्तु चइजे थो.

जीअं

घोडो पीए थो.

छोकिरनि पटिया.

माण्हू खाईदा.

मथियनि वाकनि में, 'पीए', 'पटिया' ऐं 'खाईदा' कित्त आहिनि, इन्हनि वाकनि जो पूरो अर्थु समझण लाइ कर्म जी घुर्ज आहे. जीअं :

किर्तु 'पीए थो', 'पटिया' ऐं 'खाईदा' वारेवार, छा पीए थो, छा पटिया ऐं छा खाईदा जे कर्म जी घुर्ज डेखारिनि था, इनकरे इहे सकर्मी किर्त आहिनि. मथियनि वाकनि में कर्म जी घुर्ज पूरी करण लाइ इन्हनि में वारे सां कर्म, 'पाणी', 'अंबु' ऐं 'मानी' वापिरण सां इहे किर्त वाक जो पूरो अर्थु हिन रीति पधिरो करे सघनि था.

घोड़ो पाणी पीए थो.

छोकिरनि अंब पटिया.

माण्हू मानी खाईदा.

टिपणी : उहे किर्त जेके कर्म जी घुर्ज डेखारिनि था, पर कडुहिं कडुहिं कर्म खां सवाइ बि वाक जो पूरो अर्थु पधिरो कंदा आहिनि, उन्हनि खे सकर्मी किर्तु चइबो आहे. जीअं :
पखी चुगी वया. (कर्म जी घुर्ज नाहे)
पखी कणो चुगी वया. (कर्म सां)
मथियनि वाकनि में वापिरियल किर्तु 'चुगी' सकर्मी किर्तु आहे.

सकर्मी किर्त जा प्रकार :

(1) किर्ती चिटो सकर्मी किर्तु

अहिड़ो किर्तु जंहिं में किर्ती ज्ञातल सुजातल ऐं चिटो ऐं पधिरो हूंदो आहे. जीअं :

राधा अंबु खाधो.

मोहनु घरि आयो.

मां चिठी लिखां थो.

हिननि वाकनि में 'मां', 'राधा' ऐं 'मोहनु' किर्ती चिटा ऐं पधिरा आहिनि.

(2) कर्म चिटो सकर्मी कर्तु

अहिङो कर्तु, जंहीं में कर्ती अलपु थी वजे या अणचिटो हुजे
ऐं कर्मु चिटो हुजे. जीअं :

खाधो खाइजे थो.

चिठी लिखिजे थी.

अंबु वढिजे थो.

हिननि वाकनि में खाधे खे खाईदडु, चिठीअ जो लिखंदडु, ऐं
अंब जो वढीदडु यानी इन्हनि कमनि जा कंदइ अलपु आहिनि
पर खाधे, चिठी ऐं अंब ते कम जो फलु पवे थो. हिननि
वाकनि में कर्म, कर्तीअ जी जाइ ते आयल आहिनि ऐं चिटा
कर्म आहिनि, इन करे खाइजे थो, लिखिजे थो ऐं वढिजे थो,
कर्म चिटो सकर्मी कर्त आहिनि.

(3) अणसिधो या बिएपारां सकर्मी कर्तु

कर्त जो उहो रूपु जेको डेखारे त कर्ती को कमु पाण न थो
करे, पर बिए खां कराए थो. जीअं :

गीता चिठी लिखाराई.

मोहन भिति भजाराई.

मीना, रीटा खां मानी पचाराई.

पहिरें वाक में गीता चिठी लिखण जो कमु बिए खां कराए
थी पर पाण न थी करे. बिए वाक में भिति भजाराइण जो
कमु बिए खां करायो वजे थो. हिननि बिन्ही वाकनि में मूल
कर्ती अलपु आहिनि. ट्रिं वाक में मीना रोटी पचाराइण जो
कमु रीटा खां कराए थी, पाण न थी करे. हिन वाक में मूल
कर्ती त आहे पर हुन खां कमु कराइण वारो बियो आहे.

हिते लिखाराई, भजारार्ई ऐं पचारार्ई अणसिधा सकर्मी कित्त आहिनि.

अकर्मी कित्त जा प्रकार :

(1) **सवलो अकर्मी कित्तु** - अहिङो कित्तु जंहिं में कित्ती पाण कमु करे पर इन जो फलु ब्रिए ते न पवे यानी हिन में कित्ती सां गडु कर्मु न हूंदो, अहिङे कित्त खे सवलो अकर्मी कित्तु चडबो आहे. जीअं :

सुरेशु ग्राए थो.

गीता धोए थी.

(2) **अकित्ती अकर्मी कित्तु** - अहिङा कित्त जिनि में कित्ती ऐं कर्म चिटा डेखारियल न हुजनि. हिन कित्त में कित्ती ऐं कर्मु बडै अलपु हूदा आहिनि. जीअं :

गोठ वजिबो.

घणो कमु कबो त थकिबो.

जेकी पोखिबो सो लुणिबो.

मथियनि वाकनि में वजिबो, थकिबो, पोखिबो ऐं लुणिबो अकित्ती अकर्मी कित्त आहिनि जिनि जा कित्ती ऐं कर्म अलपु/लिकल आहिनि ऐं उहे चिटा न आहिनि.

प्रयोगु सिंधीअ में कित्त जे कित्ती ऐं कर्म सां लिड, अंग ऐं वेल आहरि लागापे खे प्रयोगु चडबो आहे, प्रयोगु कित्त जे लागापनि ऐं फेरनि जी ज्ञाण आहे. सिंधीअ में प्रयोगु जा ट्रे प्रकार आहिनि.

(1) प्रयोगु कर्तरी

(2) प्रयोगु करमणी

(3) प्रयोगु भावे

(1) **कर्तरी प्रयोगु** - कर्त जो अहिडो लाग्गापो जंहिं में कर्तु, कर्तीअ जे अंग, लिड या वेल आहरि मटिजे, उन खे प्रयोगु कर्तरी चडबो आहे. जीअं:
रांदीगरु खेडु थो.
रांदीगर खेडुनि था.
गीता खेडी.
छोकिरियूं खेडियूं.
हिननि वाकनि में 'खेडु', 'खेडुनि' 'खेडी' ऐं 'खेडियूं' हिक ई कर्त जा रूप आहिनि, जेके कर्तीअ जे लिड, अंग ऐं वेल आहरि मटिजनि था.

(2) **करमणी प्रयोगु** - करमणी प्रयोगु में कर्त जो कर्म सां लाग्गापो डेखारियलु हूंदो आहे, यानी कर्तु कर्म जे लिड ऐं अंग आहरि पंहिंजो रूपु मटींदो आहे. जीअं :
मोहन मानी खाधी.
मोहन फुल्को खाधो.
मोहन फुल्का खाधा.
हिते 'खाधी', 'खाधो' ऐं 'खाधा' हिक ई कर्त जा धार धार रूप आहिनि, जेके कर्म 'मानी', 'फुल्को', ऐं 'फुल्का' जे लिड ऐं अंग आहरि मटिजनि था.

(3) **भावे प्रयोगु** - भावे प्रयोगु में कर्तु आजो हूंदो आहे. इहो कर्ती ऐं कर्म जे लिड, अंग ऐं वेल आहरि न मटिजंदो आहे, पर सदाई सागियो ई रहंदो आहे. भावे प्रयोगु में कर्त

जो रूपु सदाईं ट्रियों माण्हू/अलूपु माण्हू नरुणो हेकूणो हूंदो आहे. जीअं :

हाणे हितां हलिजे.

मूंखे/असां खे/तोखे/तव्हां खे/हुन खे/हुननि खे खेडुणु घुरिजे.

मूंखे/असांखे/तोखे/तव्हांखे/हुन खे/हुननि खे रांदि करणु घुरिजे.

मूंखे/असांखे/तोखे/तव्हांखे/हुन खे/हुननि खे फुटबालु खेडुणु घुरिजे.

सवेल सुम्हिजे, सवेल उथिजे.

कुझु मूल अकर्मि किरत :

कढणु	छुडणु	किरणु	उखिलणु	खिलणु	लभणु
छणणु	चुरणु	हिरणु	खिंडिरणु	लिकणु	टिकणु
सडणु	जुडणु	फिरणु	निबिरणु	लेटणु	खुटणु
गरणु	सुरणु	छिडणु	निखिरणु	सुकणु	लडणु
ठहणु	फुटणु	रिडणु	पखिडणु	लुडणु	रसणु
टरणु	रुकणु	घिडणु	बिगिडणु	खुपणु	रुसणु
तरणु	रुलणु	कंबणु	जीअणु	हलणु	झूलणु
ठरणु	लुडणु	सिकणु	उडामणु	गसणु	घुमणु
खरणु	झुरणु	मिडणु	वेहणु	चुभणु	जखणु
चढणु	तुरणु	वसणु	बीहणु	जलणु	जागणु
मिटणु	भुरणु	चिडणु	उभिरणु	रुअणु	सुम्हणु
मरणु	बुडणु	अचणु	जमणु	उथणु	उडिरणु

कुझु मूल सकर्मी कित्त :

कढणु	खाइणु	खेडुणु	घुरणु	चवणु	चुमणु
छिन्नणु	छिनणु	छुहणु	जाणणु	डियणु	डिसणु
डुहणु	पढणु	पसणु	पिनणु	पीअणु	पीहणु
पुछणु	बुधणु	बुधणु	भन्नणु	भुन्नणु	मन्नणु
रखणु	लहणु	लिखणु	वठणु	विकिणणु	विझणु
सहणु	समझणु	सिंघणु	सिखणु	सिबणु	हणणु

सकर्मी कित्त मां कर्म चिटो सकर्मी कित्तु ठाहिणु :

सकर्मी कित्तु	कर्म चिटो सकर्मी कित्तु	सकर्मी कित्तु	कर्म चिटो सकर्मी कित्तु
कढणु	कढिजणु	खाइणु	खाजणु
छिन्नणु	छिनिजणु	छिनणु	छिनिजणु
डुहणु	डुभणु	पढणु	पढिजणु
सिखणु	सिखिजणु	बुधणु	बुधिजणु
रखणु	रखिजणु	वठणु	वठिजणु
सहणु	सहिजणु	बुधणु	बुधिजणु
मन्नणु	मनिजणु	सिबणु	सिबिजणु
आणणु	आणिजणु	छिकणु	छिकिजणु
धोअणु	धोपणु	पोखणु	पोखिजणु
कुहणु	कुसणु	पीहणु	पीसिजणु

अकर्मी कित्त मां सकर्मी कित्तु ठाहिणु :

नियम 1. अकर्मी कर्त जे पहिरें अखर में आ (ा) जी लाकिना गृढण सां सकर्मी कर्तु ठहंदो आहे :

अकर्मी कर्तु	सकर्मी कर्तु	अकर्मी कर्तु	सकर्मी कर्तु
कढणु	काढणु	तरणु	तारणु
छणणु	छाणणु	ठरणु	ठारणु
सड़णु	साड़णु	खरणु	खारणु
ग्रणु	गारणु	चढणु	चारणु
ठहणु	ठाहणु	बरणु	बारणु

नियम 2. अकर्मी कर्त जे पहिरिं अखर मां 'उ' (ु) जी लाकिना कढी, ओ (ो) जी लाकिना गृढण सां सकर्मी कर्तु ठहंदो आहे.

अकर्मी कर्तु	सकर्मी कर्तु	अकर्मी कर्तु	सकर्मी कर्तु
छुड़णु	छोड़णु	रुलणु	रोलणु
चुरणु	चोरणु	लुढणु	लोढणु
जुड़णु	जोड़णु	झुरणु	झोरणु
सुरणु	सोरणु	तुरणु	तोरणु
मुड़णु	मोड़णु	भुरणु	भोरणु
रुकणु	रोकणु	बुड़णु	बोड़णु

टिपणी : कुझु उ (ु) जी लाकिना सां पहिरें अखर वारे अकर्मी कर्तनि खे सकर्मी कर्त में मटण वेल कर्त जो बियां अखरु बि मटिजंदो आहे.

जीअं : बुडणु - बोडणु

नियम 3. ए (े) जी लाकिना गुंढण सां - जंहिं ट्रिनि अखरनि वारे अकर्मी कित्तु जे पहिरिएं अखर में इ (ि) जी लाकिना आहे त उन खे सकर्मी कित्तु में मटण वेल 'इ' जी लाकिना कढी 'ए' (े) जी लाकिना गुंढिबी आहे. जीअं :

अकर्मी कित्तु	सकर्मी कित्तु	अकर्मी कित्तु	सकर्मी कित्तु
किरणु	केरणु	घिडणु	घेडणु
हिरणु	हेरणु	खिडणु	खेडणु
फिरणु	फेरणु	सिरणु	सेरणु
छिडणु	छेडणु	मिडणु	मेडणु

नियम 4. चडनि अखरनि वारे अकर्मी कित्तु जे बिए अखर में 'इ' जी लाकिना हुजे त उन जी जाइ ते 'ए' जी लाकिना गुंढे सकर्मी कित्तु ठहंदो आहे. जीअं :

अकर्मी कित्तु	सकर्मी कित्तु	अकर्मी कित्तु	सकर्मी कित्तु
उखिलणु	उखेलणु	निखिरणु	निखेरणु
खिंडिरणु	खिंडेरणु	पखिडणु	पखेडणु
निबिरणु	निबेरणु	बिगिडणु	बिगेडणु

नियम 5. पछाडीअ वारे अखर खां अगु आ (ा) जी लाकिना जोडण सां - कुडु ट्रिनि अखरनि वारे अकर्मी कित्तुनि जे विचें अखर में आ (ा) जी लाकिना + 'इ' जोडे सकर्मी कित्तु ठाहे सघिजे थो. जीअं :

अकर्मि कर्तुं	सकर्मि कर्तुं	अकर्मि कर्तुं	सकर्मि कर्तुं
कुडणु	कुडाइणु	खिलणु	खिलाइणु
लिकणु	लिकाइणु	टिकणु	टिकाइणु
सिकणु	सिकाइणु	खुटणु	खुटाइणु
सुकणु	सुकाइणु	लडणु	लडाइणु
लुडणु	लुडाइणु	रसणु	रसाइणु
खुपणु	खुपाइणु	रुसणु	रुसाइणु
हलणु	हलाइणु	झूलणु	झूलाइणु
गसणु	गसाइणु	घुमणु	घुमाइणु
चुभणु	चुभाइणु	जखणु	जखाइणु
जलणु	जलाइणु	जागणु	जागाइणु

नियम 6. ब्रिं अखर में 'आ' जी लाकिना जोड़ण खां पोड़ 'र' अखर जोड़े - कुडु ट्रिनि अखरनि वारे अकर्मि कर्तनि जे ब्रिं अखर में आ जी लाकिना जोड़ण खां पोड़ 'र' अखर जोड़े सकर्मि कर्तुं ठहंदो आहे. चार अखरनि वारे कर्तनि में जे ट्रियों अखर र आहे त छडो ब्रिं अखर में आ जी लाकिना जोड़िबी. जीअं :

अकर्मि कर्तुं	सकर्मि कर्तुं	अकर्मि कर्तुं	सकर्मि कर्तुं
जीअणु	जीआरणु	रुअणु	रुआरणु
पीअणु	पीआरणु	उथणु	उथारणु
वेहणु	वेहारणु	सुम्हणु	सुम्हारणु
बीहणु	बीहारणु	निखरणु	निखारणु

नियमु 7. अकर्मि कित्तु जे पहिरें अखर मां 'इ' जी लाकिना हटाए 'ए' (े) जी लाकिना + बिए अखर में 'आ' (ा) जी लाकिना + 'इ' जोड़े सकर्मि कित्तु ठहंदो आहे. जीअं :
किरणु > क र णु > के+रा+इ+णु > केराइणु

अकर्मि कित्तु	सकर्मि कित्तु	अकर्मि कित्तु	सकर्मि कित्तु
किरणु	केराइणु	रिढणु	रेढाइणु
फिरणु	फेराइणु	मिइणु	मेडाइणु
डिजणु	डेजारणु	चिइणु	चेडाइणु

नियमु 8. अनेमा फेर - अकर्मि कित्तु जे धार धार प्रकारनि जे अखरनि में फेरे सां सकर्मि कित्तु ठहंदो आहे. जीअं :

अकर्मि कित्तु	सकर्मि कित्तु	अकर्मि कित्तु	सकर्मि कित्तु
अचणु	आणणु	खसणु	खोहणु
जमणु	जणणु	कुसणु	कुहणु
रझणु	रधणु	फिसणु	फेहणु

सकर्मि कित्तु मां अणसिधो या बिएपारां सकर्मि कित्तु

ठाहिणु :

सकर्मि कित्तु	अणसिधो या बिएपारां सकर्मि कित्तु	सकर्मि कित्तु	अणसिधो या बिएपारां सकर्मि कित्तु
कढणु	कढाइणु	लिंबणु	लिंबाइणु
कुहणु	कुहाइणु	विझणु	विझाइणु

खणणु	खणाइणु	सिबणु	सिबाइणु
छिनणु	छिनाइणु	हणणु	हणाइणु
डूहणु	डूहाइणु	केरणु	केराइणु
रखणु	रखाइणु	खसणु	खसाइणु
लिखणु	लिखाइणु	ठाहणु	ठहराइणु
झाहणु	झहराइणु	कपणु	कपाइणु
कूड़णु	कूड़ाइणु	मेड़णु	मेड़ाइणु

सकर्मी कर्त मां बिटो अणसिधो या बिटो बिएपारां सकर्मी
कर्तुं ठाहिणु :

सकर्मी	बिटो	सकर्मी	बिटो
कर्त	अणसिधो	कर्त	अणसिधो
	सकर्मी कर्तुं		सकर्मी कर्तुं
डूहणु	डूहराइणु	कपणु	कपराइणु
सिबणु	सिबराइणु	कढणु	कढराइणु
लिखणु	लिखराइणु	ठाहिणु	ठहराइणु

सुरनि जे आधार ते कर्तनि जी रचना :

अअउ सुर वारा कर्त - अचणु, तपणु, तरणु, ठरणु, पवणु,
छणणु, डूहणु, रझणु, रड़णु, लभणु.

उअउ सुर वारा कर्त - भुरणु, तुरणु, जुड़णु, डूकणु, सुरणु,
सुसणु, सुकणु, खुटणु, खुपणु, खुलणु.

इअउ सुर वारा कर्त - थिड़णु, थियणु, ट्रिड़णु, टिकणु, टिलणु,
टिमणु, फिरणु, फिसणु, पियणु.

अइअउ सुर वारा किर्त - अइजणु, बणिजणु, भरिजणु, ठहिकणु, तरिसणु, तड़िफणु, फथिकणु.

इइअउ सुर वारा किर्त - छिरिकणु, थिड़िकणु, खिसिकणु, भिटिकणु, लिचिकणु.

उइअउ सुर वारा किर्त - उभिरणु, उथिलणु, उड़िइणु, उसिरणु, उकिलणु, चुहितणु, सुलिइणु.

आअउ सुर वारा किर्त - फाटणु, फासणु, ढापणु, माणणु, वाणणु.

इइउ सुर वारा किर्त - पिटिणु, चिथिणु.

उअउ सुर वारा किर्त - तुनणु, टुकणु, घुटणु, लुटणु.

*

गडियलु किर्तु

गडियल किर्त खे समझण लाइ हेठियां वाक पढो :

हुन मानी **खाई वरिती**.

मोहन पोथु **इई छडियो**.

बारु खेइंदे **किरी पयो**.

मथियनि वाकनि में 'खाई वरिती', 'इई छडियो' ऐं 'किरी पयो' ब्र ब्र किर्त गडु थी हिक ही कम लाइ वापिरायल आहिनि.

खाई वरिती जा ब्र मूल किर्त **खाइणु** ऐं **वठणु** आहिनि.

इई छडियो जा मूल किर्त **डियणु** ऐं **छडणु** आहिनि.

किरी पयो जा मूल किर्त **किरणु** ऐं **पवणु** आहिनि.

गडियल किर्त जी व्याखाणि : अहिडा ब्र मूल किर्त जेके गडिजी हिकु किर्तु थी कमि अचनि ऐं हिक कम खे डेखारिनि, उन्हनि खे गडियलु किर्तु चइबो आहे.

गडियल किर्त जी पनोतिरी :

मूल किर्तु1	मूल किर्तु2	गडियलु किर्तु
डिसणु	वठणु	डिसी वठणु
काहिणु	वजणु	काहे वजणु
वठणु	अचणु	वठी अचणु
सुम्हणु	पवणु	सुम्ही पवणु
हलणु	वजणु	हली वजणु
मारणु	छडणु	मारे छडणु
झाहिणु	छडणु	झाहे छडणु
चवणु	डियणु	चई डियणु
फाटणु	पवणु	फाटी पवणु
कढणु	छडणु	कढी छडणु
खाइणु	वठणु	खाई वठणु
मोटणु	अचणु	मोटी अचणु
पहुचणु	वजणु	पहुची वजणु
किरणु	पवणु	किरी पवणु

किर्ताइते नांव जे आड्डे रूपु सां गडु 'लगणु' किर्त जो गडियल किर्त वांगुरु वापरु : जड्डहिं किर्ताइते नांव जे आड्डे रूपु जो वापरु 'लगणु' 'वजणु' या ब्रिए कंहिं किर्त सां गडु थींदो आहे त उन खे बि गडियलु किर्तु चडबो आहे. जीअं :

उथण लगणु, वेहण लगणु, खाइण लगणु, नचण लगणु, ग्राइण लगणु, पढण लगणु, लिखण लगणु, खेडण वजणु, सुम्हण वजणु, डिसण वजणु.

वाक में वापरु :

गीता गाइण लगी.

ब्रार खेडुण लगा.

माई रोअण लगी.

माण्हू नचण लगा.

हूअ खिलण लगी.

हो खाइण लगी.

तूं खेडुण वेंदें?

*

वाहरू किर्तु

उहो किर्तु जेको मुख्य किर्त सां गडु वापिरजे थो, किरती जे कम जी वेल या डुसा डेखारण में वाहर करे, उन खे वाहरू किर्तु चइबो आहे. जीअं:

हूअ कार हलाए थी.

हो कुडु लिखी रहियो हो.

ब्रार खेडी रहिया आहिनि.

मूं इहो पोथु घणो अगु पढियो हो.

तव्हां वेल विजायो पया.

मथियनि वाकनि में 'थी' किर्त जी वेल; 'रहियो हो' ऐं 'रहिया आहिनि' बोल, कम जी हलंदइ डुसा; 'हो' किर्त जी वेल, 'पया' बोलु कम जी हलंदइ डुसा बुधाइनि था. इहे बोल वारेवार मुख्य किर्तनि, 'हलाए', 'लिखी', 'खेडी', 'पढियो' ऐं 'विजायो' सां गडु वापिरजी, किर्तनि जी वेल या कम जी डुसा

डेखारण में वाहर करे रहिया आहिनि, इनकरे इहे बोल वाहरु किर्त आहिनि.

वाहरु किर्तु खे वधीक समझण लाइ हेठियां वाक पढ़ो :

पोथु पढ़ु.

पोथु पढ़ां थो.

पोथु पढ़ियो हो.

पोथु पढ़ियो पर.

हिननि वाकनि में मूल कमु पढ़ण जो आहे जिनि में किरतरूप 'पढ़ु', 'पढ़ां थो', 'पढ़ियो हो' ऐं 'पढ़ियो पर' आहिनि.

पहिरें वाक में पढ़ण जी आज्ञा आयल आहे पर वेल कोन डिनल आहे त कहिड़ी वेल में पढ़िणो आहे. बिए वाक में पढ़ण जो कमु हाणे करे थो. ट्रिं वाक में पढ़ण जो कमु वयल वेल में कयो वयो ऐं चोथें वाक में पढ़ण जो कमु वयल वेल में, घणे समे ताई हलंदइ रखियो वयो. हिन मां सुधि पवे थी त हिक किरत सां बिया किरत गडिजी, जेके किरत जी वेल जो अर्थु डेखारिनि था, उन्हनि किरतनि खे व्याकरण में वाहरु किर्तु चइबो आहे, जंहिं जो अर्थु सहकारु आहे यानी अहिड़ा किरत, जेके मुख्य किरतनि सां गडिजी उन जी वेल डेखारण में सहकारु/वाहर कनि, उन्हनि खे वाहरु किर्तु चइबो आहे. वाहरु किर्तु हुअणु/हुजणु, थियणु, रहणु ऐं पवणु किरतनि मां ठहे थो.

हुअणु/हुजणु किरत मां वाहरु किरत - हो, हुओ, हुआ, हुआसीं, हुयुसि, हुयसि, आहे, आहिनि, आहियो, आहियां, आहीं, हूंदो, हूंदी, हूंदा, हूंदासीं, हूंदुसि, हूंदसि ऐं बियाखोइ.

हिन प्रकार जा किर्त, वयल वेल, हाणोकी वेल या ईदड़ वेल में कंहिं नांव या सनांव जी हुजाणि या डसा डेखारींदा आहिनि. जीअं

झंग में भवाइता पसूं हुआ. (हुजाणि)

गोठ में हिकु विद्यालो आहे. (हुजाणि)

पापा सुभाणे घरि हूंदो (हुजाणि)

हूअ बिरु हुई. (डसा)

हितां जा माण्हू डाढा कंगाल आहिनि. (डसा)

असां सूमर ते कम में रुधल हूंदारीं. (डसा)

मथियनि वाकनि जे पछाड़ीअ में वापिरियल बोल हुआ, आहे, हूंदो, हुई, आहिनि ऐं हूंदारीं 'हुअण' खे पधिरो कंदड़ किर्त आहिनि, जेके कंहिं न कंहिं नांव या सनांव जी हुजाणि या डसा डेखारिनि था.

अहिड़ीअ रीति हाणोकी, वयल ऐं ईदड़ वेल में नांव या सनांव जी हुजाणि ऐं डसा डेखारींदड़ किर्तनि जी सिट्रा हिन रीति आहे :

हुअण/हुजणु किर्त मां वेल आहरि वाहरु किर्त जी विचूर :

हाणोकी वेल जा वाहरु किर्त : आहियां, आहियूं, आहीं, आहियो, आहे, आहिनि.

वयल वेल जा वाहरु किर्त : हुयुसि, हुयसि, हुयुमि, हुयमि, हुआसीं, हुएं, हुईअं, हुयव, हो, हुयो, हुई, हुआ, हुयूं, हुजे, हुयूंसीं.

ईदड़ वेल जा वाहरु किर्त : हूंदुसि, हूंदसि, हूंदुमि, हूंदमि, हूंदारीं, हूंदें, हूंदीअं, हूंदव, हूंदो, हूंदी, हूंदा, हूंदियूं, हूंदियूंसीं.

थियणु किर्त मां वाहरू किर्त - थो, था, थी, थियो, थींदा, थींदो, थींदी, थींदुसि, थींदसि ऐं बियाखोड़.

थियणु किर्त जो उहो रूपु, जेको मुख्य किर्त सां गडु वापर में अची, किरती जे कम जी वेल पधिरी करण में सहकारु करे, उन खे थियण जो अर्थु डेखारींदडु वाहरू किर्तु चइबो आहे. घणो करे थियणु किर्त जा रूप वाहरू किर्त हूंद आहिनि, पर उहे अकर्मि किर्त जे रूप में बि वापिरबा आहिनि.

जीअं :

मां विद्याले वजां थो. (हिन वाक में 'थो' बोलु, वाहरू किर्तु आहे)

छोकिरियूं गीतु गाइनि थियूं. (हिन वाक में 'थियूं' बोलु वाहरू किर्तु आहे)

माण्हू डाढा सरहा थियनि था. (हिन वाक में बोलु, 'थियनि' अकर्मि किर्तु जइहिं त 'था' वाहरू किर्तु आहे.)

हू अरहा थिया. (हिन वाक में बोलु, 'थिया' अकर्मि किर्तु आहे.)

हो हिकु डाक्टरु थींदो. (हिन वाक में बोलु, 'थींदो' अकर्मि किर्तु आहे.)

थियणु किर्त मां वेल आहरि वाहरू किर्त जी विचूर :

हाणोकी वेल जा वाहरू किर्त : थो, था, थी, थियूं.

वयल वेल जा वाहरू किर्त : थियुसि, थियसि, थियो, थिया.

ईंदइ वेल जा वाहरू किर्त : थींदो, थींदा, थींदी, थींदियूं, थींदसि, थींदासीं.

पवणु किर्त मां वाहरु किर्त - पयो, पई, पया, पयुसि, पयासीं, पए, पयूं, पवे, पवंदो, पवंदा, पवंदी ऐं ब्रियाखोड़.

पवणु किर्तु, जड्हिं मूल किर्त सां गडु वापर में अची, किर्ती जे कम जी वेल पधिरी करे या कंहिं वेल में कमु हलंदडु हुजण जी ड्रसा पधिरी करे, उन खे बि वाहरु किर्तु चइबो आहे. जीअं :

कागरु झटि फाटी पवे थो.

कपड़ा फाटी पया.

हो वण तां किरि पयो.

वेसांदि न करण करे, हो अघो थी पवंदो.

मथियनि वाकनि में, 'पवे', 'पयो', 'पया', 'पयो' ऐं 'पवंदो' किर्त मुख्य किर्त सां गडिजी किर्ती जे कम जी वेल पधिरी कनि था, इनकरे इहे वाहरु किर्त आहिनि.

टिपणी : हेठियां वाक ड्रिसो. हिननि वाकनि में 'पवणु' किर्त जा रूप मुख्य किर्त खां अगु आया आहिनि. हिते बि इन्हनि जो वापरु वाहरु किर्त जो आहे.

मूंखे अवेर पई थिए.

मूंखे अवेर पे थी.

हुन चांहिं पे पीती.

मामा मुंबई पयो वजे.

मां पोथु पयो पदां.

असां तव्हां खे पया सारींदासीं.

वयल हलंदड वेल (पे)

मूंखे अवेर पे थी. हुन चांहिं पे पीती.

हिननि वाकनि में 'पे' वाहरू किर्त जे रूप में वयल वेल में किरती जे हलंदड़ कम वारी ड़सा ड़ेखारे थो.

हाणोकी हलंदड़ वेल (पई)

चांहीं पीयो, थधी पई थिए (यानी थधी थी रही आहे.)

मूखे अवेर पई थिए (देरि थी रही आहे)

हाणोकी वेल में किरती जे हलंदड़ कम वारी ड़सा ड़ेखारे थो.

हाणोकी वेल (पवे, पवनि)

काठी पवे थी.

मूखे नवां पोथ वठिणा पवनि था.

मथे पहिरें वाक में 'पवे' मुख्य किर्तु आहे ऐं 'थी' वाहरू किर्तु आहे. ब्रिए वाक में 'वठिणा पवनि' गडियल किर्त जे रूप में मुख्य किर्तु आहे ऐं 'था' वाहरू किर्तु आहे.

पवणु किर्त मां वेल आहरि वाहरू किर्त जी विचूर :

हाणोकी वेल जा वाहरू किर्त : पयो, पया, पई, पयूं.

वयल वेल वाहरू किर्त : पए, पे,

ईदड़ वेल वाहरू किर्त : पयो, पया, पई, पयूं.

टिपणी : पवणु किर्त जा हाणोकी वेल ऐं ईदड़ वेल जा रूप हिक जहिड़ा आहिनि. पर हाणोकी वेल ऐं ईदड़ वेल में मुख्य किर्त जा रूप धार धार हुअण करे समझी सघिजे थो त वाकु हाणोकी वेल जो आहे या ईदड़ वेल जो.

नाकारी वाहरू किर्तु : वाहरू किर्त सां जडुहिं न, कान, कोन, जोड़े लिखिबो आहे त नाकारी अर्थु ड़ेखारे थो. जीअं:

न + आहे = नाहे

कान + आहे = कान्हे

कोन + आहे = कोन्हे

कान + आहिनि = कान्हनि

कोन + आहिनि = कोन्हनि

न + आहिनि = नाहिनि

कीन + आहे = कीन्हे

कीन + आहिनि = कीन्हनि

जड्ढिं न, कान, कोन वाहरू किर्त खां अगु अचे थो त मथां

वांगुरु गड्डे लिखिजे थो. जीअं :

रामु घर में न आहे.

रामु घर में नाहे.

पुछणाइतो वाहरू किर्तु :

जड्ढिं वाहरू किर्त सां गड्डु पुछणाइतो सनांउ गंढे लिखिबो

आहे त उन खे पुछणाइतो वाहरू किर्तु चइजे थो. जीअं :

छा + आहे = छाहे

छा + आहिनि = छाहिनि

*

आज्ञार्थी किरतरूपु

आज्ञार्थी किरतरूपु वाक में आज्ञा, नाकार, निवडत जो अर्थु डेखारींदो आहे. आज्ञार्थी किरतरूप खे समझण लाइ हेठिएं वाकनि खे निहारियो.

1- छोकिरा माठि करियो.

2- पाणी टुक त पियारि.

3- बार खे न मारि.

पहिरिएं वाक में माठि करियो आज्ञा जो अर्थु डेखारे थो, ब्रिए वाक में पाणी पियारि, वेनिती जो अर्थु डेखारे थो, ट्रिएं वाक में न मारि नाकार जो अर्थु डेखारे थो, इन करे चइबो त

आज्ञार्थी किरतरूपु, उहो बोलु आहे, जेको वाक में आज्ञा, नाकार, निवडत जो अर्थु डेखारे.

जीआं : पाठु पढु, पैसो डे, होडांहुं वजु, मानी खाउ, उथु, वेहु, सुम्हु, हलु, अचु, करि, अचो, वेहो, उथो, हलो ऐं ब्रियापिणु.

टिपणी : किरत मां "णु" कढण खां पोइ पछाडीअ वारे अखर में उ (ु) या इ (ि) जी लाकिना जोडे आज्ञार्थी किरतरूपु ठहंदो आहे.

जीआं : लिखणु > लिख + उ = लिखु, करणु > कर + ि = करि

आज्ञार्थी किरतरूप जा प्रकार

आज्ञार्थी किरतरूप जा चार प्रकार आहिनि :

1. हाणोको हेकूणो आज्ञार्थी किरतरूपु
2. हाणोको घणूणो आज्ञार्थी किरतरूपु
3. ईदइ वेल हेकूणो आज्ञार्थी किरतरूपु
4. ईदइ वेल घणूणो आज्ञार्थी किरतरूपु

1. हाणोको हेकूणो आज्ञार्थी किरतरूपु

किरत जो उहो रूपु जेको वाक में हाणोकी वेल में, कंहिं हिक खे को कमु करण लाइ चइजे या वापिराइजे, उन खे हाणोको हेकूणो आज्ञार्थी किरतरूपु चइबो आहे.

जीआं : पाठु पढु, पैसा डे, होडांहुं वजु, मानी खाउ, उथु, वेहु, सुम्हु, हलु, अचु, करि ऐं ब्रियापिणु.

हाणोको हेकूणो आज्ञार्थी किरतरूपु ठाहिणु :

किरत मां "णु" कढण खां पोइ पछाडीअ वारे अखर में उ (ु) या इ (ि) जी लाकिना जोडे हाणोको हेकूणो आज्ञार्थी किरतरूपु

ठहंदो आहे. जीअं : लिखणु > लिख + ँ = लिखु, करणु > कर + ि = करि

मूल किर्तु	हाणोको हेकूणो आज्ञार्थी किर्तरूपु	मूल किर्तु	हाणोको हेकूणो आज्ञार्थी किर्तरूपु
लिखणु	लिखु	मारणु	मारि
पढणु	पढु	काहिणु	काहि
वेहणु	वेहु	साइणु	साडि
उथणु	उथु	बारणु	बारि
सुम्हणु	सुम्हु	करणु	करि
सइणु	सइ	छडणु	छडि
खाइणु	खाउ	सडणु	सडि
हलणु	हलु	डरणु	डरि
वजणु	वजु	पटणु	पटि
घुमणु	घुमु	सोरणु	सोरि

2. हाणोको घणूणो आज्ञार्थी किर्तरूपु : किर्त जो उहो रूपु

जेको वाक में हाणोकी वेल में बिनि या बिनि खां वधीक माणहुनि खे को कमु करण लाइ चइजे या वापिराइजे, उन खे हाणोको घणूणो आज्ञार्थी किर्तरूपु चइबो आहे.

जीआं : पाठु पढो, पैसा डियो, होइंहुं वजो, मानी खाओ, अचो, वेहो, डिसो ऐं बियापिणु.

हाणोको घणूणो आजार्थी किरतरूपु ठाहिणु :

हाणोके हेकूणे किरतरूप जे पछाड़ीअ वारे अखर मां 'उ' (ु) जी लाकिना कढी ओ (ो) जी लाकिना जोड़े हाणोको घणूणो आजार्थी किरतरूपु ठहंदो आहे. जीअं : लिखणु > लिखु > लिख + ो = लिखो. जे हाणोके हेकूणे आजार्थी किरतरूप में पछाड़ी अखर में 'इ' (ि) लाकिना आहे त उन में "यो" गुंढे हाणोको घणूणो आजार्थी किरतरूपु ठहंदो आहे. जीअं: मारणु > मारि > मारि+यो = मारियो

मूलु किरतु	हाणोको हेकूणो आजार्थी किरतरूपु	हाणोको घणूणो आजार्थी किरतरूपु	मूलु किरतु	हाणोको हेकूणो आजार्थी किरतरूपु	हाणोको घणूणो आजार्थी किरतरूपु
लिखणु	लिखु	लिखो	मारणु	मारि	मारियो
पढणु	पढु	पढो	काहिणु	काहि	काहियो
वेहणु	वेहु	वेहो	साइणु	साइ	साइयो
उथणु	उथु	उथो	बारणु	बारि	बारियो
सुम्हणु	सुम्हु	सुम्हो	करणु	करि	करियो/ कयो
सइणु	सइ	सइो	छइणु	छइ	छइयो
खाइणु	खाउ	खाओ	सइणु	सइ	सइयो
हलणु	हलु	हलो	इरणु	इरि	इरियो
वत्रणु	वत्रु	वत्रो	पटणु	पटि	पटियो
घुमणु	घुमु	घुमो	सोरणु	सोरि	सोरियो

टिपणी : व्याकरण जे नियम आहरि 'करणु' किर्त जो हाणोको घणूणो आज्ञार्थी किरतरूपु 'करियो' थींदो, पर वहिंवार में घणो करे 'कयो' वापिरजंदो आहे. इनकरे पनोतिरीअ में ब्रई रूप डिनल आहिनि.

3. ईदड़ वेल हेकूणो आज्ञार्थी किरतरूपु :

किरत जो उहो रूपु जेको वाक में ईदड़ वेल में, कंहिं हिक खे को कमु करण लाइ चइजे या वापिराइजे, उन खे ईदड़ वेल हेकूणो आज्ञार्थी किरतरूपु चइबो आहे. जीअं : पाठु पढ़िजि, पैसा डिजि, होडांहं वजिजि, मानी खाइजि.

ईदड़ वेल हेकूणो आज्ञार्थी किरतरूपु ठाहिणु :

(1) किरत मां "णु" कढी पछाड़ी अखर में ि लाकिना जोड़े 'जि' गुंढे ठाहिबो आहे. जीअं : लिखणु > लिख + ि + जि = लिखिजि

(2) किरत मां "णु" कढी पछाड़ी अखर में ि लाकिना जोड़े 'जाइ' गुंढे ठाहिबो आहे. जीअं : लिखणु > लिख + ि + जाइ = लिखिजाइ

टिपणी: लिखिजि, पढ़िजि जहिड़ा रूप साहित में वधीक वापिराइजनि था. छाकणि त आज्ञार्थी किरतरूपु छड़ो ब्रियो माण्हू सनांव/साम्हूं माण्हू सनांव लाइ वापिराइबो आहे, इनकरे ग्राह्नि ब्रोलि में 'जाइ' पछाड़ीअ वारो रूपु वधीक वापिराइजे थो. हेठि पनोतिरीअ में ब्रई रूप डिजनि था.

मूलु	ईदड़ वेल हेकूणो	मूलु	ईदड़ वेल हेकूणो
किर्तु	आज़ार्थी किरतरूपु	किर्तु	आज़ार्थी किरतरूपु
लिखणु	लिखिजि/लिखिजांइ	मारणु	मारिजि/मारिजांइ
पढ़णु	पढ़िजि/पढ़िजांइ	काहिणु	काहिजि/काहिजांइ
वेहणु	वेहिजि/वेहिजांइ	साइणु	साइजि/साइजांइ
उथणु	उथिजि/उथिजांइ	ब्रारणु	ब्रारिजि/ब्रारिजांइ
सुम्हणु	सुम्हिजि/सुम्हिजांइ	करणु	कजि/कजांइ
सइणु	सइजि/सइजांइ	छडणु	छडिजि/छडिजांइ
खाइणु	खाइजि/खाइजांइ	सडणु	सडिजि/सडिजांइ
हलणु	हलिजि/हलिजांइ	डुरणु	डुरिजि/डुरिजांइ
वत्रणु	वत्रिजि/वत्रिजांइ	पटणु	पटिजि/पटिजांइ
घुमणु	घुमिजि/घुमिजांइ	सोरणु	सोरिजि/सोरिजांइ

4. ईदड़ वेल घणूणो आज़ार्थी किरतरूपु :

किर्त जो उहो रूपु जेको वाक में ईदड़ वेल में बिनि या बिनि खां वधीक माणहुनि खे को कमु करण लाइ चइजे या वापिराइजे, उन खे ईदड़ वेल घणूणो आज़ार्थी किरतरूपु चइबो आहे.

जीअं : पाठु पढ़िजो, पैसा डिजो, होइंहुं वत्रिजो, मानी खाइजो.

ईदड़ वेल घणूणो आज़ार्थी किरतरूपु ठाहिणु :

किर्त मां “णु” कढी पछाडी वारे अखर में इ जी लाकिना ि + “जो” गंढे ठाहिबो आहे. जीअं : लिखणु > लिखु > लिख + ि + जो = लिखिजो.

मूलु कित्तु	ईदइ वेल घणूणो आजार्थी किर्तरूपु	मूलु कित्तु	ईदइ वेल घणूणो आजार्थी किर्तरूपु
लिखणु	लिखिजो	मारणु	मारिजो
पढ़णु	पढ़िजो	काहिणु	काहिजो
वेहणु	वेहिजो	साइणु	साइजो
उथणु	उथिजो	बारणु	बारिजो
सुम्हणु	सुम्हिजो	करणु	कजो
सइणु	सइजो	छइणु	छइजो
खाइणु	खाइजो	सइणु	सइजो
हलणु	हलिजो	डुरणु	डुरिजो
वत्रणु	वत्रिजो	पटणु	पटिजो
घुमणु	घुमिजो	सोरणु	सोरिजो

*

आजार्थी किर्तरूप जो सारु1 :

मूलु कित्तु	हाणोको हेकूणो आजा र्थी किर्तरूपु	हाणोको घणूणो आजा र्थी किर्तरूपु	ईदइ वेल हेकूणो आजार्थी किर्तरूपु	ईदइ वेल घणूणो आजार्थी किर्तरूपु
लिख णु	लिखु	लिखो	लिखिजि/लिखिजां इ	लिखि जो
पढ़णु	पढ़ु	पढ़ो	पढ़िजि/पढ़िजांइ	पढ़िजो

वेहणु	वेहु	वेहो	वेहिजि/वेहिजांइ	वेहिजो
उथणु	उथु	उथो	उथिजि/उथिजांइ	उथिजो
सुम्हणु	सुम्हु	सुम्हो	सुम्हिजि/सुम्हिजांइ	सुम्हिजो

आज्ञार्थी किरतरूप जो सारु2 :

मूलु	हाणोको	हाणोको	ईदइ वेल हेकूणो	ईदइ
किर्तु	हेकूणो	घणूणो	आज्ञार्थी किरतरूपु	वेल
	आज्ञार्थी	आज्ञार्थी		घणूणो
	किरतरूपु	किरतरूपु		आज्ञार्थी
				किरतरूपु
मारणु	मारि	मारियो	मारिजि/मारिजांइ	मारिजो
काहिणु	काहि	काहियो	काहिजि/काहिजांइ	काहिजो
साइणु	साइि	साइियो	साइिजि/साइिजांइ	साइिजो
बारणु	बारि	बारियो	बारिजि/ बारिजांइ	बारिजो
करणु	करि	करियो	कजि/कजांइ	कजो

*

किर्ताइतो नांउ

नांव जो अर्थु आहे नालो. नालो रुगो वथु, जाइ, साहवारे या कंहिं गुण ऐं इसा जो न हूंदो आहे, पर कंहिं कम जो नालो बि हूंदो आहे. हिन खे समझण लाइ, हेठिएं वाकनि खे ध्यान सां पढो.

प्रभाति जो घुमणु सघाईअ लाइ सुठो आहे.

कचे में, नंढिइनि ब्रारनि खे तरणु सेखारिबो आहे.

ब्रार खे, घणो मारणु चडो नाहे.

हो गाल्हाइणु सिखियो आहे.

सवेल उथणु ऐं सवेल सुम्हणु सरीर लाइ सुठो आहे.

मथियनि वाकनि में घुमणु, तरणु, मारणु उथणु, सुम्हणु ऐं गाल्हाइणु कमनि जा नाला आहिनि, इन करे नांव आहिनि. इहे किर्त हूंदे बि नांव वांगुरु वापिराइजनि था. इहोई कारणु आहे जो अहिइनि ब्रोलनि खे व्याकरण में किर्ताइतो नांउ चइजे थो. हरहिक किर्त जे पोयां जइहिं बि 'णु' लगंदो आहे, उहो किर्ताइतो नांउ बि सडिबो आहे. इऐं बि चई सघिजे थो त किर्त जो जेको मुख्य रूपु कोशनि में लिखिजे थो, उहो ई किर्ताइते नांव वांगुरु वापिराइबो आहे.

व्याखाणि : अहिइा किर्त जेके वाक में नांउ थी कमि अचनि, उन्हनि खे किर्ताइतो नांउ चइबो आहे. जइहिं किर्त जो मूल रूपु नांव वांगुरु वापिराइजे थो, त किर्त जे मूल रूपु खे किर्ताइतो नांउ चइबो आहे. जीअं : अचणु, वजणु, उथणु, वेहणु ऐं ब्रियाखोइ.

किर्तु खपणु (खपे, खपनि) जो किर्ताइते नांव सां वापरु :
तव्हां खे अचणु खपे.
तोखे पोथु मोटाइणु खपे.
मूंखे हलणु खपे.
तोखे हलणु खपे.
हुननि खे पोथ वठणु खपनि.
तोखे पोथु मोटाइणु खपंदो हो.
मथियनि वाकनि में खपे, खपनि ऐं खपंदो जी जाइ ते घुरिजे,
घुरिजनि ऐं घुरिजंदो बि वापिराए सघिजे थो.
तव्हां खे अचणु घुरिजे.
तोखे पोथु मोटाइणु घुरिजे.
हुननि खे पोथ वठणु घुरिजनि.
तोखे पोथु मोटाइणु घुरिजंदो हो.
मूंखे हलणु घुरिजे.
तोखे हलणु घुरिजे.

किर्ताइते नांव जो आड्डो रूपु : किर्ताइते नांव जी पछाडीअ
मां उ (ु) जी लाकिना कढण सां किर्ताइते नांव जो आड्डो
रूपु ठहंदो आहे. किर्ताइते नांव जे आड्डे रूपु खां पोइ पुठिबीहक
ईदी आहे. जीअं :
हो डुकण खां पोइ साहु पटे पयो.
कंहिं जे किरण जो धमारु बुधण में आयो.

किर्ताइते नांव जे आड्डे रूपु सां गड्डु 'लगणु' किर्त जो गड्डियल किर्त वांगुरु वापरु : जड्डहिं किर्ताइते नांव जे आड्डे रूपु जो वापरु 'लगणु' 'वजणु' या ब्रिए कंहिं किर्त सां गड्डु थींदो आहे त उन खे गड्डियलु किर्तु चड्डबो आहे. छाकाणि त हिते किर्ताइते नांव जो आड्डो रूपु गड्डियल किर्त वांगुरु वापिराइजे थो, अहिडी डसा में किर्ताइते नांव जे आड्डे रूपु खां पोइ पुठिबीहक न ईदी आहे. जीअं :

उथण लगणु, वेहण लगणु, खाइण लगणु, नचण लगणु,
गाइण लगणु, पढण लगणु, लिखण लगणु, खेड्डण वजणु,
सुम्हण वजणु, डिसण वजणु.

गीता गाइण लगी.

बार खेड्डण लगा.

माई रोअण लगी.

माणू नचण लगा.

हूअ खिलण लगी.

हो खाइण लगी.

तू खेड्डण वेंदें?

*

किर्तो

किर्त जो नांव वारो कमु :

अहिड़ी भांति जा बोल, जिनि जी पाड़ किर्तु हुजे पर वाक में, नांउ या नांवबोधी थी कमि अचनि, तिनि खे **किर्तो** चड़बो आहे. जीअं:

1- **ईदो** सभुको डिसे, **वेंदो** को बि न डिसे.

2- **लहंदडु** सिजु, **वधंदडु** पाछा.

मथियनि वाकनि में, पहिरीं सिट्र में 'ईदो' ऐं 'वेंदो' बोल, किर्त 'अचणु' ऐं 'वजणु' मां निकितल आहिनि पर हिति नांउ थी कमि आयल आहिनि, इन करे इहे बोल किर्तो आहिनि. बीं सिट्र में 'लहंदडु' ऐं 'वधंदडु', किर्त 'लहणु' ऐं 'वधणु' मां निकितल आहिनि, पर हिति नांवबोधी थी कमि आया आहिनि इन करे इहे किर्तो आहिनि.

किर्तो जा चार प्रकार आहिनि :

1. हाणवेली किर्तो
 2. वयलवेली किर्तो
 3. गुंढिणो किर्तो
 4. ईदडवेली किर्तो
1. **हाणवेली किर्तो**

हाणवेली किर्तो जा 2 प्रकार आहिनि :

(क) हाणवेली हलंदडु किर्तो या हाणवेली अणपूरो किर्तो

(ख) हाणवेली किर्तो किर्तो

(क) **हाणवेली हलंदडु किर्तो या हाणवेली अणपूरो किर्तो :**

अहिड़ा बोल जेके किर्त जी पाड़ मां जुडियल हुजनि ऐं नांव सां लागू हुजनि यानी को बि माणू हिकु कमु कंदे, कंहिं

ब्रिए कम खे लगो हुजे, त किर्त जो अहिङो रूपु हाणवेली हलंदड किर्तो सडिबो आहे. या इएं चडजे उहो बोलु जंहीं जी पाड किर्त वारा बोल हुजनि पर वाक में नांउ सां लागू थी, पधिरो करे त किर्तो हिक कम जे हलंदे, ब्रिए कम खे बि पूरो करे थो. जीअं:

मोहनु बाल सां **खेडुंदो घुमंदो** घरि पहुतो.

छोकिरो साईकिल **हलाईदो** विद्याले पहुची वयो.

महेशु काठियूं **कंदो** घरि आयो.

मथियनि वाकनि में मोहनु, छोकिरो ऐं महेशु किर्तो हिक ई वेल ब्रु कम कनि था. मोहनु खेडुण घुमण सां गडु घरि पहुचण जो कमु करे थो. छोकिरो साईकिल हलाइण सां गडु विद्याले पहुचण जो कमु करे थो. महेशु काठियूं करण सां गडु घरि अचण जो कमु करे थो. इन करे मथियनि वाकनि में 'खेडुंदो घुमंदो', 'हलाईदो' ऐं 'कंदो' हाणोका हलंदड किर्तो आहिनि, जेके खेडुणु, घुमणु, हलाइणु, ऐं करणु किर्त मां जुडियल आहिनि.

हाणवेली हलंदड किर्तो ठाहिण जा नियम :

1. जंहीं हाणोके हेकूणे आजार्थी किरतरूप जे पछाडीअ वारो

अखरु 'उ' उचार सां पूरो थिए त 'उ' जी लाकिना कठी 'ंदो' गूढण सां ठहंदो.

जीअं: घुमणु > घुमु > घुम+ंदो = घुमंदो, हलणु > हलु > हल+ंदो = हलंदो, पढणु > पढु > पढ+ंदो = पढंदो.

अनेमो (अपवादु) : वजणु > वजु > वैदो, अचणु > अचु > ईदो

2. जंहीं हाणोके हेकूणे आजार्थी किरतरूप जे पछाडीअ वारो अखरु 'इ' उचार सां पूरो थिए त 'इ' जी लाकिना कढी ींदो गुंढण सां ठहंदो. जीअं:

मारणु > मारि > मार+ीं+दो = मारींदो,
 टारणु > टारि > टार+ीं+दो = टारींदो,
 खारणु > खारि > खार+ीं+दो = खारींदो,
 सारणु > सारि > सारींदो, हारणु > हारि > हारींदो, बारणु >
 बारि > बारींदो, ड़ेखारणु > ड़ेखारि > ड़ेखारींदो.
 अनेमो : करणु > करि - कंदो; ड़ियणु > ड़े > ड़ींदो.

हाणवेली हलंदडु किरतो जी पनोतिरी :

हाणोको हेकूणे आजार्थी किरतरूप	हाणवेली हलंदडु किरतो	हाणोको हेकूणे आजार्थी किरतरूप	हाणवेली हलंदडु किरतो
डिसु	डिसंदो	मारि	मारींदो
लिखु	लिखंदो	पोखि	पोखींदो
पढु	पढंदो	टारि	टारींदो
वेहु	वेहंदो	खारि	खारींदो
उथु	उथंदो	बारि	बारींदो

हाणवेली हलंदडु किरतो या हाणवेली अणपूरो किरतो में लिड आहरि फेरो :

वहंदो पाणी - वहंदी नदी

खेडुंदो बारु - खेडुंदी छोकिरी

डुकंदो माण्हू - डुकंदी छोकिरी

हलंदो छोकरो - हलंदी रेल

किरंदो - किरंदी, लहंदो - लहंदी, उभिरंदो - उभिरंदी.

हाणवेली हलंदडु कित्तो या हाणवेली अणपूरो कित्तो में अंग

आहरि फेरो :

वहंदो पाणी - वहंदा माण्हू

खेडंदो ब्रारु - खेडंदा ब्रार

डुकंदो माण्हू - डुकंदा माण्हू

डुकंदी छोकिरी - डुकंदियूं छोकिरियूं

किरंदो - किरंदा, लहंदो - लहंदा, उभिरंदो - उभिरंदा ऐं

ब्रियाखोड़.

हाणवेली हलंदडु कित्तो या अणपूरो कित्तो जो आडो रूपु

वहंदीअ नदीअ में, खेडंदे ब्रार खे, वहंदे पाणीअ में, लहंदे

सिज खे, उभिरंदे सिज खे, डुकंदे माण्हूअ खे, हलंदीअ रेल

में, खिलंदे ब्रार खे, रोअंदे ब्रार खे परिचाइ ऐं ब्रियाखोड़.

पढंदे ऐं पढंदें में फेरु : पढंदे 'पढंदो' जो आडो रूपु आहे.

छोकरो पढंदो आहे. पढंदे छोकिरे खे डिसु. पढंदें 'पढंदो' जो

उहो रूपु आहे जेको ईदडु सवली वेल में 'तूं' सनांव सां

वापिराइजे थो - तूं पढंदें, तूं वेंदें, तूं खेडंदें. अहिड़ीअ रीति

पढंदीअ ऐं पढंदीअं में फेरु आहे.

टिपणी1 : हाणवेली हलंदडु कित्तो जे आडु रूपु खां पोइ

पुठिबीहक अचे थी.

टिपणी2 : ईंदे हर को पुछे, पर वेंदे को बि न पुछे. (हिते

ईंदे ऐं वेंदे खां पोइ पुठिबीहक लिकल आहे. पर अर्थु

पुठिबीहक वारो आहे - ईंदे (खे) हर को पुछे, पर वेंदे (खे) को बि न पुछे.)

(ख) हाणवेली किर्ती किर्तो : किर्त जा अहिड़ा रूप जेके सिट्ट्र में नांव जे बदिरां कमि अचनि ऐं नांवनि सां लगी नांवबोधी जो कमु डियनि. इहो बोलु वाक में नांउ ऐं नांवबोधी थी कमि ईंदो आहे.

हेठिएं वाकनि खे पढो :

ईंदइ ऐं वेंदइ खे मानु डिजे.

लिखंदडु अंगु इएं ई लिखिबो.

प्रभाति जो वाउ वणंदडु आहे.

वहंदइ ढोर खे न मारि.

मथियनि वाकनि में ईंदइ, वेंदइ, लिखंदडु, वणंदडु, ऐं वहंदइ अचणु, वजणु, लिखणु, वणणु ऐं वहणु किर्तनि मां निकितल आहिनि ऐं हिननि वाकनि में नांउ ऐं नांवबोधी थी कमि आया आहिनि. इन करे इहे बोल हाणवेली किर्ती किर्तो आहिनि.

हाणवेली किर्ती किर्तो जा कुझु ब्रिया जीआं :

वेंदइ खे वजिणो हो.

खटंदइ खे साराहियो वयो.

मारींदइ खां बचाईंदडु वेझो आहे.

हाणवेली किर्ती किर्तो ठाहिण जो नियमु :

- (1) हाणोके हेकूणे आजार्थी किर्तरूप जी पछाडीअ मां 'उ' या 'उ' जी लाकिना कढी, उन में ंदडु/ंदइ गृढण सां हाणवेली किर्ती किर्तो ठहे थो. जीअं :

पढु > पढ + ंदडु/ंदडि = पढंदडु/पढंदडि,

लिखु > लिख+ंदडु/ंदडि = लिखंदडु/लिखंदडि

(2) जंहिं हाणोके हेकूणे आजार्थी किरतरूप जे पछाडीअ वारो

अखरु 'इ' उचार सां पूरो थिए त 'इ' जी लाकिना कढी
ींदडु/ींदडि गृढण सां हाणवेली किरती किरती ठहंदो. जीअं:

मारि > मार + ींदडु/ींदडि = मारींदडु/मारींदडि

टारि > टार + ींदडु/ींदडि = टारींदडु/टारींदडि

हाणोको हेकूणे आजार्थी किरतरूप	हाणवेली किरती किरती नरूणो/नारीणो/घणूणो	हाणवेली किरती किरती आडो रूप
डिसु	डिसंदडु/डिसंदडि/डिसंदड	डिसंदड/डिसंदडनि
लिखु	लिखंदडु/लिखंदडि/लिखंदड	लिखंदड/लिखंदडनि
पढु	पढंदडु/पढंदडि/पढंदड	पढंदड/पढंदडनि
वेहु	वेहंदडु/वेहंदडि/वेहंदड	वेहंदड/वेहंदडनि
उथु	उथंदडु/उथंदडि/उथंदड	उथंदड/उथंदडनि
मारि	मारींदडु/मारींदडि/मारींदड	मारींदड/मारींदडनि
पोखि	पोखींदडु/पोखींदडि/पोखींदड	पोखींदड/पोखींदडनि
टारि	टारींदडु/टारींदडि/टारींदड	टारींदड/टारींदडनि

अनेमो (अपवाद) : वज्रु > वेंदडु, करि > कंदडु, (वज्रणु,
अचणु ऐं करणु जा रूप अनेमाइता हूदा आहिनि)

वयलवेली किरती : अहिडा बोल जिनि जी पाड किरत में हुजे
ऐं सिट्र में हुन जो वापरु तइहिं थिए, जइहिं किरत वारो
कमु अगु पूरो थी वयो हुजे. वयलवेली किरती, हाणवेली

किर्ती किर्तो वांगुरु कडुहिं नांउ त कडुहिं नांवबोधी थी वाक
में कमि ईंदो आहे. जीआं:

पंहिंजो **लिखियो** तो न पढ़ियो.

तुंहिंजो **खटियो** घोरियो.

उथियल अखि में डुभु विडु.

पकलु अंबु खाउ.

मथियनि वाकनि में पहिरीं ऐं बीं सिट्र में 'लिखियो' ऐं
'खटियो', लिखणु ऐं खटणु किर्तनि मां निकितल आहिनि ऐं
वाकनि में नांउ थी कमि आया आहिनि. ट्रीं ऐं चोथीं सिडुनि
में 'उथियल' ऐं 'पकलु' उथणु ऐं पचणु किर्तनि मां निकितल
आहिनि ऐं वाकनि में नांवबोधी थी कमि आया आहिनि.

वयलवेली किर्तो जा 2 प्रकार/रूप आहिनि :

(क) वयलवेली किर्ती किर्तो

(ख) वयलवेली नांवबोधी किर्तो

(क) वयलवेली किर्ती किर्तो : वयलवेली किर्ती किर्तो वाक में
नांउ वांगुरु वापिराइजे थो, पर इहो नांवबोधी वांगुरु बि
वापिरजंदो आहे,

जीआं : लिखियो, भेटियो, खटियो, पिटियो, आयो, वयो,
मुओ, ड्रिनो.

पंहिंजो **लिखियो** तो न पढ़ियो.

तुंहिंजो **खटियो** घोरियो.

माउ पीउ जो **पिटियो** सुखी नाहे.

वयलवेली किर्ती किर्तो ठाहिण जो नियम :

(1) हाणोके हेकूणे आजार्थी किर्तरूप जी पछाडीअ मां

‘उ’ जी लाकिना कढी ‘इ’ जी लाकिना (ि) + ‘यो’ गुंढे वयलवेली किर्ती किर्तो ठाहिबो आहे. जीअं :

पढु > पढ+ि+यो = पढियो.

लिखु > लिखियो, उथु > उथियो

(2) जंहीं हाणोके हेकूणे आजार्थी किर्तरूप जी पछाडीअ में ‘इ’ जी लाकिना हुजे त उन में ‘यो’ गुंढे वयलवेली किर्ती किर्तो ठाहिबो आहे. जीअं :

मारि > मारि+यो > मारियो, खटि > खटि+यो > खटियो,
भेटि > भेटि+यो > भेटियो, खारि > खारियो, ब्रारि > ब्रारियो.

अनेमाइता वयलवेली किर्ती किर्ता :

किर्तु/ हा.हे.आ.किर्तरूप	वयलवेली किर्ती किर्तो	किर्तु/ हा.हे.आ.किर्तरूप	वयलवेली किर्ती किर्तो
करणु-करि	कयो	खाइणु-खाउ	खाधो
वजणु-वजु	वयो	डियणु-डै	डिनो
अचणु-अचु	आयो	आणणु-आणि	आंदो
चवणु-चउ	चयो	सुजाणणु- सुजाणि	सुजातो
गाइणु-गाइ	गातो	वठणु-वठु	वरितो
पाइणु-पाइ	पातो	विझणु-विझु	विधो
लगणु-लगु	लगो	डिसणु-डिसु	डिठो
उडामणु-उडामु	उडाणो	धोअणु-धोइ	धोतो
लाहणु-लाहि	लाथो	खणणु-खणु	खंयो
पीअणु-पीउ	पीतो	वेहणु-वेहु	वेठो

(ख) वयलवेली नांवबोधी कित्तो : वयलवेली नांवबोधी कित्तो वाक में घणो करे नांवबोधी थी कमि ईदो आहे, किथे किथे नांव वांगुरु बि वापिराइजे थो.

जीआं : लिखियलु, पढियलु, उथियलु, पकलु, सडियलु, लधलु अजु **पढियलु लिखियलु** माण्हू बि कोन थो समझे.

सडियलु सूफु न खाउ.

सडियलु अंबु न खाउ.

लधलु छोकरु कंहिंजो हो?

पुन्हलु **खटियलु** रांदि हाराए वेठो.

हे पोथु महात्मा गांधीअ जो **लिखियलु** आहे.

वयलवेली नांवबोधी कित्तो ठाहिण जो नियम :

(1) पछाडीअ में 'उ' उचार वारे हाणोके हेकूणे आजार्थी

किर्तरूप मां 'उ' जी लाकिना कढी 'इ' जी लाकिना (ि) + 'यलु' या 'यल' गुंढे वयलवेली नांवबोधी कित्तो ठाहिबो आहे. जे हाणोके हेकूणे आजार्थी किर्तरूप जी पछाडीअ में 'इ' जी लाकिना हुजे त छडो 'यलु' गुंढिबो. जीअं :

पढु > पढ+ि+यलु = पढियलु

लिखु > लिखियलु, उथु > उथियलु, मारि > मारियलु,

खटि > खटियलु

अनेमो वयलवेली नांवबोधी कित्तो : बुडु > बुडलु, लिकु > लिकलु, पीउ > पीतलु, मरु > मुअलु, डिसु > डिठलु; अचु > आयलु; वत्रु > वयलु; कुहु > कुठलु; वेहु > वेठलु.

गुंडिणो किर्तो :

किर्त जा अहिडा रूप जेके किर्तोअ जे बिनि वाकनि/सिडुनि खे गुंटे हिक सिट्ट ठाहिनि ऐं किर्तो सां लगी डेखारिनि त किर्तो हिकु कमु पूरो करे बिए कम खे लगे थो या लगे आहे या लगंदो, तिनि खे गुंडिणो किर्तो चडबो आहे. जीअं:

- (1) हीर नेरनि खाधी. हीर स्कूल वई. > हीर नेरनि **खाई** स्कूल वई.
- (2) मोहन पोथु पढियो. मोहनु सुम्हियो. > मोहनु पोथु **पढी** पोड सुम्हियो.
- (3) हारीअ ब्रनी खेडी. हारी घरि हलियो वयो. > हारी ब्रनी **खेडे** घरि हलियो वयो.
- (4) छोकिरीअ मानी खाधी. छोकिरी विद्याले वई. > छोकिरी मानी **खाई** विद्याले वई.
- (5) कुते बिलीअ खे मारियो. कुतो भजी वयो. > कुतो बिलीअ खे **मारे** भजी वयो.
- (6) शेवक उजराई कई. शेवकु घरि वयो. > शेवकु उजराई **करे** घरि वयो.

टिपणी : हिननि सिडुनि में किर्तो (कमु कंदडु) हिकु कमु पूरो करे बिए कम खे लगे.

गुंडिणो किर्तो ठाहिण जो नियमु :

- (1) जंहीं हाणोके हेकूणे आजार्थी किर्तरूप जी पछाडी में 'उ' या

'उ' जो उचारु हूंदो त 'उ' या 'उ' जी लाकिना कढी 'ई' या 'ई' जी लाकिना गुंढण सां गुंडिणो किर्तो ठहंदो आहे. जीअं:

लिखु > लिख + ी = लिखी,

खाउ > खा + ई = खाई,

पढु > पढ + ी = पढी

(2) जंहीं हाणोके आज्ञार्थी किर्त रूप जी पछाड़ी में 'इ' या 'इ' जी लाकिना हूंदी त 'इ' या 'इ' जी लाकिना कढी 'ए' या 'ए' जी लाकिना गुंढण सां गुंढिणो किर्तो ठहंदो आहे. जीअं:

मारि > मार + े = मारे

पूरि > पूर + े = पूरे

पाइ > पा + ए = पाए

ठाहि > ठाह + े = ठाहे

ईदइवेली किर्तो - उहे बोल, जिनि जी पाइ किर्तु हुजे पर वाक में नांवबोधी ऐं नांउ थी कमि अचनि ऐं डेखारिनि त कमु ईदइ वेल में थींदो, उन्हनि खे ईदइवेली किर्तो चइबो आहे. जीआं :

हुन खे अजु **अचिणो** आहे.

असां खे घरि **वजिणो** आहे.

हुन खे अजा कमु **करिणो** आहे.

सुभाणे खीरु **वठिणो** आहे.

हिननि वाकनि में 'अचिणो' अचणु किर्त मां, 'वजिणो' वजणु किर्त मां, 'करिणो' करणु किर्त मां ऐं 'वठिणो' वठणु किर्त मां निकितल आहिनि पर हिति नांउ थी कमु आया आहिनि, इन्हनि खे ईदइवेली किर्तो चइबो आहे.

ईदइवेल किर्तो ठाहिण जो नियमु

(1) हाणोके हेकूणे आज्ञार्थी किरतरूप जी पछाड़ीअ मां 'उ'

या 'उ' जी लाकिना कढी 'इ' या 'इ' जी लाकिना + णो गुंढण
सां ईदइवेली कित्तो ठहे थो. जीअं :

पढु > पढ + ि + णो = पढिणो

वत्रु > वत्र + ि + णो = वत्रिणो

खाउ > खा + इ + णो = खाइणो,

अचु > अच + ि + णो = अचिणो,

लिखु > लिख + ि + णो = लिखिणो,

(2) हाणोके हेकूणे आजार्थी कित्तरूप जे पछाड़ीअ वारे
अखर में

'इ' या 'इ' जी लाकिना आहे त पछाड़ीअ में छडो 'णो' गुंढण
सां ईदइवेली कित्तो ठहे थो.

करि > करिणो, ड्रोडि > ड्रोडिणो

(3) अनेमा ईदइवेली कित्ता - ड्रे > ड्रियणो,

टिपणी : जेको कमु ईदइ वेल में करिणो आहे, उन जी आस
या सध हाणोकी वेल में कजे थी. इनकरे जंहीं वाक में
ईदइवेली कित्तो वापिराइजे थो, उन खे हाणोकी आसाऊ वेल
जो वाकु चइबो आहे, छाकाणि त कमु भली ईदइ वेल में
थियणो आहे पर उन जी चाह हाणोकी वेल में कजे थी.

हाणोकी आसाऊ वेल जी विचूर 'वेल' जे अध्याव में ड्रिनल
आहे.

*

वेल

वेल जो अर्थु आहे - समो यानी किर्तो जेको बि कमु करे थो उहो कंहिं समे में करे थो ऐं इन कम जी वेल, किर्त जो जेको रूपु डेखारे थो, उन खे किर्त जी वेल चइजे थो.

सिंधी ब्रौलीअ में, किर्त जूं मुख्य ट्रे वेल आहिनि.

1. **हाणोकी वेल** : पहिरीं हलंदइ वेल, जंहिं खे **हाणोकी वेल** चइबो आहे.
2. **वयल वेल** : ब्रीं वेल जेका अगु थी वई हुजे ऐं वयल वेल में थियल कम खे डेखारे थी, उन खे **वयल वेल** चइजे थो.
3. **ईदइ वेल** : ट्रीं ईदइ वेल जेका ईदइ समे में कम खे डेखारे थी, उन खे **ईदइ वेल** चइबो आहे.

अहिडीअ भांति मुख्य ट्रे वेल आहिनि ऐं हर वेल जा धार धार प्रकार आहिनि.

1. **हाणोकी वेल** : हाणोकी वेल में हाणोके समे में थींदइ कम जी सुधि पवे थी. जीअं :

मां पढां थो.

हूअ मानी खाए थी.

मथियनि वाकनि मां सुधि पवे थी त पढण ऐं खाइण जो कमु हाणोके समे में थिए थो.

हाणोकी वेल जा भांति : हाणोकी वेल जा हेठियां प्रकार आहिनि:

- (1) हाणोकी हुजणी वेल
- (2) हाणोकी सधाइती वेल
- (3) हाणोकी सवली वेल
- (4) हाणोकी हेराकी वेल
- (5) हाणोकी हलंदइ वेल
- (6) हाणोकी संसाई वेल
- (7) हाणोकी पूरी वेल
- (8) हाणोकी सघारी वेल
- (9) हाणोकी आसाऊ वेल

(1) हाणोकी हुजणी वेल :

हाणोकी हुजणी वेल जो वाकु हाणोकी वेल में किर्तीअ जी ड्रसा या हुजाणि डेखारे थो. हिन वेल जे वाकनि में 'हुअणु' किर्त जा हाणोकी वेल जा रूप वापिराइबा आहिनि.

जीअं : आहे, आहिनि, आहियां, आहियूं, आहीं, आहियो.

राहुलु क्रिकेट जो रांदीगरु आहे.

मोहनु पंहिंजे घर में आहे.

गीता डाक्टर आहे.

ब्रार विद्याले में आहिनि.

असां ठीकु आहियूं.

तव्हां किथे आहियो?

हूअ सियाणी आहे.

अजु घणो सीउ आहे.

मां थकलु आहियां.

(2) हाणोकी सधाइती वेल : हाणोकी सधाइती वेल किर्त जो उहो रूपु आहे जेको डेखारे थो त, किर्ती कंहिं कम खे हलंदइ वेल में करण जी आस डेखारे थो या चाह/सध रखे थो या कमु करण लाइ कंहिं खां मोकल घुरे थो.

जीआं : मां पढां, तूं अचीं, हूअ वजे, असां खाऊं, तव्हां अचो, हू वजनि, मोहनु अचे, गीता वजे ऐं बियाखोइ.

हाणोकी सधाइती वेल में किर्तरूप जी पनोतिरी1 : जंहिं किर्त जे हाणोके हेकूणे आजार्थी किर्तरूप जी पछाडीअ में 'उ' जो उचारु आहे, उन्हनि किर्तनि जा हाणोकी सधाइती वेल जा किर्तरूप हिन रीति ठहंदा आहिनि :

किर्तु/हाणोको हेकूणो आजार्थी किर्तरूपु	मां	असां/ असीं	तूं	तव्हां/ तव्हीं/ अव्हां/ अव्हीं	हे/हो/ही अ/हूअ/ मोहनु/ गीता	हू
पढणु-पढ्	पढां	पढूं	पढीं	पढो	पढे	पढनि
लिखणु-लिखु	लिखां	लिखूं	लिखीं	लिखो	लिखे	लिखनि
वजणु-वजु	वजां	वजूं	वजीं	वजो	वजे	वजनि
अचणु-अचु	अचां	अचूं	अचीं	अचो	अचे	अचनि
वठणु-वठु	वठां	वठूं	वठीं	वठो	वठे	वठनि
सुम्हणु-सुम्हु	सुम्हां	सुम्हूं	सुम्हीं	सुम्हो	सुम्हे	सुम्हनि
हलणु-हलु	हलां	हलूं	हलीं	हलो	हले	हलनि
पुछणु-पुछु	पुछां	पुछूं	पुछीं	पुछो	पुछे	पुछनि
घुरणु-घुरु	घुरां	घुरूं	घुरीं	घुरो	घुरे	घुरनि
चवणु-चउ	चवां	चऊं	चवीं	चओ	चवे	चवनि
रहणु-रहु	रहां	रहूं	रहीं	रहो	रहे	रहनि
डियणु-डे	डियां	डियूं	डीं	डियो	डिये	डियनि

हाणोकी सधाइती वेल में किरतरूप जी पनोतिरी 2 : जंहीं किरत जे हाणोके हेकूणे आजार्थी किरतरूप जी पछाड़ीअ में 'इ' जो उचारु आहे, उन्हनि किरतनि जा हाणोकी सधाइती वेल जा किरतरूप हिन रीति ठहंदा आहिनि :

किर्तु/	मां	असां/	तूं	तव्हां/	हे/हो/	हू
हाणोको		असीं		तव्हीं/	हीअ	
हेकूणो				अव्हां/	हूअ/	
आजार्थी				अव्हीं	मोहनु/	
किर्तरूपु					गीता	
पाइणु-	पायां	पायूं	पाईं	पायो	पाए	पाइनि
पाइ						
करणु-	करियां/	करियूं/	करीं	करियो	करे	करनि/
करि	कयां	कयूं				कनि
ठाहिणु-	ठाहियां	ठाहियूं	ठाहीं	ठाहियो	ठाहे	ठाहिनि
ठाहि						
काढ़णु-	काढ़ियां	काढ़ियूं	काढ़ीं	काढ़ियो	काढ़े	काढ़िनि
काढ़ि						
खोलणु-	खोलियां	खोलियूं	खोलीं	खोलियो	खोले	खोलिनि
खोलि						
खाइणु-	खावां	खाऊं	खाईं	खाओ	खाए	खाइनि
खाउ						

हाणोकी सधाइती वेल जा कुझु वाक :

मतां हू अजु अचनि. छा मां वजा?

हूअ मानी पचाए. मोहनु घरि न वजे.

(3) हाणोकी सवली वेल

हाणोकी सवली वेल खे समझण लाइ हेठियां वाक ध्यान सां पढ़ो.

मां पाठु पढ़ां थो.

महेशु दानु डिए थो.

गीता विद्याले वजे थी.

मोहनु मानी खाए थो.

हिननि वाकनि खे पढ़ण सां, सुधि पवंदी त 'मां' सनांउ पाठु पढ़ण जो कमु, 'महेशु' दानु डियण जो कमु, 'गीता' विद्याले वजण जो कमु ऐं 'मोहनु' मानी खाइण जो कमु हाणोके समे में कनि था, इन करे पढ़ां थो, डिये थो, वजे थी ऐं खाए थो किर्तनि जी वेल, हाणोकी सवली वेल थींदी यानी हाणोके समे जो कमु. इन करे चड़बो त किर्त जो उहो रूपु, जेको डेखारे त किर्ती को कमु हाणोके समे में करे थो त उन खे हाणोकी सवली वेल चड़बो आहे.

हाणोकी सवली वेल जा वाक ठाहिण जो नियमु :

हाणोकी सवली वेल जा वाक ठाहिण सवलो आहे. तव्हां मथे हाणोकी सधाइती वेल जा किर्तरूप पढ़िया आहिनि. **हाणोकी सवली वेल जा वाक ठाहिण लाइ हाणोकी सधाइती वेल जा किर्तरूप ई कमि आणिबा आहिनि.** हाणोकी सधाइती वेल जे किर्तरूप साणु वाहरू किर्त थो/था//थी/थियूं ईंदा आहिनि.
जीअं : पढ़ां थो, डियां थो, वजे थी, खावां थो ऐं बियाखोइ.

हाणोकी सवली वेल में पुछणाइते ऐं नाकारी वाकनि जी

रचना : हाणोकी सवली वेल में पुछणाइते वाकनि में वाहरू

किर्तु, मुख्य किर्त खां अगु ईदो आहे. जीअं :

हूअ पाणी भरे थी. हूअ छा थी करे?

तूं लिखीं थो. तूं छा थो करीं?

मोहनु पढे थो. मोहनु नथो पढे.

गीता खाए थी. गीता नथी खाए.

(4) हाणोकी हेराकी वेल

हाणोकी हेराकी वेल में किर्त जो रूपु डेखारे थो त किर्ती को

कमु सदाई कंदो रहे थो. जीआं :

मां **पढंदो** आहियां.

महेशु **लिखंदो** आहे.

हूअ पंहिंजो कमु **कंदी** आहे.

हिननि वाकनि मां पधिरो थिए थो त किर्ती पढण ऐं लिखण

जो कमु सदाई कंदो रहे थो, पढण ऐं लिखण जो कमु करणु

हुननि जी हेर में आहे. इन करे पढंदो आहियां ऐं लिखंदो

आहे ऐं कंदी आहे किर्तनि जी वेल हाणोकी हेराकी वेल आहे.

हाणोकी हेराकी वेल जो किर्तरूपु ठाहिण जो नियमु :

हाणोकी हेराकी वेल में मुख्य किर्त जो रूपु **हाणवेली हलंदइ**

किर्तो वारो हूंदो आहे ऐं साणु 'हुअणु' वाहरू किर्त जो हाणोकी

वेल वारो रूप ईदो आहे. किर्तीअ जे अंग ऐं लिड आहरि

हाणवेली हलंदइ किर्तो ऐं वाहरू किर्त जो रूपु मटिजंदो आहे.

जीअं :

पढ़णु - मां पढ़ंदो आहियां, तव्हां पढ़ंदा आहियो, हूअ पढ़ंदी आहे, हू पढ़ंदियूं आहिनि.

लिखणु - लिखंदो, लिखंदा, लिखंदी, लिखंदियूं.

(5) हाणोकी हलंदइ वेल

हाणोकी हलंदइ वेल में किर्त जो रूपु डेखारे थो त किरती को कमु हलंदइ समे में लागीतो करे थो. जीअं :

महेशु चिठी लिखे पयो.

गीता पाणी भरे पई.

हिन वाक में, महेशु चिठी लिखण जो कमु ऐं गीता पाणी भरण जो कमु हलंदइ समे में लागीतो कनि पया, इन करे 'लिखे पयो' ऐं 'भरे पई' किरत जी वेल, हाणोकी हलंदइ वेल थींदी.

हाणोकी हलंदइ वेल ठाहिण जो नियमु :

हाणोकी हलंदइ वेल जा वाक ठाहिण लाइ बि हाणोकी सधाइती वेल जा किरतरूप कमि ईंदा आहिनि. हाणोकी सधाइती वेल जे किरतरूपनि सां 'पवणु' किरत जा रूप पयो/पई/पया/पयूं गंडे हाणोकी हलंदइ वेल ठहे थी.

जीअं : मां पढ़ां पयो, मां वजां पयो, मां खावां पई, हू खेइनि पया, हूअ टीवी डिसे पई.

टिपणी : सिंधीअ में हिक ब्रिए ढंग सां बि हाणोकी हलंदइ वेल जा वाक ठहनि था. हिन ब्रिए ढंग में 'पवणु' किरत जे बदिरां 'रहणु' किरतु वापिराइजे थो. 'रहणु' किरत सां मुख्य किरत जो पछाड़ीअ में 'ई' या 'ए' उचार वारो रूपु (गुंढिणो किरतो) वापिरजे थो. जीअं :

हाणोकी हलंदइ वेल -
वाहरू किर्तु 'पवणु' सां
 मां खावां पयो.
 हू खेडुनि पया.
 असां विद्याले वजूं पया.

ओझो पाढे पयो.
 हूअ टीवी डिसे पई.
 मोहनु पोथु पढे पयो.
 सिजु चिमके पयो.
 राकेशु गीतु गाए पयो.
 हू संगीतु बुधनि पया.
 तूं खाई पयो.
 बार पधर में खेडुनि पया.

हूअ मथेसूर सां फथिके
 पई.
 हे सिंधी सिखे पयो.
 हू डाढियां गाल्हाइनि पया.

हाणोकी हलंदइ वेल -
वाहरू किर्तु 'रहणु' सां
 मां खाई रहियो आहियां.
 हू खेडी रहिया आहिनि.
 असां विद्याले वजी रहिया
 आहियूं.

ओझो पाढे रहियो आहे.
 हूअ टीवी डिसी रही आहे.
 मोहनु पोथु पढी रहियो आहे.
 सिजु चिमकी रहियो आहे.
 राकेशु गीतु गाए रहियो आहे.
 हू संगीतु बुधी रहिया आहिनि.
 तूं खाई रहियो आहीं.
 बार पधर में खेडी रहिया
 आहिनि.

हूअ मथेसूर सां फथिकी रही
 आहे.
 हे सिंधी सिखी रहियो आहे.
 हू डाढियां गाल्हाए रहिया
 आहिनि.

हाणोकी हलंदइ वेल में पुछणाइता ऐं नाकारी वाक :

हाणोकी हलंदइ वेल में पुछणाइते ऐं नाकारी वाकनि में
 वाहरू किर्तु, मुख्य किर्त खां अगु ईदो आहे. जीअं :

हूअ मानी खाए पई. - हूअ छा पई करे?

हो पढे पयो. - हो न पयो पढे.

हूअ खाए पई. - हूअ न पई खाए.

हाणोकी हलंदड़ वेल में किरत जो फेरो (ढंगु 1 - किरत 'पवणु' सां गडु) :

हाणोकी हलंदड़ वेल में 'पवणु' वाहरू किरत सां मुख्य किरत जा फेरा हाणोकी सधाइती वेल वारा ई हूदा आहिनि. 'पवणु' वाहरू किरत में फेरो किरतीअ जे अंग ऐं लिड आहरि ईदो आहे. जीअं: पयो/पया/पई/पयूं.

नांउ/सनांउ	खाइणु	लिखणु	पढणु
मां (नरुणो)	खावां पयो	लिखां पयो	पढां पयो
मां(नारीणो)	खावां पई	लिखां पई	पढां पई
असां/असीं (नरु)	खाऊं पया	लिखूं पया	पढूं पया
असां/असीं(नारि)	खाऊं पयूं	लिखूं पयूं	पढूं पयूं
हे/हो/मोहनु	खाए पयो	लिखे पयो	पढे पयो
हीअ/हूअ/गीता	खाए पई	लिखे पई	पढे पई
हू (नरुणो)	खाइनि पया	लिखनि पया	पढनि पया
हू (नारीणो)	खाइनि पयूं	लिखनि पयूं	पढनि पयूं
तूं (नरुणो)	खाईं पयो	लिखीं पयो	पढीं पयो
तूं (नारीणो)	खाईं पई	लिखीं पई	पढीं पई
तव्हां/तव्हीं (नरु)	खाओ पया	लिखो पया	पढो पया
तव्हां/तव्हीं(नारि)	खाओ पयूं	लिखो पयूं	पढो पयूं

हाणोकी हलंदड़ वेल में किरत जो फेरो (ढंगु 2 - किरत 'रहणु' सां गडु) :

हाणोकी हलंदइ वेल में 'रहणु' वाहरू किर्त सां मुख्य किर्त जो रूपु **गुंढिणो किर्तो** वारो हूंदो आहे. 'रहणु' वाहरू किर्त में फेरो किर्तोअ जे अंग ऐं लिड आहरि ईदो आहे. जीअं : रहियो/रहिया/रही/रहियूं ऐं पछाडीअ में किर्तोअ जे अंग ऐं लिड आहरि वाहरू किर्त जो हाणोकी हुजणी वेल वारो रूपु ईदो आहे. जीअं : आहियां/आहियूं/आहे/आहिनि/आहीं/आहियो.

नांउ/सनांउ	खाइणु	लिखणु
मां (नरुणो)	खाई रहियो आहियां	लिखी रहियो आहियां
मां(नारीणो)	खाई रही आहियां	लिखी रही आहियां
असां/असीं (नरु)	खाई रहिया आहियूं	लिखी रहिया आहियूं
असां/असीं(नारि)	खाई रहियूं आहियूं	लिखी रहियूं आहियूं
हे/हो/मोहनु	खाई रहियो आहे	लिखी रहियो आहे
हीअ/हूअ/गीता	खाई रही आहे	लिखी रही आहे
हू (नरुणो)	खाई रहिया आहिनि	लिखी रहिया आहिनि
हू (नारीणो)	खाई रहियूं आहिनि	लिखी रहियूं आहिनि
तूं (नरुणो)	खाई रहियो आहीं	लिखी रहियो आहीं
तूं (नारीणो)	खाई रही आहीं	लिखी रही आहीं
तव्हां/तव्हीं(नरु)	खाई रहिया आहियो	लिखी रहिया आहियो
तव्हां/तव्हीं(नारि)	खाई रहियूं आहियो	लिखी रहियूं आहियो

टिपणी : हाणोकी हलंदइ वेल जे मथे ड्रिनल बिन्ही ढंगनि जे वाकनि खे ध्यान सां पढो. बिन्ही ढंगनि जे वाकनि जे

किर्तनि जी पछाड़ीअ में सागियाई डिसिजे थी. ढंग1 में वाहरू किर्त वांगुरु कमि आयल किर्त 'पवणु' जे फेरनि जा पछाड़िकी उचार ऐं ढंग2 में वाहरू किर्त वांगुरु कमि आयल किर्त 'रहणु' जे फेरनि जे पछाड़िकी उचार में सागियाई आहे.

जीअं : पयो - रहियो, पई - रही, पया - रहिया, पयूं - रहियूं.
अहिड़ीअ रीति ढंग1 जे मुख्य किर्त जे रूपनि ऐं ढंग2 जे वाहरू किर्त जे रूपनि में सागियाइप आहे. जीअं :
पढां - आहियां, पढूं - आहियूं, पढे - आहे, पढनि - आहिनि,
पढीं - आहीं, पढो - आहियो.

(6) **हाणोकी संसाई वेल** : किर्त जो उहो रूपु जेको डेखारे त किर्ती पंहिजे हाणोके समे में कयल कम में, संसो डेखारे थो या थींदड कम जी पक नाहे. जीअं :

महेशु पढंदो हूंदो.

मां दानु डींदो हूंदुसि.

मथियनि वाकनि में महेश जे पढण वारे कम में ऐं 'मां' सनांव जे दानु डियण वारे कम में संसो डेखारियल आहे, पढंदो हूंदो ऐं डींदो हूंदुसि किर्त मां पक नथी थिए त पढे थो या दानु डिए थो. इनकरे हिननि वाकनि जी वेल, हाणोकी संसाई वेल थींदी.

हाणोकी संसाई वेल जा वाक ठाहिण जो नियमु : हाणोकी संसाई वेल जा वाक किर्तीअ जे अंग ऐं लिड आहरि **हाणवेली हलंदड किर्ते** जे पुठियां हूंदो/हूंदी/हूंदा/हूंदियूं/हूंदुसि/हूंदासीं या हुजां/हुजीं/हुजो/हुजनि मिलाइण सां ठहनि था.
जीअं : मां पढंदो हूंदुसि, मां डींदो हुजां.

हाणोकी संसाई वेल जो फेरो-1 ('हुअणु' वाहरु किरतरूप सां)

नांउ/सनांउ	घुमणु	लिखणु
मां (नरुणो)	घुमंदो हूंदुसि	लिखंदो हूंदुसि
मां(नारीणो)	घुमंदी हूंदसि	लिखंदी हूंदसि
असां/असीं (नरु)	घुमंदा हूदासीं	लिखंदा हूदासीं
असां/असीं(नारि)	घुमंदियूं हूंदियूंसीं	लिखंदियूं हूंदियूंसीं
हे/हो/मोहनु	घुमंदो हूंदो	लिखंदो हूंदो
हीअ/हूअ/गीता	घुमंदी हूंदी	लिखंदी हूंदी
हू/इहे/उहे/तव्हां (नरु)	घुमंदा हूंदा	लिखंदा हूंदा
हू/इहे/उहे/तव्हां (नारी)	घुमंदियूं हूंदियूं	लिखंदियूं हूंदियूं

हाणोकी संसाई वेल जो फेरो-2 ('हुजणु' वाहरु किरतरूप सां)

नांउ/सनांउ	घुमणु	लिखणु
मां (नरुणो)	घुमंदो हुजां	लिखंदो हुजां
मां(नारीणो)	घुमंदी हुजां	लिखंदी हुजां
असां/असीं(नरु)	घुमंदा हुजूं	लिखंदा हुजूं
असां/असीं(नारि)	घुमंदियूं हुजूं	लिखंदियूं हुजूं
हे/हो/मोहनु	घुमंदो हुजे	लिखंदो हुजे
हीअ/हूअ/गीता	घुमंदी हुजे	लिखंदी हुजे
हू/इहे/उहे(नरु)	घुमंदा हुजनि	लिखंदा हुजनि
हू/इहे/उहे(नारी)	घुमंदियूं हुजनि	लिखंदियूं हुजनि
तूं (नरुणो)	घुमंदो हुजीं	लिखंदो हुजीं
तूं (नारीणो)	घुमंदी हुजीं	लिखंदी हुजीं
तव्हां/तव्हीं(नरु)	घुमंदा हुजो	लिखंदा हुजो
तव्हां/तव्हीं(नारी)	घुमंदियूं हुजो	लिखंदियूं हुजो

(7) हाणोकी पूरी वेल

जंहीं वाक में किर्त जो रूपु ड़ेखारे थो त हाणोकी वेल में कमु पूरो थियो आहे, उन वाक खे हाणोकी पूरी वेल जो वाकु चइजे थो. जीअं :

सीता पंहिंजे घरि पहुची वई आहे.

मोहनु विद्याले मां मोटी आयो आहे.

मां मानी खाई वेठो आहियां.

मथियनि वाकनि में पहुची वजण, मोटी अचण ऐं मानी खाइण जो कमु हाणोकी वेल में पूरो थियो आहे. इनकरे इहे वाक हाणोकी पूरी वेल जा आहिनि. हाणोकी पूरी वेल जे वाकनि में मुख्य किर्त साणु 'हुअणु' किर्त जा आहे/आहियां/आहियो/आहिनि रूप वापिरजंदा आहिनि.

हाणोकी पूरी वेल खे वयल वेझी वेल बि चइजे थो छाकणि त कमु वयल वेल खां हले पयो ऐं हाणोकी वेल में अची पूरो थियो आहे.

हाणोकी पूरी वेल में सकर्मी किर्त जा रूप : हाणोकी पूरी वेल में सकर्मी किर्त जा रूप कर्म आहरि हूदा आहिनि ऐं किरती आडे रूप में हूंदो आहे.

नारीणे कर्म साणु गुंढिणे किरते जो रूपु अंग आहरि कमि अचे थो. जीअं:

मूं/असां/तो/तव्हां/हिन//हिननि/हुननि/गीता/मोहन चिठी लिखी आहे.

मूं/असां/तव्हां/हिन//हिननि//गीता/मोहन चिठियूं लिखियूं आहिनि.

नरुणे कर्म साणु वयलवेली किर्ती किर्ते जा रूप वापिराइबा आहिनि. जीअं:

मूं/असां/तो/तव्हां/हिन//हिननि/हुननि/गीता/मोहन पोथु पढियो आहे.

मूं/असां/तो/तव्हां/हिन/हिननि//गीता/मोहन पोथ पढिया आहिनि.

हाणोकी पूरी वेल में अकर्मी किर्त जा रूप : हाणोकी पूरी वेल में अकर्मी किर्त जा रूप किर्तीअ जे अंग ऐं लिड आहरि मटिबा आहिनि. जीअं :

मां आयो आहियां/असां आया आहियूं/तूं आयो आहीं/

तव्हां आया आहियो/हे आयो आहे/हूअ आई आहे/

हू आया/आयूं आहिनि/मोहनु आयो आहे/गीता आई आहे.

(8) हाणोकी सघारी वेल : हाणोकी सघारी वेल में मुख्य किर्त

जो रूपु गृंढिणे किर्ते वारो हूंदो आहे. वाक में गृंढिणे किर्ते साणु 'सघणु' किर्त जो हाणोकी सधाइती वेल जो किर्तीअ आहरि जोगो रूपु ऐं थो/था/थी/थियूं गृंढे ठाहिबो आहे.

हाणोकी सघारी वेल जा रूप :

नांउ/सनांउ	किर्तु1 - लिखणु	किर्तु2 - करणु
मां (नरुणो)	लिखी सघां थो	कमु करे सघां थो
मां (नारीणो)	लिखी सघां थी	कमु करे सघां थी.
असां/असीं (नरु)	लिखी सघूं था	कमु करे सघूं था.
असां/असीं(नारि)	लिखी सघूं थियूं	कमु करे सघूं थियूं
हे/हो/मोहनु	लिखी सघे थो	कमु करे सघे थो
हीअ/हूअ/गीता	लिखी सघे थी	कमु करे सघे थी
हू (नरुणो)	लिखी सघनि था	कमु करे सघनि था.
हू (नारीणो)	लिखी सघनि थियूं	कमु करे सघनि थियूं
तूं (नरुणो)	लिखी सघीं थो	कमु करे सघीं थो
तूं (नारीणो)	लिखी सघीं थी	कमु करे सघीं थी.
तव्हां/तव्हीं(नरु)	लिखी सघो था	कमु करे सघो था
तव्हां/तव्हीं(नारी)	लिखी सघो थियूं	कमु करे सघो थियूं

(9) हाणोकी आसाऊ वेल : हाणोकी आसाऊ वेल उहा हूंदी आहे

जंहीं मां पधिरो थिए त ईदड़ वेल में कंहीं कम खे करण जी आस या सध हाणोकी वेल में कजे थी. हिन में मुख्य किर्त जो रूपु ईदड़वेली किर्तो वारो हूंदो आहे पर वाहरू किर्त हाणोकी वेल जा हूंदा आहिनि.

मां भोपाल वजिणो आहियां.

असां भोपाल वजिणा आहियूं.

तूं भोपाल वज्रिणो आहीं.
तव्हां भोपाल वज्रिणा आहियो.
हे/हो/मोहनु भोपाल वज्रिणो आहे.
हीअ/हूअ/गीता भोपाल वज्रिणी आहे.
ही/हू भोपाल वज्रिणा आहिनि.
मूंखे पाणी पीअणो आहे.
मूंखे कमु करिणो आहे.
हुन खे टीवी वठिणी आहे.
हुन खे मानी पचाइणी आहे.
हुन खे फुल्को पचाइणो आहे.
तूं भोपाल वज्रिणो आहीं.
तव्हां भोपाल वज्रिणियूं आहियो.
मूंखे/असांखे/तोखे/तव्हां खे/हुन खे/हुननि खे मानी खाइणी
आहे.

2. वयल वेल

वयल वेल जो अर्थु आहे जेको समो निकिरी वयो हुजे. कंहिं
थी वयल/निकिरी वयल समे में कयल कम जो अर्थु डेखारींदइ
किर्तरूप खे वयल वेल चइबो आहे. जीअं :

मूं चिठी लिखी.

मां भोपाल वयुमि.

तूं मानी खाधी.

मथियनि वाकनि मां पधिरो आहे त चिठी लिखण, भोपाल
वज्रण ऐं मानी खाइण जा कम हाणोकी वेल खां अगु थी

वया आहिनि. इनकरे मथियां सभु वाक वयल वेल जा वाक आहिनि.

वयल वेल जा प्रकार :

वयल वेल जा हेठियां प्रकार आहिनि :

- (1) वयल हुजणी वेल
- (2) वयल सवली वेल
- (3) वयल हलंदड़/लागीती वेल
- (4) वयल हेराकी वेल
- (5) वयल पूरी वेल
- (6) वयल संसाई वेल
- (7) वयल कारणु वेल
- (8) वयल सघारी वेल
- (9) वयल आसाऊ वेल

(1) वयल हुजणी वेल

वयल हुजणी वेल जो वाकु वयल वेल में किर्तीअ जी डुसा या हुजाणि डेखारे थो. हिन वेल जे वाकनि में 'हुअणु' किर्त जा वयल वेल वारा रूप वापिराइबा आहिनि.

जीअं : हो, हुई, हुआ, हुएं हुयूं, हुयुसि, हुआसीं, हुआसि.

राहुलु क्रिकेट जो रांदीगरु हो.

मोहनु पंहिजे घर में हो.

गीता डाक्टर हुई.

ब्रार विद्याले में हुआ.

असां ठीकु हुआसीं.

तव्हां किथे हुआ?
हूअ स्याणी हुई.
कल्ह घणो सीउ हो.
मां थकलु हुयुसि.

(2) वयल सवली वेल

किर्त जो उहो रूपु जेको डेखारे त किर्तीअ को कमु थी
वयल/निकिरी वयल समे में कयो हो. जीअं :
मूं पाठु पढियो.
महेशु घरि वयो.

वयल सवली वेल जा वाक ठाहिण जो नियमु :

वयल सवली वेल में सकर्मी किर्त जा रूप : वयल सवली
वेल में सकर्मी किर्त जा रूप कर्म आहरि हूदा आहिनि ऐं
किर्ती आडे रूप में हूंदो आहे.

**नारीणे कर्म साणु गूढिणे किर्ते जो रूपु अंग आहरि कर्मि
अचे थो. जीअं:**

मूं/असां/तो/तव्हां/हिन/हुन/हिननि/हुननि/गीता/मोहन चिठी
लिखी.

मूं/असां/तव्हां/हिन/हुन/हिननि/हुननि/गीता/मोहन चिठियूं
लिखियूं.

**नरूणे कर्म साणु वयलवेली किर्ती किर्ते जा रूप अंग आहरि
वापिराइबा आहिनि. जीअं:**

मूं/असां/तो/तव्हां/हिन/हुन/हिननि/हुननि/गीता/मोहन पोथु
पढियो.

मूं/असां/तो/तव्हां/हिन/हुन/हिननि/हुननि/गीता/मोहन पोथ
पढिया.

वयल सवली वेल में अकर्मि किरत जा रूप : वयल सवली
वेल में अकर्मि किरत जा रूप किरतीअ जे अंग ऐं लिड आहरि
मटिबा आहिनि. जीअं :

अचणु : मां आयुसि/मां आयसि/असां आयासीं/असां आयूंसीं/तूं
आएं/तूं आईअं/तव्हां आया/तव्हां आयूं/ हे आयो/ हूअ आई/हू
आया/हू आयूं/मोहनु आयो/गीता आई.

वजणु:

वयुसि/वयसि/वयासीं/वयूंसीं/वएं/वईअं/वया/वयूं/वयो/वई/वया.

टिपणी : हाणोकी पूरी वेल ऐं वयल सवली वेल जे वाकनि
जी रचना में छड़ो वाहरू किरत जो फेरु आहे. **हाणोकी पूरी
वेल** में मुख्य किरत साणु वाहरू किरत 'हुअणु' जो हाणोकी
वेल जो रूप पछाड़ीअ में ईदो आहे, पर **वयल सवली वेल** में
रुगो मुख्य किरतु हूंदो आहे.

वयल सवली वेल में सकर्मि किरत जो फेरो :

(1) वयल सवली वेल में किरती (नांउ/सनांउ) सदाई आड्डे रूप
में हूंदो आहे ऐं आड्डे रूप साणु पुठिबीहक जो वापरु न थींदो
आहे. वयल सवली वेल में किरत जो फेरो सदाई कर्म आहरि

थींदो आहे. नारीणे कर्म लाइ **गुंढिणे किर्ते** जो रूपु ऐं नरुणे कर्म लाइ **वयलवेली किर्ती किर्ते** जो रूपु वापिरबो आहे.

(2) जंहीं वाक में कर्मु नाहे या लिकलु आहे, उते सकर्मी किर्त जो **वयलवेली किर्ती किर्ते** जो रूपु सभिनी किर्तियुनि लाइ हिक जहिडो हूंदो आहे. जीअं :

मूं/असां/तो/तव्हां/हिन/हुन/हिननि/हुननि/गीता/मोहन पढियो.

(3) वयल हलंदइ/लागीती वेल

वयल हलंदइ वेल में किर्त जो रूपु डेखारे थो त किर्ती कंहीं कम खे वयल समे में लागीतो कंदो रहियो हो.

जीआं : मूं पाठु पढियो पर. मूं चिठी लिखी पर.

वयल हलंदइ वेल जो वाकु ठाहिण जो नियमु :

वयल हलंदइ वेल में सकर्मी ऐं अकर्मी मुख्य किर्त जा उहे ई रूप हूदा आहिनि जेके वयल सवली वेल में वापिराइबा आहिनि. पर वयल हलंदइ वेल में मुख्य किर्त जे पुठियां 'पवणु' किर्त जो 'पए' रूपु गुंढिबो आहे. वयल सवली वेल वांगुरु सकर्मी किर्त सां नरुणे ऐं नारीणे कर्म आहरि **वयलवेली किर्ती किर्ते** या **गुंढिणे किर्ते** जा रूप हूदा आहिनि. जे सकर्मी किर्त वारे वाक में कर्मु नाहे या लिकलु आहे त **वयलवेली किर्ती किर्ते** वारा रूप वापिराइबा आहिनि.

जीअं:

मूं पढियो पर. मूं पोथु पढियो पर. मूं पोथ पढिया पर

असां लिखियो पर. असां चिठियूं लिखियूं पर.

तो ड्रोडियो पर.

तव्हां/हुननि/हुन/हिन पढ़ियो पए.

तव्हां/हुननि/हुन/हिन पोथी पढ़ी पए.

तव्हां/हुननि/हुन/हिन पोथु पढ़ियो पए.

तव्हां/हुननि/हुन/हिन पोथ पढ़िया पए.

तव्हां/हुननि/हुन/हिन पोथियूं पढ़ियूं पए.

टिपणी1: के माण्हू 'पए' बदिरां वठणु किर्त जो 'वेठे' रूपु बि वापिराईदा आहिनि. वयल हलंदइ वेल में मुख्य किर्त सा गडु पए/वेठे वाहरू किर्त जे रूप में वापिराइजे थो.

जीअं : मूं/असां/तो/तव्हां/हुन/हिन/हुननि पढ़ियो वेठे.

टिपणी2 : हाणोकी हलंदइ वेल वांगुरु, वयल हलंदइ वेल जा वाक 'रहणु' किर्त सां बि ठहंदा आहिनि. हिते 'रहणु' किर्त जा रूप वाहरू किर्त वांगुरु कमि ईदा आहिनि. जीअं :

मां पढ़ी रहियो हुयुसि.

असां पढ़ी रहिया हुयासीं.

हे पढ़ी रहियो हुयो.

टिपणी3 : जइहिं वयल हलंदइ वेल जा वाक 'रहणु' किर्त सां ठाहिबा आहिनि त मुख्य किर्त जो रूपु सभिनी किर्तियुनि लाइ हिक जहिइो गंढिणे किर्तें वारो हूंदो आहे पर 'रहणु' किर्तें एं वाहरू किर्त जा रूप किरतीअ आहरि मटिबा आहिनि.

टिपणी4 : हेठिएं वाकनि खे ध्यान सां पढ़ो. जिते 'पए' वापिरायलु आहे, उते नांउ/सनांउ आडु रूप में आहे एं जंहिं वाकनि में 'रहणु' किर्त जा रूप वापिरायल आहिनि, उते नांउ/सनांउ सिधे रूप में आहे.

टिपणी5 : वयल हलंदइ वेल में बिन्ही ढंगनि जे वाकनि में मुख्य किर्त जो रूपु किरतीअ जे लिड या अंग आहरि नथो

मटिजे. वाक में 'कर्म' आहे त 'पवणु' वाहरू किर्त सां मुख्य किर्त जा रूप कर्म आहरि मटिजनि था. 'रहणु' वाहरू किर्त सां मुख्य किर्त जो 'पढी' रूपु सभिनी वाकनि में हिक जहिडो वापिरायलु आहे.

टिपणी6 : 'रहणु' किर्त सां ठहियल, वयल हलंदड वेल जे वाकनि में 'रहणु' ऐं 'हुअणु' वाहरू किर्तनि जा रूप लिड ऐं अंग आहरि मटिजनि था.

बिन्ही ढंगनि (पवणु ऐं रहणु किर्त सां) जे वाकनि जी पनोतिरी :

नांउ/सनांउ	वाहरू किर्तु - 'पवणु' सां (किर्ती- आडो रूपु)	वाहरू किर्तु - 'रहणु' सां (किर्ती- सिधो रूपु)
मां/मूं (नरूणो)	मूं पोथु पढियो पर.	मां पोथु पढी रहियो हुयुसि.
मां/मूं (नारीणो)	मूं पोथु पढियो पर.	मां पोथु पढी रही हुयसि.
असीं/असां (नरूणो)	असां पोथु पढियो पर.	असां पोथु पढी रहिया हुयासीं.
असीं/असां (नारीणो)	असां पोथु पढियो पर.	असां पोथु पढी रहियूं हुयूंसीं.
तूं/तो (नरूणो)	तो पोथु पढियो पर.	तूं पोथु पढी रहियो हएं.
तूं/तो (नारीणो)	तो पोथु पढियो पर.	तूं पोथु पढी रही हुईअं.

तव्हीं/तव्हां (नरूणो)	तव्हां पोथु पढ़ियो पए.	तव्हां पोथु पढ़ी रहिया हुआ.
तव्हीं/तव्हां (नारीणो)	तव्हां पोथु पढ़ियो पए.	तव्हां पोथु पढ़ी रहियूं हुयूं.
हे/हिन	हिन पोथु पढ़ियो पए.	हे पोथु पढ़ी रहियो हुयो.
हीअ/हिन	हिन पोथु पढ़ियो पए.	हीअ पोथु पढ़ी रही हुई.
हू/हुननि (नरूणो)	हुननि पोथु पढ़ियो पए.	हू पोथु पढ़ी रहिया हुआ.
हू/हुननि (नारीणो)	हुननि पोथु पढ़ियो पए.	हू पोथु पढ़ी रहियूं हुयूं.

(4) वयल हेराकी वेल या वयल नितु वेल :

वाक में किर्त जो उहो रूपु जेको ड़ेखारे थो त, किर्ती को कमु, वयल समे में सदाई या ड़िहाड़ी कंदो हो, खे वयल हेराकी वेल चइजे थो. वयल हेराकी वेल हेर, रीति ऐं नेम जो अर्थु बि ड़ेखारींदी आहे. जीअं :

मां पाठु पढ़ंदो हुयुसि.

हो लिखंदो हुयो.

अगे जेको चोरी कंदो हो, उन जा हथ वढींदा हुआ.

वयल हेराकी वेल जो वाकु ठाहिण जो नियमु : वयल

हेराकी वेल, हाणवेली हलंदइ किर्तो पुठियां 'हुअणु' वाहरू किर्त जा वयल वेल वारो रूप जीअं हो/हुयो, होसि, हुई, हुयुसि, हुयसि गूढण सां ठहे थी.

वयल हेराकी वेल में कित्त जा फेरा :

नांउ/सनांउ	किर्तु1 - पढ़णु	किर्तु2 - करणु
मां (नरूणो)	पोथु पढ़ंदो हुयुसि.	कमु कंदो हुयुसि.
मां (नारीणो)	पोथु पढ़ंदी हुयसि.	कमु कंदी हुयसि.
असां/असीं (नरु)	पोथु पढ़ंदा हुयासीं.	कमु कंदा हुयासीं.
असां/असीं(नारि)	पोथु पढ़ंदियूं हुयूंसीं.	कमु कंदियूं हुयूंसीं.
तूं (नरूणो)	पोथु पढ़ंदो हूं.	कमु कंदो हूं.
तूं (नारीणो)	पोथु पढ़ंदी हुईअं.	कमु कंदी हुईअं.
तव्हीं/हू(नरूणो)	पोथु पढ़ंदा हुआ.	कमु कंदा हुआ.
तव्हीं/हू(नारीणो)	पोथु पढ़ंदियूं हुयूं.	कमु कंदियूं हुयूं.
हे/हो/मोहनु	पोथु पढ़ंदो हुयो.	कमु कंदो हुयो.
हीअ/हूअ/गीता	पोथु पढ़ंदी हुई.	कमु कंदी हुई.

(4) वयल पूरी वेल

वाक में कित्त जो उहो रूपु जेको डेखारे थो त किर्तीअ,
निकिरी वयल/थी वयल समे में, को कमु पूरो करे वरितो
हो, खे वयल पूरी वेल चड़बो आहे. जीअं :

मूं चिठी लिखी हुई.

राधा मानी पचाई हुई.

हूअ घरु कमु कंदे थकिजी पई.

वयल पूरी वेल जो वाकु ठाहण जो नियमु :

वयल पूरी वेल जो वाकु, **वयलवेली किर्ती किर्तो** या **गुंढिणो किर्तो** जे पुठियां हो, होसि, हुआ, हुई, पई, पया, पयो मिलाइण सां ठहे थो. वयल पूरी वेल में **सकर्मी किर्त** जा रूप कर्म आहरि हूदा आहिनि. जे वाक में कर्मु नाहे त सकर्मी किर्त जो रूपु सभिनी किर्तियनि लाइ हिक जहिडो **वयलवेली किर्ती किर्तो** वारो हूंदो. सकर्मी किर्त साणु किर्तीअ जो आडो रूपु वापिरबो आहे. **अकर्मी किर्त** जो फेरो किर्तीअ जे अंग ऐं लिड आहरि **वयलवेली किर्ती किर्तो** वारो रहंदो.

हुन पढियो हो.

हू खेडिया हुआ.

टिपणी 1 : वयल पूरी वेल में सकर्मी किर्त सां किर्ती (नांउ/सनांउ) जो आडो रूपु ईदो आहे ऐं किर्त जे रूप में किर्ती जे लिड ऐं अंग आहरि फेरो नथो अचे, पर किर्त में कर्म जे लिड ऐं अंग आहरि फेरो ईदो आहे. जीअं:

हुन पोथु पढियो हो.

हुन पोथ पढिया हुआ.

हुन चिठी लिखी हुई.

हुन चिठियूं लिखियूं हुयूं.

टिपणी 2 : अकर्मी किर्त सां किर्ती जो सिधो रूपु वापिरबो आहे ऐं मुख्य किर्त ऐं वाहरू किर्त में किर्ती जे लिड ऐं अंग आहरि फेरो अचे थो.

वयल पूरी वेल में किरत जो फेरो :

नांउ/सनांउ	सकर्मि किरतु - पढ़णु	अकर्मि किरतु - वजणु
मूं/मां (नरु)	मूं पोथु पढ़ियो हो.	मां वयो होसि/हुयुसि.
मूं/मां (नारि)	मूं पोथु पढ़ियो हो.	मां वई हुयसि.
असीं/असां(नरु)	असां पोथु पढ़ियो हो.	असां वया हुयासीं.
असीं/असां(नारि)	असां पोथु पढ़ियो हो.	असां वयूं हुयूंसीं.
तूं/तो (नरु)	तो पोथु पढ़ियो हो.	तूं वयो हूं.
तूं/तो (नारि)	तो पोथु पढ़ियो हो.	तूं वई हूंअं.
तव्हीं/तव्हां(नरु)	तव्हां पोथु पढ़ियो हो.	तव्हां वया हुआ.
तव्हीं/तव्हां(नारि)	तव्हां पोथु पढ़ियो हो.	तव्हां वयूं हुयूं.
हे/हिन	हिन पोथु पढ़ियो हो.	हे वयो हो.
हीअ/हिन	हिन पोथु पढ़ियो हो.	हीअ वई हूं.
हूं/हुननि (नरु)	हुननि पोथु पढ़ियो हो.	हूं वया हुआ.
हूं/हुननि (नारि)	हुननि पोथु पढ़ियो हो.	हूं वयूं हुयूं.

(6) वयल संसाई वेल

वयल संसाई वेल में कम जे थियण जी पक न हूंदी आहे या किर्त जो उहो रूपु जेको डेखारे थो त, किर्ती जे वयल समे में कंहिं कयल कम में संसो आहे, अहिडे वाक खे वयल संसाई वेल जो वाकु चडबो आहे. जीअं:

मोहन चिठी लिखी हूंदी.
राधा मानी पचाई हूंदी.
महेशु मुंबई वयो हुजे.

मथियनि वाकनि में कम जो काथो या अटिकल त आहे, पर पक नाहे. मोहन चिठी लिखी हूंदी - हिन वाक में पक सां पधिरो नथो थिए त मोहन चिठी लिखी वरिती हुई. इएं ई ब्रियनि वाकनि में मानी पचाइण ऐं मुंबई वजण जी पक नाहे, छडो काथो आहे.

वयल संसाई वेल जो वाकु ठाहण जो नियमु :

वयल संसाई वेल, सकर्मी किर्त वारे वाक में **वयलवेली किर्ती किर्तो** पुठियां हूंदो या हुजे गडुण सां ठहे थी. अकर्मी किर्त वारे वाक में किर्ती जे अंग ऐं लिड आहरि **वयलवेली किर्ती किर्तो** ऐं हूंदो जा किर्तीअ आहरि रूप हूदा आहिनि. जीअं :

तव्हां पढियो हूंदो.
हुन लिखियो हुजे.

टिपणी 1 : वयल संसाई वेल में सकर्मी किर्त सां किर्ती (नांउ/सनांउ) जो आडो रूपु ईदो आहे ऐं किर्त जे रूप में किर्तीअ बदिरां कर्म जे लिड ऐं अंग आहरि फेरो ईदो आहे. जीअं

हुन पोथु पढियो हूंदो.
हुन पोथ पढिया हूदा.
हुन चिठी लिखी हूंदी.
हुन चिठियूं लिखियूं हूंदियूं.

टिपणी 2 : अकर्मी किर्त सां किर्तीअ जो सिधो रूपु वापिरबो आहे ऐं मुख्य किर्त ऐं वाहरू किर्त में किर्तीअ जे लिड ऐं अंग आहरि फेरो अचे थो.

टिपणी 3 : वयल संसाई वेल में हूंदो जी जाइ ते हुजे बि वापराइजे थो. जीअं

हुन पोथु पढियो हूंदो. - हुन पोथु पढियो हुजे.
हुन पोथ पढिया हूदा. - हुन पोथ पढिया हुजनि.
हुन चिठी लिखी हूंदी. - हुन चिठी लिखी हुजे.
हुन चिठियूं लिखियूं हूंदियूं. - हुन चिठियूं लिखियूं हुजनि.
तूं वई हूंदीअं. - तूं वई हुजीं.
हू वया हूदा. - हू वया हुजनि.

वयल संसाई वेल में किर्त जो फेरो :

नांउ/सनांउ	सकर्मि किर्तु - पढ़णु	अकर्मि किर्तु - वजणु
मूं (नरुणो)	मूं पोथु पढ़ियो हूंदो.	मां वयो हूंदुसि.
मूं (नारीणो)	मूं पोथु पढ़ियो हूंदो.	मां वई हूंदसि.
असां/असीं(नरु)	असां पोथु पढ़ियो हूंदो.	असां वया हूंदसीं.
असां/असीं(नारि)	असां पोथु पढ़ियो हूंदो.	असां वयूं हूंदियूंसीं.
तूं (नरुणो)	तो पोथु पढ़ियो हूंदो.	तूं वयो हूंदें
तूं (नारीणो)	तो पोथु पढ़ियो हूंदो.	तूं वई हूंदीअं.
तव्हां/तव्हीं(नरु)	तव्हां पोथु पढ़ियो हूंदो.	तव्हां वया हूंदो.
तव्हां/तव्हीं(नारी)	तव्हां पोथु पढ़ियो हूंदो.	तव्हां वयूं हूंदियूं.
हे/हो/मोहनु	हुन पोथु पढ़ियो हूंदो.	हे/हो/मोहनु वयो हूंदो.
हीअ/हूअ/गीता	गीता पोथु पढ़ियो हूंदो.	हीअ/हूअ/गीता वई हूंदी.
हू (नरुणो)	हुननि पोथु पढ़ियो हूंदो.	हू वया हूंदो.
हू (नारीणो)	हुननि पोथु पढ़ियो हूंदो.	हू वयूं हूंदियूं.

(7) वयल कारणु वेल

वाक में किर्त जो उहो रूपु जेको डेखारे थो त किर्तीअ जो वयल समे में कंहिं कम खे पूरे करण जो को कारणु हुजे, उन खे वयल कारणु वेल चइजे थो. जीआं :
मां विद्याले वजां हां जे खुलियलु हुजे हां.
यानी 'मां' किर्ती विद्याले वजण जो कमु तइहिं करे हां जइहिं विद्यालो खुलण वारो कारणु पूरो थियल हुजे हां.
वयल कारणु वेल में कंहिं कारण जे पूरे थियण खां पोइ कमु थियण जो काथो हूंदो आहे.

वयल कारणु वेल जो वाकु ठाहिन जो नियमु :

वयल कारणु वेल जो वाकु, किर्त जे हाणोकी सधाइती वेल जे किर्तरूप पुठियां 'हां' बोलु गूढण सां ठहे थो. जीआं :
लिखां हां, वजां हां, खेडां हां.
मां पढां/लिखां/वजां/अचां/वठां हां.
असां/असीं पढूं/लिखूं/वजूं/अचूं/वठूं हां.
तूं पढीं/लिखीं/वजीं/अचीं/वठीं हां.
तव्हां पढो/लिखो/वजो/अचो/वठो हां.
हे/हो/हीअ/हूअ/मोहनु/गीता पढे/लिखे/वजे/अचे/वठे हां.
हू पढनि/लिखनि/वजनि/अचनि/वठनि हां.

(5) वयल सघारी वेल : वयल सघारी वेल, वयल वेल में कंहिं कम जे करे सघण खे डेखारे थी. हिन में गूढिणो किर्तो सां गडु 'सघणु' किर्त जो किर्ती आहरि वयल वेल वारो रूपु वापिराइबो आहे.

नांउ/सनांउ	किर्तु1 - पढ़णु	किर्तु2 - करणु
मां (नरूणो)	पोथु पढी सघियुसि.	कमु करे सघियुसि.
मां (नारीणो)	पोथु पढी सघियसि.	कमु करे सघियसि.
असां/असीं (नरु)	पोथु पढी सघियासीं.	कमु करे सघियासीं.
असां/असीं(नारि)	पोथु पढी सघियूंसीं.	कमु करे सघियूंसीं.
तूं (नरूणो)	पोथु पढी सघिएं.	कमु करे सघिएं.
तूं (नारीणो)	पोथु पढी सघीअं.	कमु करे सघीअं.
तव्हीं/हू(नरूणो)	पोथु पढी सघिया.	कमु करे सघिया.
तव्हीं/हू(नारीणो)	पोथु पढी सघियूं.	कमु करे सघियूं.
हे/हो/मोहनु	पोथु पढी सघियो.	कमु करे सघियो.
हीअ/हूअ/गीता	पोथु पढी सघी.	कमु करे सघी.

(8) वयल आसाऊ वेल :

वयल आसाऊ वेल उहा हूंदी आहे जंहिं मां पधिरो थिए त कंहिं कम खे करण जी आस या सध वयल वेल में कई वई हुई. हिन में मुख्य किर्त जो रूपु **ईदइवेली किर्तो** वारो हूंदो आहे पर वाहरू किर्त वयल वेल जा हूंदो आहिनि. जीअं :

मूंखे/असां खे/हुन खे/तोखे/तव्हां खे/हुननि खे पाणी पीअणो हो.
मूंखे/असां खे/हुन खे/तोखे/तव्हां खे/हुननि खे कमु करिणो हो.

मूखे/असां खे/हुन खे/तोखे/तव्हां खे/हुननि खे टीवी वठिणी
हुई.

मूखे/असां खे/हुन खे/तोखे/तव्हां खे/हुननि खे मानी पचाइणी
हुई.

मूखे/असां खे/हुन खे/तोखे/तव्हां खे/हुननि खे फुल्को
पचाइणो हो.

मां भोपाल वजिणो हुयुसि/तूं भोपाल वजिणो हुएं.

तव्हां भोपाल वजिणा हुआ/तव्हां भोपाल वजिणियूं हुयूं.

मूखे/असांखे/तोखे/तव्हां खे/हुन खे/हुननि खे मानी खाइणी
हुई.

मां हिते अचिणी हुअसि/असां हिते अचिणियूं हुयूंसीं.

तूं हिते अचिणी हुईअं/हू हिते अचिणा हुआ.

ईदइ वेल

वाक में किर्त जो उहो रूपु जेको डेखारे थो त को कमु ईदइ
समे में थींदो, खे ईदइ वेल चइबो आहे.

जीअं : हूअ सुभाणे ईदी.

असां वेंदासीं.

मोहनु कमु कंदो.

ईदइ वेल जा प्रकार :

- (1) ईदइ हुजणी वेल
- (2) ईदइ सवली वेल
- (3) ईदइ हलंदइ/लागीती वेल
- (4) ईदइ सघारी वेल
- (5) ईदइ कारणु वेल

(1) **ईदड़ हुजणी वेल:** ईदड़ हुजणी वेल जो वाकु ईदड़ वेल में किर्तीअ जी डसा या हुजाणि डेखारे थो. हिन वेल जे वाकनि में 'हुअणु' किर्त जा ईदड़ वेल जा रूप वापिराइबा आहिनि.

जीअं : हूंदो, हूंदी, हूदा, हूंदियूं, हूंदुसि, हूंदसि, हूदासीं, हूंदें
ऐं बियापिणु.

सुभाणे राहुलु घर में हूंदो.

मोहनु पंहिंजे घर में हूंदो.

गीता ठीकु हूंदी.

बार विद्याले में हूदा.

असां ठीकु हूदासीं.

सुभाणे तव्हां किथे हूदा?

हूअ बाहिरि हूंदी.

सुभाणे घणो सीउ हूंदो.

मां थकलु हूंदुसि.

(2) **ईदड़ सवली वेल**

किर्त जो उहो रूपु जेको डेखारे थो त किर्ती को कमु ईदड़ समे में कंदो, उनखे ईदड़ सवली वेल चइबो आहे. जीआं :
मां चिठी लिखंदुसि.

हूअ पंहिंजो कमु सुभाणे कंदी.

हिन वाक में 'मां' किर्ती चिठी लिखण जो कमु ईदड़ समे में कंदो ऐं 'हूअ' किर्ती पंहिंजो कमु सुभाणे (ईदड़ वेल) में कंदी, इनकरे 'लिखंदुसि' ऐं 'कंदी' किर्त जी वेल ईदड़ सवली वेल आहे. **ईदड़ सवली वेल ठाहिणु जो नियमु:** ईदड़ सवली वेल

जा वाक ठाहिण लाइ किर्तीअ आहरि, हाणवेली हलंदइ किर्तो
जा रूप वापिराइबा आहिनि.

जीअं : हाणवेली हलंदइ किर्तो 'लिखंदो' मां किर्ती जे लिड
ऐं अंग आहरि हेठियां रूप वापराइबा.

लिखंदो, लिखंदुसि, लिखंदी, लिखंदसि, लिखंदियूं,
लिखंदियूंसीं, लिखंदा, लिखंदासीं, लिखंदें, लिखंदव.

ईदइ सवली वेल में किर्त जे फेरे जी पनोतिरी :

किर्ती - नांउ/सनांउ	किर्तु1 -	किर्तु2 -
	लिखणु	अचणु
मां (नरुणो)	लिखंदुसि	ईदुसि
मां (नारीणो)	लिखंदसि	ईदसि
असां/असीं (नरु)	लिखंदासीं	ईदासीं
असां/असीं(नारि)	लिखंदियूंसीं	ईदियूंसीं
तूं (नरुणो)	लिखंदें	ईदें
तूं (नारीणो)	लिखंदीअं	ईदीअं
तव्हीं/ही/इहे/हू (नरुणो)	लिखंदा	ईदा
तव्हीं/ही/इहे/हू (नारीणो)	लिखंदियूं	ईदियूं
हे/हो/इहो/उहो/मोहनु	लिखंदो	ईदो
हीअ/हूअ/इहा/उहा/गीता	लिखंदी	ईदी

(3) **ईदइ हलंदइ/लागीती वेल** : जंहिं वाक में किर्त जो उहो
रूपु जेको डेखारे त किर्ती को कमु ईदइ वेल में, घणे समे
ताई कंदो रहंदो त अहिडे वाक खे ईदइ हलंदइ/लागीती वेल
जो वाकु चइबो. जीआं:

मां चिठी लिखंदुसि पयो. गीता पोथु पढंदी पई.

हिन वाक में 'मां' किर्ती चिठी लिखण जो कमु ऐं 'गीता' किर्ती पोथु पढण जो कमु ईदइ समे में घणे समे ताईं करण जो अर्थु डेखारे थो इन करे लिखंदुसि पयो ऐं पढंदी पई किर्तनि जी वेल, हलंदइ या लागीती ईदइ वेल थींदी.

ईदइ हलंदइ/लागीती वेल ठाहिण जो नियमु :

ईदइ हलंदइ/लागीती वेल, ईदइ सवली वेल जे किर्तरूप (हाणवेली हलंदइ किर्ती) जे पुठियां पयो, पई, पया ऐं पयूं गुंढण सां ठहंदी आहे. जीआं :

किर्ती	किर्तु1 - लिखणु	किर्तु2 - खेडाइणु
मां (नरूणो)	लिखंदुसि पयो	तोखे खेडाईदुसि पयो
मां (नारीणो)	लिखंदसि पई	तोखे खेडाईदसि पई
असां/असीं (नरु)	लिखंदसि पया	तोखे खेडाईदसि पया
असां/असीं(नारि)	लिखंदियूंसीं पयूं	तोखे खेडाईदियूंसीं पयूं
तूं (नरूणो)	लिखंदें पयो	मूंखे खेडाईदें पयो
तूं (नारीणो)	लिखंदीअं पई	मूंखे खेडाईदीअं पई
तव्हीं/हू (नरूणो)	लिखंदो पया	मूंखे खेडाईदो पया
तव्हीं/हू (नारीणो)	लिखंदियूं पयूं	मूंखे खेडाईदियूं पयूं
हे/हो/मोहनु	लिखंदो पयो	तोखे खेडाईदो पयो
हीअ/हूअ/गीता	लिखंदी पई	तोखे खेडाईदी पई

टिपणी : हाणोकी हलंदइ वेल ऐं वयल हलंदइ वेल वांगुरु, ईदइ हलंदइ वेल जा वाक 'रहणु' किर्त सां बि ठहंदा आहिनि. हिते रहणु किर्त जा रूप वाहरू किर्त वांगुरु कमि ईदा आहिनि.

जीअं :

मां पढी रहियो हूंदुसि. असां पढी रहिया हूदासीं. हे पढी रहियो हूंदो.

'पवणु' ऐं 'रहणु' किर्त सां ईदइ हलंदइ वेल जे वाकनि जी पनोतिरी :

नांउ/सनांउ	वाहरू किर्तु - पवणु सां	वाहरू किर्तु - रहणु सां
मां (नरुणो)	पोथु पढंदुसि पयो.	पोथु पढी रहियो हूंदुसि.
मां (नारीणो)	पोथु पढंदसि पई.	पोथु पढी रही हूंदसि.
असां/असीं(नरु)	पोथु पढंदसीं पया.	पोथु पढी रहिया हूदासीं.
असां/असीं(नारि)	पोथु पढंदियूंसीं पयूं.	पोथु पढी रहियूं हूंदियूंसीं.
तूं (नरुणो)	पोथु पढंदें पयो.	पोथु पढी रहियो हूंदें.
तूं (नारीणो)	पोथु पढंदीअं पई.	पोथु पढी रही हूंदीअं.
तव्हीं/ही/हू (नरुणो)	पोथु पढंदा पया.	पोथु पढी रहिया हूंदा.
तव्हीं/ही/हू (नारीणो)	पोथु पढंदियूं पयूं.	पोथु पढी रहियूं हूंदियूं.
हे/हो/मोहनु	पोथु पढंदो पयो.	पोथु पढी रहियो हूंदो
हीअ/हूअ/गीता	पोथु पढंदी पई.	पोथु पढी रही हूंदी.

(4) ईदड़ सघारी वेल

जंहीं वाक मां इहा सुधि पवे त किर्ती ईदड़ समे में कंहीं कम खे करे सघंदो, त उन खे ईदड़ सघारी वेल जो वाकु चड़बो.

जीअं : हूअ वड़ी थियण खां पोड़ हली सघंदी.

ईदड़ सघारी वेल में किर्त जा फेरा : ईदड़ सघारी वेल में मुख्य किर्त जो **गुंढिणो किर्तो** रूपु ऐं 'सघणु' किर्त जो ईदड़ वेल वारो रूपु कमि ईदो आहे. किर्तो जे लिड ऐं अंग आहरि मुख्य किर्त जो रूपु न मटिबो आहे. हिन वेल में 'सघणु' किर्तु जेको वाहरू किर्त वांगुरु वापिराइजे थो, जा रूप किर्तो जे लिड ऐं अंग आहरि मटिजंदा आहिनि.

नांउ/सनांउ	किर्तु1 - पढ़णु	किर्तु2 - करणु
मां (नरूणो)	पोथु पढ़ी सघंदुसि.	कमु करे सघंदुसि.
मां (नारीणो)	पोथु पढ़ी सघंदसि.	कमु करे सघंदसि.
असां/असीं (नरु)	पोथु पढ़ी सघंदासीं.	कमु करे सघंदासीं.
असां/असीं(नारि)	पोथु पढ़ी सघंदियूंसीं.	कमु करे सघंदियूंसीं.
तूं (नरूणो)	पोथु पढ़ी सघंदें.	कमु करे सघंदें.
तूं (नारीणो)	पोथु पढ़ी सघंदीअं.	कमु करे सघंदीअं.

तव्हीं/हू (नरूणो)	पोथु पढी सघंदा.	कमु करे सघंदा.
तव्हीं/हू(नारीणो)	पोथु पढी सघंदियूं.	कमु करे सघंदियूं.
हे/हो/मोहनु	पोथु पढी सघंदो.	कमु करे सघंदो.
हीअ/हूअ/गीता	पोथु पढी सघंदी.	कमु करे सघंदी.

(5) ईदड़ कारणु वेल : वाक में किर्त जो उहो रूपु जेको डेखारे थो त किर्तीअ जो ईदड़ समे में कंहिं कम खे पूरे करण जो को कारणु हुजे, उन खे ईदड़ कारणु वेल चइजे थो. जीअं :

भला कम कंदें त मुंहं ते जोति निरवारु थींदड़.

मथिएं वाक में ईदड़ वेल में 'मुंहं ते जोति निरवारु थियण' जो कारणु 'भला कम करणु' आहे.

*

किर्तो जो सारु ('पढ़णु' ऐं 'भारणु' किर्त मां)

हाणवेली हलंदडु किर्तो	पढंदो, पढंदा, पढंदी, पढंदियूं	मारींदो
हाणवेली किर्ती किर्तो	पढंदडु, पढंदडु, पढंदडु	मारींदडु
वयलवेली किर्ती किर्तो	पढियो	मारियो
वयलवेली नांवबोधी किर्तो	पढियलु	मारियलु
गुंढिणो किर्तो	पढी	मारे
ईदडवेली किर्तो	पढिणो	मारिणो

मुख्य किर्त में वेल आहरि फेरनि जो सारु (पढ़णु किर्त में):

वेल	हाणोकी	वयल	ईदड
सधाइती वेल	मोहनु पढे.	-	-
सवली वेल	मोहनु पढे थो.	मोहन पढियो.	मोहनु पढंदो.
हेराकी वेल	मोहनु पढंदो आहे.	मोहनु पढंदो हो.	-
हलंदड वेल	मोहनु पढे पयो.	मोहन पढियो पए.	मोहनु पढंदो पयो.
संसाई वेल	मोहनु पढंदो हूंदो.	मोहन पढियो हूंदो.	-
पूरी वेल	मोहन पढियो आहे	मोहन पढियो हो.	-
सघारी वेल	मोहनु पढी सघे थो.	मोहनु पढी सघियो	मोहनु पढी सघंदो.
आसाऊ वेल	मोहन खे पढिणो आहे.	मोहन खे पढिणो हो.	-
कारणु वेल	-	मोहनु पढे हां.	मोहन पढंदें त सफलो थींदें.

किर्त जा रूप या किर्तफेरा (किर्तु पढ़णु)

पढ़ - किर्त जी पाड़ जंहिं मां पढ़णु किर्त ठहे थो.

पढ़णु - किर्त जो मूलु रूपु जेको कोशनि में आहे. किर्ताइते नांव वांगुरु वापरु.

पढ़ु, पढ़ो, पढ़िजि/पढ़िजांइ, पढ़िजो - आजार्थी किर्तरूपु.

पढ़ण - किर्ताइते नांव जो आड्डो रूपु.

पढ़ंदो, पढ़ंदा, पढ़ंदी, पढ़ंदियूं पढ़ंदुसि, पढ़ंदें- हाणवेली हलंदडु किर्तो जा रूप. (हिन जो वापरु हाणोकी/वयल हेराकी वेल, हाणोकी संसाई वेल, ईदइ सवली वेल, ईदइ हलंदइ वेल ऐं ईदइ कारणु वेल में थींदो आहे.)

पढ़ंदे, पढ़ंदीअ - हाणवेली हलंदडु किर्तो जा आड्डा रूप.

पढ़ंदडु, पढ़ंदडि, पढ़ंदइ - हाणवेली किर्तो किर्तो जा रूप.

पढ़ंदइ, पढ़ंदइनि - हाणवेली किर्तो किर्तो जा आड्डा रूप.

पढ़ियो, पढ़िया - वयलवेली किर्तो किर्तो जा रूप. (हिन जो वापरु हाणोकी पूरी वेल, वयल सवली वेल, वयल संसाई वेल, वयल हलंदइ वेल ऐं वयल पूरी वेल में थींदो आहे.)

पढ़ियलु, पढ़ियल - वयलवेली नांवबोधी किर्तो जा रूप.

पढ़ी, पढ़ियूं - गृंढिणो किर्तो जा रूप. (हिन जो वापरु हाणोकी/वयल/ईदइ सघारी वेल में थिए थो.)

पढ़िणो, पढ़िणा, पढ़िणी, पढ़िणियूं - ईदइवेली किर्तो जा रूप. (हिन जो वापरु हाणोकी/वयल आसाऊ वेल में थिए थो.)

पढ़ां, पढ़ूं, पढ़ीं, पढ़ो, पढ़े, पढ़नि - सध/चाह डेखारीदइ किर्तरूप. (हिननि जो वापरु हाणोकी सधाइती, सवली ऐं हलंदइ वेल ऐं वयल कारणु वेल में थिए थो.) *

किर्तबोधी

हे बोलु वाक में किर्त लाइ वधीक ज्ञाण डींदो आहे ऐं किर्त सां लाग़ापो ड़ेखारींदडु आहे. हिन खे समझण लाइ हेठियां वाक पढो.

महेशु **हींअर** आयो आहे.

मोहनु **मथे** आहे.

मूंखे चांहि **न** घुरिजे.

घोडो **ढिलो** हले थो.

राम **थोरो** ग़ाल्हायो.

मथियनि वाकनि में बोलनि खे समझण जो जतनु करियूं
था :

‘हींअर’ वेल जो अर्थु ड़ेखारे थो; ‘मथे’ जाइ जो अर्थु ड़ेखारे थो; ‘न’ नाकार जो अर्थु ड़ेखारे थो; ‘ढिलो’ रीति जो अर्थु ऐं ‘थोरो’ माप जो अर्थु ड़ेखारे थो.

ही बोल किर्त सां लग़नि था, उन खे चिटो कनि था. किर्त जो ढंगु बुधाइनि था. इन करे हिननि बोलनि खे किर्तबोधी चइबो. अजां बि किर्तबोधी खे वधीक समझण लाइ ही वाक पढो :

खटो अंबु **न** वढि.

मंडो माण्हू **होरियां** हले थो.

मां अजु **कोन** ईदुसि.

बाहिरि **न** वत्रु.

मथियनि वाकनि में किर्तबोधी जो लाग़ापो, किर्त खां सवाइ बियनि बोलनि सां बि आहे. ड़िसो ऐं समझो :

‘न’ किर्तबोधी आहे, जंहीं जो लाग्गपो ‘खटो’ नांवबोधी सां आहे.

‘होरियां’ किर्तबोधी आहे, जंहीं जो लाग्गपो ‘मंडो’ नांवबोधी सां आहे.

‘कोन’ किर्तबोधी आहे, जंहीं जो लाग्गपो ‘अजु’ किर्तबोधी सां आहे.

‘न’ किर्तबोधी आहे, जंहीं जो लाग्गपो ‘बाहिरि’ किर्तबोधी सां आहे.

हिन मां पधिरो थिए थो त, किर्तबोधी उहो बोलु आहे जेको वाक में किर्त, नांवबोधी ऐं बिए किर्तबोधी सां लगी रीति, वेल, जाइ ऐं नाकार जो अर्थु डेखारे.

किर्तबोधी जा प्रकार

हाणे अक्हां खे ज्ञाण आहे त किर्तबोधी उहो बोलु आहे, जेको वाक में किर्त, नांवबोधी ऐं बिए किर्तबोधी सां लगी उन जी रीति, महतु, वेल, जाइ ऐं नाकार जो अर्थु डेखारे थो. हिन लेखे खां किर्तबोधी जे बोलनि खे चार भाडनि में विरहाए सघिजे थो.

1. **रीति वारा बोल** - इएं, हूअं, हीअं, ढिलो, डाढो, मस मस, हरुभरु, अजाई, डाढियां, होरियां, होरे, हरे, न, कीन, कोन, कान, किथे, छो, कडहिं, कीअं ऐं बियाखोड़.
2. **वेल वारा बोल** - अगु, पोइ, अजु, कल्ह, सुभाणे, हींअर, नेठि, अजां, बीहर, वरी, डिहाड़ी, सदाई, महिने,

हेकर, परीहं, तकड़ि, अवेर, सवेल, हाणे, पहिरियूं,
हिकु भेरो, तड्हिं, नितु ऐं ब्रियाखोड़.

3. **माप वारा बोल** - कुझु, थोरो, घणो, रुगो, चडो, सभु,
घटि, हेतिरो, जेतिरो, वधीक ऐं ब्रियाखोड़.
4. **जाइ वारा बोल** - परे, पुठियां, हिते, होडे, हेडे, हेठि,
मथे, अंदरि, ब्राहिरि, जिति, किथि, हिति, हुति, जिडे,
किडे, तिडे, होसीं ऐं ब्रियाखोड़.

किर्तबोधी जे बोलनि जा मथिएं भाडनि जे आधार ते चार
प्रकार थींदा :

1. रीताइतो किर्तबोधी
2. मापाइतो किर्तबोधी
3. वेलाइतो किर्तबोधी
4. हंधाइतो किर्तबोधी

1. रीताइतो किर्तबोधी

उहे बोल जेके वाकनि में किर्त (कम) जे थियण जो ढंगु या
रीति जो अर्थु डेखारिनि, उन्हनि खे रीताइतो किर्तबोधी चइबो
आहे. जीअं

मंडो माण्हू **होरियां** हले थो.

घोड़ो **ढिलो** हले थो.

तूं **कीअं** आएं?

जीअं तीअं करे हुन चिठी लिखी.

मां **कोन** ईदुसि.

मिटीअ में **न** खेडु.

इएं न करि.

मस मस त आयो आहीं.

महेशु **ड्राढियां** गाल्हाईदो आहे.

मथियनि वाकनि में 'होरियां', 'ढिलो', 'कीअं', 'जीअं तीअं' 'कोन', 'न', 'इएं', 'मस मस' ऐं 'ड्राढियां' रीताइता किर्तबोधी आहिनि.

रीताइता किर्तबोधी जा बिया बोल : ठहपह, हरुभरु, ड्राढो, झटिपटि, हीअं, इएं, हूअं, ढिलो, मस मस, अजाई, ड्राढियां, होरियां, होरे, हरे, ज़णु, ओचितो, पाणई, अवसि, सचुपचु, जेतोणीकि, मतां, हा, न, कोन, त, ई, बि, छो, कीअं ऐं बियाखोड़.

टिपणी : किर्तबोधी 'न' पक करण जे अर्थ में बि वापिराइबो आहे. अहिड़ी ड्रसा में 'न' वाक जी पछाड़ीअ में ईदो आहे. जीअं :

हूअ ठीकु आहे न?

तव्हां घुमण अचो न.

2. मापाइतो किर्तबोधी

उहो बोलु जेको किर्त (कम) जो माणु या माप बुधाए, उन खे मापाइतो किर्तबोधी चइबो आहे. जीअं :

घटि गाल्हाइ.

जेतिरो खपई **ओतिरो** खणु.

मथियनि वाकनि में घटि, जेतिरो ऐं ओतिरो किर्त जो माणु ड़ेखारिनि था, इनकरे मापाइता किर्तबोधी आहिनि.

मापाइतो किरतबोधी जा जीआं : कुझु, थोरो, घणो, रुगो, चडो, सभु, घटि, हेतिरो, जेतिरो, केतिरो, वधीक ऐं बियाखोड.

3. वेलाइतो किरतबोधी

अहिडा बोल, जेके वाक में, किरत जी वेल जो अर्थु डेखारिनि, उन्हनि खे वेलाइतो किरतबोधी चडबो आहे. जीआं :

हींअर मां हलां थो.

सुभाणे वरंदुसि.

मां **हाणे** आयो आहियां.

अजु त वेहु.

हाणे डुखु करण मां कहिडो लाभु.

हिननि वाकनि में 'हींअर', 'सुभाणे', 'हाणे' ऐं 'अजु त' वेलाइता किरतबोधी आहिनि.

वेलाइता किरतबोधी जा बिया बोल : अगु, अजु, कल्ह, पोइ, सुभाणे, हींअर, नेठि, नितु, अजां, बीहर, वरी, डिहाडी, महिने, हेकर, परींहं, सदाई, तकडि, अवेर, सवेल, हाणे, पहिरियूं, हिकु भेरो, तडहिं, परु, वारि वारि, घडी घडी, हर हर, वरी वरी, पलि पलि, खनु, इझो, सुततु, तुर्तु, कडहिं ऐं बियाखोड.

4. हंधाइतो किरतबोधी

अहिडा बोल, जेके वाक में किरत जी जाइ या हंध जो अर्थु डेखारिनि, उन्हनि खे हंधाइतो किरतबोधी चडबो आहे. जीआं:

हिति वेहु,

होडांहं वत्रु,

हेठि लही अचु

होडांहुं वजी छा कंदें?

मथे कांउ लंवे थो.

हिते हुते न रलु.

हिननि वाकनि में 'हिति', 'होडांहुं', 'हेठि', 'मथे', 'हिते हुते'
हंधाइता किर्तबोधी आहिनि.

हंधाइता किर्तबोधी जा बिया बोल : हिते, हुते, मथे, अंदरि,
बाहिरि, अगियां, पुठियां, हेडे, होडे, जाडे, काडे, परे, वेझो,
पोयां, हेठि, जिति, किथि, हिति, हुति, जिडे, किडे, तिडे,
होसीं, अंदिरां, मंझां, किथे, किथां ऐं बियाखोड़.

पुठिबीहक गंडियल किर्तबोधी:

हिते = हिन जाइ ते

हितां = हिन जाइ खां

हुते = हुन जाइ ते

हुतां = हुन जाइ खां

जिते = जंहिं जाइ ते

जितां = जंहिं जाइ खां

किथे = कंहिं जाइ ते. जीअं : मोहनु किथे वेठो आहे.

किथां = कंहिं जाइ खां. जीअं : मोहनु किथां आयो आहे.

टिपणी : हंधाइता, वेलाइता ऐं रीताइता किर्तबोधी घणो करे
किर्त सां लगुंदा आहिनि, पर रीताइतो किर्तबोधी कडुहिं कडुहिं
नांवबोधी ऐं किर्तबोधी सां बि लगुंदो आहे. अहिडा बोल जेके
किर्तबोधी या नांवबोधी जो गुणु डेखारिनि, उन्हनि खे
विनांवबोधी चडुबो आहे. जीअं :

(क) डाढो कौड़ो, समूरो मिठो

हिति **डाढो** ऐं **समूरो** रीताइता किर्तबोधी आहिनि ऐं कौड़ो ऐं मिठो नांवबोधी आहिनि.

(ख) घोड़ो **डाढो** तिखो ड़ोड़े थो.

हिन वाक में **डाढो** रीताइतो किर्तबोधी आहे जेको तिखो किर्तबोधी सां लगे थो. (हिन लाइ नांवबोधी जो अध्याउ ड़िसो.) *

पुठिबीहक/नांवपोयों

असां डिहाड़ी, अहिडा बोल गाल्हाईदा आहियूं, जेके हिक नांव या सनांव जे पुठियां अची, ब्रिए नांव या सनांव सां उन जो लाग्गापो डेखारींदा आहिनि. ही वाक पढ़ो.

गूंदे में पैसा आहिनि.

मां तो सां गडिजी हलंदुसि.

मूं वटि पोथु आहे.

तो सवाइ मुंहिंजो ब्रियो केरु आहे.

मेज ते नेणकु रखियो आहे.

हिननि वाकनि ते ध्यानु डींदा त डिसंदा त -

पहिरें वाक में 'गूंदे' ऐं 'पैसा' जो लाग्गापो 'में' सां पधिरो थिए थो. ब्रिए वाक में 'मां' ऐं 'तो' सनांव जो लाग्गापो 'सां' पुठिबीहक सां पधिरो थिए थो. ट्रिएं वाक में 'मूं' ऐं 'पोथ' जो लाग्गापो 'वटि' सां पधिरो थिए थो. चोथें वाक में 'तो' ऐं 'मुंहिंजो' सनांव जो लाग्गापो 'सवाइ' सां पधिरो थिए थो. पंजें वाक में मेज ऐं नेणक जो लाग्गापो 'ते' बोल सां पधिरो थिए थो.

बोल 'में', 'सां', 'वटि', 'सवाइ' ऐं 'ते' हिक वथु जो लाग्गापो बीअ वथु सां डेखारिनि था. ही सभई बोल पुठिबीहक आहिनि. हाणे सारियो त व्याकरण जा अहिडा बोल, जेके हिक नांव या सनांव जे पुठियां अची, ब्रिए नांव या सनांव सां, उन जो लाग्गापो डेखारिनि ऐं वाक जो पूरो अर्थु पधिरो कनि, तिनि खे पुठिबीहक चड़बो आहे.

टिपणी : ध्यानु रखो त जंहिं नांव या सनांव जे पुठियां पुठिबीहक अचे थी, उहो सदाई आडे रूप में हूंदो आहे. जीअं: गूंदे में पैसा आहिनि. (गूंदो जो आडो रूप - गूंदे)
मां तो सां गडिजी हलंदुसि. (तूं जो आडो रूप - तो)
मूं वटि पोथु आहे. (मां जो आडो रूप - मूं)
तो सवाइ मुंहिंजो बियो केरु आहे. (तूं जो आडो रूप - तो)
मेज ते नेणकु रख्यो आहे. (मेज जो आडो रूप मेज ई थींदो.
पछाडीअ में अ, आ, ऐं इ उचार वारे नांवनि जा सिधा ऐं आडा रूप हिक जहिडा थींदा आहिनि.)

पुठिबीहक जा बोल :

जो, संदो, खे, ते, में, डे, करे, मंझि, खां, वटि, मथे, सूधो, पर, लाकुरु, मां, मंझां, धारां, तां, मंझूं, लाइ, सां, सवाइ, ड्रांहुं, काणि ऐं बियाखोइ.

फेराइती पुठिबीहक - 'जो' पुठिबीहक फेराइती आहे. 'जो' पुठिबीहक वाक में कर्म (कर्मी नांव) जे अंग ऐं लिड आहरि पंहिंजो रूप मटे थी. जीअं :

मोहन जो पोथु (पोथु - नरुणे हेकूणे नांव सां 'जो')

मोहन जी टीवी (टीवी - नारीणे हेकूणे नांव सां 'जी')

मोहन जी टीवीअ जो मुल्हु (टीवीअ - नारीणे हेकूणे नांव जे आडे रूप सां 'जी')

मोहन जूं टीवियूं (टीवियूं - नारीणे घणूणे नांव सां 'जू')

मोहन जी टीवियुनि जो मुल्हु (टीवियुनि - नारीणे घणूणे नांव जे आडे रूप सां 'जी')

मोहन **जा रांदीका** (रांदीका - नरुणे घणूणे नांव सां 'जा')
मोहन **जे मिट्र** जो पोथु (मिट्र - नरुणे हेकूणे नांव जे आडे
रूप सां 'जे')
मोहन **जे रांदीकनि** जो मुल्हु (रांदीकनि - नरुणे घणूणे नांव
जे आडे रूप सां 'जे')

पुठिबीहक 'खे' ऐं 'वटि' जो वापरु :

मोहन **वटि** पंज गायूं आहिनि.

मूं **वटि** ब्र पोथ आहिनि.

मोहन **खे** हिकु भाउ आहे.

मूं **खे** हिक भेण आहे.

पुठिबीहक संधु : पुठिबीहक संध, पुठिबीहक जे बदिरां
वापिराइबा आहिनि. जेकडहिं कंहिं बोल सां पुठिबीहक संधु
गुंढियलु आहे त पोइ उन खां पोइ पुठिबीहक न ईदी.

पुठिबीहक संध खे समझण लाइ हेठियां वाक डिसो :

मोहनु **घरि** वयो.

तूं **किथां** पयो अचीं?

मां **घरां** अचां पयो.

रमेशु **गोठां** आयो.

सुरेशु **घरऊं** आयो.

मथियनि वाकनि में घरि, किथां, घरां, गोठां, घरऊं बोलनि
जा उहे रूप आहिनि जिनि सां पुठिबीहक संधु गुंढियलु आहे.

घरि = घर में या घर ड्रांहुं, मोहनु घरि वयो जो अर्थु आहे

मोहनु घर में वयो या घर ड्रांहुं वयो.

किथां = कंहिं जाइ तां, तूं किथां अचीं पयो जो अर्थु तूं कंहिं जाइ तां अचीं पयो.

घरां = घर खां/मां, मां घरां अचां पयो जो अर्थु आहे मां घर खां/मां अचां पयो.

गोठां = गोठ खां/मां, रमेशु गोठां आयो जो अर्थु आहे रमेशु गोठ खां/मां आयो.

घरऊं = घर खां/मां, सुरेशु घरऊं आयो जो अर्थु आहे सुरेशु घर खां/मां आयो.

नांव या सनांव में 'इ' (ि), 'आं' (ां) या 'ऊं' पुठिबीहक संधु गृढण खां पोइ पुठिबीहक जी घुर्ज न हूंटी आहे. हेठियां वाक डिसो:

मूं वटि पंज पोथ आहिनि.

मोहनु मूं वटां हिकु पोथु खणी वयो.

मथियनि वाकनि में 'वटि' मां हुजण जी भास थिए थी ऐं 'वटां' मां निकिरण जी भास थिए थी.

'वटि' जे भाव वारा बोल - घरि, हथि, कमि.

'वटां' जे भाव वारा बोल - घरां, किथां, जितां, हितां, हुतां, गोठां.

*

गुंढिणो

असां ड्रिहाडी अहिडा वाक गाल्हाईदा आहियूं, जेके पाण में गुंढियल या धार थियल हूदा आहिनि. बोली में, बिनि वाकनि, बिनि बोलनि, वाक जे बिनि भाडनि खे गुंढण या धार करण लाइ के नियतियल बोल हूदा आहिनि जिनि खे **गुंढिणो** चडबो आहे. गुंढिणे जो अर्थु आहे जोड़ण वारो. हिन खे समझण लाइ हेठियां वाक पढो.

रमेशु **ऐं** महेशु सगा भाउर आहिनि.
घोड़ो **ऐं** गडहु गाहु खाईदा आहिनि.
अशोक तूं पास थींदें, **जेकडुहिं** उदमु कंदें.
मां आयो होसि **पर** तूं कोन हुएं.
तूं काविड़जें **छाकाणि** त मूं सचु चयो.

पहिरें वाक में 'ऐं' गुंढिणो आहे जेको रमेश ऐं महेश खे पाण में गुंढे थो. बिएं वाक में 'ऐं' गुंढिणो आहे जेको घोड़े ऐं गडहु नांवनि खे पाण में मिलाए थो. ट्रिएं वाक में 'जेकडुहिं' गुंढिणो आहे जेको वाक जे बिनि भाडनि 'अशोक तूं पास थींदें' ऐं उदमु कंदें' खे पाण में गुंढे थो. चोथें वाक में 'पर' गुंढिणो आहे जेको वाक जे बिनि भाडनि 'मां आयो होसि' ऐं 'तूं कोन हुएं' खे पाण में गुंढे थो. पंजें वाक में 'छाकाणि' गुंढिणो आहे, जेको वाक जे बिनि भाडनि 'तूं काविड़जें' ऐं 'मूं सचु चयो' खे गुंढे थो.

गुंढिणे जा ब्रिया जीआं ड्रिसो :

मां उदमु करियां हां त सफलो थियां हां.
मां तो वटि न अची सधियुसि **छो** त अघो हुयुसि.
हो तो वटि आयो **तोड़े** जो तूं हुन खे गाल्हायो.
हुन साईकिल तिखी हलाई **इनकरे** किरी पयो.

सारियो त, उहे बोल जेके बिनि नांवनि/सनांवनि ऐं वाक जे
बिनि भाडनि खे, पाण में गंढिनि या धार कनि, तिनि खे
गंढिणो चइबो आहे.

गंढिणे जा बोल : ऐं, या, पर, पिणु, त, जे, जेकड्हिं, जेकर,
कि, तोड़े, चे, जेतोणीकि, मतां, जणुकि, जीअं, जंहिंसां,
तंहिंकरे, इनकरे, छो त, छो जो, छा लाइ ऐं बियाखोइ.

गंढिणे जा वधीक जीआं :

रामु आयो ऐं मोहनु वयो.
गीता या रीटा सुभाणे ईदी.
हुन चयो हो पर आयो कोन.
जेकड्हिं हूअ विद्याले वेंदी त कुझु सिखंदी.
मोहनु अघो हो **इनकरे** विद्याले न आयो.
जेकर वाट ते का गाडी मिली वत्रे त पंध खां छुटी पवां!
मतां डिसी मोहिजीं, संसार वारा धत्र.
जीअं त सभिनी खे सुधि आहे, सुभाणे मोकल रहंदी.

वोकु

असां डुख, सरहाई, सध ऐं सडु करण लाइ के बोल कमि
आणींदा आहियूं. इहे बोल कहिड़ा आहिनि. ही वाक पढ़ो.
डाढो डुखु! मुंहिंजो घोड़ो मरी वयो.
हाइ हाइ! मुंहिंजो बटूं विजाइजी वयो.
ओ छोकरा! हेडांहु अचु.
अड़े कमल! छा थो करीं.
शल वडी ज़मार माणीं.
मन! कडुहिं सुधिरी पवे.
वाह! अजु त सुठा कपिड़ा पाता अथई.
वजु! मुड़िस जी आकड़ि त डिसु.
वाह वाह! अखर त डाढा सुठा लिखिया अथई.
हूं! ध्यानु रखु.

मथियनि वाकनि पढ़ण मां सुधि थींदी त 'डुखु' ऐं 'हाइ हाइ'
डुख जी पधिराई कनि था 'ओ' ऐं 'अड़े' सडु करण जो अर्थु
डेखारिनि था, 'शल' ऐं 'मन' सध जो अर्थु डेखारिनि था.
'वजु' ऐं 'वाह वाह' सरहाईअ जो अर्थु डेखारिनि था, 'हूं'
धिकार ऐं झल जो अर्थु पधिरो कनि था.
हाणे सारियो त अहिड़ा बोल जेके वाकनि खां अलगि बीठल
हुजनि, जिनि मां सडु, सध, अचरजु, डुखु, सरहाई ऐं उधिमो
पधिरो थिए, उन खे वोकु चइबो आहे. वोक जो अर्थु आहे
सडु या दाहं करणु.

वोक जा बोल :

सडु करणु वारा बोल - ओ, डे, अडे, ए.

सध या चाह वारा बोल - शल, मन, जेकर.

डुख ऐं सरहाईअ वारा बोल - दुखु, हाइ हाइ, भगवान,
मुठियसि, वाह वाह, जसु.

वोक जा वधीक बोल - होइ, हूं, मरु, चडाई, मतां, ईश्वरु
जाणे, घोड़ा डे, हे भगवान.

वोक जे बोलनि जो वाक/सिट्र में वापरु :

वाह वाह! तो सुठी रांदि डेखारी.

जसु! तूं सफलो थिएं.

घोड़ा डे! मुंहिंजो भाउ मरी वयो.

हे भगवान! मूं सां डाडु थी वयो.

मुठियसि! मुंहिंजो पुट्टु अघो थी पयो.

मतां इएं कडुहिं न कजि.

मरु! खाई ट्रउ करि.

वाह! नदी उमंग में आहे.

*

वाक-सिट्राणि/सिट्रच

असां पढी आया आहियूं त गाल्हाइण जे बोलनि जा अठ भाडा आहिनि :

1. नांउ, 2. सनांउ, 3. नांवबोधी, 4. किर्तु, 5. किर्तबोधी, 6. पुठिबीहक, 7. गुंढिणो, ऐं 8. वोकु.

वाकनि में सभई बोल, इन्हनि अठनि बोलनि मां हूदा आहिनि. जइहिं हर बोल खे संदसि प्रकार आहरि धार धार कबो आहे त उन खे वाक-सिट्राणि चइबो आहे.

वाक-सिट्राणि सिट्टुनि/वाकनि में कमि आयल बोलनि जी व्याकरण आहरि परख आहे. हेठि डिनल वाकनि सां वाक-सिट्राणि खे समझूं.

1. गीता वटि मिठो अंबु आहे.

गीता - निजु नांउ, नारीणो.

वटि - पुठिबीहक.

मिठो - नांवबोधी, गुणाओं.

अंबु - जातिबोधी नांउ, नरुणो, हेकूणो.

आहे - वाहरू किर्त जो हाणोकी वेल जो रूपु.

2. रामु पढी खेडुण वयो.

रामु - निजु नांउ, नरुणो.

पढी - गुंढिणो किर्तो.

खेडुण वयो - गडियल किर्त 'खेडुण वजणु' जो वयल वेल रूपु.

3. हे पोथु मोहन जो आहे.

हे - वेडो संधाइतो सनांउ.

पोथु - जातिबोधी नांउ, नरुणो, हेकूणो.

मोहन - निजु नांउ, नरुणो.

जो - पुठिबीहक.

आहे - वाहरू किर्त जो हाणोकी वेल जो रूपु.

4. कछूं होरियां होरियां हले थो.

कछूं - जातिबोधी नांउ, नरुणो, हेकूणो.

होरियां होरियां - रीताइतो किर्तबोधी.

हले - हलणु किर्त जो हाणोकी सधाइती वेल किर्तरूपु.

थो - वाहरू किर्त 'थियणु' जो हाणोकी वेल जो रूपु.

5. सिजु निकितो ऐं सोझिरो थियो.

सिजु - निजु नांउ, नरुणो.

निकितो - निकिरणु किर्त जो वयल वेल रूपु.

ऐं - गुंढिणो

सोझिरो - भावबोधी नांउ, नरुणो.

थियो - थियणु किर्त जो वयल वेल रूपु.

सारियो त वाक-सिट्राणि में सभिनी बोलनि खे व्याकरण
आहरि संदनि प्रकारनि में धार धार करे रखिबो आहे.

सनांवी संध/सनांवी पुठिजोड़

सिंधीअ में सनांवी संधु बोल/वाक रचना जो हिकु निरालो गुणु आहे. सनांव जे बदिरां हेकूणे सडाइते नांवनि, पुठिबीहकनि ऐं किर्तनि में सनांवी संध गुंढे सघिजनि था. सनांवी संध सनांव जे बदिरां कमि ईंदा आहिनि.

मूं वटि केलो आहे. (सवल्लो वाकु)

केलो अथमि. (हिन जो अर्थु मथिएं वाक वांगुरु आहे, हिन में सनांउ 'मूं' खे हटाए, आहे जे 'अथ' रूप में 'मि' सनांवी संधु गुंढण सां वाक जो सागियो अर्थु निकिरे थो.)

मथिएं वाक में 'मूं' निजु सनांव बदिरां 'मि' सनांवी संधु वाहरू किर्त आहे जे रूप 'अथ' सां चुहितियलु/गडियलु आहे. निजु सनांव जो सनांवी संधु कंहिं नांव, किर्त या पुठिबीहक सां गुंढिजी सनांव खां सवाइ बि पूरो अर्थु डेखारे थो.

सनांवी संध जा प्रकार

सनांवी संध जा ब्र प्रकार आहिनि :

1. सवल्लो/सिधो सनांवी संधु
2. बिटो सनांवी संधु

1. **सवल्लो सनांवी संधु** : सवल्ला सनांवी संध नांव, किर्त ऐं पुठिबीहक सां गुंढिजी वापिरबा आहिनि. इहे रुगो हिक निजु सनांव लाइ वापिरबा आहिनि.

2. **बिटो सनांवी संधु** : बिटा सनांवी संध छडो

मुख्य किर्त साणु वापिरबा आहिनि. इन्हनि जी विचूर अगियां
मुख्य किर्त सां सनांवी संध जे वापर वारे भाडे में पढंदासीं.

सनांवी संध या सनांवी पुठिजोड़ ट्रिनि प्रकारनि जे बोलनि
सां वापिराइजनि था.

- (1) किर्तु
- (2) नांउ
- (3) पुठिबीहक

(1) किर्त सां सनांवी संध जो वापरु

सनांवी संध बिन्ही प्रकार जे किर्तनि, वाहरु किर्त ऐं मुख्य
किरत सां गुंढिबा आहिनि.

(क) वाहरु किरत सां सनांवी संध जो वापरु :

हेठियां सनांवी संध, सवला सनांवी संध आहिनि जेके वाहरु
किरत सां वापिराइबा आहिनि :

मि - हेकूणे पाण/पहिरियो माण्हू सनांव लाइ.

ऊं - घणूणे पाण/पहिरियो माण्हू सनांव लाइ.

ई - हेकूणे साम्हूं/ब्रियो माण्हू सनांव लाइ.

व - घणूणे साम्हूं/ब्रियो माण्हू सनांव लाइ.

सि - हेकूणे अलपु/ट्रियो माण्हू सनांव लाइ.

नि - घणूणे अलपु/ट्रियो माण्हू सनांव लाइ.

‘अथ’ बोलु वाहरु किरत हुअणु यानी आहे जो रूपु आहे. ‘अथ’
वाहरु किरत जे पोयां सनांवी संध गुंढे हेठियां रूप ठहनि था.

अथ+मि = अथमि = मूं वटि आहे.
अथ+ऊं = अथऊं = असां वटि आहे.
अथ+ई = अथई = तो वटि आहे.
अथ+व = अथव = तव्हां वटि आहे.
अथ+सि = अथसि = हिन/हुन वटि आहे.
अथ+नि = अथनि = हिननि/हुननि वटि आहे.

टिपणी : 'अथ' में सनांवी संधु गृढण खां पोइ ठहण वारे बोल खे गडियलु निजु सनांउ चइजे थो. जीअं 'अथ' ऐं सनांवी संधु 'मि' गृढे ठहंदो - अथमि. हिते 'मि' सनांवी संधु ऐं 'अथमि' गडियलु निजु सनांउ आहे.

वाहरु किरत सां सनांवी संध जो वाक में वापरु : (हाणोकी हुजणी वेल जा वाक)

मूं वटि अम्ब आहिनि - अंब अथमि.
तो वटि केला आहिनि - केला अथई.
हुन वटि गिदिरो आहे - गिदिरो अथसि.
असां वटि गिदिरो आहे - गिदिरो अथऊं.
तव्हां वटि गिदिरा आहिनि - गिदिरा अथव.
हुननि वटि गिदिरा आहिनि - गिदिरा अथनि.

टिपणी : जइहिं सनांवी संधु वापिरजे थो त पोइ मूलु निजु सनांउ वाक में न हूंदो आहे. मूल निजु सनांउ 'गडियलु निजु सनांव' में ई समायल हूंदा आहिनि. इन्हीअ लाइ इएं कोन चइबो - 'असां कमु कयो अथऊं.' पर चइबो - 'कमु कयो अथऊं.' जेकइहिं 'असां' चवंदासीं त पोइ 'गडियलु निजु

सनांउ' कोन ईंदो. ब्रियो ढंगु इहो आहे त चइजे - 'असां कमु कयो आहे.' 'अथऊं' बोलु 'असां' बोल पारां वापिराए सघिजे थो पर उन सां गडु न.

सिंधीअ में ओरप करण जा घणा ढंग आहिनि जेके नज्राणु कंहिं बी बोलीअ में हुजनि. डिसो ही ब्र ढंग जेके ब्रई ठीकु आहिनि. हिक में गडियलु निजु सनांउ कोन्हे, ब्रिए में गडियलु निजु सनांउ आहे:

सनांवी संध सां हाणोकी पूरी वेल जा वाक :

मूं मानी खाधी आहे. > मानी खाधी अथमि.

असां कपडो वरितो आहे. > कपडो वरितो अथऊं.

तो पाणी पीतो आहे. > पाणी पीतो अथई.

तव्हां छा कयो आहे? > छा कयो अथव?

हुन चिठी लिखी आहे. > चिठी लिखी अथसि.

हुननि पाणी भरियो आहे. > पाणी भरियो अथनि.

असां कयो आहे. > कयो अथऊं.

असां चयो आहे. > चयो अथऊं.

(ख) मुख्य किरत सां सनांवी संध जो वापरु (हाणोकी सवली वेल जा वाक) :

मथो सूरु थो करेमि. (मुंहिंजो मथो सूरु करे थो या मुंहिंजे मथे में सूरु आहे.)

मथो सूरु थो करई. (तुंहिंजो मथो सूरु करे थो या तुंहिंजे मथे में सूरु आहे.)

मथो सूरु थो करेव. (तव्हां जो मथो सूरु करे थो या तव्हां जे मथे में सूरु आहे.)

मथो सूरु थो करेसि. (हुन जो मथो सूरु करे थो या हुन जे मथे में सूरु आहे.)

मथो सूरु थो करेनि. (हुननि जो मथो सूरु करे थो या हुननि जे मथे में सूरु आहे.)

जीअंसि धणी, मरंसि चोर. (हुन जा धणी जीअनि. हुन जा चोर मरनि.)

हिननि वाकनि में सनांव अलपु आहिनि, किर्तनि जे पुठियां 'मि', 'सि', 'ई', 'व', 'नि' सनांवी संध चुहितियल/गुंडियल आहिनि जेके सनांवनि जो कमु कनि था.

किर्त 'खपणु' सां गडु सनांवी संध जो वापरु

मूंखे गिदिरो खपे. - गिदिरो खपेमि.

छा तोखे गिदिरो खपे? - छा गिदिरो खपई?

छा तव्हां खे गिदिरो खपे? - छा गिदिरो खपेव.

हुन खे गिदिरा खपनि. - गिदिरा खपनिसि.

हुन खे गिदिरो खपे. - गिदिरो खपेसि.

हुननि खे गिदिरो खपे. गिदिरो खपेनि.

वयल सवली वेल में किर्त सां गडु सनांवी संध जो वापरु :

वयल सवली वेल में किर्त सां गडु सनांवी संधु गुंडण सां वाक में सनांव जो वापरु न थींदो आहे. किर्त सां गडु चुहितियल सनांवी संध मां सनांव जो अर्थु बि पधिरो थींदो आहे.

**किर्ती पहिरियों/ब्रियों/ट्रियों माण्हू हेकूणे ऐं घणूणे सनांव
लाइ सनांवी संध (जिनि वाकनि में कर्म हुजे)**

मि - हेकूणो पाण/पहिरियों माण्हू सनांव खे डेखारे थो.

सीं - घणूणो पाण/पहिरियों माण्हू सनांव खे डेखारे थो.

इ - हेकूणो साम्हूं/ब्रियों माण्हू सनांव खे डेखारे थो.

व - घणूणो साम्हूं/ब्रियों माण्हू सनांव खे डेखारे थो.

ई - हेकूणो अलूपु/ट्रियों माण्हू सनांव खे डेखारे थो.

ऊं - घणूणो अलूपु/ट्रियों माण्हू सनांव खे डेखारे थो.

किर्तु - पढ़णु (किर्तरूपु - वयलवेली किर्ती किर्तो - पढ़ियो)

:

किर्ती	किर्तु - पढ़णु
पहिरियों माण्हू सनांउ	मूं पोथु पढ़ियो > पोथु
हेकूणो	पढ़ियुमि
ब्रियों माण्हू सनांउ	तो पोथु पढ़ियो > पोथु पढ़ियुइ
हेकूणो	
ट्रियों माण्हू सनांउ	हुन पोथु पढ़ियो > पोथु
हेकूणो	पढ़ियाई
पहिरियों माण्हू सनांउ	असां पोथु पढ़ियो > पोथु
घणूणो	पढ़ियोसीं
ब्रियों माण्हू सनांउ	तव्हां पोथु पढ़ियो > पोथु
घणूणो	पढ़ियुव
ट्रियों माण्हू सनांउ	हुननि पोथु पढ़ियो > पोथु
घणूणो	पढ़ियाऊं

किर्तु - लिखणु (किर्तरूपु - गुंढिणो किर्तो - लिखी) :

किर्ती	किर्तु - लिखणु
पहिरियों माण्हू सनांउ	मूं चिठी लिखी > चिठी
हेकूणो	लिखियमि
ब्रियों माण्हू सनांउ	तो चिठी लिखी > चिठी
हेकूणो	लिखियइ
ट्रियों माण्हू सनांउ	हुन चिठी लिखी > चिठी
हेकूणो	लिखियाई
पहिरियों माण्हू सनांउ	असां चिठी लिखी > चिठी
घणूणो	लिखीसीं
ब्रियों माण्हू सनांउ	तव्हां चिठी लिखी > चिठी
घणूणो	लिखियव
ट्रियों माण्हू सनांउ	हुननि चिठी लिखी > चिठी
घणूणो	लिखियाऊं

ब्रिटा सनांवी संध (जिनि वाकनि में ब्रिटा कर्म हुजनि) :

वयल सवली वेल में किर्त सां गडु ब्रिटा सनांवी संध - हिकु किर्तीअ लाइ ऐं ब्रियो आडु कर्म लाइ : ब्रिटे कर्म वारे वाकनि में किर्तीअ लाइ वापिराइजंदइ सनांवी संध सां गडु आडु कर्म जे रूप में जेको सनांउ अचे थो, उन लाइ बि सनांवी संधु वापिराइजे थो, इनकरे इन्हनि खे ब्रिटा सनांवी संध चइबो आहे.

(1) किर्ती पहिरियों माण्हू हेकूणो ऐं घणूणो सनांउ ऐं आडु कर्म जा सनांवी संध - किर्ती ऐं आडु कर्म जा सनांवी संध हिन रीति आहिनि :

किर्ती पहिरियो माण्हू हेकूणे सनांव लाइ - मां
 किर्ती पहिरियो माण्हू घणूणे सनांव लाइ - सूं
 आडो कर्मु ब्रियो माण्हू सनांउ हेकूणो लाइ = इ
 आडो कर्मु ब्रियो माण्हू सनांउ घणूणो लाइ = व
 आडो कर्मु ट्रियो माण्हू सनांउ हेकूणो लाइ = सि
 आडो कर्मु ट्रियो माण्हू सनांउ घणूणो लाइ = नि

किर्ती ऐं आडे कर्म जा सनांवी संध गुंढिजी हीअं थींदा :

किर्ती पहिरियो माण्हू सनांउ हेकूणो (पमासहे) + आडो कर्मु
 ब्रियो माण्हू सनांउ हेकूणो (ब्रिमासहे) लाइ मां+इ = मांइ
 किर्ती पहिरियो माण्हू हेकूणो सनांउ + आडो कर्मु ब्रियो माण्हू
 सनांउ घणूणो (ब्रिमासघ) लाइ मां+व = मांव
 किर्ती पहिरियो माण्हू हेकूणो सनांउ + आडो कर्मु ट्रियो माण्हू
 सनांउ हेकूणो (ट्रिमासहे) लाइ मां+सि = मांसि
 किर्ती पहिरियो माण्हू हेकूणो सनांउ + आडो कर्मु ट्रियो माण्हू
 सनांउ घणूणो (ट्रिमासघ) लाइ मां+नि = मांनि
 किर्ती पहिरियो माण्हू घणूणो सनांउ (पमासघ) + आडो कर्मु
 ब्रियो माण्हू सनांउ हेकूणो लाइ सूं+इ = सूंइ
 किर्ती पहिरियो माण्हू घणूणो सनांउ + आडो कर्मु ब्रियो माण्हू
 सनांउ घणूणो लाइ सूं+व = सूंव
 किर्ती पहिरियो माण्हू घणूणो सनांउ + आडो कर्मु ट्रियो माण्हू
 सनांउ हेकूणो लाइ सूं+सि = सूंसि
 किर्ती पहिरियो माण्हू घणूणो सनांउ + आडो कर्मु ट्रियो माण्हू
 सनांउ घणूणो लाइ सूं+नि = सूंनि

किर्ती	डेखारणु > डेखारियो + सनांवी संध	करणु > कई + सनांवी संध
पहिरियो माण्हू सनांउ हेकूणो + ब्रियो माण्हू सनांउ हेकूणो आडो कर्मु = मांइ सनांवी संधु	मूं तोखे पोथु डेखारियो. पोथु डेखारियोमांइ.	मूं तोसां ग्राल्हि कई. ग्राल्हि कईमांइ.
पहिरियो माण्हू सनांउ हेकूणो + ब्रियो माण्हू सनांउ घणूणो आडो कर्मु = मांव सनांवी संधु	मूं तव्हां खे पोथु डेखारियो. पोथु डेखारियोमांव.	मूं तव्हां सां ग्राल्हि कई. ग्राल्हि कईमांव.
पहिरियो माण्हू सनांउ हेकूणो + ट्रियो माण्हू सनांउ हेकूणो आडो कर्मु= मांसि सनांवी संधु	मूं हुन खे पोथु डेखारियो. पोथु डेखारियोमांसि.	मूं हुन सां ग्राल्हि कई. ग्राल्हि कईमांसि.
पहिरियो माण्हू सनांउ हेकूणो + ट्रियो माण्हू सनांउ घणूणो आडो कर्मु = मानि सनांवी संधु	मूं हुननि खे पोथु डेखारियो. पोथु डेखारियोमानि.	मूं हुननि सां ग्राल्हि कई. ग्राल्हि कईमानि.
पहिरियो माण्हू सनांउ घणूणो + ब्रियो माण्हू सनांउ हेकूणो आडो कर्मु = सूंइ सनांवी संधु	असां तोखे पोथु डेखारियो. पोथु डेखारियोसूंइ.	असां तोसां ग्राल्हि कई. ग्राल्हि कईसूंइ.
पहिरियो माण्हू सनांउ घणूणो + ब्रियो माण्हू सनांउ घणूणो आडो कर्मु = सूंव सनांवी संधु	असां तव्हां खे पोथु डेखारियो. पोथु डेखारियोसूंव.	असां तव्हां सां ग्राल्हि कई. ग्राल्हि कईसूंव.
पहिरियो माण्हू सनांउ घणूणो + ट्रियो माण्हू सनांउ हेकूणो आडो कर्मु = सूंसि सनांवी संधु	असां हुन खे पोथु डेखारियो. पोथु डेखारियोसूंसि.	असां हुन सां ग्राल्हि कई. ग्राल्हि कईसूंसि.

पहिरियों माण्हू सनांउ	असां हुननि खे पोथु	असां हुननि सां
घण्णो + ट्रियों माण्हू	डुखारियो.	गाल्हि कई.
सनांउ घण्णो आडो कर्मु	पोथु डुखारियोसूनि.	गाल्हि कईसूनि.
= सूनि सनांवी संधु		

टिपणी : मथियनि वाकनि में ब्रु कर्म आहिनि. हिकु आडो कर्मु (सनांउ) ऐं ब्रियो सिधो कर्मु पोथु ऐं गाल्हि. सभिनी वाकनि में सिधे कर्म जो रूपु हेकूणो आहे, इनकरे मुख्य किर्त में को बि फेरो न आयो आहे. जडुहिं सिधे कर्म में फेरो ईंदो त किर्त में बि फेरो ईंदो पर सनांवी संध सागिया रहंदा. हेठियां वाक डिसो :

असां हुननि खे पोथु डुखारियो. - पोथु **डुखारियोसूनि.**
 असां हुननि खे पोथ डुखारिया. - पोथ **डुखारियासूनि.**
 असां हुननि सां गाल्हि कई. - गाल्हि **कईसूनि.**
 असां हुननि सां गाल्हियूं कयूं. - गाल्हियूं **कयूसूनि.**

पहिरें ऐं ट्रिएं वाक में सिधो कर्मु 'पोथु' ऐं 'गाल्हि' हेकूणो आहे ऐं किर्त जो रूपु आहे 'डुखारियो' ऐं कई. ब्रिएं वाक में 'पोथ' ऐं 'गाल्हियूं' जो रूपु घण्णो आहे, यानी पोथ ऐं गाल्हियूं हिक खां वधीक आहिनि, इनकरे किर्तरूप में बि फेरो आयो आहे ऐं किर्तरूपु 'डुखारियो' ऐं 'कई' मटिजी 'डुखारिया' ऐं 'कयूं' थिया आहिनि. सनांवी संध बिन्ही किर्तरूपनि सां हिक जहिडा आहिनि.

सवले सनांवी संध ऐं बिटे सनांवी संध में फेरु :

सवलो सनांवी संधु - पोथु डेखारियुमि. (हिन में हिकु ई कर्मु आहे. 'मां' किर्तीअ कंहिं खे पोथु डेखारियो - इहो चिटो नाहे.)

बिटो सनांवी संधु -

पोथु डेखारियोमांइ. (तोखे पोथु डेखारियो)

पोथु डेखारियोमांव. (तव्हां खे पोथु डेखारियो.)

पोथु डेखारियोमांसि. (हुन खे पोथु डेखारियो.)

पोथु डेखारियोमांनि. (हुननि खे डेखारियो.)

हिननि वाकनि में ब्र कर्म आहिनि हिकु सिधो कर्मु 'पोथु' ऐं ब्रियो कर्मु जंहिंखे पोथु डेखारिजे थो. हिते पधिरो आहे त किर्तीअ कंहिं खे पोथु डेखारियो.

मथियनि वाकनि में धार धार सनांवी संधनि जे वापर सां समझ में अचे थो त 'मां' किर्तीअ कंहिं खे पोथु डेखारियो.

(2) ब्रियो माण्हू हेकूणो ऐं घणूणो सनांउ आडो कर्म सां गडु

: किर्ती ऐं आडो कर्म जा सनांवी संध हिन रीति आहिनि :

किर्ती ब्रियो माण्हू हेकूणे सनांव लाइ = इ

किर्ती ब्रियो माण्हू घणूणे सनांव लाइ = व

आडो कर्मु पहिरियो माण्हू सनांउ हेकूणो लाइ = मि

आडो कर्मु ट्रियो माण्हू सनांउ हेकूणो लाइ = सि

आडो कर्मु ट्रियो माण्हू सनांउ घणूणो लाइ = नि

किर्ती ऐं आडो कर्म जा सनांवी संध गुंढिजी हीअं थींदा :

किर्ती ब्रियो माण्हू हेकूणे सनांव + आडो कर्मु पहिरियो माण्हू सनांउ हेकूणो लाइ इ+मि = इमि

किर्ती ब्रियो माण्ह हेकूणे सनांव + आडो कर्मु ट्रियो माण्ह
सनांउ हेकूणो लाइ इ+सि = **इसि**
किर्ती ब्रियो माण्ह हेकूणे सनांव + आडो कर्मु ट्रियो माण्ह
सनांउ घणूणो लाइ इ+नि = **इनि**
किर्ती ब्रियो माण्ह घणूणे सनांव + आडो कर्मु पहिरियो माण्ह
सनांउ हेकूणो लाइ व+मि = **वमि**
किर्ती पहिरियो माण्ह घणूणे सनांव + आडो कर्मु ट्रियो माण्ह
सनांउ हेकूणो लाइ व+सि = **वसि**
किर्ती पहिरियो माण्ह घणूणे सनांव + आडो कर्मु ट्रियो माण्ह
सनांउ घणूणो लाइ व+नि = **वनि**

किर्ती	डेखारणु > डेखारियो +सनांवी पुठिजोडु/संधु	करणु > कई + सनांवी संधु/पुठिजोडु
ब्रियो माण्ह सनांउ हेकूणो +पहिरियो माण्ह सनांउ हेकूणो आडो कर्मु= इमि	तो मूखे पोथु डेखारियो. पोथु डेखारियुइमि.	तो मूसां गाल्हि कई. गाल्हि कयइमि.
ब्रियो माण्ह सनांउ हेकूणो +ट्रियो माण्ह सनांउ हेकूणो आडो कर्मु= इसि	तो हुन खे पोथु डेखारियो. पोथु डेखारियुइसि.	तो हुन सां गाल्हि कई. गाल्हि कयइसि.
संधु ब्रियो माण्ह सनांउ हेकूणो +ट्रियो माण्ह सनांउ घणूणो आडो कर्मु = इनि	तो हुननि खे पोथु डेखारियो. पोथु डेखारियुइनि.	तो हुननि सां गाल्हि कई. गाल्हि कयइनि.
ब्रियो माण्ह सनांउ घणूणो+पहिरियो माण्ह सनांउ हेकूणो आडो कर्मु = वमि	तव्हां मूखे पोथु डेखारियो. > पोथु डेखारियुवमि.	तव्हां मूसां गाल्हि कई. > गाल्हि कयवमि.

ब्रियों माण्हू सनांउ घणूणो	तव्हां हुन खे पोथु	तव्हां हुन सां
+ ट्रियों माण्हू सनांउ	डेखारियो. >	गाल्हि कई. >
हेकूणो आडो कर्म=वसि	पोथु डेखारियुवसि.	गाल्हि कयवसि.
सनांवी संधु		
ब्रियों माण्हू सनांउ घणूणो	तव्हां हुननि खे	तव्हां हुननि सां
+ट्रियों माण्हू सनांउघणूणो	पोथु डेखारियो. >	गाल्हि कई. >
आडो कर्म=वनि	पोथु डेखारियुवनि.	गाल्हि कयवनि.
सनांवीसंधु		

(4) ट्रियों माण्हू हेकूणो ऐं घणूणो सनांउ आडो कर्म सां

गडु :

किर्ती ऐं आडो कर्म जा सनांवी संध हिन रीति आहिनि :

- किर्ती ट्रियों माण्हू हेकूणे सनांव लाइ = ईं
 किर्ती ट्रियों माण्हू घणूणे सनांव लाइ = ऊं
 आडो कर्म पहिरियों माण्हू सनांउ हेकूणे लाइ = मि
 आडो कर्म ट्रियों माण्हू सनांउ हेकूणे लाइ = सि
 आडो कर्म ट्रियों माण्हू सनांउ घणूणे लाइ = नि

किर्ती ऐं आडो कर्म जा सनांवी संध गुंढिजी हीअं थींदा :

- किर्ती ट्रियों माण्हू हेकूणो सनांउ + आडो कर्म पहिरियों माण्हू
 सनांउ हेकूणो लाइ मां+इ = ईंमि
 किर्ती ट्रियों माण्हू हेकूणो सनांउ + आडो कर्म ट्रियों माण्हू
 सनांउ हेकूणो लाइ मां+सि = ईंसि
 किर्ती ट्रियों माण्हू हेकूणो सनांउ + आडो कर्म ट्रियों माण्हू
 सनांउ घणूणे लाइ मां+नि = ईंनि

किर्ती ट्रियो माण्हू घणूणो सनांउ + आडो कर्मु पहिरियो माण्हू
सनांउ हेकूणो लाइ मां+इ = ऊंमि
किर्ती ट्रियो माण्हू घणूणो सनांउ + आडो कर्मु ट्रियो माण्हू
सनांउ हेकूणो लाइ मां+सि = ऊंसि
किर्ती ट्रियो माण्हू घणूणो सनांउ + आडो कर्मु ट्रियो माण्हू
सनांउ घणूणो लाइ मां+नि = ऊंनि

हुन मूंखे पोथु डेखारियो. - पोथु डेखारियोईमि.
हुन हुन खे पोथु डेखारियो. - पोथु डेखारियोईसि.
हुन हुननि खे पोथु डेखारियो. पोथु डेखारियोईनि.
हुननि मूंखे पोथु डेखारियो. पोथु डेखारियोऊंमि.
हुननि हुन खे पोथु डेखारियो. - पोथु डेखारियोऊंसि.
हुननि हुननि खे पोथु डेखारियो. पोथु डेखारियोऊंनि.

टिपणी : मथियनि वाकनि में ब्रु कर्म आहिनि. हिकु आडो कर्मु (सनांउ) ऐं ब्रियो सिधो कर्मु पोथु. सभिनी वाकनि में सिधे कर्म जो रूपु हेकूणो आहे, इनकरे मुख्य किर्त में को बि फेरो न आयो आहे. जडुहिं सिधे कर्म में फेरो ईदो त किर्त में बि फेरो ईदो पर सनांवी संध सागिया रहंदा.

हेठियां वाक डिसो :

हुननि हुननि खे **पोथु** डेखारियो. पोथु डेखारियोऊंनि.
हुननि हुननि खे **पोथ** डेखारिया. पोथ डेखारियाऊंनि.

पहिरें वाक में सिधो कर्मु 'पोथु' हेकूणो आहे ऐं किर्त जो रूपु आहे डेखारियो. ब्रिएं वाक में 'पोथ' जो रूपु घणूणो आहे,

यानी पोथ हिक खां वधीक आहिनि, इनकरे किर्तरूप में बि फेरो आयो आहे ऐं किर्तरूपु 'डुखारियो' मटिजी 'डुखारिया' थियो आहे. सनांवी संधु बिन्ही किर्तरूपनि सां हिक जहिड़ो आहे.

वयल वेल (अकर्मी किर्तु) + सनांवी संधु - झूमणु अकर्मी

किर्तु जो बिटे सनांवी संध सां वापरु :

किर्ती पहिरियो माण्हू सनांउ नरुणो हेकूणो

मां तोसां झूमियुसि - मां झूमियोसांइ

मां तव्हां सां झूमियुसि - मां झूमियोसांव

मां हिन सां झूमियुसि - मां झूमियोसांसि

मां हिननि सां झूमियुसि - मां झूमियोसांनि

किर्ती पहिरियो माण्हू सनांउ नरुणो घणूणो

असां तोसां झूमियासीं - असां झूमियासूंइ

असां तव्हां सां झूमियासीं - असां झूमियासूंव

असां हिन सां झूमियासीं - असां झूमियासूंसि

असां हिननि सां झूमियासीं - असां झूमियासूंनि

किर्ती पहिरियो माण्हू सनांउ नारीणो हेकूणो

मां तोसां झूमियसि - मां झूमिासांइ

मां तव्हां सां झूमियसि - मां झूमिासांव

मां हिन सां झूमियसि - मां झूमिासांसि

मां हिननि सां झूमियसि - मां झूमिासांनि

किर्ती पहिरियो माण्हू सनांउ नारीणो घणूणो

असां तोसां झूमियूंसीं - असां झूमियूंसूंइ

असां तव्हां सां झूमियूंसीं - असां झूमियूंसूंव

असां हिन सां झूमियूंसीं - असां झूमियूंसूंसि
असां हिननि सां झूमियूंसीं - असां झूमियूंसूंनि
कुझु वाकनि में किर्ती सनांउ बि वाक मां हटाए सघिजे थो.
जीअं सकर्मी किर्त में थींदो आहे. पर इहो अकर्मी किर्त सां
घुर्बल नियमु कोन्हे. जीअं :

मूं केलो खाधो. - केलो खाधुमि. (सकर्मी किर्तु)

इएं न चइबो - मूं केलो खाधुमि.

मां हुन सां वयुसि.

मां वयोमांसि या वयोमांसि (बुई ढंग वापराए सघिजनि
था.)

**किर्ती बियो माण्हू सनांउ नरुणो ऐं नारीणो (हेकूणो ऐं
घणूणो)**

तूं मूंसां झूमिएं. - झूमिएंमि या तूं झूमिएंमि.

तूं हिन सां झूमिएं - झूमिएंसि या तूं झूमिएंसि.

तूं हिननि सां झूमिएं - झूमिएंनि.

तव्हां मूंसां झूमिया - झूमियवमि

तव्हां हिन सां झूमिया. - झूमियवसि.

तव्हां हिननि सां झूमिया. - झूमियवनि.

तूं मूंसां झूमिअं. - झूमिअंमि.

तूं हिन सां झूमिअं - झूमिअंसि

तूं हिननि सां झूमिअं - झूमिअंनि.

तव्हां मूंसां झूमियूं - झूमियवमि

तव्हां हिन सां झूमियूं. - झूमियवसि.

तव्हां हिननि सां झूमियूं. - झूमियवनि.

किर्ती ट्रियों माण्हू सनांउ नरूणो ऐं नारीणो (हेकूणो ऐं घणूणो)

हो मूंसां झूमियो. - झूमियुमि.
हो तो सां झूमियो - झूमियुइ.
हो तव्हां सां झूमियो - झूमियुव.
हो हुन सां झूमियो - झूमियुसि.
हो हुननि सां झूमियो - झूमियुनि.
हू/हूअ/हू मूंसां झूमिया/झूमी/झूमियूं - झूमियमि
हू/हूअ/हू तो सां झूमिया/झूमी/झूमियूं - झूमियइ.
हू/हूअ/हू तव्हां सां झूमिया/झूमी/झूमियूं - झूमियव.
हू/हूअ/हू हुन सां झूमिया/झूमी/झूमियूं - झूमियसि.
हू/हूअ/हू हुननि सां झूमिया/झूमी/झूमियूं - झूमियनि.

टिपणी : हू (नरूणो ऐं नारीणो) ऐं हूअ सनांव सां बिटा सनांवी संध गुंढिजण खां पोइ गुंढियल किर्त जो रूपु सागियो हूंदो आहे.

ईंदइ वेल हेकूणो आजार्थी किर्तरूप सां गडु सनांवी संधु :
पछाड़ीअ मां 'जि' कढी 'जाइ' गुंढे ठाहिबो आहे. जीअं :
तूं खाइजि = खाइजाइ
तूं वजिजि = वजिजाइ
तूं कजि = कजाइ

ईदइ सवली वेल में किर्त सां गडु सनांवी पुठिजोइ जो

वापरु :

पहिरियो माण्हू सनांउ :

किर्ती नरुणो हेकूणो

मां तोखे पोथु डेखारीदुसि .- पोथु डेखारीदोसांइ

मां तव्हां खे पोथु डेखारीदुसि. - पोथु डेखारीदोसांव

मां हुन खे पोथु डेखारीदुसि. - पोथु डेखारीदोसांसि

मां हुननि खे पोथु डेखारीदुसि. - पोथु डेखारीदोसांनि.

किर्ती नारीणो हेकूणो

मां तोखे पोथु डेखारीदसि .- पोथु डेखारीदीसांइ

मां तव्हां खे पोथु डेखारीदसि. - पोथु डेखारीदीसांव

मां हुन खे पोथु डेखारीदसि. - पोथु डेखारीदीसांसि

मां हुननि खे पोथु डेखारीदसि. - पोथु डेखारीदीसांनि.

किर्ती नरुणो घणूणो

असां तोखे पोथु डेखारीदासीं.- पोथु डेखारीदासूंइ

असां तव्हां खे पोथु डेखारीदासीं. - पोथु डेखारीदासूंव

असां हुन खे पोथु डेखारीदासीं. - पोथु डेखारीदासूंसि

असां हुननि खे पोथु डेखारीदासीं. - पोथु डेखारीदासूंनि

किर्ती नारीणो घणूणो

असां तोखे पोथु डेखारीदियूंसीं.- पोथु डेखारीदियूंसूंइ

असां तव्हां खे पोथु डेखारीदियूंसीं. - पोथु डेखारीदियूंसूंव

असां हुन खे पोथु डेखारीदियूंसीं. - पोथु डेखारीदियूंसूंसि

असां हुननि खे पोथु डेखारीदियूंसीं. - पोथु डेखारीदियूंसूंनि

ब्रियो माण्हू सनांउ :

किर्ती नरुणो हेकूणो

तूं मूंखे पोथु डेखारींदें.- पोथु डेखारींदेमि
तूं हिन खे पोथु डेखारींदें. - पोथु डेखारींदेंसि
तूं हुननि खे पोथु डेखारींदें. - पोथु डेखारींदेंनि

किर्ती नारीणो हेकूणो

तूं मूंखे पोथु डेखारींदीअं. - पोथु डेखारींदीअमि.
तूं हुन खे पोथु डेखारींदीअं. - पोथु डेखारींदीअसि
तूं हुननि खे पोथु डेखारींदीअं. - पोथु डेखारींदीअनि

किर्ती नरुणो घणूणो

तव्हां मूंखे पोथु डेखारींदा. - पोथु डेखारींदवमि
तव्हां हिन खे पोथु डेखारींदा. - पोथु डेखारींदवसि
तव्हां हुननि खे पोथु डेखारींदा. - पोथु डेखारींदवनि

किर्ती नारीणो घणूणो

तव्हां मूंखे पोथु डेखारींदियूं. - पोथु डेखारींदिवमि
तव्हां हिन खे पोथु डेखारींदियूं. - पोथु डेखारींदिवसि
तव्हां हिननि खे पोथु डेखारींदियूं. - पोथु डेखारींदिवनि

ट्रियों माण्हू सनांउ :

किर्ती नरुणो हेकूणो

हो मूंखे पोथु डेखारींदो - पोथु डेखारींदुमि.
हो तोखे पोथु डेखारींदो - पोथु डेखारींदुइ.

हो तव्हां खे पोथु डेखारींदो - पोथु डेखारींदुव.
हो हिन खे पोथु डेखारींदो - पोथु डेखारींदुसि.
हो हिननि खे पोथु डेखारींदो - पोथु डेखारींदुनि.

किर्ती नारीणो हेकूणो ऐं नरूणो/नारीणो घणूणो

हूअ/हू/हू मूखे पोथु डेखारींदी/डेखारींदा/डेखारींदियूं - पोथु
डेखारींदमि.

हूअ/हू/हू तोखे पोथु डेखारींदी/डेखारींदा/डेखारींदियूं - पोथु
डेखारींदइ.

हूअ/हू/हू तव्हां खे पोथु डेखारींदी/डेखारींदा/डेखारींदियूं - पोथु
डेखारींदव.

हूअ/हू/हू हिन खे पोथु डेखारींदी/डेखारींदा/डेखारींदियूं - पोथु
डेखारींदसि.

हूअ/हू/हू हिननि खे पोथु डेखारींदी/डेखारींदा/डेखारींदियूं -
पोथु डेखारींदनि.

**सनांवी संध गड्डियल किर्त मां पूरे वाक जो अर्थ पधिरो
थिए थो. जीअं**

चयोमांसि - मूं हुन खे चयो.

चयोमांइ - मूं तोखे चयो.

चयोसूंव - असां तव्हां खे चयो.

चयुव - तव्हां असां खे चयो.

चयुईसि - तो हुन खे चयो.

चयाईमि - हुन मूखे चयो.

2. नांव सां गडु सनांवी संध या चुहितियल सनांवी पुठिजोड़ जो वापरु

उहे सनांवी संध, जेके नांव सां चुहितियल हुजनि, उन्हनि खे नांव गडियलु सनांवी संधु या नांव चुहितियलु सनांवी संधु चडबो आहे. हिते बि सनांव अलपु हूदा आहिनि ऐं गडियल सनांवी संध या चुहितियल सनांवी संध ई सनांव जो कमु कनि था.

नांव सां लगुंदड़ सनांवी संध :

मि - मुंहिजो/मुंहिजे/मुंहिजी लाइ. (पहिरियो माणहू या पाण माणहू सनांव लाइ)

हिं/हें/णें - तुंहिजो/तुंहिजे/तुंहिजी लाइ. (ब्रियो माणहू या साम्हं माणहू सनांव लाइ)

सि - हुन जो/जी/जे (ट्रियो माणहू या अलपु माणहू सनांउ लाइ)

टिपणी1 : सनांवी संध चुहितियल सडाइती नांवनि जो वापरु नंढनि या पाण जेतरनि सां गाल्हाइण में थींदो आहे. पर जडुहिं नंढा, वडुनि सां गाल्हाइनि था तडुहिं इहे चुहितियल सडाइती नांव गाल्हाइण में न वापिराइबा आहिनि. पुडु पीउ खां डुडे जे लाइ न पुछंदो त पिण्हें किथे आहे.

टिपणी 2 : छड़ो हेकूणे सडाइते नांवनि सां गडु सनांवी संध गंढिबा आहिनि.

सनांवी संध सां सडाइते नांवनि जी पनोतिरी :

नांउ	मुंहिंजो/मुंहिंजे /मुंहिंजी- मि	तुंहिंजो/तुंहिंजे/ तुंहिंजी-हिं/हें/णें	हुन जो/ जे/जी - सि
पुड्ड	पुट्टमि	पुट्टहिं	पुट्टसि
भाउ	भाणमि	भाणें	भाणसि
भेण	भेणमि	भेणें	भेणसि
ससु	ससुणमि	ससुणें	ससुणसि
सहुरो	सहुरमि	सहुरहिं	सहुरसि
सोट्टु	सोट्टमि	सोट्टहिं	सोट्टसि
सोट्टि	सोट्टियमि	सोट्टीहिं	सोट्टियसि
मारोट्टु	मारोट्टमि	मारोट्टहिं	मारोट्टसि
माउ	-	माणें	माणसि
पीउ	-	पिणें	पिणसि
धीउ	-	धीणें	धीणसि
जोइ	-	जोणें	जोणसि
काको	काकमि	काकहिं	काकसि
काकी	काकियमि	काकीहिं	काकियसि
डाडो	डाडमि	डाडहिं	डाडसि
मारोट्टि	मारोट्टियमि	मारोट्टीहिं	मारोट्टियसि
पुफाडु	पुफाट्टमि	पुफाट्टहिं	पुफाट्टसि
पुफाट्टि	पुफाट्टियमि	पुफाट्टीहिं	पुफाट्टियसि
मासाति	मासातियमि	मासातीहिं	मासातियसि
मासातु	मासातमि	मासातहिं	मासातसि

नुहुं	नुहुंगमि	नुहुंगहिं	नुहुंगसि
मुडिसु	मुडिसमि	मुडिसहिं	मुडिससि

सनांवी संध गुंढियल नांवनि जो वाक में वापरु :

भाणमि अंदरि वेठो आहे. (मुंहिंजो भाउ अंदरि वेठो आहे.)
काकहिं किथे रहंदो आहे? (तुंहिंजो काको किथे आहे?)
भेणे छा कंदी आहे? (तुंहिंजी भेण छा कंदी आहे?)
भाणे खे छा खपे? (तुंहिंजे भाउ खे छा खपे?)
डाडमि पाणी घुरे थो. (मुंहिंजो डाडो पाणी घुरे थो.)
पुट्र, माणहें खे त सडु करि. (पुट्र, पंहिंजी माउ खे त सडु करि.)
पुट्र, पिणहें सडई थो. (पुट्र, तुंहिंजो पीउ सडई थो.)
पिणहें में मुंहिंजो कमु आहे. (तुंहिंजे पीउ में मुंहिंजो कमु आहे.)
पिणहें जो दासु आहियां छा? (तुंहिंजे पीउ जो दासु आहियां छा?)

3 पुठिबीहक सां गडु सनांवी संध या चुहितियल सनांवी पुठिजोड जो वापरु - पुठिबीहक खे, खां, वटि, में, मंझि, साणु, वटां ऐं संदो सां गडु सनांवी संध वापिराडजनि था.

पुठिबीहक सां लगुंदड सनांवी संध :

मि - मुंहिंजो/मुंहिंजे/मुंहिंजी लाइ (पहिरियों माणहू सनांउ)
इ - तुंहिंजो/तुंहिंजे/तुंहिंजी लाइ (ब्रियों माणहू सनांउ)

सि - हुन लाइ (ट्रियों माण्हू सनांउ हेकूणो)

नि - हुननि लाइ (ट्रियों माण्हू सनांउ घणूणो)

सनांवी संधु गृढियल पुठिबीहक :

वटि + मि = वटिमि = मूं वटि

वटि + सि = वटिसि = हुन वटि

वटि + नि = वटिनि = हुननि वटि

खे + सि = खेसि = हुन खे

खे + नि = खेनि = हुननि खे

खां + उ + सि = खांउसि = हुन खां

खां + उ + नि = खांउनि = हुननि खां

संद + मि = संदमि = मुंहिंजो/जे/जी

संद + इ = संदइ = तुंहिंजो/जे/जी

संद + सि = संदसि = हुन जो/जे/जी

संद + नि = संदनि = हुननि जो/जे/जी

वटां + उ + मि = वटांउमि = मूं वटां

वटां + उ + सि = वटांउसि = हुन वटां

वटां + उ + नि = वटांउनि = हुननि वटां

साणु + मि = साणुमि = मूं सां गडु या मूं साणु

साणु + इ = साणुइ = तो सां गडु या तो साणु

साणु + सि = साणुसि = हुन सां गडु या हुन साणु

साणु + नि = साणुनि = हुननि सां गडु या हुननि साणु

में/मंझि + सि = मंझिसि = उन मंझि

में/मंझि + नि = मंझिनि = उन्हनि में, उन्हनि मंझि

संदसि पुट्र = पुट्रसि = हुन जे पुट्र

सनांवी संधु गृढियल पुठिबीहक जो वाक में वापरु :

हुन वटि केला आहिनि.

वटिसि केला आहिनि. (पुठिबीहक सां गडु सनांवी संधु)

केला **अथसि**. (किर्त सां गडु सनांवी संधु)

मथियनि ट्रिन्ही वाकनि जो सागियो अर्थु आहे.

*

‘पवणु’ ऐं ‘वजणु’ किर्तनि जा रूप

‘पवणु’ ऐं ‘वजणु’ किर्तनि जो ‘पयो’ ऐं ‘वयो’ किरतरूपु ट्रिनि प्रकारनि सां गाल्हाइजे ऐं लिखिजे थो.

पवणु:

रामु लिखे पयो.

रामु लिखे प्यो.

रामु लिखे पियो.

वजणु:

रामु हली वयो.

रामु हली व्यो.

रामु हली वियो.

पवणु ऐं वजणु किर्तनि जो जोगो रूपु छा थींदो? प्यो, पियो, पयो ऐं व्यो, वियो, वयो - इन्हनि मां कहिडे रूपु खे ठीकु मजिजे?

गाल्हाइण में त कीअं बि गाल्हाइजे थो, पर लिखति में सागियाइप हुअणु घुर्जे. के ‘प्यो’ लिखनि था, के ‘पियो’ त वरी के माण्हू ‘पयो’ लिखनि था. इन्हनि ट्रिन्ही मां ठीकु रूपु कहिडो आहे?

अरबी लिपीअ में लिखण में इहा मूंझ कोन्हे. छाकाणि त अरबी सिंधीअ में जेर, जबर, पेशु (लाकिनाऊं) लगाइण जी रीति नाहे. इनकरे जंहिं खे जीअं वणे तीअं पढे. इहो ई कारणु

आहे अरबी लिपीअ में सिंधी लिखंदइनि हिन पासे कइहिं ध्यानु न वयो. अरबीअ में लिखियल 'मट' बोल जो धार धार उचारु कजे थो जीअं: मट, मटु, मिट, मिटु मुट, मुटु. पर देवनागरी सुजाणी लिपी आहे. जीअं गाल्हाइजे थो, तीअं ई देवनागरी में लिखिजे थो. भाषा जे विकास लाइ कंहिं बि बोल जो लिखति रूपु हिक जहिडो हुअणु घुर्जे.

प्यो, पियो, पयो ऐं व्यो, वियो, वयो - इन्हनि मां कहिडे रूप खे ठीकु मजिजे ऐं लिखति में कमि आणिजे? इन लाइ सिंधीअ जे व्याकरण ऐं बोल रचना खे ध्यान में रखिणो पवंदो.

'पवणु' वांगुरु ट्रिनि अखरनि जो हिक ब्रियो किर्तु आहे - चवणु. हिन जो वयल वेल जो रूपु आहे - चयो. हिन खे च्यो या चियो कइहिं न बुधो आहे.

कुझु किर्तनि जा वयलवेल रूप:

किर्तु	किर्तरूपु	किर्तु	किर्तरूपु
करणु	कयो	लभणु	लधो
वरणु	वरियो	हलणु	हलियो
बुधणु	बुधो	वेहणु	वेठो

मथिएं सभिनी किर्तनि में पहिरियो अखरु ऐं वयलवेल रूप जो पहिरियो अखरु सागियो आहे. इहो मटिजे नथो.

मुंहिंजे वीचार में मुंड में 'पियो' रूपु वाहिपे में कोन हो. धार धार खेत्रनि में तकिडो उचारु करण सां 'पयो', 'प्यो' में मटिजी वयो.

सिंधीअ में अहिड़ा केई बोल आहिनि, जिनि जे विच वारे हिक बिनि अखरनि जो तकड़ि में अधु उचारु गाल्हाइण में कजे थो पर लिखति में ठीकु लिखिजे थो। जीअं -

लिखण में	गाल्हाइण में
वड्डियूं	वड्ड्यूं
नंढियूं	नंढ्यूं
वंगियूं	वंग्यूं
मणियो	मण्यो
जणियो	जण्यो
सुहिणियूं	सुहिण्यूं
राणियूं	रण्यूं

इएं भांइजे थो त गाल्हाइण में वापिरजंदइ 'प्यो' ऐं 'व्यो' खे बि अहिड़े प्रकार जे बोलनि खे ध्यान में रखंदे लिखति में 'पियो' ऐं 'वियो' रूपु डिनो वयो. मथे डिनल सभिनी बोलनि में इहो फेरु विचें अखर में आहे, पहिरें अखर में न. पर 'पियो' ऐं 'वियो' में पहिरियो अखरु मटिजे थो, इहो ठीकु नाहे. सिंधु जे हिक वड्डे खेत्र में 'पयो' ऐं 'वयो' रूपु वाहिपे में आहे. इहो थी सघे थो त कुड्डु खेत्रनि में 'पयो' जो उचारु मटिजी 'प्यो' ऐं 'वयो' मां 'व्यो' थी वयो हुजे ऐं पोइ लिखति में इहे पियो ऐं वियो थी वया. पर सिंधु ऐं भारत में अजु बि 'पयो' ऐं 'वयो' रूप वाहिपे में आहिनि.

सिंधीअ में किर्तनि जा रूप लिड ऐं अंग आहरि मटिजंदा आहिनि. 'पयो' ऐं 'वयो' जो वापरु नरुणे नांव सां थिए थो. नारीणे नांव सां हिन जो रूपु मटिजी 'पई' ऐं 'वई' थिए थो. 'पई' ऐं 'वई' खे कडुहिं बि वई, विई पई, या पिई न लिखिबो आहे. इनकरे 'पयो' ऐं 'वयो' ई व्याकरण आहरि शुधु रूप आहिनि.

गाल्हाइण में पंहिंजी हेर आहरि जीअं बि चइजे थो, पर लिखति में व्याकरण जे नियमनि आहरि 'पयो' ऐं 'वयो' रूप वापिराइणु घुर्जनि जीअं बोलीअ जे मात्राऊ रूपु में सागियाइप हुजे.

*

इसपथ

हिन 'निजु सिंधी व्याकरण' खे त्यारु करण में हेठियनि पोथनि, वेबसाइटुनि ऐं फेसबुक जे ग्रुपनि/पोस्टुनि मां इस वरितल आहिनि:

- (1) नओं सिंधी व्याकरण - प्रोफेसर लछमण परसराम हर्दवाणी
- (2) An intensive course in Sindhi - कन्हैयालाल लेखवाणी
- (3) वहिंवारी सिंधी हिंदी शब्दकोशु - डाक्टर कन्हैयालाल लेखवाणी
- (4) सिंधी व्याकरण - गंगाराम ईसराणी
- (5) सिंधी ग्रामर - अली नवाज सूमरो (PDF-अरबी लिपी)
- (6) नूर सिंधी ग्रामर - बशीर अहमद जोखियो (PDF-अरबी लिपी)
- (7) आसान सिंधी सर्फनामा - गुलाम असगर (PDF-अरबी लिपी)
- (8) Website - learnsindhi.com
- (9) Website - learn.sindhila.edu.pk
- (10) Website - sindhitutorials.com
- (11) Posts of Murtaza Naaz in Facebook group **'In defence of Sindhi language'**.
- (12) Posts of Prem Tanwani in Facebook group **'In defence of Sindhi language'**.
- (13) इंटरनेट ते पखिडियल सिंधी, हिंदी ऐं अंग्रेजी व्याकरण सां लागापियल इस.

*

राष्ट्रीय सिंधी भाषा विकास परिषद द्वारा प्रकाशित पुस्तकें, पत्रिकाएं व कोश

1. पखिअङ्गा बलर खां चिपुडिया
2. बहिनरीन सिंधी मजमून
3. रोशन छाबरो
4. डॉ. चौडधराम परतापराइ गिदबाणीज जी जीबनी
5. सिंधी तन्कीद
6. बहिनरीन सिंधी नाटक
7. बिरहाडे खां पोट्टे जे सिंधी शहर जी वूंड
8. शाह जॉ वूंड शइरु
9. कला जो कोहिनूर माल्टर चंदर
10. ए प्रैक्टिकल सिंधी - इंग्लिश डिक्शनरी
11. स्टेण्डर्ड ट्रिलिन्गुअल डिक्शनरी
12. सिक् जी सीमात (अरेबिक)
13. सिक् जी सीमात (देवनागरी)
14. पंडित किशिनचंद टोपणलाल जैतली
15. माठि जी मुक
16. सिंधी अरब में बैरि जदीदियत
17. सिंधी रीजर - I (सर्टिफिकेट कोर्स)
18. सिंधी रीजर - II (डिप्लोमा कोर्स)
19. सिंधी रीजर - III (एग्जाम्स डिप्लोमा कोर्स)
20. सिंधी कहाणी - तब्यरा ऐ जाइजा
21. चच नामह
22. कबीम सिंच
23. बोलीज जो सिस्थितो ऐ लिखाबट
24. सिंधी छंद अरुज जो हैंडबुक (अरबी)
25. सिंधी ड्रामा
26. सिंधी छंद अरुज जो हैंडबुक (देवनागरी)
27. हेमलेट
28. गुनाहनि परियो देवता
29. साहित्य जी परख
30. सैनाब बिंदगीज जो
31. गुजराती एकांकी
32. सुर्ख गुलाब-सुरहा खाब
33. वूंड सिंधी मजमून
34. अदबी अंताप
35. सागर जी सन्तान
36. भाषा शास्त्र
37. पूंज गंज
38. सिंधी नाबिल जो बिकास
39. सिंधी कहानी
40. सिंधी नाटक तन्कीद
41. खीअलदास फानी
42. पाछा
43. सु-भाणप जो संकट
44. सिंधी मजमूननबीसी
45. परही बिख
46. त्रिमाषी शब्दकोश
47. शब्दकोश (सिंधी - अंग्रेजी)
48. सिंधी अंग्रेजी शब्दकोश
49. द्विमाषी शब्दकोश
50. महक
51. पोपटइ
52. साहित्य सिन्धू
53. झोमी तालीमी पॉलिसी
54. सिंधी अरब में यादगीरिपूं
55. जीअ में टांरा



निजु सिंधी व्याकरण

‘निजु सिंधी व्याकरण’, व्याकरण जे वीचार खां नओं कोन्हे. हिन में बि व्याकरण जा उहे ई नियम डिनल आहिनि जेके हिन खां अगु छपियल व्याकरण जे सभिनी पोथनि में आहे. हिन में कुझु नओं आहे त उहा आहे व्याकरण जी बोलसथी. हे ल ताई सिंधी व्याकरण जी बोलसथी अरबी भाषा जी हले पई. अरबी बोलसथी सिंधी भाषा लाइ इएं हुई जीअं कंहिं सुहिणे वगे में ब्रिए कपडे जूं चतियूं लगल हुजनि. अरबी बोलसथी जीअं - इस्मु, सिफ्रति, जर्फु, जमीरु, फइलु, जमानु ऐं अहिइनि ब्रियनि सर्वे-सहसें बोलनि भाषा जी संहं नासु करे सिंधी बोलीअ खे कोझो बणाए छडियो आहे.



लेखकु
गोपाल हासाणी

